


అపరాధ పరిశోధన

రు. 3 మా. 75

స్పైమెంటో



"PRABHAKAR"



BLANK PAGE

## నిలుగునవలలు

(మీ కోసం “అపరాధ పరిశోధన” అందజేస్తున్న  
మీరు మెచ్చే క్రైమ్ నవలలు)

### సంపదల సమస్యలు

రచన: ఏ. వీ. మోహనాద్

### దోపిడి దొంగలు

రచన: సంపత్

### బ్లాక్ మెయిలింగ్!

రచన: కంచర్ల రమణ

### అణ్విస్త్ర మహాసభ

రచన: సుజనశ్రీ

“ఖైదీ” సీరియల్-10 వ భాగము

**అపరాధ పరిశోధన సప్లిమెంట్—15**

మార్చి, 1975

వెల: రు. 3-00

ఏడాది చందా 39 రూపాయలు

30-3-'75 లోగా పంపితే 30 రూపాయలు

ఉచిత చందా డిపాజిట్టు 250 రూపాయలు

మేనేజింగ్ ఎడిటర్:

**శ్యామ దామోదర్ రెడ్డి**

సంపాదక వర్గం:

**తెంపారావ్**

**శ్యాంబాబు**

**రమణశ్రీ**

**ఏ. ఏ. మోహనావ్**

**సుజనశ్రీ**

**పసుంధర**

**కంచర్ల రమణ**

కార్యాలయం:

**అపరాధ పరిశోధన కార్యాలయం**

నారాయణగూడ, హైదరాబాద్-29

ఫోన్ — 36959

ముద్రణ:

**క్రాంతి ప్రెస్**

12, ఫ్రాన్సిస్ జోసెఫ్ స్ట్రీట్

మద్రాసు—1

# సంపదల సమస్యలు??

వి. వి. మోహనాద్

అర్థరాత్రి దాటింది.

అంతాసిడర్ కారు 'క్వాలిటీ బార్ ఆండ్ రెస్టారెంటు' ముందాగింది. డోర్ తెరచుకుని దిగింది ఓ అందమైన అమ్మాయి. నల్లటి ట్రైచ్-లాన్ బెల్ బాటమ్ తొడుక్కుని దానిపైన పసుపు పచ్చని పువ్వుల షర్టు వేసుకుంది. తలపై కగదువ్వి, వెనుక వేపు రబ్బర్ బాండ్ వేసి బిగించింది.

సెక్స్ మ్యూజిక్ సన్నగా వినిపిస్తూంది స్టీరియోలోంచి.

రెక్స్ విస్కీనీసాలు మెల్లగా ఖాళీ అవుతున్నాయి టేబుల్స్ పైన. అందరూ మంచి ఎక్స్ యిట్ మెంటులో వున్నారు.

కారులోంచి దిగిన అమ్మాయి బార్ దగ్గరకు వెళ్ళి వంద



కాగితం పర్సల్‌లోంచి తీసి విసిరేసింది.

“ఏం కావాలి?” అడిగాడు బార్మాన్.

“రెండు బాటల్స్ విస్కీ!” అంది.

అతను అందించాడు.

రెండు చేతుల్లో పట్టుకుని కూర్చునేందుకు స్థలం కోసం వెతికింది. ఎక్కడా ఖాళీలేదు. ఏం చెయ్యడమోని ఆలోచిస్తూ నిలుచుంది.

డయస్ వెళ్తున్నట్టు అరదుగుల ఆజాను బాహు విగ్రహం ఆమె వెళ్తు కదలింది. రెండు కుడాలలో సమీపించి నిలబడింది.

“నా పేరు మెకేల్! బాండ్ మాస్టర్ ను. మీరు కూర్చుని త్రాగేందుకు స్థలం చూపిస్తాను. వస్తారా?” అడిగాడు.

“థాంక్స్! పదండి!!” అందామె.

మెకేల్ ఆమెను డయస్ వెనుకనున్న చిన్న రూంలోకి తీసుకెళ్ళాడు. “ఇది నా ప్రైవేట్ రూం. ఇక్కడికి కెవ్వరూ రారు. నిదానంగా త్రాగుతూండండి. ప్రోగ్రాం ముగిశాక వస్తాను” అన్నాడు.

“నైస్! కారీ ఆన్!” అంది ఆమె.

మెకేల్ గదితలుపు దగ్గరకులాగి వచ్చేశాడు.

లోనున్న ఆమె మెల్లగా త్రాగటం మొదలెట్టింది.

ఆమెకు గతం గుర్తుకురాసాగింది.

తల్లి చనిపోయింది. తండ్రి ఆర్మీలో ఆఫీసర్. అప్పు రూసుగా పెంచాడు. పెద్దజేశాడు. ఇంటినిండా విస్కీ వుండటంతో చిన్నతనంలోనే త్రాగుడు అలవాటు చేసుకుంది. పెద్దయ్యేకొద్దీ అతిగా త్రాగటం అలవాటయింది. ఉన్నట్టుండి యుద్ధంలో తండ్రి చనిపోయాడు. కాంపెన్

జేషన్ డబ్బు అందింది. హారతికర్పూరంలా ఆరునెలల్లో  
త్రాగుడుకు హరించుకుపోయిందా మొత్తం డబ్బు.

రెండేళ్ళక్రితం వరల్డ్ బ్యూటీ శాంపిటిషన్ లో ఆ  
సంవత్సరపు సుందరిగా ఎన్నికైంది ఆమెరికాలో.

అక్కడే ఆమెకు రాజా రఘునందనరావు కలిశాడు.తనే  
పరిచయం చేసుకొన్నాడు. కావాలనే పెంచుకున్నాడు.  
అంతకుముందు డబ్బుకోసం ఎందరి ప్రక్కల్లోనో పార్లాడిన  
తనకు విసుగై తిపోయింది. ఒకర్ని అంటిపెట్టుకుని బ్రతకటం  
మంచిదనిపించింది. రాజాగారు చేతికి అంది వచ్చాడు.  
పెళ్ళాడుతానని ప్రాధేయపడ్డాడు. కాదనలేకపోయింది.  
ఇద్దరూ అక్కడే పెళ్ళాడారు. సంవత్సరం రోజులు  
ప్రపంచమంతా తిరిగి ఇండియాకు వచ్చారు.

ఇండియాకు వచ్చింతర్వాత ఆమెకు అసలు సమ  
స్యలు అర్థమైనాయి. అందరూ తన్ను 'రాణీ గారూ'  
అని పిలవటం,మనస్సిచ్చి మాట్లాడకుండా దూరంగా వుండి  
పోవడం, ప్రతి చిన్న పనికి ఎలా చెయ్యాలో చెప్పేందుకు  
ఎందరో వుండడం చిరాకు కలిగించింది. దాంతో మళ్ళీ  
విస్కీ త్రాగటం ఎక్కువ చేసింది.

పెదాలపైని విస్కీతడి ఆరిపోయినట్లనిపించింది.

ఆలోచనలు ఆపి సీసా ఎత్తి మరో గ్రుక్క మింగింది.  
మైకేల్ లోని కొచ్చాడు. కోటు విప్పి హంగరుకు  
తగిలించి, సింగిల్ సోఫాలో కూర్చున్నాడు.

“మిమ్మల్ని ఎప్పుడూ చూచినట్లులేను!” అన్నాడు  
మైకేల్.

“ఇదే మొదటిసారి ఇక్కడకు రావడం” త్రాగుతూనే  
చెప్పిందామె.

“మీ పేరు తెలుసుకోవచ్చా?”



“శోభారాణి. రాజా రఘునందనరావుగారి భార్యను” అంటూ మైకేల్ కళ్ళలోకి తీక్షణంగా చూస్తూ “ఇక్కడ గంజాయి దొరుకుతుందని చెప్పారు. నిజమా!” అడిగింది.

“ఎవరు?”

“నా ఫ్రెండ్ కామె!”

“దొరుకుతుంది. మీకు కావాలా?”

“కావాలి. విస్కీ త్రాగి త్రాగి విసుగెత్తిపోయింది. ఈ మత్తు చాలడంలేదు. దాంట్లో ఎంతో ఆనందం వుంటుందని చెప్పిందామె. దుచి చూద్దామనిపించింది. అసలు దానికే వచ్చాను” అంది శోభ.

“దాన్ని అందరికీ ఇవ్వరు. అందులోనూ తెలీని వాళ్ళకు అసలు అమ్మరు” అన్నాడు మైకేల్.

“నే నెవరో చెప్పానుగా.”

“నాకు చెప్పి లాభంలేదు. ఈ బార్ ప్రాప్రయిటర్ విషుమూరికి చెప్పాలి. అతనికి నమ్మకం కలగాలి. ఆ తర్వాతే అమ్ముతాడు” అన్నాడు మైకేల్.

“అతనికెలా కలుగుతుంది నమ్మకం.”

“అతని ఆత్మీయులెవరన్నా కలిగించాలి.”

“ఆ మాత్రం నువ్వు సాయం చెయ్యలేవా. దానికి ప్రతిఫలంగా నీకు కొంత డబ్బు కావాలంటే ఇస్తాను” అంది శోభ.

మైకేల్ మాట్లాడలేదు. ఆలోచిస్తూ కూర్చున్నాడు. అతని మెదడు చికచిక పనిచెయ్యడం మొదలెట్టింది. రాజా రఘునందనరావు పేరు ఈ మధ్య తరచుగా అనుకోవడం జరిగింది. అతను ఒక గాంగులో మెంబరు. వాళ్లు రాజాగారి బంగళాలో వున్న విలువైన వజ్రాలను, నగలను, దొంగలించేందుకు పగకాలు సిద్ధంచేస్తూ వుండటం గమనించాడు.



నించాడు. ఆమె ఫోటో అక్కడే చూశాడు. అందువల్లే ఆమెను చూడగానే పోల్సుకోగలిగాడు.

“మీ రిక్కడే కూర్చోనుండండి. మాట్లాడి వస్తాను!” అంటూ మైకేల్ వెళ్ళిపోయాడు.

శోభ ఆలోచిస్తూ కూర్చుంది. డబ్బుకు దాసోహం అనని వెధవ లేడనిపించింది. తనుకూడా డబ్బుకోసం రఘునందనరావును పెళ్ళాడింది. అతనికి రాజా బిరుదు, డబ్బూ తప్ప మరేంలేవు. అందం అంతంతమాత్రం. రసికత నాసిరకం. అయినా రెండేళ్ళనుండి అతన్ని తను అంటిపెట్టుకుని వుండేందుకు కారణం అతని డబ్బుతో వున్న ఆవసరం తప్ప మరేంలేదు.

మైకేల్ లోనికొచ్చాడు.

“ఏమయింది?” అడిగింది శోభ.

“మాట్లాడాను” అంటూ చిన్న కాగితం పొట్లంతీసి ఇచ్చాడు. అందుకుంది శోభ.

“దీన్ని మరిగారంటే గోజూ కావాలనిపిస్తుంది. మీకు ఆవసరమైనప్పుడల్లా ఇవ్వడానికి కుదరదన్నాడు మా బాస్. మాతాచ్చే స్టాకు చాలా తక్కువ. ఇప్పటికే పర్మ నెంటు మెంబర్లకు సర్దిలేక సతమతమవుతున్నారట. మీకు భవిష్యత్తులో కావలసిన దానికి వేరే ఏర్పాట్లు చేసుకోమని చెప్పమన్నారు” అన్నాడు మైకేల్.

“దీని ఖరీదెంత?”

“ఐదొందలు.”

వెయ్యి రూపాయలు తీసి ఇచ్చింది శోభ.

మైకేల్ డబ్బు అందుకుని లెఖపెట్టి, ఐదొందలు మాత్రం తీసుకున్నాడు. మిగిలింది తిరిగి ఆమె కిచ్చేశాడు.

“వుంచుకో! నీసాయం వృధాపోవడం నా కిష్టంలేదు!”



8

అంది శోభ ఆ డబ్బు అందుకు నే ప్రయత్నం చెయ్యకుండా.

“మీకు కావలసినప్పుడల్లా గంజాయి నేను సప్లయ చెయ్యగలను. కానీ ఒక కండిషను, నాకు మీరో సాయం చెయ్యాలి.”

“చెప్పు!” అంది.

“నేనో అమ్మాయిని ప్రేమించాను. ఆమెకు ఉద్యోగం కావాలి. అన్ని పనులు తెలుసామెకు., చదువుకుంది. మీ సెక్రెటరీగానో, మరేదన్నా ఇదిగానో వుంచుకుంటారా?” అడిగాడు.

“అందంగా వుంటుందా?”

“మీ అంత అందంగా వుండరు. కానీ నా కళ్ళకు రంభలా వుంటుంది. అందుకే ప్రేమించాను” అన్నాడు మైకేల్.

“మరి నే నెలా వుంటాను.”

“రంభలా వుండరు. అంతకన్నా అందంగా వుంటారు.” శోభ నవ్వింది.

“రేపు నాదగ్గర కామెను పంపు. నువ్వు చెప్పినట్లు ఉద్యోగమిస్తాను. కానీ నాకు అవసరమయినప్పుడు సరుకు దొరకకపోతే ఆమెను ఉద్యోగంలోంచి వూడబీకుతాను” అంది శోభ.

“అలాగే! అటువంటి అవకాశం మీకు రానివ్వను” అన్నాడు మైకేల్. “నేను వస్తాను!” అంటూ లేచింది.

బార్ వెలుపలున్న కారుదాకా సాగనంపాడు మైకేల్. ఆమె కారెక్కి డోర్ మూసుకుంది. గుడ్ బై చెప్పాడు. కారు స్టార్టయి వెళ్ళిపోయింది.

2

గంట పదకొండయింది.



శోభ బెడ్డరూంలో మంచంపైన పడుకుని నిద్రపో సాగింది. టెలిఫోన్ బెల్ గణగణ మంది. కళ్ళు తెరచి ఎదురుగావున్న వాల్ క్లాక్ కేసి చూసింది.

ఎడంచేత్తో రిసీవరు అందుకుని “యస్!” అంది.

“నీకోసం ఎవరో అమ్మాయి వచ్చింది. వెయిట్ చేశాంది” రాజాగారు చెప్పాడు.

“ఎవరినన్నా తోడిచ్చి నాగదికి పంపు” అని రిసీవరు పడేసింది క్రేడిల్ పైన.

మంచంమీద లేచి కూర్చుంది. దుప్పటి కాళ్ళవేపుకు నెట్టింది. ఆమె వొంటిపైన ఒక్క నూలుపోగులేదు. రాత్రిళ్ళు సగ్నంగా పడుకోవడం ఆమెకు అలవాటు.

మంచం దిగి వెళ్ళి ఫ్లోర్ తెరచి, అందులోంచి విస్కీ తీసింది. కార్కు తెరచి రెండు గ్రుక్కలు తాగింది. స్టాండ్ పైనున్న కోటుతీసి తొడుక్కుని సోఫాలో కూర్చుంది.

ఐదు నిమిషాల తర్వాత ఆదెమ్మ వెంట అందమైన అమ్మాయిని లోనికి తీసుకొచ్చింది.

“ఈమెగారు...” అంటూ చెప్పబోయింది ఆదెమ్మ.

“తెలుసు. నువ్వెళ్ళి రెండు కాఫీలు పట్టా!” అంది శోభ. ఆదెమ్మ వెళ్ళిపోయింది గదిలోంచి.

శోభ తన కెదురుగా నిలుచున్న అమ్మాయిని నఖశిఖ పర్యంత పరీక్షగా చూసింది. మైకేల్ టేస్టును మెచ్చు కుంది. ఆమె తనంత అందమైంది కాకున్నా అనాకారి మాత్రంకాదు. పైకెచ్చుమంచి ఆరోగ్యంగా వున్నట్లు రబ్బరు బంతుల్లాంటి ఆమె రొమ్ములు, గుండ్రటి భుజాలు, యవ్వనంతో మెరుస్తున్న శరీరపు రంగు చెప్పకుండా తెలుపుతున్నాయి. తను త్రాగి త్రాగి మెరుగును మరుగు



పరిచేసుకొంటూంది.

ఆ అమ్మాయి జాకెట్ లోపల చెయ్యిపెట్టి గొమ్మల మధ్యనుండి ఒక కవరు లాగి శోభకు అందించి “మెకేల్ పంపాడు” అంది.

“తెలుసు! నాకంతా చెప్పాడు నీ గురించి” అంటూ ఉత్తరం చించి చదివి, నలిపి డస్ట్ బిన్ లో పడేసింది.

“నేను ఎప్పుడూ మత్తులో వుంటాను. నాకప్పుడు ఏం కావాలో, ఏం చెయ్యాలో అన్నీ నువ్వు చూడాలి. కంటికి రెప్పలా అంటిపెట్టుకుని వుండాలి” అంది శోభ.

“అలాగే!” తలూపిందా అమ్మాయి.

“త్రాగిన మెకంకో ఆడుతుంటాను. కొడుకుంటాను. అల్లరి చేస్తుంటాను. అదంతా భరించగలవా?”

“త్రాగి చేస్తున్నారని తెలిశాక భరించడం కష్టం కాదు.”

“నా భర్తకు ఉమెన్ వీక్ నెస్ వుంది. ఏ పరిస్థితుల్లోనూ నువ్వాయన ముందుకు వెళ్ళకూడదు. ఒంటరిగా ఆయన వున్నప్పుడు మాట్లాడకూడదు.”

“అలాగే!”

“నీ పేరు సుజాత కదూ!” అడిగింది శోభ.

“అవును” అందామె.

“ఈ గది నానుకుని మరో డెడ్ రూం వుంది. నువ్వు అందులో వుండొచ్చు. అక్కడ అన్ని సదుపాయాలు వున్నాయి. ఒక బెల్ పెట్టిస్తాను, నిన్ను పిలిచేందుకు వీలుగా వుంటుంది.”

“అలాగేనండీ!” అంది సుజాత.

“అన్నింటికన్నా ముఖ్యమైనది. అవసరమయినప్పుడు చెప్తాను. వెళ్ళి గంజాయి తెచ్చిపెడుతూ వుండాలి.”



“దానికి నేను వెళ్ళనఖరలేదు. ఫోన్ చేస్తే పంపుతా నన్నాడు మేకేల్.”

“అలా వద్దు! నువ్వే వెళ్ళి తెచ్చిపడుతుండు. రెండోది నీకోసం ఇక్కడికి ఎవ్వరూ అంటే మేకేల్ రాకూడదు.”

“సరేనండీ!”

“అయితే నువ్వెళ్ళి ప్రక్కగదిలో నీ బట్టలు, సామగ్రి, సరుక్లో!” అంటూ పురమాయించింది.

సుజాత రూంబయట నడవలో పెట్టుకొన్న చిన్న సూట్ కేస్ తీసుకుని తన గదికి వెళ్ళిపోయింది.

ఆదెమ్మ కాఫీ తెచ్చింది. కప్పందుకొని “ప్రక్క గదిలో వున్న అమ్మాయికి తీసుకువెళ్లి ఇవ్వు. నా పనులన్నీ ఇక్కపైన ఆమె చూస్తుంది. ఆమె మాట నా మాటగా గమనించి చెప్పినట్లు చేస్తూవుండు” అంది శోభ.

“అలాగేనమ్మా!” అంటూ వెళ్ళిపోయింది ఆదెమ్మ.

శోభకు మనస్సు ఉల్లాసంగా వుంది. ఆరు నెలల నుండి ఆలోచించి వేసుకున్న పథకం అమలుజరపడానికి అవసరమయిన ఏర్పాట్లు చెయ్యడంలో సుజాతకు ఉద్యోగమిచ్చి ఆమెచేత బంగళాలో మకాం పెట్టించడం తొలి మెట్టన్న విషయం తనకు తప్ప మరెవ్వరికీ తెలీదు.

లేచి బాత్ రూంలోకి వెళ్ళి కాలకృత్యాలు ముగించుకుని, స్నానం చేసి వచ్చి ఫోన్ క్రింద కూర్చుని తలార్చుకోవడం మొదలెట్టింది. మెల్లగా తలుపు తీసుకుని పిల్లల లోనికొచ్చాడు రాజాగారి బావమరిది భానుప్రకాష్.

“బోలు వేసిరా!” అంది శోభ.

అలాగే చేసివచ్చి ఎదురుగా వచ్చి కూర్చున్నాడు సోఫాలో.

“రాత్రి చాలాసేపు కూర్చున్నాను నీకోసం. నువ్వు



రాలేదు. ఎక్కడికి వెళ్లావ్?” అడిగాడు ప్రకాష్.

“నీకు చెప్పాలా?” అడిగింది కోపంగా.

“అదికాదు.”

“నామీద అధికారమేదో వున్నట్లే ఆరాలు అడగడం నాకు అసహ్యం.”

“అదికాదు శోభా!” అన్నాడు ప్రకాష్.

“ఇలా వేళాపాళా లేకుండా నా గదిలోకి రావడని చాలాసార్లు చెప్పాను. రాజాగారు అనుమానిస్తే నీ పని చెల్లవుతుంది. జాగ్రత్త!”

“ఆయన మొహం. కారాక్సిడెంటు జరిగాక కాళ్ళు చచ్చుపడి, ఎప్పుడూ ఆ చక్రాల కుర్చీలో క్రింది అంతస్తులోనే పడివుంటున్నాడు తప్ప పైకొచ్చింది లేదు. అందువల్ల మనం ఆయనకు భయపడి దూరదూరంగా వుండవలసిన అవసరం లేదు శోభా!” అన్నాడు ప్రకాష్.

“ఆయన గురించి కాదు నేను చెప్పేది. పనివాళ్ళ సంగతి. నన్ను గురించి ఎగాదిగా వాళ్ళుమాట్లాడుకోవడం కూడా నేను సహించను. నాకు అవసరమనిపించినపుడు, ఫోన్ చేస్తాను. ఎవ్వరి కంటపడకుండా రా! ఇలా ఎప్పుడూ రావద్దు” అంది శోభ.

ఆమె మాటలకు ప్రకాష్ విస్తుపోయాడు. ఆమె మనస్సులో ఏమందో ఎంత ఊహించినా అర్థం గాలేదు.

“నన్ను ప్రేమించడం లేదా శోభా!” అడిగాడు ప్రకాష్.

“నిన్ను తప్ప మరెవ్వరినీ ప్రేమించను. దమ్మిడి లేని దగుల్బాజీవి. సిగరెట్లక్కుడా బావగారి ఎదుట చెయ్యి చాచి నిలబడే నీలాంటి వాళ్ళంటే నాకు ప్రేమమాటటుంచి, కనీసం సానుభూతి కూడా లేదు” అంది శోభ.



“మొన్న నాతో ఎందుకు గడిపావ్?”

“ఘోల్! నీతో నేను గడపలేదు. నాతో నువ్వు గడిపావ్. నా అవసరం. నిన్ను రప్పించాను. వాడు కన్నాను. పంపాను. అంతే!”

“నువ్వు మనిషివి కాదు” అన్నాడు కోపంతో ప్రకాష్.

“తెలిసిందిగా! ఇక వెళ్ళిపో!”

“పోతాను. పోయి నిన్ను ఏంచేస్తానో చూడు” అంటూ లేచాడు.

“ఇలాంటి మొరిగే కుక్కల్ని చాలా చూశాను. వెళ్ళు!” అంది తాపీగా శోభ.

ప్రకాష్ తలుపు తెరుచుకుని కోపంగా బైటపడ్డాడు. శోభ చూసి నవ్వుకుంది.

ఫోన్ తీసి రాజాగారి పెక్రటరీతో ప్రక్కగదిలో వున్న సుజాతను పిలిపించేందుకు వీలుగా బెల్ ఏర్పాటు చేయించమని చెప్పింది. మెల్లగా లేచి బీరువా తెరచి అవసరమైన బట్టలు తీసుకుని వేసుకుంది. అందంగా అలంకరించుకుంది అద్దం ముందు కూర్చుని. కడుపులో ప్రేగులు కాలుతున్న టనిపించింది.

ఫ్రిజ్లోంచి రెండు బ్రెడ్. ముక్కలు, విస్కీ సీసా తెచ్చి పెట్టుకొంది. బ్రెడ్ ముక్కల్ని విస్కీలో తడిపి మెల్లగా నమల నారంభించింది. ఆకలి, దాహం, ఒకే దెబ్బకు తీర్చుకునేందుకు మామూలుగా ఆమె ఉపయోగించే మార్గమదే.

రాజాగారిలో అంతకు రెండు దినాలముందు జరిగిన సంభాషణ గుర్తొచ్చింది. ఆ దినం ఆమె బాగా పొద్దు పోయాక ఇంటి కొచ్చింది. బాగా త్రాగి కూడా వుంది. హాల్లో చక్రాల కుర్చీలో వున్న రాజాగారు “శోభా!



ఇలారా!” అని పిలిచాడు.

తను వెళ్ళి దగ్గరగా నిలుచుంది. రాజాగారు కళ్ళలోకి చూసి “నేను వింటున్నదంతా నిజమేనా?” అడిగాడు నిమ్మశంకా.

“ఏమిటి?” అడిగింది తను.

“నువ్వు విచ్చలవిడిగా కనుపించిన ప్రతి మగాడి కాగిట్లో ఎక్కడంటే అక్కడ బరితెగించి, తిరుగుతున్నావటగా?” అడిగాడు.

“ఎవరు చెప్పారు మీ కీ విషయం?” అడిగింది తను కోపంగా.

“నమ్మకస్థులే చెప్పారు. నాకు కొంత గౌరవముంది. నా వంశానికి వెనుక పెద్ద మర్యాద వుంది. నాభార్యగా నువ్వు అలా ప్రవర్తించడం నేను సహించను” అన్నాడు రాజా.

“ఎందుకు పనికిరాని నీకు పెళ్ళాంగా బ్రతుకంతా గడపడం నేనూ సహించను. అయినా సర్దుకుని పోతున్నాను. ఎందుకో తెలుసా! నీ మర్యాద నిలబెడదామని. నువ్వు ప్రేమించి పెళ్ళిచేసుకొన్న అతిలోకసుందరి నిన్ను వదిలేసి వెళ్ళిపోయిందన్న అపవాదు నీ నెత్తిన పడకుండా చూద్దామని. నాకు విడాకులు అవసరంలేదు. నీ కవసరమయితే ఇచ్చేయ్యి” చెప్పి తను ఆగకుండా గదిలోకి వచ్చేసింది.

ఆలోచించాలనుకుంది. కానీ గొంతునిండా వున్న విస్కీ ఆమెను మత్తుగా నిద్రలోకి లాక్కుపోయింది.

రాజా చేతి చిలుము వదలకుండా శోభను వదిలించుకోవాలనుకుంటున్నాడన్న విషయం ఆమెకు అర్థమయింది. అందుకే మొండి కేసుకుంది. అతని చేత ఏల్లాగై నా



విడాకులబేట్లు చేస్తే ఆస్తిలో దాదాపు సగం వస్తుంది. దాని విలువ యాభై లక్షలకు పైచిలుకు వుంటుంది. అడ్డమైన వాళ్ళతో అర్ధరాత్రిదాకా తాగుతూ, తిరుగుతూ వున్నట్లు చెప్పమని ఆదెమ్మను పురమాయించింది తనే. ఆ సంగతి రాజాగారికి తెలిసివుండదనుకుంది. తను వేసిన పాచిక త్వరగా పారితే, సుఖంలేని వాతావరణంలోంచి త్వరగా తప్పించుకొని పోవచ్చు ననుకుంది.

కాలింగ్ బెల్ నొక్కింది.

ప్రక్క గదిలో వున్న సుజాత రెండు నిమిషాల్లో వచ్చింది కళ్ళు నులుముకుంటూ.

“నిద్రపోతున్నావా?”

“ఇప్పుడే కళ్ళుమూశాను. ఏంకావాలో చెప్పండి!” అడిగింది సుజాత.

“ఆకలిగా వుంది. ఏమైనా తెచ్చిపెడతావా తినేందుకు.”

“భోజనం చేస్తారా?”

“అఁ!” అంది శోభ.

సుజాత గదిలోంచి తిన్న గావంట గదికి వెళ్ళిపోయింది. తలుపులుమూసి గొళ్ళెంపెట్టి వున్నాయి. తెరుచుకుని వెళ్ళి స్విచ్ వేసింది.

గది మధ్యగా వీల్ ఛెయిర్ లో కూర్చుని వున్న రాజాగార్ని చూసి కవ్వన కేక వేసింది సుజాత.

“భయపడకు! నేనే! రాజాను” అన్నాడు.

“మీరు... ఇంత రాత్రప్పడు... ఇక్కడ...” ఎలా అడగాలో అర్థంగాక ఆశ్చర్యం, భయం ప్రకటిస్తూ ప్రశ్నించబోయింది.

“అవును. నీతో మాట్లాడాలని ప్రార్థనైతే ఎదురు

చూశాను. నువ్వు పైనుండి క్రిందికి దిగిరాలేదు. ఖచ్చితంగా నువ్వు భోజనం చేసేందుకో లేక శోభకు భోజనం పెట్టేందుకో వస్తానని ఎదురు చూస్తున్నాను” అన్నాడు రాజాగారు.

“నాతో తమరికి ఏం పనివుంటుంది బాబూ!” వెండి కంచం కడిగి టేబుల్ పైన పెడుతూ అడిగింది.

“మనిషికి మనిషితో పని వుండటం సహజం. మీ అమ్మగార్ని చూశావా?”

“చూశాను.”

“ఆమె ఎలా త్రాగుతుందో గమనించావా?”

“చేపలు నీళ్ళలో ఈదుతూ, త్రాగుతూ వుంటాయి. ఈమె విస్కీలో.”

“ఆమెకోసం ప్రకాష్ వచ్చాడు కదూ!” అడిగాడు రాజాగారు.

సమాధానం తెలిసినా జవాబు చెప్పకుండా వుండి పోయింది.

“నువ్వు చెప్పకున్నా నాకు తెలుసు. ప్రకాష్ ఒక్కడే కాదు. కనపడ్డ ప్రతి మగాడితోనూ విచ్చలవిడిగా తిరుగుతూంది శోభ. నా మంచిచెడ్డలు, అవసరాలు, సుఖసంతోషాలు ఆమెకు అవసరంలేదు. నావద్దనుండి కావలసింది డబ్బాక్కే. నా డబ్బు రెండు చేతులా ఖర్చు పెడుతూ, నాకు తెలిసే ఇలా కట్టుకున్న పెళ్ళాం తిరుగుతుంటే ఎలావుంటుందో ఊహించగలవా?”

సుజాతకు ఆయన ఆవేదన అర్థమయింది. అయినా ఏమీ మాట్లాడకుండా వెండి కంచంలో కూరలు సర్దుడంలో మునిగిపోయింది.



“నీ వల్లనాకు సాయం కావాలి” అడిగారు రాజుగారు దీనంగా.

“నావల్లనా? ఏం కావాలి? చెప్పండి!” అడిగింది సుజాత.

“శోభను మించిన అందం నీకులేదు. కానీ ఆమెకన్నా గొప్ప హృదయం, కష్టాలలోవున్న మనిషి సమస్యలను అర్థంచేసుకోగల సానుభూతి నీ కన్నట్లు నాకనుపిస్తోంది. నేను శోభతో విడాకు తీసుకునేందుకు నిర్ణయించుకున్నాను. అది త్వరలోనే సాధ్యమవుతుందనుకుంటున్నాను. ఆ తర్వాత నన్ను అంటిపెట్టుకొని వుంటూ, నా మంచిచెడ్డలు చూస్తూ, నన్ను నీకు చేతనైన విధంగా సుఖపెట్టగలవా?” అడిగాడు రాజుగారు.

“నేనా? మిమ్మల్ను సుఖపెట్టగలగడమా?” ఆశ్చర్యపోయింది సుజాత.

“నాకీ కాళ్ళు చచ్చుపడ్డాయి. అంతకు మించి మరే విధమైన లోపంలేదు. డబ్బుతో నువ్వు అనుభవించగల ఆనందమంతా అందుబాటులో కొచ్చేట్లు చేస్తాను. ఏమంటావ్?” అడిగాడు రాజుగారు.

ఫోన్ మోగింది.

గబగబ వెళ్ళి రిసీవరు పైకెత్తింది సుజాత.

“సుజాతేనా?” శోభాదేవి కంఠం వినిపించింది.

“అవునమ్మగారూ!” పలికింది సుజాత.

“నువ్వెళ్ళి పదిహేను నిమిషాలా ఇరవే సెకండ్లయింది. ఇంకా ఏం చేస్తున్నావ్. అక్కడెవరితోనన్నా...” వ్యంగ్యంగా అడిగింది.

“లేదండీ! వచ్చేస్తున్నాను” అంటూ ఫోన్ పెట్టేసింది.

“అమ్మగారు కోప్పడుతున్నారు! వస్తాను!” అంటూ పల్లెం పుచ్చుకొంది.

“నా ప్రశ్నకు జవాబు చెప్పలేదు!” అడిగాడు రాజా గారు.

“అలోచించుకోనివ్వండి!” అంటూ పరుగెత్తింది సుజాత.

3

మంచంపైన పడుకుంది సుజాత.

రాజాగారితో వంటగదిలో జరిగిన సంభాషణంతా గుర్తొచ్చిందామెకు. ఆ తర్వాత శోభదేవి చేసిన మాటా వుడి, తిట్టిన తిట్లు, గావించిన పరిశోధన తలపుకొచ్చింది.

అన్నం పెట్టుకొచ్చిన పళ్లెం కాలితో ఒక్క తన్ను తన్నింది. తనపైన పడి జాకెట్ చింపి లోపల బ్రాసరీ పీకే, లెటు వెలుగులో నిశితంగా చూసింది. చీర లాగే సింది. చేతులో తడిమి చూసింది. ఆమె ఎందుకలా చేస్తూందో అర్థంగాలేదు సుజాతకు.

“ఈ బోడిభోజనం తెచ్చేందుకు నీకు ఇంత టైము పడు తుందా? ఎవరి దగ్గర క్యాష్? ఏం చేస్తావుండా?” అంటూ బెల్టుపట్టుకుని ధవీధవీమని వీపుపైన కొట్టసాగింది శోభ.

“నాకు తెలీదు! నే నెక్కడికీ పోలేదు!!” అని అరచింది సుజాత.

శోభ కోపంగా వెళ్ళి మంచంపైన పడింది. సుజాత చల్లగా ఆరూంలాంచి జారుకుని తన గదిలోకి వచ్చేసింది.

ఎవరో సన్నగా తలుపు తట్టిన శబ్దమైంది. రక్కున మంచంమీద లేచి కూర్చుంది.

ఆమె శోభారాణి కావడానికి వీలులేదు. ఆమె పిలిచేందుకు బెల్ వుంది. రాజాగారేమో ననుకుంది. ఆయన ఫీల్ ఛెయిర్ మొదటి అంశస్తుకు రాను. ఆయనెప్పుడూ



క్రింది గదుల్లోనే తిరుగుతూంటాడు. మరెవరూని ఆలోచిస్తూ,  
మంచం దిగి తలుపు దగ్గరకు వెళ్ళింది.

“ఎవరు?” అడిగింది చిన్నగా.

“నేనే! తీ తలుపు.”

ఆ గొంతు ఎక్కడా విన్నట్టు లేదామెకు.

“నేనంటే ఎవరు?”

“ప్రకాష్. త్వరగా తెరువు.”

సుజాత తలుపు తెరచింది. ప్రకాష్ లోనికొచ్చి తలుపు  
మూశాడు. అతన్ని చూసి భయంగా గోడకానుకుని నిలు  
చుంది.

“భయంలేదు! కూర్చో!” అన్నాడు తను కూర్చుంటూ.

“ఇక్కడి కెందుకొచ్చారు?”

“నీతో పనుండి...”

“ఏంపని?”

“ఇందాక మా బావగారు వంటగదిలో నీతో మాట్లా  
డటం చూశాను. నా గురించి అడిగాడా?”

అడిగాడన్నట్టు తలూపాడు.

“ఏమడిగాడు?” అడిగాడు ప్రకాష్.

“అయిన భార్య గదిలోకి నువ్వు వెళ్తున్నావా లేదా  
అని.”

“నువ్వేం చెప్పావ్?”

“ఏం చెప్పానని ఊహించావ్. ఏం చెప్పించాలని  
వచ్చావ్?” అడిగింది సుజాత అతన్ని నిశితంగా చూస్తూ.

“నువ్విక్కడ వున్నన్ని రోజులూ చూసింది చూడ  
నట్లు, విన్నవి విననట్లు వుండాలి. ఎవరేమడిగినా నాకు  
తెలియదని చెప్పాలి. అది చెప్పేందుకే వచ్చాను”  
అన్నాడు ప్రకాష్.

“నీ క్రిందకాదు నేను పనిజేసేది. అమ్మగారివద్ద. నీ మాటెందుకు వినాలి?” అడిగింది సుజాత.

“అలా అంటావని తెలుసు. అందుకే సిద్ధంగా వచ్చాను” అంటూ వందరూపాయల కాగితం తీసి అందించాడు ప్రకాష్.

సుజాత మాట్లాడకుండా, అందుకుని చిన్నగా మడచి జాకెట్ లో పెట్టుకుంది.

“వారానికి వంద ఇస్తాను. సరేనా?” అడిగాడు ప్రకాష్.

“సరే!”

“నీతో ఇంకో పనికూడా వుంది.”

“చెప్పు!”

“వీలైనప్పుడల్లా శోభకు నా గురించి చెప్పు. నన్నెలాగైతే నా ఆమె ప్రేమించేట్లు చెయ్యి. నీకు పెద్ద మొత్తం దబ్బిస్తాను” అన్నాడు ప్రకాష్.

“అది కష్టం! ఆమె అసాధ్యురాలు. ఇండాక పది నిమిషాలు ఆలస్యంగా వచ్చినందుకు నే నెవరితోనో రాస క్రీడలాడానని అనుమానించి, శిల్య పరీక్ష చేసింది. నీ గురించి పొగడడం మొదలుపెడితే, మనకిద్దరికీ ఏదో అక్రమ సంబంధం వుందని అనుమానపడుతుంది. నీ ప్లాను చెడుతుంది. జాగ్రత్త!” అంది సుజాత.

“అదీ నిజమే! కానీ ప్రయత్నించు. వస్తాను” అంటూ లేచాడు ప్రకాష్.

“మంచిది! ఇలా గదిలోకి రాకండి. ఎవరన్నా చూస్తే నాకన్నా మీకే ప్రమాదం” అంది సుజాత.

“రాను” అంటూ వెళ్ళిపోయాడు.

సుజాత తలుపులు వేసి బోల్టులాగి వచ్చి కూర్చుంది.



ఆ బంగళాలోని మనుషులు, వాళ్ళ మమతలు, పద్ధతులు వింతగా విచిత్రంగా తోచాయి.

అసలు తనొచ్చిన పని గుర్తొచ్చింది.

అక్కడి వాళ్ళ కెవరికీ తనపై ఆనుమానంలేదు. కానీ మైకేల్ తన్ను పంపింది పెద్ద పనిమీద. రాజాగారి బంగళాలో వున్న ఐరన్ సేఫ్ లో చాచాపు రెండు కోట్ల రూపాయల ఖరీదుచేసే వజ్రాలు, మణులు, వున్నాయి. వాటిని తస్కరించడానికి అంతకుముందు నాలుగైదు ముఠాలు ప్రయత్నించాయి. తలుపులు తెరచేలోగానే పోలీసులువచ్చి, చేతులకు బేడీలు వేసి పట్టుకెళ్ళారు. అటువంటి పొరపాటుచేయకుండా పకడ్బందీగా పని నేర వేర్చుకునేందుకు, ఆ ఐరన్ సేఫ్ రహస్యాలు సేకరించేందుకు శోభారాణి పనికత్తెగా తన్ను ప్రవేశపెట్టారు.

సుజాతకు తల్లితండ్రులు లేరు. ఆమెకు పదహారేళ్ళ ప్రాయంలోనే చనిపోయారు. ఆ తర్వాత పాటకోసం ఎన్నో పాడు పనులు చేసింది. చివరకు చిన్నచిన్న దొంగ తనాలుకూడా చేసింది. అలాంటి చిన్న దొంగతనం చేస్తూ మైకేల్ కు చిక్కింది. అది మొదలు అతని రక్షణలో వుండిపోయింది. అతను ఇష్టంవచ్చినట్లు వాడుకొని, కొద్దిగా డబ్బిచ్చేవాడు.

మంచి చీరలు కట్టుకోవాలని, మంచి నగలు వేసుకోవాలని, కార్లలో తిరగాలని ఆమెకు కోరికగా వుండేది. కానీ మైకేల్ తనకొచ్చే జీతం రెండొందలని చెప్పి, అందులోంచి సగం ఇచ్చి సర్ది పుచ్చేవాడు సుజాతకు.

ఆమెకు డబ్బుపైనున్న వ్యామోహాన్ని తీర్చేందుకు మైకేల్ మధ్యపెట్టి, చిన్నగా ఒప్పించి శోభారాణి దగ్గర పనిపిల్లగా కుదిర్చాడు.

సుజాతకు తనొచ్చినపని గుర్తొచ్చింది, అప్పుడే ఒకరోజు దాటిపోతూంది. ఆ సేఫ్ ఎక్కడుందో, ఎలా తెరుస్తారో, అందులో ఏముందో, తెలుసుకోవాలేదు. కానీ రాజాగారు చెప్పిన మాటలు ఆమె మనస్సుపై చెరగని ముద్ర వేశాయి.

బంగళాలో వున్న నిధి? సంబంధించిన రహస్యాలు కనిపెట్టి మెకేల్ కు చెప్పే, వాళ్ళు దొంగతనం చేస్తారు. పోలీసులు ఖచ్చితంగా తన్ను అనుమానిస్తారు. ఆ తర్వాత పరిశోధనచేస్తే, తను మెకేల్ అధీనంలో వున్న విషయం సులభంగా ఋజువు అవుతుంది.

చీకటి కొట్లోవేసి చితక బాదితే అసలు రహస్యం మెకేల్ చెప్పేయ్యవచ్చు. అదే జరిగితే ఇద్దరూ ఆజన్మ ఖైదు అనుభవించవలసిందే.

అంతకన్నా సులభంగా కావలసినంత డబ్బూ, ఆనందం, పొందే విధానం రాజాగారు చూపిస్తున్నప్పుడు దాన్నిం దుకు అందుకోగూడదు! ఆలోచిస్తూనే పడుకుంది. తెలీ కుండానే కళ్ళు మూసుకుపోయాయి. నిద్రలో కొరిగి పోయింది సుజాత.

తెలవారింది. సుజాత కళ్ళు మలుముకుంటూ వుండగానే బల్బ్ మోగింది. తల ముడేసుకుని, ఎకాయెకిన పరుగెత్తింది శోభారాణి గదిలోకి.

“కాఫీ కావాలి!” అంది ప్రక్కపైనే పడుకుని.

“తెస్తానమ్మా!” అంటూ వంటగదివేపు వెళ్ళిపోయింది. క్రిందకు దిగి వంటగదిలో ఆముద్దా నడిగి చిన్న ప్లాస్టు నిండా కాఫీ పోయించుకుని, ట్రేలో ఒక కప్పు, ప్లాస్టు పెట్టుకుని తిరిగి శోభ గది కొచ్చింది.

ప్లాస్టులో కాఫీ అందిస్తూండగా చూసింది మంచం వారగా పడున్న సిగరెట్ పెట్టి. అదేరకం పెట్టి అంతకు



ముందు రాత్రిపూట ప్రకాష్ జేయిలో చూచింది. అంతే రాత్రి ప్రకాష్ శోభారాణి గదిలో గడిపాడన్న విషయం అర్థమైంది సుజాతకు.

“రాజాగార్ని చూశావా?” అడిగింది సుజాతను శోభ.  
 “అరి!” తలూపింది సుజాత.

“చూశావా? ఎప్పుడు? ఎక్కడ? ఆయన్ను చూడ వలసిన అవసరం నీకెందు కొచ్చిందో తెలుసుకోవచ్చా?” నిలదీసి అడిగింది.

“హాలో వీల్ ఛెయిర్ లో కూర్చుని పేపరు చదువు కుంటూవుంటే అటువేపుగా వెళ్తూ చూశాను. అంతే!” అంది సుజాత.

“అంతే అయితే ఫరవాలేదు! అంతకుమించి ఆయనతో మాట్లాడినట్లుగానీ, మరేదైనా జరిగినట్లుగానీ తెలిస్తే ప్రాణాలు తీసేస్తాను. తెలిసిందా?” చెదరింపుగా అంది.

సుజాతకు చిర్రెత్తుకొచ్చింది. “అమ్మగారూ! లిండికిలేక పనిచేసుకుని బ్రతుకుతున్నాను తప్ప, శరీరం అమ్మకునే అవినీతి జాతిదాన్నిగాదు. అది మీరు తెలుసుకోవడం చాలా అవసరం” నొక్కి చెప్పింది.

“అంటే... నేను నీతిలేని కుక్కలా బ్రతుకుతున్నాననా? రస్కెల్. ఒక్క రోజు మా యింటి వంటకాలు తింటేనే ఇంత పొగరు వచ్చిందన్నమాట” అంటూ వేడి కాఫీ కప్పు సుజాత మొహాన గిరవాటు వేసింది.

మొహం నిండా కాఫీ పడింది. చెంపలు పగలకొడదా మనిపించింది. తనొచ్చిన కార్యం, తనకు రాజాగారు చూపెట్టిన ఆశ, గుర్తొచ్చి తన్ను తనే తమాయించుకుంది సుజాత.

“నువ్వు నాదగ్గర పనిచెయ్య నవసరంలేదు. వెళ్ళిపో!”

నిన్ను డిస్మిస్ చేశాను” అంది శోభ.

“సారీ! మేడమ్! ఏదో ఆవేశంలో అలా అన్నాను. అంతేగాని మిమ్మల్ని నొప్పించాలనికాదు. ఇక్కపైన అటు వంటి పొరపాటు జరగకుండా చూసుకుంటాను” అంది దీనంగా.

“లాభం లేదు. వెళ్ళిపో!” శోభ చెప్పింది.

“అలా గనకండమ్మా! ఇలా ఒక్క రోజులోనే నా ఉద్యోగం ఊడిపోయిందని తెలిస్తే మరెవ్వరూ నాకు పని ఇవ్వరు. బ్రతకడం కష్టమవుతుంది. మీరు చెప్పినట్లే వింటాను” అంది సుజాత.

శోభకు మెకేల్ మాటలు గుర్తొచ్చాయి. అవసరమైనంత గంజాయి స్వల్పయిచేసేందుకు, సుజాతను ఆమె దగ్గర వుంచుకొని తీరాలన్న ఆతని ఆంక్షకూడా మెదలింది మనస్సులో.

“జాగ్రత్త! మళ్ళా మాటలు ప్రేలకు, వెళ్ళి నీ పనులు చూసుకొని త్వరగా రా! నేను మహాబలిపురం వెళ్ళాలి. నాకు కావలసిన సామాన్లు సర్దిపెట్టాలి!” అంది శోభ.

తిరిగి సమాధానం చెప్పకుండా వెళ్ళిపోయింది సుజాత.

4

పదకొండింటికి కార్లో వెళ్ళిపోయింది శోభ. ఆమెను సాగనంపి తిరిగి గదిలోకి వచ్చింది సుజాత.

స్నానంచేసి బట్టలు కట్టుకుంటూ వుండగా ఆదెమ్మ గది తలుపు తట్టింది. సుజాత తలుపు తెరచింది.

“అమ్మా! మీ బావగారట వచ్చారు” అంది.

“బావగారా? ఎక్కడున్నారు?” అడిగింది సుజాత.

“హాల్లో కూర్చోబెట్టాను. ఇక్కడికి పిల్చుకు రమ్మంటారా?”



“వద్దు. నేనే వస్తున్నానని చెప్పు. రాజాగారు ఎక్కడున్నారు?” అడిగింది అనుమానంగా.

“వారు కూడా హాల్లోనే వున్నారు. వారే నన్ను పిలిచి చెప్పారు. మీ బావగారితో మాట్లాడుతున్నారు” చెప్పింది ఆచెమ్మ.

“సరే నువ్వెళ్ళు!” అని డ్రస్ చేసుకోవటంలో నిమగ్నురాలైంది.

బావగారని చెప్పకుంటూ వచ్చింది ఎవరైవుంటారని ఆలోచించ సాగింది. మైకేల్ కు తప్ప మరెవ్వరికీ తను అక్కడ వున్న విషయం తెలియదు గాబట్టి అతనే వచ్చి వుండాలనిపించింది.

మెట్లు దిగుతూ చూసింది. రాజాగారు వీల్ ఛైర్ లో కూర్చున్నారు. వారి కదురుగా కూర్చున్న మైకేల్ కను పించాడు.

“నమస్తే!” అంది ఇద్దరికీ, కాస్త దూరంగా నిలబడి.

“ఓ! సుజాతా? రా! నిన్ను చూచి ఎన్నో రోజులైనట్లుంది. బాగున్నావా?” అడిగాడు మైకేల్.

“ఆఁ! అక్కయ్య, పిల్లలూ అంతా బావున్నారు?”

“ఆఁ! ఆఁ! నీ కీ స్వీట్స్ పాకెట్ మీ అక్కయ్య పంపింది. తర్వాత మరో విషయం. ఆవిడ తనకో చీర కొనుక్కురమ్మంది. నీచేత నెలెట్టు చేయించమని చెప్పింది. నీకు సాయంత్రం ఓమారు బజారుకు వచ్చేందుకు వీలుంటుందా?” అడిగాడు మైకేల్ రాజాగారికేసి చూస్తూ.

జవాబు చెప్పకుండా రాజాగారికేసి చూసింది.

“వెళ్ళిరా! శోభారాణి కూడా ఎటో వెళ్ళినట్లుంది. కానీ త్వరగా వచ్చేయ్యి” అన్నాడు రాజాగారు.

“థాంక్స్! సుజాత చాలా అమాయకపు పిల్ల, మీరే

భాగ్రత్తగా చూచుకోవాలి!” అన్నాడు మైకేల్.

“అలాగే! ఆమెగురించి మీరేమీ తెంగ పెట్టుకోకండి” అన్నాడు రాజాగారు.

“అయితే నేను సాయంత్రం వస్తాను సుజాతా! సిద్ధంగా వుండు” అంటూ లేచాడు మైకేల్.

అలాగే నన్నట్లు తిలపింది సుజాత.

మైకేల్ లేచి వెళ్ళిపోయాడు.

సుజాత చూస్తూ నిలుచుంది.

“సుజాతా! కాసిని మంచి నీళ్ళు తెచ్చి పెడతావా?” అడిగాడు రాజాగారు.

“తెస్తానండీ!” అంటూ పాకెట్లో సహ కదల బోయింది.

“మీ అక్కయ్య పంపిన స్వీట్స్ మొత్తం నీకేనా? మాకేమన్నా కాస్త పెడతావా?” అడిగాడు రాజాగారు.

సుజాతకు ముచ్చెమటలు పోశాయి. అందులో ఏముందో తనకు తెలీదు. ఆయన ముందు విప్పితే తమ రహస్యం విప్పి చెప్పినట్లువుతుంది. తన నిజరూపం తెలిశాక రాజాగారు అంతకుముందు చూపించిన ఉత్సుకతపోయి దాని స్థానంలో కోపం చోటు చేసుకుంటుంది. ఏం చెయ్యాలని ఆలోచిస్తూనే నిలుచుంది.

“డోక్టర్ వత్రి! మాట వరసకన్నాను. ఆమె నీకు ప్రేమతో పంపినదాంట్లో భాగం కోరే అవివేకిని కాను నేను. మంచి నీళ్ళు తెచ్చి పెట్టు” అన్నాడు రాజాగారు.

బ్రతుకు శీవుడా అనుకుంటూ లోనికి పరుగెత్తిపోయింది సుజాత.

మంచి నీళ్ళిచ్చి వచ్చింది సుజాత గదిలోకి. పాకెట్ విప్పింది. అందులో చిన్న రివాల్యరుంది. దాని ప్రక్కనే



చిన్న పొట్లం వుంది. విప్పింది. అందులో గంజాయి వుంది. వీడెనా ఉత్తరం వుండేమోనని వెతికింది. కనుపించలేదు. పాకెట్ రాజాగారి ముందు విప్పకుండా వచ్చినందుకు తన్ను తనే అభినందించుకుంది సుజాత.

ఆ సాయంత్రం వచ్చాడు మైకేల్. అతనితో వచ్చేసింది సుజాత. ఇద్దరూ కూర్చున్నారు.

“పాకెట్ విప్పి చూచుకున్నావా?” అడిగాడు మైకేల్.

“ఆ! రివాల్యరు ఎందుకు?”

“మనపని పూర్తిచేసుకునే రోజు అవసరం రావచ్చు. అందుకే సంపాదించాను. దాంతో ఎవరినన్నా కాల్చి సంపినా ఘరవాలేదు. అది రాజాగారి కుటుంబంలోని వ్యక్తులలో ఒకరిది.”

“ఐ. సీ. నాకు అక్కడ వుండడం పెద్ద బాధగా వుంది. ఆ శోభకు నామీద అనుమానం. నేను రాజాగార్ని వల్లో వేసుకుంటానేమోనని భయం. ఆమెకు దూరంగా పది నిమిషాలుంటే చాలు, పిలిచి బట్టలు విప్పి చెక్ చేస్తుంది, నోరు సరే! చెప్పడానికిలేదు. ఆ తిట్లు పడుతూ, నేనుండలేను. అక్కడ ఉయ్యోగం మానేద్దామనుకుంటున్నాను” అంది సుజాత.

“డోక్టర్ నీ సిటీ! బాస్ నీపైన చాలా ఆశలు పెట్టుకొని వున్నాడు. ఈ పని మనం సాధించామంటే పెద్ద ముత్తంలో డబ్బు దొరుకుతుంది. కలకత్తాకు వెళ్ళి నైట్ క్లబ్ పెట్టుకొందాం. జల్సాగా జీవితం గడుపుదాం.”

“నాకు నమ్మకంలేదు. రాజాగారు చాలా తెలివిగల మనిషి. ఆ చక్రాల కుర్చీలో కూర్చునే అన్ని వ్యవహారాలు నడుపుతుంటారు. ఆ శోభారాణి ఎక్కడ తిరుగు

తుందో ఏంచేస్తుందోనని ఆయన ఆరాటం. ఆమెను ఎవరో ఎప్పుడూ వెంటాడుతున్నారని నాకు అనుమానంగా వుంది” అంది సుజాత.

“ఆ నిధి ఎక్కడ దాచిందీ తెలుసుకోగలిగావా?”

“ఇంతవరకు లేదు.”

“ఒళ్ళంతా కళ్ళు చేసుకుని చూస్తూ వుండు. అన్ని వివరాలు తెలుసుకో. ఆ తర్వాత నాకు చెప్పు. దాన్ని ఎలా చేజిక్కించుకోవాలో ఆలోచించి పథకం తయారు చేస్తాను” అన్నాడు మైకేల్.

“నన్నంతదాకా ఆమె ఆయింట్లో వుండనివ్వాలి కదా?”

“ఆమెకు నీ అవసరం వుంది. గంజాయి మత్తులో పడ్డ తర్వాత అది లేకుండా తుణం వుండలేదు. నీద్వారా తప్ప అది దొరకదు. మన మనిషిని మహాబలిపురం పంపాను. అక్కడ శోభారాణి ఏంచేస్తుందో తెలుసుకు రమ్మన్నాను. ఆమెకు సంబంధించిన రహస్య మేదైనా మనకు చిక్కితే కుక్కిన పేనులా పడివుంటుంది” అన్నాడు మైకేల్.

“ఏడవుతోంది! ఇక నేను వస్తాను” అంది మైకేల్ తో సుజాత.

“చెప్పింది బాగా గుర్తుంచుకో! ఏ పరిస్థితుల్లోనూ అక్కడనుండి నువ్వు వెళ్ళిపోవలసిన పరిస్థితుల్ని సృష్టించు కోకు. అలాంటిదే జరిగితే నిన్ను శాశ్వతంగా ఈ లోకం నుండే పంపేందుకు తగిన ఏర్పాట్లు చేసివుంచాడు బాస్!” అన్నాడు మైకేల్ లేస్తూ.

ఆ మాటతో అదిరిపడింది సుజాత.

“అంటే నన్ను నువ్వు ప్రేమించడం బూటక మన్న మాట! అవసరానికి వాడుకునేందుకే నాకు నీడ చూపించా వని తెలుస్తోంది. అవునా?” అడిగింది సుజాత.



“అది బాస్ అభిప్రాయం. కానీ నాకు నువ్వంటే ప్రేమ” చెప్పాడు మైకేల్.

“థ్యాంక్స్! ఈపని పూర్తయ్యాక నా జీవితం గురించి, భవిష్యత్తు గురించి నేనే ఆలోచించి నిర్ణయించుకుంటాను. వస్తాను” అంటూ చకచక నడచుకుంటు పార్కు వెలు పలకవచ్చి, ఆటో ఎక్కి రాజాగారి బంగళా అడ్రసు చెప్పి పోనియ్యమంది.

హాల్లో కడుగు బెట్టపోతూ ఎదురుగా చూసింది సుజాత.

రాజాగారు వీల్ ఛెయిర్ లో కూర్చుని వున్నారు. ఆయన కాళ్ళపైన ఆకుపచ్చ రంగు కప్పివుంది. ఒక చేత్తో కళ్ళ జోడు తీసి పట్టుకున్నాడు.

“సుజాతా! ఇలారా?” పిలిచాడు.

దగ్గరగా వెళ్ళి నిలుచుంది సుజాత.

“ఇంట్లో ఎవ్వరూ లేరు? సీతో మాట్లాడాలని అందర్ని పంపేశాను. కూర్చో!” అన్నాడు రాజాగారు.

సుజాత భయపడుతూ కూర్చుంది.

“మీ బావగారు వెళ్ళారా?”

వెళ్ళారన్నట్లు తలూపింది.

“మీ అక్కయ్యకు చీర కొన్నాడా?”

దానికి అవునన్నట్లు తలూపుతూ సమాధానం చెప్పింది.

“సుజాతా! శోభ, ప్రకాష్, నువ్వు అనుకునేంత దద్దమ్మను కాను నేను. ఎవరు ఏమిటో, ఎందుకు నా చుట్టూ తిరుగుతారా, నావెంట బడతారా, తెలుసుకో వలసిన అవసరం నాకు ఎప్పుడు వుంటూనే వుంటుంది. అందుకే నా పద్ధతులు కొన్ని విచిత్రంగా వుంటాయి. నిన్ను గురించి నీకు తెలిసిందానికన్నా ఎక్కువ నాకు తెలుసు” అగాధు రాజాగారు.

సుజాతకు చేమటలు పట్టాయి.

“నువ్వు గుంటూరులో పుట్టావు. నీకు పదహారేళ్ళకే తల్లి తండ్రులు లేకుండాపోయారు. ఆ తర్వాత కొన్నాళ్ళు వ్యభిచారం చేసుకుని బ్రతికావు. ఆ తర్వాత నీకు జేబు దొంగతో పరిచయమైంది. దొంగతనాలు ప్రారంభించావ్. నిన్ను పోలీసులు పట్టుకున్నారు. జైల్లో తోళారు. రెండు మాసాల శిక్ష అనుభవించావ్. వాళ్ళు వదిలాక తిన్నగా మద్రాసు వచ్చావ్. క్వాలిటీ బార్ లో పనిచేసే మేకేల్ తో పరిచయమయింది. అతనితో వున్నావ్. ఇండాక వచ్చింది అతనే!” అన్నాడు రాజాగారు.

వివరాలు వింటూ గుడ్లప్పగించి చూడసాగింది సుజాత.

“నేను చెప్పేవి నిజంకదూ!”

“నిజమే!” అంది సుజాత. ఆమె కళ్ళముందు జైలు గోడలు, దాని ద్వారాలకున్న పదహారు కమ్ములు గుర్తొచ్చాయి.

“నువ్వీ యింట్లో పనిచేయాలని ఎందుకున్నావ్?”

“అన్ని వివరాలు సేకరించారు. అది తెలుసుకోలేక పోయారా?”

“తెలుసుకున్నాను. కానీ నీ నోటినుండి విషాదం అడిగాను” అన్నాడు రాజాగారు సిగరెట్ తీసి వెలిగించుకుంటూ.

సుజాతకు తను కట్టుకున్నది పేక మేడనీ, కూలిపోయి చాలాకాలమైందనీ, అర్థమయింది. అటు మేకేల్ తో చేతులుగలిపి, నిధిని దొంగిలించి దాని ద్వారా వచ్చే డబ్బును పొందే అవకాశంగానీ, ఇటు రాజాగారి ఉంపుడు కత్తెగా వుండి సర్వసృఖాలు చవిచూచే ఆశగానీ లేదని తెలుసుకొంది.



“అంతా మీకు తెలిసిపోయాక నేను చెప్పవలసిందేమీ లేదు. పోలీసుల్ని పిలిపించండి!” అంది సుజాత.

“అవసరం లేదు! ఇప్పటికే నా నీ మనసు మార్చుకోగలిగితే నీకు నేను ఇచ్చిన మాట నిలబెట్టు కుంటాను” అన్నాడు రాజాగారు.

“నన్నేం చెయ్యమంటారు?”

“ఆ దొంగల్ని పట్టుకు నేందుకు సహకరించు. నా నిధి క్షేమంగా వుంటుంది. దొంగల్ని పట్టుకు నేందుకు సహకరిస్తావు గాబట్టి పోలీసు డిపార్టుమెంటులో నీకున్న చెడ్డ పేరుకూడా పోతుంది. ఆ తర్వాత నా రక్షణలో నువ్వు వుండవచ్చు” అన్నాడు రాజాగారు.

“అలాగే చేస్తాను. కానీ నన్ను ఇక్కడ నియమించిన ముఠా చాలా బలమైంది. హత్యలు చెయ్యడం, దొంగతనాలు జరపడం వెన్నతో పెట్టిన విద్య వాళ్ళను. మీతో కుమ్మక్కయి వాళ్ళకు పట్టించింది నేనేనని తెలిసిన మరుక్షణం నన్ను యమలోకానికి పంపేందుకు పాస్ పోర్టు తెచ్చిస్తారు” అంది భయంగా సుజాత.

“అసంభవం! ఆ ముఠా మొత్తాన్ని పట్టించేస్తాను. పోలీసులకు నువ్వు అన్ని వివరంగా చెప్పాలి. వాళ్ళవల్ల నీకు అపాయం లేకుండా వాళ్ళే చూస్తారు.”

“అలాగే! మీ కోరిక తీరాక నన్ను వదిలేస్తే...”

“నీకు ముందుగా లక్షరూపాయ లిస్తాను. చాలా!”

“చాలు!” అంది సుజాత.

“గుడ్ గర్! రేపు వీలు చూచుకొని వెళ్ళాం పోలీసుల దగ్గరకు. శోభారాణి ఎప్పుడొచ్చేదీ తెలుసా?”

“తెలీదు!”

“ఇంక నువ్వు వెళ్ళవచ్చు” అన్నాడు రాజాగారు.

సుజాత తన గదివేపు వెళ్ళిపోయింది.

5

“మైకేల్!” పిలిచాడు గాడ్సే.

“యస్ బాస్!” పలికాడు మైకేల్.

“ఏమిటి మన ప్రోగ్రెస్. సుజాత ఏమైనా వివరాలు సేకరించిందా?”

“ఇంకా లేదు బాస్!” అన్నాడు మైకేల్.

“ఇంకా లేదా? ఆమె ఏంచేస్తూందక్కడ. ఆమె ఏం చెయ్యవలసిందీ వివరంగా చెప్పావా?” అడిగాడు గాడ్సే.

వాళ్ళతోపాటు కూర్చున్న మరో ఇద్దరు మనుషులు సిగరెట్లు కాలుస్తూ రింగులు రింగులు తిరుగుతున్న పాగను గమనించసాగారు.

“చెప్పాను. ఈ దినం ఆమెను కలుసుకున్నాను. అక్కడ వుండడం పెద్ద బాధగా వుందంటూ పని మానేసుకుని వస్తానంది...అలా రావద్దని నచ్చచెప్పి పంపాను” అన్నాడు మైకేల్.

“ఆమె నమ్మకమయిన మనిషేనా? కొంపదీసి మనల్ని చిక్కులో పెట్టదుగదా?” సిగరెట్ పారేసి అన్నాడు మస్తాన్.

“ఆ విషయం మైకేల్ కే తెలియాలి. ఆమె అతని మనిషి. నెల రోజులుగా అతని గదిలోనే వుంది” అన్నాడు గాడ్సే.

“ఆ భయం లేదు బాస్. కానీ కాస్త పిరికిపాలు ఎక్కువ. అందువల్లే మాటిమాటికీ వెనకడుగు వేస్తావుంది.”

“ఘట్టిగా చెప్పేందుకు మైకేల్ కు ఆమెపైనున్న అనురాగం అడ్డొస్తూ వుండేమో! నన్నొక్కమారు హెచ్చ



రించమంటారా?” మళ్ళా మస్తాన్ మాట్లాడాడు.

“వద్దు బాస్! అంతా సవ్యంగా జరుగుతుంది” హామీ ఇచ్చినట్లు చెప్పాడు మైకేల్.

గాడ్స్ రివాల్యూరు లోడ్ చెయ్యటం మొదలెట్టాడు. గదంతా కలయజూసి “మైకేల్! ఇప్పటికి నాలుగు మూతలు ఆ నిధిని దక్కించుకోవాలని ప్రయత్నించాయి. అందరు పోలీసుల వాత పడారు. వాళ్ళంతా నిధిపైన చెయ్యివేసిన క్షణంలోనే పోలీసులు ప్రత్యక్షమైనారు. ఆ నిధిని దాచిన స్థలానికి, పోలీసులకూ మధ్య ఏదో రహస్య సంకేతం వుంది. బర్గిలర్ అలారం అమర్చి వుండాలను కుంటున్నాను. దాన్ని పని చెయ్యకుండా ఎలా చెయ్యాలో ముందు తెలుసుకోవాలి. ఆ తర్వాత ఆ నిధిని దాచిన రహస్య ప్రదేశానికి ముందున్న ద్వారానికి తలుపుంది. ఆ తలుపుకు తాళంవుంది. దాన్ని తెరచేందుకు కాంబినేషను నెంబర్లు కావాలి. వాటిని కనుక్కోవాలి. ఇదే నువ్వు సుజాత ద్వారా రాబట్టవలసిన సమాచారం” అన్నాడు రివాల్యూరు సేఫ్టీ కాచ్ బిగిస్తూ.

“చెప్పాను. బాస్!” అన్నాడు మైకేల్.

“అది తెలుసుకున్న తర్వాత, దొంగతనానికి ముహూర్తం పెడతాను. ఆమె ముందుగానే తలుపులు తీసివుంచాలి. మన మనుష్యులని వెంటబెట్టుకొని నిధి దగ్గరకు వెళ్ళాలి. అక్కడ అలారం పనిచెయ్యకుండా చెయ్యడం, తలుపు తెరవడం ఆమె పనులు. మనవాళ్లు డబ్బు తీసుకుని వచ్చేస్తారు. ఆమె అక్కడే వుంటుంది” అన్నాడు గాడ్స్.

“పోలీసు లామెను అనుమానిస్తే!”

“అనుమానిస్తారు. అరెస్టు చేస్తారు. నిజం చెప్పమని

తంతారు. తనకేం తెలీదని చెప్పాలి” అన్నాడు గాడ్స్.

“అడమనిషి. అందులోనూ పిరికిది. ఒక వేళ పోలీసులు పెట్టే చిత్రహింసలకు తట్టుకోలేక నిజం చెపితే...” తన అనుమానం వ్యక్తం చేశాడు మస్తాన్.

“అందరం జైలుకుపోతాం! అలాంటిది జరగకుండా దొంగతనం జరిగాక ఆమెను మనలో తీసుకొద్దాం!” అన్నాడు మైకేల్.

“వద్దు! అప్పుడు పోలీసుల అనుమానమంతా సుజాతపైనే వుంటుంది. ఆమె మన మనిషని తెలుసుకొనేందుకు ఎక్కువ కాలం పట్టదు. ఆమె అక్కడ వుండటమే మనకు టేమం!” అన్నాడు గాడ్స్.

“అంతకన్నా ఆమెను మాట్లాడ నీకుండా ఒక్క గుండు చెబ్బతో గుండెకాయ పనిచెయ్యడం ఆపుతే...” అందాకా నోరు మూసుకున్న నాలుగో మనిషి మాట్లాడాడు.

“ఖాన్ సలహా కూడా బాగానే వుంది. ఇంత పెద్ద కార్యం జయప్రదంగా నిర్వహించడానికి మనం ఆమెను బలిచేసినా తప్పులేదు!” అన్నాడు గాడ్స్.

“సారీ బాస్! ఆమె నా మనిషి. ఆమెవల్ల మీకు ఏ విధమైన ఆపదారాకుండా చూసే పూచీ నాది” అన్నాడు మైకేల్.

“గుడ్! ఆమెవల్ల మాకు హానిజరుగుతుందని అనుమాన మొస్తే ఆమెనేకాదు, నిన్నుకూడా చంపుతాం! ఈ విషయం అవసరమనుకుంటే ఆమెకూడా చెప్పి!” అన్నాడు గాడ్స్.

మైకేల్ మాట్లాడకుండా మానంగా వుండిపోయాడు.

గాడ్స్ ఖాన్ ను, మస్తాన్ ను చూసి “మీ రిద్దరూ సుజాతకు సాయంచెయ్యాలి. మైకేల్ కారులో వెలుప



లుంటాడు. ఒకరు రాజాను, మరొకరు శోభారాణిని  
కాపలా కాస్తూ వుండాలి. వాళ్ళు కదలకుండా చూడాలి.  
అనుమాన మొస్తే కాల్చి పారెయ్యండి. మన పనిమాత్రం  
నిర్విఘ్నంగా సాగిపోవాలి!” అన్నాడు.

“అలాగే బాస్!” అన్నారు ముక్తకంఠం.

“సుజాత నిధిని తెచ్చి నీకు అందిస్తుంది. అంతా లోనికి  
చేరాక రెండుసార్లు హారను మ్రోగించు. మస్తాన్, ఖాన్  
ఇద్దరూ వచ్చేస్తారు. ఆ తర్వాత ముగ్గురూ ఇక్కడి  
కొచ్చేయ్యండి. అర్థమయిందా మన ప్లాను” చెప్తూ  
చూశాడు మైకేల్ వైపు.

అర్థమయిందన్నట్లు తలూపాడు మైకేల్.

“మీరంతా వెళ్ళవచ్చు” అన్నాడు గాడ్సే.

అందరూ శెలవుతీసుకుని వెళ్ళిపోయారు.

గాడ్సే కుర్చీ వెనుకనున్న కేస్ అలైమ్మరా తెరచుకుంది.  
అందులోనుండి శోభ వెలుపలికొచ్చింది.

“కూర్చో డియర్!” అన్నాడు గాడ్సే.

సోఫాలో కూర్చుంది శోభ.

“ప్లాను రెడీచేశాను. ఎవరెవరికి ఏంచెయ్యాలో అంతా  
వివరంగా చెప్పాను” అన్నాడు గాడ్సే.

“నేనూ విన్నాను. నాకుకూడా ఒకడ్ని కాపలా పెడు  
తున్నావ్. వాడ్ని కదిలితే కాల్చి పారెయ్యమనికూడా  
పురమాయిస్తున్నావ్. అంటే నన్ను మోసంచేద్దామనా  
నీ ఊహ!” అడిగింది కోపంగా శోభ.

“కాదు!” అన్నాడు గాడ్సే.

“నేనెలా నమ్మాలి!”

“పిచ్చిదానా! చేజిక్కిన బంగారు పిచికను, వయ్య  
రాల మొలకను చంపుకునే అవివేకి కాదీ గాడ్సే. నువ్వు

నాతో చేతులు కలిపావనీ, నీ కోరికపెనే ఈ నాటకం ప్రారంభమైందనీ ఎవ్వరికీ తెలియడం నా కిష్టంలేదు. అందుకే అలా అన్నాను” అన్నాడు గాడ్సే.

“నా న్సెన్స్! నీ కాకమ్మ కబుర్లు కట్టిపెట్టు. అంత సులభం గా మోసపోవడీ శోభ” అని ముక్కులు పెద్దవి చేసుకుని.

“నిజం శోభా! నిన్ను కాపలా కాయమని మస్తాన్ కు చెప్పాను. అతనికి గుళ్ళులేని పిస్తోలిస్తాను. కాల్చినా నీ కేం భయంలేదు. అతను పిచ్చిగా నీపైనబడితే నిన్ను నువ్వు రక్షించుకునేందుకు నీకూడా రివోల్వరు ఇస్తాను. వుంచుకో!” అన్నాడు గాడ్సే.

“నన్ను నేను ఎలా రక్షించుకోవాలో బాగా తెలుసు నాకు. నాకు అన్యాయం జరిగాక అట్టే కాలం స్వేచ్ఛగా నువ్వు తిరిగేవారి లేకుండా కట్టునిట్టం చేసిపెడతాను. అది మాత్రం గుర్తుంచుకో. దొంగతనం జరిగాక నాకు మూడొంతుల నిధి ఇవ్వాలి. దాంతో మనకున్న సంబంధం సమసి పోతుంది” అంది శోభ.

“అలాగే!” అన్నాడు గాడ్సే.

“వస్తాను!” అంటూ చకచక వెలుపలి కొచ్చింది. బార్ కు వెనుక వేపు పీఠిలో వున్న కాగెక్కి బంగళా వేపు పోనిచ్చింది.

బంగళా ఇంకో రెండు ఫర్లంగులుందనగా కారు అగి పోయింది తక్కువ. ఎండు కాగిందో అర్థంగాక క్రిందికి దిగి చూసింది. ముందు టైరు గాజుపెంకుకు గ్రుచ్చుకుని పంచరయి గాలిపోటంతో రోడ్డుకు కిక్రుమని గీచుకుని అగి పోయిందని అర్థంచేసుకుంది శోభ.

కారు నక్కడే వదిలేసి నడచుకుంటూ బంగళాకు



బయలుదేరింది. నడవడం అంతగా అలవాటు లేకపోవడం తోనూ, త్రాగిన మత్తులో వుండడంతోనూ అడుగులు తడబడ్డాయి. రెండు ఫర్లాంగులు నడిచేసరికి దాదాపు అరగంట పట్టింది.

గేటు దాటింది. అక్కడనుండి పోర్టు కాదాకా తోట మధ్యగా వేసిన కాంక్రీటురోడ్ వారగా చెట్లను చూసుకుంటూ నడవసాగింది. పోర్టులో మెల్లెక్కి హాల్లోకి అడుగుబెట్టబోతూ ఆగింది. లోపల్నుంచి ఏవో మాటలు వినిపించడంతో ఆగి, అక్కడ్నుంచి కదలి కిటికీవద్దకు నడచింది. దానికున్న కర్బెన్ తొలగించి లోనికి చూసింది.

రాజాగారు వీల్ ఛెయిర్ లో వున్నారు. దగ్గరగా వున్న సోఫాలో సుజాత కూర్చునుంది. ఆమె వొంటిపైన తను అంతకుముందు గోజు కట్టి విప్పిన చీర వుంది. దాంట్లో అందంగా మెరిసి పోతుంది సుజాత. తనకు తెలీకుండానే పళ్ళు కొరింది శోభ.

చెవులు రిక్కించి లోపలి ఇద్దరి మధ్య జరుగుతున్న సంభాషణ వినసాగింది.

“అనవసరంగా నువ్వు బెంబేలు పడుతున్నావు. నీకు ఏ విధమైన ఆపద రాకుండా కాపాడే పూచీ నాది. నా హోదా, పలుకుబడి నీకు తెలుసనుకుంటాను. నువ్వు నిర్భయంగా నిజం చెప్పు” అని ధైర్యం చెపుతున్న రాజా మాటలు వినిపించాయి.

“నాకు పోలీసులంటే ఛయం. అంతా చెప్తాను ఆ ముఠా వాళ్ళ చేతుల్లోంచి తప్పించుకుందంటే నన్ను వేటాడుతారు” అంటోంది సుజాత.

“ఆ అవకాశం వుండదు. కావాలంటే నా వెంటరా. నీకు ఆ నిధివున్న రహస్య స్థలం చూపిస్తాను” అన్నాడు.

“వద్దండీ! నాకు మీ ఆదరణగానీ, వాళ్ళ పొత్తుగానీ అవసరంలేదు. నే నెక్కడికన్నా పారిపోయి పడుపు వృత్తితోనే బ్రతుకుతాను. వీటికన్నా అదే మేలులాగుంది” అంది సుజాత.

“ఫూర్ క్రీచర్! జీవితంలోకి మబా వచ్చేది డబ్బుతో. స్వంత బంగళా, కారు, బట్టలు, డబ్బు, నౌకర్లు, ఇవన్నీ ఈ జీవితంలో నువ్వు పొందగలవా? నేను చెప్పినట్లు విన్నావంటే అవన్నీ నీకు సులభంగా అమరుతాయి. ఆలోచించు. ధైర్యం తెచ్చుకో!” చెప్పాడు రాజాగారు.

సుజాత రెండు కణతలూ నొక్కుకుంది. తల క్రిందకు వంచుకుంది. రాజాగారు సిగరెట్ ఎడతెరిపి లేకుండా త్రాగుతూ వుండిపోయారు.

“సరే! చావుకు ధయపడ్డంతవరకూ, బ్రతుకుకు వెలుగు రాదు లాగుంది. చూపించండి” అంది సుజాత.

రాజాగారు కుర్చీలోంచి లేచారు.

“మీ కాళ్ళు...” అంది ఆశ్చర్యంగా సుజాత.

“చచ్చుబడ్డాయి. కానీ ఈమధ్య బాగయినాయి. ఆ విషయం ఎవ్వరికీ తెలీదు. తెలుసుకొన్న మొదటి వ్యక్తివి నువ్వే! పద!!” అన్నాడు రాజాగారు.

“ఎందుకలా రహస్యంగా దాచుకున్నారు?”

“డబ్బుగలవాడి బ్రతుకే ఒక పెద్ద రహస్యం. అనవసరమైన విషయం గురించి ఎక్కువగా ఆలోచించడం, ఆరాటు తీయడం అంత మంచిపనికాదు. నా వెంటరా?” అంటూ ముందుకు నడిచాడు.

సుజాత ఆయన్ను అనుసరించింది.

శోభ చెప్పలు వదిలేసి హాల్లో కురికింది. వీల్ చెర్ పై నున్న నల్లటి గుడ్డ తీసుకుని కప్పుకుంది. ముందుపోతున్న

ఇద్దరికీ కొంత దూరంగా వెంటాడుతూ నడవసాగింది.

రాజాగారు పెరటి గుమ్మంగుండా తోటలోకి ప్రవేశించాడు. తోట మూలగావున్న చిన్న మండపం మెట్లెక్కిాడు. ఆ మండపానికి నాలుగు స్తంభాలున్నాయి. ఒక స్తంభానికున్న చిన్న స్విచ్ నొక్కారు. మండపం మధ్యనున్న నేల రెండుగా చీలింది.

ఆశ్చర్యంగా చూస్తూ నిలుచుంది సుజాత.

“ఈ స్విచ్ నొక్కకుండా మనిషి మండపంలోకి అడుగుబెడితే వెంటనే పోలీస్ కంట్రోల్ రూంలో అలారం ప్రమోగుతుంది. వెంటనే పోలీస్ వేన్ బయలుదేరివస్తుంది” అన్నాడు రాజాగారు.

“ఇప్పుడు ఆ అలారం ప్రమోగదా?”

“ప్రమోగకుండా స్విచ్ ఆపుచేశాను. నా వెంట లోనికిరా?” అంటూ రాజాగారు చీలిన నేలభాగంనుండి క్రిందికి పోతున్న మెట్లవద్ద ఆగి పలిచాడు. సుజాత ఆయన్ను అనుసరించింది. ఇద్దరూ పది మెట్లు క్రిందకు దిగారు. అక్కడ అడ్డంగా ఒక పెద్ద తలుపు కనుపించింది. దానికి మూడు లీవర్స్ లాక్ వుంది. దాని డయల్స్ పైన ఒకటినుండి తొమ్మిది దాకా అంకెలు వున్నాయి.

“ఈ అంకెలు చూసి దీనికేదో కాంబినేషన్ వుందనుకుంటారు దొంగలు. వాళ్ళను మోసం చెయ్యడానికే అలా ఏర్పాటు చేయించాం. మూడు డయల్స్ ఒకటిలోకి వచ్చాయంటే మరో అలారం ప్రమోగుతుంది. వెంటనే పోలీసులు వస్తారు” అన్నాడు రాజాగారు.

కోణ మండపంలోనే నిలుచుంది. మెట్లు దిగి వెళ్తే తన్ను లోనున్న వాళ్ళు చూస్తారన్న భయం పట్టుకుంది. చెవులు నేలమాలిగవేపు పెట్టి మాటలు వినవస్తాయేమోనని



అశగా కూర్చుంది.

“అయితే దీన్ని తెరవడం ఎలా?” అడిగింది సుజాత.

“ఆ డయల్స్ పైన వేలుపడకుండా మధ్యనున్న పద్మంలో స్విచ్ ను వేలితో నొక్కితే చాలు. తలుపులు తెరచుకుంటాయి. అలా చెయ్యడంలో పొరపాటున ఒక్క వేలు డయల్ కి తగిలినా అలారం పనిచేస్తుంది,” అని విడమర్చి చెపుతూ చూపుడువేలు జాగ్రత్తగా పద్మం మధ్యనున్న చిన్న స్విచ్ పైన పెట్టి నొక్కాడు రాజాగారు. తలుపులు తెరచుకున్నాయి.

ఎదురుగా చీకటి గుయ్యారంలా కనుపించసాగింది.

“రా లోపలకు!” అన్నాడు సుజాతను.

“చీకటి గావుంది” అంది.

జేబులోంచి పెన్ టార్చి తీసి వెలిగించాడు. సన్నటి వెలుతురులో ముందుకు నడిచాడు రాజాగారు. అతన్ననుసరించిందామె.

“ఇక్కడ లైటు లేదా?”

“వుంది.”

“మరి దాన్ని వెలిగించగూడదు.”

“ఆ స్విచ్ నొక్కామంటే లైటు వెలుగుతుంది. దాంతోపాటే ఆ తలుపులు మూసుకుపోతాయి. మళ్ళీ ఎవరన్నా తెరిస్తేనే దిక్కు. ఎవ్వరూ తెరవకుంటే గాలి ఆడక, ఊపిరి పీల్చలేక గిలగిల కొట్టుకొని చావాల్సిందే” అన్నాడు రాజాగారు. ఆయన చేతిలోవున్న టార్చి వెలుగులో ఒక పెద్ద పెట్టె కనుపించింది. రాజాగారు దానిమూత పైకెత్తారు. లోపలున్న వస్తువులపైన టార్చి వేశారు.

కళ్ళు జిగేలుమన్నాయి సుజాతకు. అంత పిలువైన నగలు, వజ్రాలు, హారాలు, ముత్యాలు, రాసిపోసివుండగా

జీవితంలో ఎప్పుడూ చూచింది గాకపోవడంతో, మైకం  
క్రమ్మినట్లయి తూలిపడింది ఆ పెట్టెపైనే.

రాజాగారు తట్టి లేపారు.

సుజాత కళ్ళు తెరచింది.

“ఏమిటలా పడిపోయావ్?”

“మైకం క్రమ్మింది.”

“నువ్వు సుఖపడటానికి ఈ నిధి చాలా?” నవ్వుతూ  
అడిగాడు.

“ఇంకో ఇరవైమార్లు చచ్చి పుట్టినా తరగనంత సంప  
దించి మీ ఆధీనంలో” అంది సుజాత.

“నాకు ఇది ఎంత విలువైందో, నీ పొందుకూడా అంతే  
విలువైంది. నేను చాలామంది ఆడనాళ్ళ చేతిలో మోస  
పోయాను. ముఖ్యంగా శోభి చేతిలో. ఎవ్వరూ ఇవ్వనిది  
నీదగర చిక్కుకుందన్న ఆశ వుంది.”

“శోభి నెలా వదలించుకుంటాను.”

“అదో వీధి కుక్క. దానికి కావలసింది ఉబ్బి. తనకే  
తనే విడాకులు పుచ్చుకునేట్లు చేస్తాను. అటువంటి పరి  
స్థితిలో ఒక లక్ష పారేస్తే చాలు.”

“ఏమో అనుకున్నాను. మీరు చాలా అసాధ్యురే!”  
అంది సుజాత.

“కానీ కొగగాని వెధవల్లో అసాధ్యులున్నారు. అన్నీ  
వున్న నేను అసాధ్యుడిని కాకుంటే ఆశ్చర్యపడాలి!  
అంతే!” అంటూ వెలుపలికొచ్చాడు. అన్ని ద్వారాలు  
యథాప్రకారం మూసివేసి తోటలో కొచ్చరిద్దరూ.  
అంతకు ముందే శోభి తన గదికి వెళ్ళిపోయింది.

రాజాగారు హాల్లోకి రాగానే వీల్ ఛేర్లలో జేరబడ్డాడు.  
సుజాత తన గదికి వెళ్ళిపోయింది.

తెల్లవారిందాకా నిద్రపోకుండా త్రాగుతూ కూర్చుంది శోభ. అద్దంలో ముఖం చూచుకుంది. కళ్ళు ఎరుపెక్కి పోయాయి.

రాజాగారి కపటనాటకం, సుజాత ద్వంద్వ వేషం కళ్ళారా చూసింది. గాడ్సేతో చేతులు కలిపింది డబ్బు కోసం. అది తనకు దక్కకుండా పైఎత్తువేసిన రాజాగార్ని ఎలా చిత్తు చెయ్యటమాని ఆలోచించసాగింది.

జరుగుతున్న ఘరాన్ని గాడ్సేకి చెప్పాలనుకుంది ఆవేశంలో. ఆలోచించాక అది అంత తెలివైన పనిగా తోచలేదామెకు. ఎలాగైనా ఆ నిధిని పొందాలనుకుంది. దాంతోనే ఏలైతే గాడ్సే ముఠాను కూడా మట్టుపెట్టదలచుకుంది. దానికి మార్గమేమిటా అన్నదే ఆమె రాత్రంతా వెతికింది.

తెల తెలవారుతూండగా మెరుపులా వచ్చింది ఆలోచన. లేచి మొహం కడుక్కుని బట్టలు మార్చుకుని బెల్ కొట్టింది.

సుజాత పరుగెత్తుకొంటూ వచ్చింది.

“అమ్మగారూ! మీరు వచ్చారా? ఎప్పుడూ?” అడిగింది ఆతృతగా.

“బాగా ప్రాద్దుపోయింది. నా కోసం ఎవరన్నా వచ్చారా?”

“రాలేదండీ!”

“అలా కళ్ళు ఎర్రబడ్డాయేం. నిద్రపోలేదా?”

“బాగానే నిద్రపోయానండీ!” అంది కళ్ళు నేలకేసి త్రిప్పుకుని.

“నా దగ్గర గంజాయి స్టాకు అయిపోయింది. నువ్వెళ్ళి



మైకేల్ దగ్గరనుండి తెచ్చిపెట్టాలి” అంది శోభ.

“అలాగేనమ్మా!” అంది.

“గుడ్! నువ్వు ఇప్పుడే వెళ్ళిపోవచ్చు. నాకు కొన్ని ముఖ్యమైన పనులున్నాయి. అవి చూసుకుని ఒంటిగంటకు వస్తాను. ఆలోగా వచ్చేయ్యి, చాలు!” అంది శోభ.

“గంటలో వచ్చేస్తాను” అంత టయిం అవసరం లేదన్నట్లు చెప్పింది సుజాత.

“నీ ఇష్టం! నువ్వు వెళ్ళవచ్చు. ప్రస్తుతం నీతో నాకేం పనిలేదు!” అంది శోభ.

సుజాత గదికి తిరిగి వచ్చింది.

తను రాత్రి తెలుసుకున్న నిధి రహస్యాలు, అక్కడికి వెళ్ళవలసిన పద్ధతి మొత్తం మరచిపోకుండా వుండేందుకు రాసి వుంచుకున్న కాగితంతోసి మడత పెట్టి జాకెట్ లో దోపుకుంది. బట్టలు మార్చుకుని బయలుదేరింది.

హాల్ లో వున్న రాజాగారు “వెళ్తున్నావా?” అడిగాడు మెల్లగా రెండో మనిషికి వినిపించకుండా జాగ్రత్త పడుతూ.

“ఆఁ!” అంది.

“వివరాలు మరచిపోకుండా చెప్పిరా.”

“అలాగే!”

“శోభ లేదా గదిలో.”

“వుంది. ఆవిడ తన పనిపైన వెళ్ళి రమ్మంది.”

“ఎన్నింటికొస్తావ్.”

“గంటలో వస్తాను.”

“ఎదురుచూస్తూ వుంటాను. త్వరగా వచ్చేయ్యి” అన్నాడు రాజాగారు.

అలాగేనంటూ తలూపి వెళ్ళిపోయింది.

ఆమె కనుమరుగుకాగానే, కుర్చీని మూలనున్న ఫోన్ వద్దకు నడిపించుకు వెళ్ళాడు. ఫోన్ సేషనుకు డయల్ చేశాడు. కనకను దొరికింది. అవతలివేపునుండి ‘హలో’ అని రెస్పాన్స్ రాగానే “నేను. రాజారఘునందనరావును మాట్లాడుతున్నాను. మీరో గంట తర్వాత నా వద్దకు రావాలి” అన్నాడు.

“అలాగే!” అని ఇన్ స్పెక్టరు అన్నాడు.

“మీ కోసం ఎదురుచూస్తూ వుంటాను” అంటూ ఫోన్ పెట్టేసి, కుర్చీని హాలుమధ్యకు నడిపించుకొచ్చాడు.

నాలుగు సిగరెట్లు కాలిడం పూర్తయ్యాక వాచీ చూసుకున్నాడు. సుజాత వెళ్ళి గంటపైన ఇరవై నిమిషాలయింది. అంటే ఫోన్ సులకు తను ఫోన్ చేసి కూడా అంతే టియియి వుండాలి. ఎవ్వరూ రాలేదు. ఎదురు చూస్తూ కూర్చున్నాడు.

శోభ వచ్చింది.

“మార్నింగ్!” అంటూ విష్ చేసింది.

“మార్నింగ్ శోభా! అర్జంటు పనిమీద వెళ్తున్నావా?” యధాలాపంగా అడిగాడు రాజాగారు.

“ఆ! నాతో మీ కేమైనా అర్జంటు పనుందా?”

“లేదు! నువ్వీలా బరితెగించి తిరిగి నా పరువు బజారు పాలు చెయ్యడం న్యాయంగాలేదు” అన్నాడు రాజా.

“కాళ్ళు చెమ్మబడి ఏకాల కుర్చీలో కూర్చున్న నీ కళ్ళముందు కూర్చుని నా అందాన్ని, యవ్వనాన్ని, కాలాన్ని వృధా చేసుకోమనడం నీకు న్యాయంగా వుందా?” ఎదురు ప్రశ్న వేసింది.

“నన్ను భర్తగా తలచుకోవడం నీకు అయిష్టంగా వుంటే విడాకులు పుచ్చుకోవడం!”

“అదే మాట నేనడిగితే!”

“నేను నీపట్ల అన్యాయం గా ప్రవర్తించడం లేదే!”

“నీ ఎత్తు నాకు తెలుసు. నాకే నేను విడాకులు పుచ్చుకుంటే చేతి చిలుము వదలకుండా పీడ విరగడ చేసుకోవచ్చు ననుకుంటున్నావ్. అలా ఎన్నటికీ జరగదు. నీకే నువ్వు విడాకులు కోరుకునేసరికా నిన్ను వదలను. నీ కళ్ళముందే పరాయి మగాళ్ళతో రాసక్రీడలు జరుపు తాను. నా జీవితం నాశనం చేశావ్. నీపైన పగ రేగు తూంది నాలో” అంది కోపంగా శోభ.

“అలాగే కానీ! నెలుపెవరిదో విధి నిర్ణయిస్తుంది. నేను చెప్పదలచుకుంది చెప్పాను” అన్నాను రాజాగారు.

శోభ మాట్లాడకుండా వెళ్ళిపోయింది.

ఆమెపోయిన పదినిమిషాలకు సుజాత వచ్చింది.

“ఆమె వెళ్ళిపోయిందా?” అడిగింది.

“ఆఁ! ఇంతకుముందే!”

రక్కున సోఫాలో కూలబడింది. “ఆ గాంగును కలుసు కున్నాను. అంతా వివరంగా చెప్పాను. మరచిపోకుండా వుండేందుకు మీరు దగ్గరుండి రాయించిన కాగితం కూడా ఇచ్చాను. వాళ్ళంతా ఆనందంతో గంతులేశారు. రేపు రాత్రికి దాడిచేస్తారట” అంది సుజాత.

“గుడ్! నీపైన అనుమానం కలిగించా?”

“లేదు!” అంది సుజాత.

అంతలోనే పోలీస్ ఇన్ స్పెక్టర్, మరో ఇద్దరు సూట్ వాలాలను వెంటబెట్టుకుని వచ్చారు. వాళ్ళను కూచోమని సైగచేశారు రాజాగారు. ముగ్గురూ కూర్చున్నారు.

“ఇన్ స్పెక్టరుగారూ!” అంటూ తన నిధిని తస్కరించేందుకు గాడ్స్ ముతావేసిన పథకం మొత్తం వివరంగా



చెప్పాడు రాజాగారు.

“నిన్నెక్కడో చూసినట్లుంది!” అన్నాడు నుజాతను చూడగానే ఇన్ స్పెక్టర్.

“అవిడ పాత కేడీ!” అన్నాడు ప్రక్కనున్న సూట్ వాలా.

“నిన్ను గాడ్యే గాంగు ఇక్కడికి పంపిన మాట నిజమేనా?” అడిగాడు ఇన్ స్పెక్టర్.

అవునన్నట్లు తలూపింది.

“వాళ్ళగురించి మాకు చెప్పావ్. ఈ విషయం వాళ్ళకు తెలిస్తే నిన్ను దారుణంగా హత్య చేస్తారు. అలాంటి ఘోరం జరగకుండా తగిన బండ్ బస్టు చేస్తాం. కానీ నాకన్నా వాళ్ళగురించి నీకు తెలుసు ఎక్కువగా. ప్రాణాలతో ఎన్నో రోజులు వుండనివ్వరు. ఆ సంగతి ఆలోచించావా?” అడిగాడు ఇన్ స్పెక్టర్.

“ఫరవాలేదు! రాజాగార్ని మోసం చెయ్యడానికి మనసొప్పలేదు. అందుకే యీ నిర్ణయం తీసుకున్నాను.”

“గుడ్! వాళ్లెప్పుడు దొంగతనానికి వచ్చేదీ నిర్ణయమేందా?” అడిగాడు ఇన్ స్పెక్టరు.

“రేపు రాత్రికి.”

“ఎలా వస్తారు లోనికి.”

“నన్ను సింహద్వారం తెరచిపెట్టమన్నారు. ఖాన్, మస్తాన్ లోనికొస్తారు. మైకేల్ వెలుపల కార్లో వుంటాడు. నన్ను నిధి దొంగిలించి మెల్లిగా మైకేల్ కు అందించమన్నారు. నా ఒక్కదానివల్ల ఆ పనికాదని చెప్పాను. దాంతో మైకేల్ ను నాకు తోడుగా వెళ్ళమన్నారు. మేమిద్దరం దాన్ని కార్లోకి చేరుస్తాం. ఆ తర్వాత రెండు సార్లు హోరను మ్రోగిస్తాం. లోపలున్న ఇద్దరూ వస్తారు.

ఆ తర్వాత వాళ్ళు ముగ్గురూ వెళ్ళిపోతారు” అంది సుజాత.

“నువ్వు ఇక్కడే వుంటావా?”

“వుంటాను. అలా వుండటం వాళ్ళకు మంచిదని చెప్పారు.”

“ఆ క్షణంనుండి ఆమెను మీరు కాపాడాలి” అన్నాడు రాజాగారు.

“ఆల్ రైట్! నేను అన్ని ఏర్పాట్లు చేస్తాను” అన్నాడు ఇన్ స్పెక్టర్ లేన్లు.

“రేపు రాత్రికి నేనూ శోభా ఇంట్లో వుండం. వీలైనంత వరకు వెలుపలే అర్ధరాత్రిదాకా గడిపేందుకు ప్రయత్నం చేస్తాను. పన్నెండింటికి ఫోన్ చేసి ఆ తర్వాత వస్తాను” అన్నాడు రాజాగారు.

“దట్స్ గుడ్!” అంటూ శైలవు పుచ్చుకుని వెళ్ళి పోయాడు ఇన్ స్పెక్టర్.

“అయినామందు ధైర్యంగా మాట్లాడానుగానీ నాకు భయంగా వుంది” అంది సుజాత.

“భయపడకు. అంతా సవ్యంగా జరుగుతుంది. ఈ ముఠాను మట్టుబెడితే మన నిధికోసం మరెవ్వరూ ఈ జన్మకు ప్రయత్నం చెయ్యరు. రేపు రాత్రికే శోభకు విడాకులిచ్చే విషయం గురించి నిర్ణయం చేస్తాను. ఎల్లుండి నుండి మనం క్రొత్త జీవితం ప్రారంభం చేద్దాం!” అన్నాడు రాజాగారు.

సుజాత మాట్లాడుకుంటూ కూర్చుంది.

“మనల్నిద్దర్నీ మీ అమ్మగారు ఇలా చూస్తే లేనిపోని అనుమానాల్తో నా ప్రాణాలు తీస్తుంది నువ్వేళ్ళు” అన్నాడు.

సుబాత లేవలేక లేచి, తడబడే అడుగుల్లా తన గది వైపు కదలిపోయింది.

7

ఆ మరుసటి దినం.

ఏడుగంటల ప్రాంతంలో శోభ గదిలో వున్న ఇంటర్ కామ్ మోగింది.

రిసీవరు పైకెత్తి “హల్లో” అంది.

“నేను. త్వరగా డ్రస్స్ చేసుకుని రా. బయటకు వెళ్ళొద్దాం!” అన్నాడు రాజాగారు. శోభకు ఆశ్చర్యం, అనుమానం ఒక్కసారే కలిగాయి. “ఎందుకు?” అడిగింది.

“నీకు విడాకులివ్వదలుచుకొన్నాను. మన లాయరుతో మాట్లాడి వచ్చాం. వట్టప్రకారం నా ఆస్తిలో ఎన్నోవంతు నీ కిస్మెలో అడిగి వెలుసుకుని అందుకు కావలసిన కాగితాలెల్లయినాగు చేయించాలనుకున్నాను.”

“ఐ. సీ. దాని కివాళే ముహూర్తం పెట్టారేం! నాకు వీలుకాదు. రేపయితే వస్తాను!” అంది శోభ.

“ఇవాళే జరిగితే బాగుంటుంది. రేపటికి నా మనస్సు మారవచ్చు” అన్నాడు రాజాగారు.

ఆలోచనలోపడింది శోభ. రాజాగారికి తన మనస్సులో జరుగుతున్న గందరగోళం తెలిసి పిలుస్తున్నాడో, లేక నిజంగానే విడాకులిచ్చేందుకు పిన్సియర్ గా నిర్ణయించుకున్నాడో అనంతకాలేను.

“ఆల్ రైట్! పదినియిషాల్లా వస్తాను” అంది శోభ ఫోన్ పెట్టేస్తూ.

డ్రెస్స్ చేసుకుని, హాండ్ బ్యాగ్ తీసుకుని హాల్లోకి వచ్చింది. రాజాగారు కుర్చీలో కూర్చుని వున్నారు. చేతిలో చిన్న ఫ్లూయి. డ్రయివరు లోనికొచ్చాడు. అతనూ,



శోభా కలిసి రాజాగార్ని ఎత్తుకుపోయి కారులో కూర్చోబెట్టారు. మనస్సులోనే నవ్వుకుంది అతను ఆడుతున్న కపట నాటకానికే. నడవడం చేతవచ్చి కూడా నటించడం ఎందుకో ఆమెకు అంతుబట్టలేదు.

కారు లాయరు ఇంటి ముందాగింది.

ఇద్దరూ దిగి పోయి వెళ్ళారు. లాయరు గారి గునుస్తా వచ్చి సాయంపట్టాడు. రాజాగారు స్వయంగా వచ్చి నందుకు లాయరు బాధపడ్డాడు. కబురుచేస్తే తనే వచ్చి వుండేవాడినని నాలుగుసార్లు చెప్పాడు.

లాయరుతో వచ్చిన పని చెప్పాడు. ఆయన కేస్ లా ఫు స్తకాలు వేరే. కాగితాలు అన్నీ తిరగేసి ఆ స్థిలో సగానికి తక్కువగాకుండా శోభపేర రాయవలసి వుంటుందని సలహా చెప్పాడు.

గంట తొమ్మిదయిందప్పటికే. శోభకు విసుగ్గా వుంది.

“మీరు చెప్పినంత ఇవ్వటం నా కిష్టంలేదు. నా ఉప్పు తింటూ, నా పెళ్ళాన్నని చెప్పకుంటూ, నా కళ్ళముందే పరాయి మగాళ్ళతో కులికే ఈ నీచురాలికి అంత మొత్తం ఇవ్వడం నా కిష్టంలేదు. లక్షరూపాయలిస్తాను. విడాకులివ్వమనండి!” అన్నాడు లాయరుతో రాజాగారు.

“మీరు విన్నారా ఆయన చెప్పింది” అడిగాడు లాయరు శోభను.

“విన్నాను. పెళ్ళి పేరుతో నా భవిష్యత్తుకు బేడీలు వేళాడాయన. నన్ను సుఖపెట్టడం మాని కేవలం కామదాహం తీర్చే పశువుగా మార్చాడు. ఆయన భార్యను నేను. ఆ స్థిలో సగంవాటా ఇవ్వాలిసిందే!” అంది శోభ.

“ఆమె అవినీతి ప్రవర్తన గురించి మీ దగ్గర ఋజువు

లుంటే ఏదైనా చెయ్యగలను. లేకుంటే ఆమెకు ఆ స్థిలో అర్థభాగం ఇవ్వక తప్పదు!” అన్నాడు లాయరు.

శోభ కళ్ళు విజయగర్వంతో మెరిశాయి.

“ఇవ్వను!” అన్నాడు రాజాగారు.

“ఎలా ఇవ్వవో చూస్తాను. ఆ దారికొచ్చిందాకా నీదారి కడ్డంగా వుంటాను. నీ గుండెలు పిందేట్లు నీముందే పరాయి మగాళ్ళతో తిరుగుతాను. గుడ్ బై!” అంటూ చకచక వెళ్ళిపోయింది శోభ.

లాయరుగారు మానంగా కూర్చున్నారు.

“నేను కూడా వస్తానండీ!” అన్నాడు రాజాగారు.

“తమర్ని కానెక్కిస్తాను.”

“కారామె తీసుకుని వెళ్ళివుంటుంది. టాక్సీకానీ, రిక్షా కానీ చూడండి” అన్నాడు రాజాగారు.

లాయరుగారు రిక్షా మాట్లాడి లోనికొచ్చి, రాజాగార్ని సాయంపట్టి అందులో కూర్చోబెట్టాడు. రిక్షా వెళ్ళి పోయింది.

తొమ్మిదింటికల్లా ఆదెమ్మను పంపించేసింది సుజాత. హాలు తలుపులు తీసిపెట్టింది. నల్లచీర కట్టుకొని జాకెట్ తొడుక్కుంది చీకట్లో ఎవ్వరికీ కనిపించకుండా వుండేందుకు. ఆ తర్వాత వీధిలోకొచ్చి నిలుచుంది.

తొమ్మిదిగంటలా ఇరవై నిమిషాలకు కారాగింది. మస్తాన్, ఖాన్ దిగారు. మైకేల్ కారును మరో ఇరవై గజాలు ముందుకు తీసుకెళ్ళి ఆపి ఇంజన్ ఆన్ చేసే వుంచి వచ్చాడు.

అందరూ బంగళాలోకి ప్రవేశించారు.

“వాల్లెక్కడున్నారు?” అడిగాడు మైకేల్.

“ఇద్దరూ ఎక్కడికో వెలుపలకుపోయారు. ఇంకా

రాలేదు” అంది సుజాత.

“నీతో ఏమీ చెప్పలేదా?” అడిగాడు మస్తాన్.

లేదన్నట్లు తల అడ్డంగా ఊపింది.

“అయితే మేము వెలుపలే ఉంటాము” అన్నా రిద్దరూ మైకేల్ తో.

“అందరం నిధి దగ్గరకు పోదాం” అంది సుజాత.

ఆమె సలహాకు ఒప్పుకున్నారు

“మీ దగ్గర టార్పిలైటు వుందా?” అడిగింది.

“లేదు! మర్చిపోయాం. నీ గదిలో లేదా?” అడిగాడు మైకేల్.

“వుంది. వెళ్ళి తెస్తాను” అంది సుజాత.

“వద్దు. నేను వెళ్ళి వస్తాను” అంటూ మైకేల్ వెళ్ళి పోయాడు.

సుజాత మొదట స్విచ్ నొక్కింది. నేల అడ్డంగా చీలింది. మెట్లుకనుపించాయి. ఆమె ముందూ మిగిలిన ఇద్దరూ వెనుక క్రిందకు నడిచారు. రెండో తలుపుకూడా పద్మంలో చెయ్యిపెట్టి స్విచ్ నొక్కి తెరచింది. ఆ తలుపులు కూడా తెరచుకున్నాయి.

“టార్పిలైటు వస్తే వెలిగించి నిధిని మెల్లగా వెలుపలికి చేరుద్దాం!” అంది సుజాత.

రెండు క్షణాలు మైకేల్ కోసం చూశారు. అతని గొడలేదు.

“లైటు ఎక్కడ పెట్టావో కనుపించినట్లులేదు” అన్నాడు ఖాన్.

“టైం వృధా చెయ్యకూడదు. ఆ పెట్టె మొత్తం వెలుపలకు లాగుదాం. మనం ముగ్గురం సాయంపడితే పెట్టెను లాక్కురావచ్చు” అన్నాడు మస్తాన్.



సుజాతను వెంటబెట్టుకొని లోనికి పోయారు. పెటెను చేతుల్లో తడిమి ఆరు చేతులపైన పెకతారు. లోపలున్న సలం చాలా ఇరుకు కావటంతో అటూ ఇటూ మెదిలేందుకు సలం లేకపోయింది. గోడకున్న పియానో లైట్ స్విచ్ కు మస్తాన్ వీపు అనుముకుంది.

కళ్ళు మిరుమిట్లు గొలిపేలా నెట్లు వెలిగింది. దబ్బన శబ్దంచేస్తూ లావుపాటి ఇనుపగోడ అడ్డం పడిపోయింది. ముగ్గురూ లోపల చిక్కుకుపోయారు.

మైకేల్ కారిడార్ లో కొచ్చి నిలుచున్నాడు. సుజాత గది ఏదో అతనికి సరిగా తెలీదు. ఒక తలుపు నెట్లాడు. లోపల శోభ కనిపించింది. అటుకేసి తిరిగి నిలుచుని రివాల్యూర్ లో గుండ్లు సర్దుతోంది. చప్పుడు కాకుండా మెల్లగా తలుపు మళ్ళీ మూసేసి ప్రక్కగదిలో జొరపడ్డాడు. సుజాత బట్టలు కనుపించాయి అందులో, టార్చిలైటు కోసం వెతికాడు. దాదాపు ఐదు నిమిషాలు పట్టింది దాన్ని చేజిక్కించుకుందుకు. తలుపు తెరుచుకుని కారిడార్ లోకి వచ్చాడు.

ధక్ ధక్ మని రివాల్యూరు కాల్చిన చప్పుడు విని పించింది.

‘అమ్మా’ అంటూ ఆడమనిషి చేసిన ఆర్తనాదం వెను వెంట హృదయవిచారకంగా చెవుల్లో జొరబడింది.

మైకేల్ శోభ గదిముందు చూశాడు. అక్కడ్నుంచి నల్లసూటులో వున్న ఆకారం తిన్నగా పరుగెత్తిపోయింది. మైకేల్ దాని వెంటపడ్డాడు. నడవ చివగో మలుపు తిరిగాక అతను కనుపించలేదు. కానీ అక్కడ రివాల్యూరు పడివుంది.

వంగి చేతికి తీసుకొని చూశాడు. అది తనదే. అంతకు

ముందు ఆత్మరక్షణ కోసం సుబాలకు ఇచ్చాడు.

కారిడార్ లో లెట్టు వెలిగాయి.

పోలీసులు పరుగెత్తుకొచ్చారు. మెకేల్ ను పట్టుకొన్నారు. క్రిందికి తీసుకొచ్చారు.

హాల్లో చక్రాల కుర్చీలో కూర్చున్న రాజాగార్ని చూసి ఆశ్చర్యపోయాడు ఇన్ స్పెక్టర్.

“మిరొచ్చి ఎంత సేపైంది?” అడిగాడు ఇన్ స్పెక్టర్.

“ఇప్పుడే వచ్చాను. కూర్చుంటూండగా మీరు వచ్చారు. ఏమయింది?” అడిగాడు తాపీగా.

“చాలా దారుణం జరిగింది. ఆ మెకేల్ శోభను కాల్చి చంపాడు.”

“డబ్బుకోసం వస్తున్నారనుకున్నాను గానీ, ఇలా ప్రాణాలు తోడుకు పోయేందుకు వస్తున్నారనుకోలేను” అన్నాడు రాజాగారు.

“నాకేం తెలీదు! నేను హత్య చెయ్యలేదు. నూటుతో వున్న నునిషి కాల్చి వెళ్ళిపోవడం చూశాను” అన్నాడు మెకేల్.

“మిగిలిన వాళ్ళేమయినారు” అడిగాడు రాజాగారు.

“నిధి దగ్గర వున్నారు. మా వాళ్ళు వెలుపల కాపలా వున్నారు. ఇంకా వెలుపలికి వచ్చినట్లు లేదు. రాగానే పట్టుకుంటారు” అన్నాడు ఇన్ స్పెక్టర్.

అంబులెన్స్, పోలీసు బలగం అంతల్లోనే వచ్చి శోభ శవాన్ని పరిశోధన చెయ్యడం ప్రారంభమైంది.

తోటలో కాపలావున్న ఇన్ స్పెక్టర్ వచ్చి “సార్! వాళ్ళు లోనికిపోయి ఇరవై నిమిషాలయింది. ఇంతదాకా రాలేదు. నేను వెళ్ళి చూశాను. తలుపులు మూసి వున్నాయి. వాళ్లేవ్వరూ కనుపించలేదు” అన్నాడు.

“లోపలి లెటుస్విచ్ కమర్చిన అలాగం తగిలి, తలుపులు

మూసుకొని వుంటాయి. బహుశా అంతా లోపలే చిక్కుబడి పోయారేమో” అన్నాడు రాజాగారు.

“అయితే తెరచే మార్గం లేదా?” అడిగాడు ఇన్ స్పెక్టర్.

దాన్ని తెరచే స్విచ్ ఎక్కడుందో చెప్పాడు రాజాగారు. అలా ప్రయోజనం లేదని రాజాగార్ని ఎత్తుకుని తీసుకుపోయారు అక్కడికి. తలుపులు తెరచారు. ఊపిరాడక, గాలిలేక, గిలగిల కొట్టుకొని చనిపోయిన సుజాత, ఖాన్, మస్తాన్ల శవాలు కనిపించాయి.

“దారుణం!” అన్నాడు కళ్లు మూసుకుంటూ రాజాగారు.

“నిజమే!” అన్నాడు ఇన్ స్పెక్టర్.

అంతా తిరిగి హాల్లోకి వచ్చారు. రాజాగార్ని చక్రాల కుర్చీలో కూర్చోబెట్టారు.

ఇన్ స్పెక్టర్లు శోభ గదంతా వెతికాడు. ఆ సూటువాలా ఎవరో తెలుసుకునే క్లా కోసం ఎంతో ప్రయత్నించారు. కానీ లాభం లేకపోయింది.

“ఆమెను ఎవరు చంపివుంటారో మీదూహించలేరా?” అడిగాడు ఇన్ స్పెక్టర్.

“ఎంతో మందితో తిరిగే మనిషి. ఎవరు చేసివుంటారని చెప్తాం?” అన్నాడు రాజాగారు.

“మైకేల్ చంపి వుంటాడా?”

“అతనికి అవకాశం, అవసరం రెండూ వున్నాయి. వాళ్ళ గాంగులీడరు గాడ్సేతో కూడా తిరుగుతోంది శోభ. అందర్నీ మోసంచేసి డబ్బుతో, సుజాతతో చెక్కేద్దామని ప్లానులోవున్నాడు మైకేల్. తన రహస్యం తెలిసిన శోభను చంపడం మంచిదనుకుని వుంటాడు” అన్నాడు రాజాగారు.



“దాంతో అతని సమస్య తీరదు. మిగిలిన వాళ్ళున్నారా?”

“వాళ్ళను ట్రాప్ లో వేసివచ్చి వుంటాడు. శోభను చంపాక వెళ్ళి, నిధిని తీసుకొని పారిపోదామనుకున్నాడేమో?”

“మరి సుజాత కూడా లోపలే వుందిగా?”

“డబ్బుంటే వందమంది సుజాతలు చిక్కుతారు” అన్నాడు రాజాగారు.

“మిస్టర్ రాజాగారూ, మీరు ఇంకా బుకాయించి ప్రయోజనం లేదు. శోభను చంపింది మీరే. అందుకు సాక్ష్యాలు చాలా వున్నాయి. ముఖ్యంగా కాళ్ళు చచ్చు బడి వున్న మీరు ఎవరి సహాయం లేకుండా ఇంట్లోకి ఎలా రాగలిగారు. అదీ మీరు సింహద్వారం నుండి రాక పెరటి గుమ్మం దాటి రావలసిన ఆవసరం మీకు ఏమిటి? మీరు వీధి మలుపులో రిక్కా దిగి పెరటి గుమ్మం ద్వారా రావటం, అక్కడ బట్టలు మార్చుకోవడం అంతా, ఇంటిచుట్టూ రహస్యంగా కాపలా కాస్తున్న మా మనుషులు చూశారు. ఇంకా...”

“ఇక చాలు, ఆపండి. శోభను నేనే హత్య చేశాను. శోభ నా ఊపిరి తీస్తుంది. నా పరువు రచ్చకెక్కించింది. ఆమెను చంపి ఆ నేరం రాకుండా వుండాలని సుజాతను లోబరుచుకుని పథకం వేశాను. ఆమె గదిలో వున్న రివోల్వరు దొంగలించాను. దాంతోనే శోభను చంపాను. ఆమెను చంపకుంటే నన్నామె చంపి ఆ నేరం వీళ్ళ పైకి త్రోసివుండేది” అన్నాడు రాజాగారు నిట్టూరుస్తూ.

ఇన్ స్పెక్టర్ రాజాగార్కి బేడీలు వేశాడు.

వాను బయలుదేరింది పోలీస్ స్టేషన్ వైపు.

—: ఐ పో యి ం ది :—

# దోపిడి దొంగలు!

---

## సంపత్

ఎండ నిప్పులు చెరుగుతూంది. గాలి ఆడటంలేదు.

అదంతా బీడు ప్రాంతం.

కనుచూపు మేరవరకు పిచ్చిగా పెరిగిన పొదలు తప్ప మరేమి కన్పించటంలేదు. బీడు మధ్యగా ఎర్రటి మట్టితో చిన్న మార్గం ఒకటి ఉంది.

ఆ సమయంలో ఒక యువకుడు ఆ చారమ్మట వస్తున్నాడు గుర్రంమీద.

తలపై హేట్ ఉంది. అది ఎగిరిపోకుండా చిన్న తాడు గడ్డం చుట్టూ ఉంది. ఆలిష్ రంగు దుస్తులు అక్కడక్కడ మోసిపోయి, దుమ్ము కొట్టుకొని ఉన్నాయి. ఇన్ పర్టు చేశాడు. నడుముకి తూటాల బెల్టు. నడుముదగ్గర కుడి

వేపున కేస్ లో రివాల్యూర్ వేలాడుతూంది. కాళ్ళకు గట్టి తోలు చెప్పులు.

ఆ గుర్రం చాలా నెమ్మదిగా నడుస్తోంది. ఆ యువకుడు తలఎత్తి చుట్టూ చూశాడు. ఎండకి ఒళ్ళంతా చెమటలు పటాయి. నోరు పిడచకట్టుకు పోతోంది. కనుచూపు మేరలో కొండలు నీలిరంగులో సాక్షాత్కరించాయి.

ఆ యువకుడు సోలిపోయి ఉన్నాడు. దాహంతో నోరు ఎండిపోతోంది. మధ్యమధ్య పెదాలను నాలికతో తడుపుకుంటున్నాడు. గుర్రంకూడా నెమ్మదిగా అడుగులు వేస్తోంది. అతని కళ్ళు భారంగా వాలిపోయాయి. దబ్బున గుర్రంమీద వాలిపోయాడు నిస్త్రిణతో. కాని గుర్రం ఆగలేదు. నెమ్మదిగా అడుగులు వేస్తూనే ఉంది. ఆ యువకుడికి స్పృహపోయింది.

ఇలా సుమారు గంట గడిచింది.

దూరంగా కన్పించిన రెండు, మూడు గాడిదలను చూసి సకిలించింది గుర్రం. ఆ యువకుడికి మెలుకువ రాలేదు.

అక్కడొక పల్లె ఉన్నదనటానికి నిదర్శనంగా దూరంగా ఇళ్ళు కన్పిస్తున్నాయి. ఆ గుర్రం నెమ్మదిగా పల్లెవైపు సాగింది.

ఊరిబయట ఉన్న పెద్ద బావిదగ్గర ఎవరో ఒక యువతి నీళ్ళు చేసుకుంటూంది. దూరంగా గుర్రం రావటం చూసిందామె. తను తెచ్చిన కుండను అలాగే వదిలి, ప్రక్కనే ఉన్న ఇంట్లో దూరింది. కిటికీలో గుండా చూడసాగింది.

ఆ గుర్రం నెమ్మదిగా బావిదగ్గరకు వచ్చి ఆగింది. అటూ ఇటూ చూసి పెద్దగా సకిలించింది.

ప్రక్కనే ఉన్న కుండలో నీళ్ళున్నాయి. మూతిపెట్ట బోయింది కాని పట్టలేదు. గట్టిగా చూసింది. కుండపగిలి



నీళ్ళు నేలపాలయ్యాయి.

ఇదంతా ఆమె చూస్తూనే ఉంది.

ఆ గుర్రం అక్కడే నిలబడి పోయింది అటూ ఇటూ చూస్తూ.

ఆ యువతి కూడా అయిదు నిమిషాలు అలానే నిలబడి పోయింది గుర్రంవంకే చూస్తూ. గుర్రంమీద వ్యక్తి కన్నీడుస్తూన్నాడు కాని, అతను వాలిపోయి ఉన్నాడు. ఏదో నిర్ధారించుకొని నెమ్మదిగా బయటకు నడిచింది. ఆమెను చూస్తూనే పెద్దగా సకిలించింది గుర్రం. ఆశగా ఆమె వేపుచూడ సాగింది.

దానివైపు చూసి, లోనికి పరుగెత్తి మరో కుండ తెచ్చింది ఆమె. చేతి ప్రక్కనే ఉన్న తొట్టి నిండుగా పోసింది నీళ్ళు. ఆత్రంగా తొట్టిలో నీళ్ళు తాగసాగినదా గుర్రం. ఆ యువకుణ్ణి నెమ్మదిగా క్రిందకు లాగింది ఆమె. ప్రక్కనే ఉన్న చెట్టు నీడలో పడుకోబెట్టింది. కుండ నిండుగా నీళ్ళతోడి, ముఖంమీద జల్లింది. కొద్దిగా కదిలాడతను. మరోసారి చల్లెసరికి అతనిలో చలనం కలిగింది.

నెమ్మదిగా కళ్ళు విప్పి చూశాడతను.

ఆమె పరుగెత్తి గుర్రం జీనుకి వేలాడుతున్న నీళ్ళ తీర్తిలో నీరుపోసి అందించింది. ఎత్తిగటగటా తాగేశాడతను. ఆమె అతని వంక చిత్రంగా చూస్తూండే పోయింది.

దాహం తీర్చుకొని ఆమెవంక చూశాడతను. సుమారు ఇరవై మూడేళ్లు ఉంటాయి ఆమెకి. వయసుకు మించిన శరీరం. ఉబుకుతున్న అవయవాలు, మత్తుగా ఉన్న కళ్లు చాలా సెక్సీగా ఉందా యువతి.

అతను తనవంక అలా పరీక్షగా చూడటం గమనించి

సిగ్గుపడిందా యువతి. కళ్ళు వాల్చుకొని నిలబడింది.

“నా పేరు రాజా! మీ మేలు ఈ జన్మలో మరవలేను. పోయే నా ప్రాణాన్ని, నా గుర్రం ప్రాణాన్ని నిలబెట్టారు” ఆమెవంక కృతజ్ఞతగా చూస్తూ అన్నాడు అతను.

ఆ యువతి మాట్లాడకుండా రోడ్ వైపు చూస్తూండి పోయింది భయంగా. ఆమె చూస్తున్న వైపుకు చూశాడు రాజా.

ఆ పల్లెలో ప్రధానమైన మార్గం అదే. గట్టిగా, చదును చేయబడిఉంది. ఆ మార్గం ఏ వంపులేకుండా తిన్నగా ఉంది. బాట కిరువయిపులా గృహాలున్నాయి. వీధులు కూడా నాలుగయిదు కంటే ఎక్కువలేవు. ఆ ఊళ్ళో అయిదారు వందలకంటే ఎక్కువ గృహాలులేవు.

రాజా పరీక్షగా చూశాడు. ఆ మార్గం అవతలి చివర ఎవరో మార్గం మధ్య నిలబడి వారివంకే చూస్తున్నారు. వారి మధ్య దూరం సుమారు షర్రాంగు ఉంది.

రాజా తల త్రిప్పి తనకు సహాయంచేసిన యువతి వైపు చూశాడు. ఆమెకూడా అతని వైపు చెదురుగా ఒకమారు చూసి, చెంగున ముందుకు దూకి నీటికుండతో నీళ్ళు చేదు కొని, మార్గంపై నడవసాగింది తలవంచుకొని.

రాజా లేచాడు నెమ్మదిగా. ఒంట్లో శక్తి వచ్చింది కొద్దిగా. గుర్రం దగ్గరికి నడిచి దాని కళ్ళేం పట్టుకొని, ఆమె వెళ్ళిన వైపు నడవసాగాడు. ఆమె అగి, రాజా వంక ఒకసారి చూసి, తిరిగి నడక సాగించింది. రాజా నెమ్మదిగా గుర్రాన్ని నడిపించుకుంటూ నడవసాగాడు. కొద్ది దూరం నడిచి అగిపోయాడు రోడ్ మీద.

అతనికి ఎదురుగా దాదాపు వంద అడుగుల దూరంలో

ఇద్దరు వృద్ధ దంపతులు నిలబడిఉన్నారు. వృద్ధుడి చేతిలో గన్, రాజా వైపు గురి పెట్టబడి ఉంది. రాజాకు నీళ్ళు ఇచ్చిన యువతి వృద్ధురాలి వెనక నిలబడి ఉంది.

రాజా ముందుకు నడిచాడు.

“ఎవర్నువ్?” వృద్ధుడి గొంతు కరుగ్గాఉండే, రాజాని అడిగింది.

“నా పేరు రాజా! మాది రామాపురం!” చెప్పాడు రాజా.

“ఇక్కడి కెందు కొచ్చావు?” అధికారం ఉంది ఆ కంఠంలో.

“ఇటువేపు పోతూ వచ్చాను. దారిలో గొంతు ఎండి పోతుంటే మీ అమ్మాయి మంచి నీళ్ళు ఇచ్చి నా ప్రాణాలు నిలబెట్టింది. ఆమెకు కృతజ్ఞతలు చెబుదామని ఆగాను” అరిచి చెప్పాడు రాజా.

గెండు తుణాలు ఆ వృద్ధుడు మాట్లాడలేదు. గన్ సరిగ్గా పట్టుకున్నాడు.

“నువ్వు రామసేన సభ్యుడివా?”

“రామసేనా?” ఆశ్చర్యపోయాడు రాజా. “దాని పేరు విన్నాను. కాని నాకు దానితో సంబంధంలేదు.”

“నేను నమ్మను. దానికి నీకు సంబంధం లేకపోతే నీ యీ వేషం ఏమిటి? ఆ తుపాకులు, తూటాలతో పని ఏమిటి?” కర్కశంగా వుండి వృద్ధుడి గొంతు.

ఆ ప్రశ్న వినటంతో నే రాజా కళ్ళు ఎరుపెక్కాయి. పళ్ళు పటపట కొరికాడు.

“ఈ వేషమా? పగ, నా తల్లిని పొట్టన పెట్టుకున్న రాక్షసుణ్ణి చంపాలి. అతనికోసం ఉడుకు, వాడ గాలి స్తున్నాను.”



అయిదు నిమిషాలు అలానే నిలబడి పోయారంతా. చివరకు వృద్ధుడే అన్నాడు. “సరే! నీచూట నమ్ముతున్నాను. యింట్లోకి రా! పిచ్చి వేషాలు వేస్తే ప్రాణాలు దక్కవు. గుర్తుంచుకో!”

అందను ఇంట్లోకి నడిచాను. గోళ్ల ప్రక్కనే ఉన్న చిన్న పూర్ణి అది. ముంగుభా గాన గుమ్మం. తాని ప్రక్కనే అటూ ఇటూ రెండు కిటికీలు ఉన్నాయి. గుమ్మం చాలా క్రిందగా ఉండటంవలన రాజా హేట్ తీసి, వంగుని లోనికి నడిచాడు. బయటకు చిన్నదిగా కన్పిస్తున్నా, అది పెద్ద రెండు నిటూళ్ళ పూర్ణి. అటువేపు మరోగది ఉన్నట్లు మధ్యలో తడిక ఉంది.

“రా! మంచంమీద కూర్చో!” అన్నాడా వృద్ధుడు.

రాజా మానంగా కూర్చున్నాడు. “నా పేరు సీతారామ్. ఆ ముసలిది నాభార్య లక్ష్మమ్మ. ఆమె నా కూతురు సుశీల” తమని తాము పరిచయం చేసుకున్నాడు.

“సరేగాని తాత! ఈ పల్లె అంతా నిరసంగా ఉండే మిటి? మీ రొక్కరే కనబడుతున్నారా?” సందేహంగా అడిగాడు రాజా.

సీతారామ్ నిట్టూర్చాడు. “ఆ రామసేన గుర్రాగతాలు మితిమీరి పోయాయి నామ. ఎక్కణ్ణుంచి వస్తారో పిదుగులాగా వచ్చి పడతారు. అంతా దోమకుని తగల జేట్టేస్తారు. అయిదు రోజుల క్రితం మా గ్రామాన్ని దోమ కున్నారు. మా అదృష్టం కొద్ది తగలజేట్టలేదు. ఆ దోపి డీలో ఎంతో మందిని చంపారు. ఎంతో మంది యువ తులు మానాల్ని కోల్పోయారు.”

చెప్పటం ఆపి, కళ్ళు తుడుచుకున్నాడు వృద్ధుడు. అతడి గొంతు జీరపోయింది. మరల ప్రారంభించాడు:

“ఆ దోపిడీ జరిగిన సమయంలో మేమిక్కడ లేము. ప్రక్క ఊరిలో నేహితుడి కూతురి పెళ్ళి జరుగుతుంటే వెళ్ళాము. తిరిగివచ్చి చూస్తే ఈ ఘోరం జరిగిపోయి ఉంది. ప్రజలంతా తిండి, బట్టలేక అల్లలాడి పోతున్నారు. దానికి తోడు ఈ కరువు. అందుకే బాబు! ఎవరిదోవ వారు చూసుకున్నారు. అందరూ కూడబలుక్కుని ఈ గ్రామాన్నే విడిచి తలొకదేశం వెళ్ళిపోయారు. నేను మాత్రం వెళ్ళలేక పోయాను. అందుకే ఒంటరిగా, అస్తమానం, అనుక్షణం భయపడుతూ ఎవరూ మిమ్మల్ని గమనించకుండా బ్రతుకుతున్నాము.”

ఆయన గాథ రాజాలో జాలిని రేపింది.

“సరేగాని రాజాబాబు! ఇందాక ఏదో పగ అన్నావు. ఏమిటది?” అడిగాడు వృద్ధుడు. రాజాకి గతం అంతా లీలగా మెదిలింది కళ్ళల్లో. చెప్పటం ఆరంభించాడు.

2

“సోదరులారా! సాటి గ్రామస్తులారా! ఈ సంవత్సరం ఎంతో మంచిది మనకి. గ్రామదేవత కాళికాదేవి దయవల్ల పంటలు విపరీతంగా పండాయి. కాకపోతే మరేమిటి? ఎల్లప్పుడూ కరువు కాలకాలలో మాడిపోయే మన గ్రామంలో ఈ సంవత్సరం ఇంతగా పండటం నిజంగా కాళికాదేవి మహిమే. అందుకే మనం ముందు అనుకున్నట్లు జాతర జరిపించి, అమ్మవారికి బలులు యివ్వాలి. అందుకు మీరంతా మీ శక్తికొద్ది యివ్వాలి. ఎల్లండే జాతర!”

గ్రామ పెద్ద గొంతు ఖంగున మోగింది. ప్రజలంతా హర్ష ధ్వనాలు చేశారు. ప్రతివారి మనసు ఉప్పొంగి పోయింది. అదంతా గ్రామదేవత చలవేనని ప్రతి ఒక్కరూ మనస్ఫూర్తిగా విశ్వసించారు.

ఆ రోజు రాత్రి వెంకటేశ్వరు ఇంటికి వచ్చాడు పాలం నుంచి. అతని భార్య మీనాక్షి, కొడుకు రాజా బయట గుమ్మం దగ్గర నిలబడి ఎదురు చూస్తున్నారు. తండ్రిని చూడగానే రాజా ఆనందంతో ఎదురు పరుగెత్తాడు. వెంకటేశ్వరు అతణ్ని ఎత్తుకున్నాడు. రాజాకి అప్పుడు అయిదేళ్ళుంటాయి. చురుకయినవాడు.

ముగ్గురూ యింట్లోకి నడిచారు.

“మీనాక్షి! భోజనం వడించు” కాళ్ళు కడుక్కుంటూ అన్నాడు వెంకటేశ్వరు. మీనాక్షి, రాజాకి, వెంకటేశ్వరుకి వడించింది భోజనం.

“ఏమండి!” చిన్నగా అంది మీనాక్షి.

“ఏమిటి!” అన్నం కలుపుకుంటూ అన్నాడు వెంకటేశ్వరు.

“కాళికాదేవి దయవల్ల మన కష్టాలు గట్టెక్కాయి. నేను ఒక మేకపోతును బలియిస్తానని ముక్కుకున్నాను.”

“అలాగే!” అన్నాడు వెంకటేశ్వరు.

మూడో రోజు సంరంభాలు ప్రారంభమయ్యాయి. ఉదయమే లేచి కార్యక్రమాలు ప్రారంభించారు. పల్లె ప్రజలంతా ఏకమై తమ సంతోషాన్ని, కృతజ్ఞతను వ్యక్త పరుచుకుంటున్నారు.

సర్దిగా అదే సమయంలో ఎవరో ఒకడు పరుగెత్తు కుంటూ వచ్చి, గ్రామ పెద్ద చెవిలో ఏదో చెప్పాడు. ఆయన ముఖం వెలవెల పోయింది. సంరంభాలు ఆపించి అందరితోను ఆ వార్త చెప్పాడు. అంతా కళ్ళవళ్ళపడ్డారు అది విని. వెంటనే జాతర ఆగిపోయింది.

“అంతా మల్లుగాడి మఠాని ఎదుర్కోవటానికి సిద్ధ పడండి.”



ప్రజల్లో కలవరం పెరిగిపోయింది. ఊరిలోని ముగ్ధవాళ్లు, యువకులు, వృద్ధులనే తేడాలేకుండా బరిశలు, గొడ్డళ్ళు తీసుకొని తయారయ్యారు. ఆడవాళ్ళు, పిల్లలు ఇళ్ళల్లో దాక్కున్నారు భయంతో.

మధ్యాహ్నం ఆయేసరికి మల్లుగాడి ముఠా వచ్చిపడింది ఊరిమీద. ఆ ముఠాలో ముత్తం అరవై మందివరకు ఉన్నారు. మోటుగా, దున్నపోతుల్లా ఉన్నారు. దయా దాక్షిణ్యా లనేవి లేవు వారికి. పైగా మోటు తుపాకులున్నాయి వారి దగ్గర. గుర్రాలమీద వచ్చి పడ్డారు.

వచ్చి కావటంతోనే పెద్దగా కేకలువేస్తూ జనం మీద పడ్డారు. ముందే తయారుగా ఉన్న ఆ ప్రజలు ఎదురు తిరిగారు. పోరు భయంకరంగా సాగుతోంది. గుర్రాలు ఎక్కిఉన్నవారిని పడగొట్టటం సులభంకాదు. ఎదురు తిరిగిన వారిని ఊచకోత కోశారు వారు. మోటు తుపాకులతో తలలమీద బాదుతూ, కాలుస్తూ, గుర్రాలచేత తొక్కిస్తూ మల్లుగాడి ముఠా విజృంభించింది.

పోరు ఘోరంగా సాగింది. నాలుగయ్యేసరికి అందరూ హతమయ్యారు. అలా చనిపోయిన వారిలో వెంకటేశ్వర్లొకడు. యింట్లో ఉన్న మీనాక్షి గుండె గుబులుగా ఉంది. రాజాని గుండెల కనుముకొని ఒక మూలగా ఒదిగి కూర్చుంది.

అదేక్షణలో బయట హాహాకారాలు చెలరేగాయి. ఆడవాళ్ళు, పిల్లల ఏడ్పులతో ఆ ప్రదేశం దద్దరిలిపోయింది. మల్లు ముఠా దొరికిన ఆయుధంతో చంపేస్తున్నారు వారిని. ఇంతలో ఎవరో ఇళ్ళకు నిప్పు అంటించారు. ఊణాలమీద అంటుకుంది ఊరు. అన్ని పూరిళ్ళు కావటం వలన, వాయుదేవుడితో గొప్పలు ఉండటంతో అగ్నిదేవుడు

విజృంభించాడు.

మల్లుగాడి ముతా ఇళ్ళల్లోకి చొరబడి దొరికిన ధాన్యం, విలువయిన వస్తువులు బయటికి చేర వేస్తున్నారు.

మీనాక్షి భయంతో తలుపు తెరిచి బయటకు రాబోయింది. ఇంతలో ఎవడో లోనికి ప్రవేశించాడు ఆమెని నెట్టుకుంటూ. మీనాక్షి అదిరిపడింది. ధాన్యంకోసం లోనికి ప్రవేశించిన ఆ రాక్షసుణ్ణి మీనాక్షి అందం రెచ్చగొట్టింది. వికటంగా నవ్వుతూ ఆమెని సమీపించాడు.

“రాజా! నువ్వు వెళ్ళి ఆ ప్రక్క గదిలో దాక్కో” అరిచింది మీనాక్షి. రాజా పరుగెత్తాడు. ఆ రాక్షసుడు మీనాక్షి చేతులు పట్టుకున్నాడు. విరిచి కొట్టింది మీనాక్షి. అయినా వదలేదు. భయంకరంగా నవ్వుతూ ఆమెని గట్టిగా ఒడిసి పట్టుకొని, కాగిలిలోకి లాక్కున్నాడు. మీనాక్షి అతన్ని కొరికింది. అవి అన్నీ అలవాటే అయినట్లు అతని పట్టు ఏమాత్రం సడలలేదు. మీనాక్షి కట్టుకున్న చీర, రవిక పీలికలయిపోయాయి. వాడి చేతుల్లో విలవిల లాడుతోందామె.

ఇదంతా చూస్తూనే ఉన్నాడు రాజా తలుపు చాటు నుంచి. ఆ పసిమనస్సులో ఆవేశం పెల్లుబికింది. చేతిలోకి దొరికిన చిన్న చెక్కను పట్టుకొని ఆ గదిలో ప్రవేశించాడు. మీనాక్షిమీద ఉన్న అతడి తలమీద బాదాడు గట్టిగా శక్తికొద్ది. అతడు ఉగ్రుడైపోయాడు. మీనాక్షిని వదలి, రాజాని రెండు చేతులతో ఎత్తి గదిమూలకు విసిరాడు. దెబ్బ తగిలింది గట్టిగా. అంతే స్పృహ కోల్పోయాడు రాజా.

స్పృహ వచ్చేసరికి. చిరిగిన పీలికలతో. కొన ఊపిరితో

ఉన్న తల్లి రూపం కన్పించింది. రాజా ఆమె దగ్గరకు పాశాడు. “అమ్మా!” అన్నాడు పెద్దగా. నెమ్మదిగా కళ్ళు తెరిచి చూసిందామె.

“నాయనా! రాజా! నేను చనిపోతున్నానురా, మీ నాన్న గారితోబాటే. నిన్ను ఒంటరివాణ్ణి చేసి మేము వెళ్ళిపోతున్నాము. నువ్వు తాతయ్య గారింటికి వెళ్ళు.”

“అమ్మా!” అరిచాడు రాజా.

“ఇక బయటికిపో బాబు! యిల్లు అంటుకుంది. త్వరగా పారిపో!”

రాజా పరుగెత్తాడు బయటికి. అదే క్షణంలో యిల్లు అంటుకొని భగ్గున మండసాగింది. “అమ్మా!” పిచ్చిగా అరిచాడు రాజా.

### 3

చెప్పడం ఆపాడు రాజా. అతని కంఠం జీరవోయింది.

“తరవాత?” ప్రశ్నించాడు సీతారామ్.

“ఆ తరవాత నేను మా తాతగారి ఊరు చేరాను. ఆయన దొరల దగ్గర పనిచేస్తుండే వారు. ఆయనే నా చదువుసంధ్యలు చూశారు. కానీ నాలో ఆ పగ చూసి పోలేదు. ఏనాటికయినా వాణ్ణి నాశనం చేసి తీరుతాను” ఉద్రేకంగా అన్నాడు రాజా.

“ఎలా రాజా! యిరవై సంవత్సరాలు గడిచాయి. ఇప్పుడతన్ని నువ్వు గుర్తు పట్టగలవా? అసలతను ఉన్నాడో లేదో నీకు తెలియదుగా?”

“లేదు తాతా! నాకతని రూపం బాగా గుర్తే. నీ వన్నట్లు వాడు చనిపోయి ఉంటే చాలా అదృష్టవంతుడు. బతికుంటే చిత్రహింసలు పెట్టి చంపుతాను” పళ్ళు కొరికింది రాజా.



“నన్ను తమించు బాబు! నీ గతమంతా గుర్తుచేశాను. సరేగాని సుశీలా భోజనం వడ్డించమ్మా!” అన్నాడు సీతారామ్.

ఆకలిమీద ఉండటం వలన బాగా భోజనం చేశాడు రాజా. మిక్కిలి బడలికగా ఉండటం వలన ముందు గదిలో మంచంపై పడుకున్నాడు. గాఢంగా నిద్రపట్టిందతనికి. ఎంతసేపు నిద్రపోయాడో తెలీదతనికి.

“ధన్...ధన్...ధన్..”

ఉలిక్కిపడి లేచాడు రాజా. చీకట్లు కమ్ముతున్నాయి. నడుం దగ్గర కేస్ లో రివాల్వర్ ఉందో లేదో ఓమారు చూసుకొని, బయటికి నడిచాడు.

బయట సీతారామ్, డబుల్ బారల్ గన్ లో నిలబడి ఉన్నాడు. దానినుంచి పొగలు వస్తుండటం స్పష్టంగా కనిపిస్తోంది. అప్పటికే లక్ష్మమ్మ, సుశీల బయటకు చేరి ఉన్నారు.

“ఏమయింది?” బయటకు వస్తూ అన్నాడు రాజా.

సీతారామ్ మాట్లాడలేదు. మార్గం వైపు చూస్తూండి పోయాడు. అటువేపే దృష్టిని సారించాడు రాజా.

రోడ్ మీద కొద్ది దూరంలో ఎవరో పడిపోయి ఉన్నారు. దూరంగా గుర్రం పరుగెడుతూ కనిపించింది. రాజా ఆ వ్యక్తి దగ్గరకు నడిచి, పరీక్షించాడు. అతని ప్రాణం ఎప్పుడో పోయింది. చేతిలో చిన్న తుపాకీ ఉంది.

“తాతా! యిలను రామసేన మనిషా?” ప్రశ్నించాడు రాజా.

“అవును రాజా!”

“మళ్ళీ ఎందు కొచ్చాడు? యిక్కడెవరూ లేరని

తెల్లుగా?”

“తెలియదు బాబు. గుర్రంమీద యిటు వస్తూ కన్నీం చాడు. నేనూ అతన్ని తప్పించుకు పోదామనే ఉద్దేశంతో చాటుకి పోబోయాను. కాని నన్ను గమనించి తుపాకీ తీశాడు. నేను కాలాచ్ఛను.”

రాజాకి చాలా ఆశ్చర్యంగా ఉంది. అరవై ఏళ్ళే నా ఆ వృద్ధుడిలో పటుత్వం తగ్గిపోలేదు. అతనివంక ఆశ్చర్యంగా చూస్తూండిపోయాడు.

సుశీల, లక్ష్మమ్మ ఆ చనిపోయిన వ్యక్తి వైపు భయంగా చూస్తూండి పోయారు.

“ఇవ్వాలి కాకపోయినా రేపయినా ఆ రామసేన ముఠాకి ఈ సంగతి తెలిసిపోతుంది, తమ సభ్యుడొకడు మాయమయ్యాడని. ఇతని శవం యిక్కడ కనిపిస్తే ప్రమాదం. తాతా! మరి యిప్పుడేం చేద్దాం?”

సీతారాం మాట్లాడకుండా హతుడి శరీరం ప్రక్కకు లాగి, తుపాకి, నడుముకున్న తూటాల బెల్టు తీసేసి, అతని ద్రోణు విప్పాడు. రాజా అతను చేస్తున్నది ఆశ్చర్యంగా చూస్తూండిపోయాడు.

“రాజా! నీ గుర్రాన్ని ఒకసారి యివ్వు!” అన్నాడు.

“నా గుర్రమా? యింత ముసలివారు మీరు, స్వారీ చేస్తారా!” ఆశ్చర్యపోయి అడిగాడు రాజా. సీతారామ్ నవ్వాడు. “నాకు చిన్నప్పటినుంచి గుర్రపుస్వారీ వచ్చు బాబు” అన్నాడు.

సీతారామ్ మృతశరీరాన్ని తాళ్ళతో కట్టి, ఆ తాడును గుర్రం జీనుకి కట్టాడు. గుర్రం ఎక్కి ముందుకు దూసుకు పోయాడు. అతనితోపాటే శవం కూడా మార్గంమీద ఈడవబడుతూ వెళ్ళిపోసాగింది.

కన్పించినంత మేరచూసి, లోనికి నడిచాడు రాజా. రాత్రి అయ్యింది. వెన్నెల కాస్తోంది. భోజనం ముగిస్తుండగా వచ్చాడు సీతారామ్.

“ఏం చేశారా శవాన్ని?” అడిగాడు రాజా.

“మారంగా చిన్న లోయ ఉంది కొండప్రక్కనే. దాంట్లో పడవేసి వచ్చాను.”

రాజా బయటికి నడిచి, గుర్రం దగ్గరకు నడిచాడు. అది ప్రక్కనే ఉన్న చిన్న కొయ్యకి కట్టివేయబడి ఉంది. గుర్రానికి దాణా వేశాడు రాజా.

“రాజా! ఈ ముందుగదిలో మంచం మీద నీవు పడుకో. మేము ఆ వెనక గదిలో సరుకుంటాము” అన్నాడు వృద్ధుడు.

రాజా వద్దని వారించ బోయాడు. కానీ అతడు అంగీకరించలేదు. రాజాకి ఒప్పుకోక తప్పింది కాదు. దాణావేసి లోనికి వచ్చాడు. సుశీల మంచంమీద బట్టలు పరుస్తోంది. అమాయకమయిన ఆమె ముఖాన్ని చూస్తూ నిలబడి పోయాడు రాజా. ఇరవై ఏళ్ళ అందగత్తె ఆమె. అవయవాలన్నీ పొందిగ్గా అమర్చబడి ఉన్నాయి. ఆమెను చూస్తున్నకొద్దీ రాజులో ఉద్దేశం కలగసాగింది. తనని తాను తమాయించుకున్నాడు.

ప్రక్క సిద్ధపరచి, వెళ్ళబోతు వెనక్కు తిరిగింది సుశీల. రాజా కన్పించగానే ఉలిక్కిపడింది. ఇద్దరి చూపులు కలుసుకున్నాయి ఒక్క క్షణం.

“రాత్రికి వస్తాను. మేలుకొని వుండండి.”

చిన్నగా గుసగుసలాడుతున్నట్లు అని వెళ్ళిపోయింది ఆమె.

అదిరిపడ్డాడు రాజా! తనతో ఏంపని ఆమెకి? ఒంటరి



అడవిల్ల రాత్రిపూట ఓ పరాయి మగవాడి దగ్గరకు రావటం? ఆలోచనలు మాని పడుకున్నాడు రాజా. మధ్యాహ్నం నిద్ర పోవటం వలన నిద్ర రావటం లేదు. సుశీల కోసం ఎదురు చూస్తూ కూర్చున్నాడు.

సుమారు పదకొండు గంటలవుతుండగా వచ్చింది సుశీల. తెల్లటి చీర, అక్కడక్కడ చిరిగిపోయి, మాసికలు వేయబడి ఉంది. ముఖం అమాయకంగా, స్వచ్ఛంగా ఉంది.

ఇద్దరు చప్పుడు కాకుండా బయటికి నడిచారు. పిండార బోసినట్లున్న వెన్నెలలో వాతావరణం అహోదంగా ఉంది. నిర్జనంగా కన్పిస్తున్న పల్లె భయాన్ని కలిగిస్తోంది.

ఇద్దరు ఊరి చివరకు చేరుకున్నారు. బాట పక్కనే గడ్డిలో చతికిల బడ్డారు. “ఇంత సాహసం చేసినందుకు నన్ను మన్నించండి!” సుశీల తల వంచుకొని అంది.

“సుశీలా! మీలో ఒకమాట చెబుతాను వింటారా?”

“మీరేం చెబుతారో నాకు తెలుసు.”

సిగ్గుతో తల మునకలవుతూ అంది సుశీల.

“నన్ను పూర్తిగా చెప్పనియ్యి సుశీలా! యిన్నాళ్ళ వరకు నా తల్లిని నాశనంచేసి, ఆమె మరణానికి కారకుడైన వాడిని మట్టుపెట్టటమే నా పరమావధిగా ఉండేది. ఆ ఆశయంతోనే పిస్తలు కాల్చటం, గుర్రపుస్వారి, కర్ర సాము మొదలైన విద్యలు నేర్చుకున్నాను. ఆ ఆశయంతోనే నేనిన్నాళ్లు జీవించాను. నిన్ను చూడగానే నాకూ కోరికలున్నాయని, నిన్ను పెళ్ళి చేసుకొని ఆనందం పొందాలని భావించాను. నిన్ను నేను ప్రేమిస్తున్నాను. నీకిష్టమయితే పెళ్ళి చేసుకుంటాను” ఆవేశంగా అన్నాడు రాజా.

“నన్ను పెళ్లాతానటం నా అదృష్టం. కాని ఎన్నాళ్ళు ఈ నరకంలో బ్రతకటం?” నిశ్చయంగా అంది సుశీల.

“నరకమా?” ఆశ్చర్యపోయాడు రాజా.

“కాదా మరి? ఎవరూ లేని ఈ ఊళ్ళో, ఒంటరిగా, దొంగచాటుగా బ్రతుకుతూ, ఏ క్షణంలో రామసేన మీద పడుతుందో భయపడుతూ బ్రతకటం నరకం కాక మరే మిటి? బహుశా ఆ రామసేన ముఠాలోనే మీకు కావల్సిన వ్యక్తి ఉన్నాడేమో?”

రాజా కళ్ళు ఎర్రబడ్డాయి. కోపంతో పిడికిళ్ళు బిగించాడు.

“ఇప్పుడే బయలుదేరండి. ఆ రామసేన ముఠాని నాశనం చేయండి. నాకెందుకో మీరే ఆ పని చేయగలరనిపిస్తోంది. ఆ ముఠాలో మీకు కావలసిన వ్యక్తి లేకపోయినా ఫరవాలేదు. ప్రజల్ని పీడించే ఒక ముఠాని నాశనం చేశారన్న ఖ్యాతి దక్కుతుంది” ఆవేశంగా అంది సుశీల.

“సుశీలా! యికనుంచి ప్రతిక్షణం నేను ఆ ప్రయత్నం నిర్వహించడంలోనే ఉంటాను. నన్ను నమ్ము” ఆవేశంగా, సుశీల చెయ్యి తన చేతిలోకి తీసుకొని ప్రమాణంలా చేస్తూ అన్నాడు రాజా.

కొద్దిసేపు ఎవరూ మాట్లాడలేదు. అంతసేపు సుశీల చేయి, రాజా చేతిలోనే ఉంది.

“ఇక లేవండి వెళ్దాం” లేచినిలబడి అంది సుశీల.

రాజా ఆమెవంక చూశాడు. వెన్నెల్లో వెలిగి పోతుంది వెన్నవలె ఆమె. చటుక్కున ఆమె చేయి పట్టుకొని క్రిందికి లాగాడు. సుశీల విసురుగా వచ్చి అతని కౌగిలిలో పడింది. గెల్లబోయింది సుశీల. తేరుకునే

లోపునే రాజా చేతులు ఆమె వీపుని చుట్టివేశాయి. అతని పెదాలు, ఆమె పెదవులను అదిమి పట్టాయి. అతన్ని ఘట్టిగా కాగలించుకుంది సుశీల.

#### 4

ఉదయాన్నే బయలుదేరాడు రాజా గుర్రం ఎక్కి.

“నీతారాంజీ! మీ ఆతిథ్యం మర్చిపోను. అంతేగాదు తిరిగి వచ్చేటప్పుడు మీకో శుభవార్త తెస్తాను” అన్నాడు రాజా. అతని కళ్ళు సుశీలకోసం వెదికాయి. కాని ఆమె కన్పించలేదు. నిరాశగా కాలిబూటుతో గుర్రం డొక్కలో తన్నాడు. ఎర్రమట్టిదుమ్ము రేపుకుంటూ ముందుకు పరుగెత్తింది వేగంగా అది కొండలవైపు. తిరిగి తిరిగి సుశీల కోసం వెనక్కు చూస్తూ వేగంగా స్వారిచేయసాగాడు. వృద్ధ దంపతులు గుడిసె లోపలికి వెళ్ళిపోయారు.

వేగంగా వెళ్ళిపోతున్న రాజా ఎవరో కేక వేయటంతో కల్లెం పట్టుకొని గుర్రాన్ని ఆపాడు. వెనక్కు తిరిగి చూశాడు. సుశీల గొప్పతూ పరుగెత్తుకు రావటం కన్పించింది. రాజా ముఖం ఆనందంతో వెలిగిపోయింది. గుర్రం దిగి నిలబడ్డాడు రాజా. సుశీల పరుగెత్తుకుంటూ వచ్చి రాజాకి ఎదురుగా నిలబడింది. ఆయాసంతో నోట మాట రావటంలేదు. గుండెలు ఎగసి ఎగసి పడుతున్నాయి.

“సుశీల! ఎక్కడికి వెళ్ళావు? నీకోసం ఎంతగా చూశానో తెలుసా?” ఆనందంతో అన్నాడు రాజా. సుశీల తేరుకుంది ఆయాసంనుంచి.

“మీ కోసమే యిందాకణ్ణుంచి ఆ పాదచాటున ఉన్నాను. ఇవిగో! మీ కోసం తయారుచేసి తెచ్చాను” అంటూ గుడ్డలో మూటకట్టి ఉన్న చపాతీలను అందించింది. వాటిని అందుకున్నాడు రాజా.



“వస్తాను సుశీలా! నీకిచ్చిన మాటప్రకారం ఆ రామసేన ముఠాని నాశనంచేసి వస్తాను” ఉత్సాహంగా అన్నాడు రాజా.

“నువ్వు త్వరలో తిరిగిరావాలని భగవంతుణ్ణి కోరు కుంటున్నాను రాజా!”

రాజా గుర్రం ఎక్కబోయాడు.

“రాజా!” అంది సుశీల తలవంచుకుని. ఎక్కబోయి ఆగాడు రాజా. “ఏమిటి సుశీలా?” అని ప్రశ్నించాడు.

“రాత్రి నువ్వు నాకు ఇచ్చింది ఇవ్వాలనుకుంటున్నాను” అంది.

“రాత్రి నీకు ఇచ్చానా?” ఆశ్చర్యభోతా అడిగాడు రాజా. ఆమెకేమి ఇచ్చినట్లు గుర్తులేదతనికి. “ఏమిటది!” అన్నాడు.

“ఇది” చటుక్కున అతన్ని కాగలించుకుని, వీపుచుట్టు చేతులేసి అతన్ని అదుముకుని అంది సుశీల. అతని పెదాలపై ముద్దుపెట్టుకుని, అతన్ని వదిలి పరుగెత్తింది వెనక్కి.

రాజా ఉలిక్కిపడ్డాడు. అతని హృదయం ఆనందంతో గంతులు వేసింది. సుశీల కనుమరుగయేంతవరకు చూసి, ఉత్సాహంతో తిరిగి గుర్రాన్ని ఎక్కి అదిలించాడు. ముందుకు దూసుకుపోసాగింది అది కొండలవైపుగా.

ఆ కొండల అవతల సుమారు మాడు నాలుగు మైళ్ళ దూరంలో మరొక పల్లె ఉంది. ఆ కొండ మార్గం తప్ప మరో మార్గంలేదు అటువైపు వెళ్ళటానికి. మధ్యలో కొండలబారు ఉంది అడ్డంగా. ఆ కొండలలోని మార్గం అయినా సులువుగా ఉండదు. అంతా ముళ్ళు, పొదల మయం. మధ్యలో లోయ. ఆ లోయలో చిన్న సెలయే రొకటి ప్రవహిస్తుంటుంది. ఆ సెలయేరులో తప్పితే

ఆ చుట్టుప్రక్కల కొండలలో మరి నీళ్ళు దొరకవు. అందు చేతనే కాస్త కష్టంగా ఉన్నా ఆ కొండ మార్గాన్నే అందరూ ఉపయోగిస్తుంటారు.

రాజా గుర్రం అతిత్వరగా పరుగెడసాగింది. ఇప్పుడు రాజా దొక్కటే ధ్యేయం. రామసేనను హతమార్చాలి. అందులో తప్పదంతా తనకు కావాల్సిన మనిషి ఉంటాడు.

ఇంతలో కొండల దాపుల్లోకి వచ్చింది గుర్రం.

ఆ కొండలబారుని పరిశీలించి, సీతారామ్ తనకు చెప్పిన దారిని సులభంగానే గుర్తుపట్టాడు. ఆ కొండ చాలా ఏటవాలుగా ఉంది. కళ్ళేం పట్టుకొని, గుర్రాన్ని పైకి ఎక్కించటం ప్రారంభించాడు. ఏటవాలుగా ఉండటం వలన కొండను ఎక్కటం సులువుగానే ఉంది.

కొండశిఖరానికి ఎక్కి వెనుదిరిగి చూశాడు. దూరంగా, అస్పష్టంగా కన్పించింది సుగీల ఉండే ఊరు సీతానగరం. అటునుంచి దృష్టిని ముందుకు సారించాడు రాజా. ఎదురుగా నిలువుగానున్న కొండలు కన్పించాయి. తానున్న కొండ కూడా వాలుగా కాకుండా, శిఖరంనుంచి కొద్దిగా నిట్ట నిలువుగా వారిపోయి ఉంది.

నెమ్మదిగా గుర్రాన్ని నడిపించుకుంటూ కొండ దిగటం ప్రారంభించాడు రాజా.

కొండరంభు నున్నగా ఉండి, జారిపోతున్నాయి.

అయినా జాగ్రత్తగా అడుగులు వేస్తూ కొండ దిగ సాగాడు. ఒకేసారి ఊరికి గా దిగటం ప్రమాదం. అందు వల్ల కొద్దిగా పాలుగా దిగటం ప్రారంభించాడు.

పూర్తిగా దిగేటప్పటికి మధ్యాహ్నం అయింది. చాలా అలసట అనిపించింది రాజాకి. ఆ లోయనిండా రకరకాల చెట్లు ఉన్నాయి. వాటినుండి సెలయేరు ప్రవహిస్తోంది.

ఆ గెండు కొండల నడుమ మధ్య సుమారు ఫర్లాంగు దూరం ఉంది. ఆ కొండలవైపు పోవాలంటే చెట్లను, సెలయేరును దాటుకుని పోవాలి.

గుర్రం ఎక్కి ఆ చెట్లమధ్యగా బయలుదేరాడు. చెట్ల మధ్యగా సెలయేరు కన్పించింది. సెలయేరు కటు ఇటు చెట్లున్నాయి. కొండ ఎగువనుండి సెలయేరు నున్నటి రాళ్ళమీద ప్రవహిస్తోంది.

సెలయేరు దగ్గర దిగి స్నానం చేశాడు. సుశీల ఇచ్చిన చపాతీలు తిని, నీళ్ళు తాగాడు. దాపుల్లో ఉన్న చెట్ల క్రిందకు నడిచి, గుర్రాన్ని ఒక చెట్టుకి కట్టివేసి నడుం వాలాడు. తలపైనున్న టోపీని ముఖంమీదకు లాక్కుని ఎండపడకుండా చేసుకున్నాడు.

సరిగ్గా అదేసమయంలో ధన్ ధన్ మంటూ ఆ లోయ అంతా దద్దరిలిపోయింది. ఉలిక్కిపడి లేచి నిలబడ్డాడు రాజా. టోపీ సరిచేసుకొని, రివాల్వర్ తెరిచి చూశాడు. నిండా గుళ్లున్నాయి. లోయ అంతా ఆ శబ్దం ప్రతిధ్వనించటంవలన శబ్దం ఎటునుంచి వస్తోందో అరంకాలేదు. రివాల్వర్ కేసులోపెట్టి, సెలయేరు దగ్గరకు నడిచి, అటూ ఇటూ చూశాడు.

మరోమారు ధన్ మన్న శబ్దం, దానితోపాటు ఎవరిదో ఆర్తనాదం, గుర్రాల సకిలింపులతో లోయ మారోక్కి పోయింది. అటూ ఇటూ చూశాడు. కాని ఎవరూ కన్పించ లేదు. సెలయేటిలోనుండి అవతలివైపు వైళ్లాం అనుకున్నాడు. తీరా దిగాక మాస్తే మోకాలు ఊతుకంటే ఎక్కువ ఊతులేదని. గుర్రంమీద ఎక్కి బయలుదేరాడు. రివాల్వర్ చేతిలో తయారుగా పట్టుకొని, జాగ్రత్తగా అటూ ఇటూ చూస్తూ నెమ్మదిగా గుర్రాన్ని నీళ్ళలోకి దింపాడు.



ఆ సెలయేరు దాదాపు నాలుగయిదు వందల గజాల వెడల్పు ఉంది. అవతలివైపు దట్టంగా చెట్లున్నాయి. సరిగ్గా మధ్యలోకి వచ్చేసరికి, దూరంగా సెలయేరు ఎగువ భాగంనుండి ఎవరో సెలయేటి నీళ్ళలో కొట్టుకొని రావటం కనిపించింది. రాజా గుర్రం దిగి, నీళ్ళలో నిలబడాడు.

ఎవరో ఒక ముసలి వ్యక్తి నీళ్ళలో కొట్టుకువస్తున్నాడు. అతన్ని పట్టుకొని వెనక్కు లాక్కెళ్ళాడు రాజా. పిస్టలు గుండు పొట్టలో తగిలింది కాబోలు, అక్కడంతా రక్తం పోయింది. శ్వాస నీర్సంగా ఆడుతోంది. చకచక ప్రధమ చికిత్స చేశాడు రాజా. రక్తం కారకుండా పొట్టకి కట్టు కట్టాడు. సెలయేటి నీరు దోసిలినిండా తెచ్చి అతని ముఖంమీద చల్లాడు. అతడు నెమ్మదిగా కళ్ళు తెరిచాడు.

దాదాపు యాభైవీళ్ళ వయసుంటుంది అతనికి. ముఖం ముడతలు పడిపోయి ఉంది. కట్టుకున్న గుడ్డలన్నీ పీలక లయిపోయి ఉన్నాయి. కొరడాలతో కొట్టినట్లు శరీరం నిండా వాతల గుర్తులున్నాయి. ముఖం అంతా వాచి పోయింది. చేతులు, మోకాళ్ళు, పొట్ట గీసుకుపోయాయి.

“ఎవరు మీరు? ఎవరు మిమ్మల్ని కాల్చారు? ఎందుకు కాల్చారు?” అదుర్దాగా అడిగాడు రాజా ఆ ముసలతను ముఖందగ్గర వంగి.

అతికష్టంమీద నోరు విప్పి చెప్పసాగాడా వద్దాడు:

“నా పేరు రాయుడు! మాది ఆ కొండల అవతల ఉన్న రాంపల్లె. మాది పెద్దజమిందారీ కుటుంబం. మా ఆస్తి అంతా బంగారు రూపంగా ఒకచోట భద్రంగా ఉంది. ఆ రహస్యం ఆ రామసేన ముఠాకి తెల్పిందెలాగో. మా పల్లెపై దాడిచేసి నన్ను పట్టుకున్నారు. ఆ బంగారం ఉన్న చోటు చెప్పమని హింసించారు. నేను పెదవి విప్పలేదు.

నేను వారి బారినుండి తప్పించుకొని ఇటుగా పరుగెత్తు  
కొచ్చాను. కాని వాళ్లు నన్ను చూశారు. చూచి వెంట  
బడ్డారు. నేను చావు తప్పదనుకొని సెలయేటి నీళ్ళలో  
అడుగు బెట్టాను. కాని వాళ్ళు కాల్చిన గుండు నా  
పొట్టలో దూరింది. నీళ్ళలో పడిపోయిన నన్ను చూసి  
వాళ్ళు తిరిగి వెళ్ళిపోయారు. నేను శక్తిలేక నీటివాలుకి  
యిటుగా వచ్చాను.”

ఆ వృద్ధుడు చెప్పినది వినగానే రాజులో కోపం రగులు  
కుంది. పిడికిళ్ళు బిగుసుకు పోయాయి. “తాతా! నీకింత  
చేసిన వాళ్ళకోసమే బయలుదేరాను. వారిని నాశనం  
చేసి తీరుతాను” ఉద్రేకంగా అన్నాడు రాజు.

ఆ వృద్ధుడు తృప్తిగా చూశాడు రాజు వైపు.

“బాబు! నా ప్రాణాలు బలికొంటున్న నిధి రహస్యం.  
చెబుతాను. చెవి తీసుకురా” అన్నాడు ఆయాసంగా.  
రాజు మరింత ముందుకు వంగాడు. ఆ ధనాన్ని దాచిన  
చోటు చెప్పాడు రాయుడు. ఏదో అడగబోయేంతలో  
తల వారేచేశాడు అతను.

రాజు అతను చనిపోయాడని గ్రహించాడు. ప్రక్కనే  
గొయ్యితీసి పాతి పెట్టాడు. గుర్రం ఎక్కి, సెలయేరు  
దాటి బయలుదేరాడు.

ఆ చెట్లమధ్య కొంత దూరం పోయేటప్పటికి బురదగా  
ఉండిన చోటుల్లో గుర్రపు డెక్కల గుర్తులు కన్పిం  
చాయి. వాటిని అనుసరిస్తూ బయలుదేరాడు రాజు.  
చీకట్లు కమ్ముకుంటున్నాయి.

రాజు వెళ్ళటం ఆపి, గుర్రాన్ని ఒకచోట కట్టివేసి,  
దాపుల్లో ఉన్న చెట్లఫలాలు తిని, ఒకచెట్టు క్రింద నడుం  
బాల్చాడు.

రాజా వెళ్ళి గంట దాటింది. సీతారామ్ నెమ్మదిగా లేచి, మంచినీళ్ళు తాగి, చుట్టముట్టించుకున్నాడు. అప్పటి వరకు రాయును గురించే ఆలోచిస్తున్నాడతను.

“సుశీలా! సుశీలా!” జాపకం వచ్చి పిలిచాడు. సుశీల పలక లేదు.

“లేదండి! ఎక్కడికో వెళ్ళింది!” లోపలనుంచి సమాధానం యిచ్చింది లక్ష్మమ్మ.

“ఎక్కడికి వెళ్ళింది? ఒంటరిగా బయట ఎప్పుడూ తిరగొద్దంటే వినదు” గొణుక్కున్నాడతను. అతని మెదడులో ఆలోచనలు సుళ్ళు తిరుగుతున్నాయి. గతం అంతా కళ్ళ ముందు మెదులుతూంది.

“పాపం! అబ్బాయి చాలా చిన్నవాడు. ఇంత వయస్సు లోనే ఎన్ని కష్టాలు?” అంది లక్ష్మమ్మ లోపలనుంచి. సీతారామ్ మాట్లాడలేదు. మరల లక్ష్మమ్మే అంది.

“ఎన్నాళ్ళలా ఒంటరిగా ఈ అడవిలో ఉండటం? నాకు విసుగు పుడుతోంది.” ఆమె కంఠంలో కోపం, విసుగు ధ్వనించాయి. అప్పటికీ సీతారామ్ మాట్లాడలేదు. గుప్పన పొగ వదులుతూ కూర్చున్నాడు.

లక్ష్మమ్మ ఏదో ఆనబోయింది. ఇంతలోనే బయట గుర్రపుడెక్కల చప్పుడు వినిపించింది. సీతారామ్ ఉలికిపడి లేచాడు. రాజా తిరిగి వస్తున్నాడేమో ననుకున్నాడాయన. కాని వచ్చేది ఒక్క గుర్రం కాదని, ఒకటికంటే ఎక్కువేనని గ్రహించటానికి ఎంతోసేపు పట్టలేదు ఆయనకు.

“అయ్యో! ఎవరో వస్తున్నారు. ఆ రామసేనే కాబోలు, సుశీల ఎటు వెళ్ళింది?” అన్నది గా అంది లక్ష్మమ్మ. సీతా



రామ్ మాటాడకుండా లేచి గన్ అందుకున్నాడు. కిటికీ దగ్గరకు చేరి చూశాడు. బయట టోడ్ మీద ఆరుగురు వ్యక్తులు గుర్రాలమీద ఎక్కి ఆగి ఉన్నారు వరసగా. వారంతా రామసేన సభ్యులేనని వారి దుస్తులు తెలియ చేస్తున్నాయి.

వారంతా వరసగా ఆగి, బాటమీదుగా చూస్తున్నారు కొండవైపు. వాళ్ళల్లో వాళ్ళు ఏదో మాట్లాడుకుంటున్నారు గాని, సీతారామ్ కి వాళ్ళ మాటలు వినిపించడం లేదు. సీతారామ్ గన్ ని కిటికీలో వాళ్ళకి గురిగా పెట్టి కూర్చున్నాడు. లక్ష్మమ్మ సుశీల గురించి ఆదుర్దా పడుతూ, నెమ్మదిగా భర్తపక్కన చేరింది.

వాళ్ళంతా ఆగి ఎందుకలా అటు చూస్తున్నారో అర్థం కాలేదు సీతారామ్ కి. వారికి తన ఇంటికి మధ్య సుమారు నూటయ్యభై గజాల కంటే ఎక్కువ దూరం ఉండదు. అందరూ ఆశ్చర్యంగా చూస్తున్నారు. వారెందుకలా చూస్తున్నారో అర్థంకాని సీతారామ్ ఉలిక్కి పడ్డాడు.

ఒకవేళ సుశీల గాని రావటం లేదుగదా? ఉదయాన్నే వెళ్ళింది ఎక్కడికో! ఈ ఆలోచన రాగానే ఒళ్ళు ఝల్లు మంది సీతారామ్ కి.

ఇంతకు బయట ఆ ఆరుగురు చూస్తున్నది సీతారామ్ అనుకున్నట్లు సుశీలనే.

రాజాని సాగనంపి హుషారుగా యింటిక పరుగెత్తుతూ, గుర్రాలమీద వచ్చే మనుషులను చూసి ఆగిపోయింది, తమ యిల్లు ఊరిచివరే కావటంవల్ల. భయంతో వణికి పోయింది వాళ్ళని గుర్తించగానే.

ఆ గుర్రాలమీద నున్న వ్యక్తులు కూడా సుశీలను చూశారు.

ఆరుగురిలో ఒకడన్నాడు. “ఒరేయ్ ఊటీ! ఎవర్రా ఈ పిల్ల? ఒంటరిగా ఉంది.”

“తెలియదు దొరా! బహుశా ఈ పల్లెదేనేమో?” ఊటీ గాడు జవాబిచ్చాడు.

“ఈ పల్లెని దోచుకున్నాంకదరా! ప్రజలంతా ఊరు విడిచిపెట్టి వెళ్ళిపోయారని విన్నామే?”

“తెలియదు దొరా! బహుశా ఎవరన్నా తిరిగొచ్చారేమో?”

“ఆ పిల్లని పట్టుకోండి. మజాచేసుకోవచ్చు” వెకిలిగా నవ్వుతూ అన్నాడు దొర. వెంటనే యిద్దరు రాతులు గుర్రాల్ని ముందుకు దూకించారు. సుశీల వెనక్కి తిరిగి పరుగెత్తసాగింది. కాని గుర్రంముందు ఆమె పరుగెంత? ఆమె కాళ్ళు చేతులు కట్టివేసి ఒక గుర్రంమీద వేసుకొని తీసుకువచ్చారు. ఆరుగురు వెకిలిగా నవ్వుతూ ఆమెనిచూసి పెదాలు తడిచేసుకోసాగారు.

గుర్రంమీద బంధించబడి ఉన్న సుశీలని చూడగానే అదిరిపడ్డారు సీతారామ్, లక్ష్మమ్మలు. కెవ్వన అరవ బోయింది లక్ష్మమ్మ. సీతారామ్ చప్పున ఆమె నోరు మూశాడు.

ఒకడు సుశీలని గుర్రంమీద నుంచి క్రిందకి దింపాడు. తమ ఇంటికి దాదాపు ఎదురుగానే అగటంవలన వీరిచర్యలన్ని స్పష్టంగా కనిపిస్తున్నాయి సీతారామ్ కి. సుశీల గింజుకొంటూంది. ఇద్దరు వ్యక్తులు ఆమెని మోసుకొని సీతారామ్ ఇంటికి అయిమూలగా ఉన్న ఇంట్లోకి తీసుకు వెళ్ళారు.

సీతారామ్ లో క్రోధం పెచ్చు పెరిగిపోయింది. ముందు వెనుక లాలోచించలేను. ఒకడిని గురిచూసి కాలాపాడు, కుప్పకూలాడతను.

తుపాకిశబ్దం కావటంతోనే మిగిలినవాళ్ళు తలలు వెనక్కి తిప్పి చూశారు. మరొకడు నేలకూలాడు. చటుక్కున సుశీలను తీసుకెళ్ళిన ఇంట్లోకి పరుగెత్తారు నలుగురు. అది కూడా సీతారామ్ ఉంటున్న ఇల్లులాంటిదే.

ఒక గుర్రాన్ని కాలిలో కాల్చాడు సీతారామ్. పెద్దగా సకిలిస్తూ గుర్రాలు పరుగెత్తాయి. ఇప్పుడు ఆ ఇంటికి, ఈ ఇంటికి మధ్య అడ్డంలేదు.

ఆ సమయము వ్యక్తులకు సీతారామ్ ఉంటున్న ఇంట్లోంచి కాల్పులు జరుగుతున్నాయన్న సంగతి తెల్సిపోయింది. నలుగురూ అతని ఇంటికి గురిచేసి కాల్పులు సాగించారు. వాళ్ళ తుపాకీ కాల్పులకు సీతారామ్ ఇంటి పచ్చలూడి పోయి క్రిందపడసాగాయి.

సీతారామ్ కాల్పులు ఆపుచేశాడు. అటువైపునుంచి నాలుగయిదుసార్లు కాల్పులు సాగాయి. సీతారామ్ వేపు నుంచి కాల్పులు రాకపోవటంతో వాళ్ళూ ఆపారు. కొద్ది సేపు నిశ్శబ్దం అయిపోయింది.

ఒకడు నెమ్మదిగా పాకుతూ బయటికి వచ్చాడు. అంతే! అతడి ముఖం పచ్చడయిపోయింది. అరుస్తూ క్రిందపడి దొర్లాడు. సీతారామ్ ఇంటిమీద గుండ్రవర్షం కురిసింది.

“అబ్బ!” అన్న మూలుగుతో సీతారామ్ తల ప్రక్కకు తిప్పాడు. గుండు ఒకటి లక్ష్మమ్మకు తగిలి, ఆమె క్రింద పడిపోయింది. “లక్ష్మీ!” గావుకేక పెట్టాడు సీతారామ్ గన్ వదలి. అంతలోనే కాల్పులో ఒక గుండు అతని భుజాలలో దిగింది. కుప్పగా కూలిపోయాడు సీతారామ్.

ఎంతకీ కాల్పులు జరగకపోవటంతో అటువైపునుంచి ముగ్గురిలో ఒకడు బయటకువచ్చి సీతారామ్ ఇంటివైపు పరుగెత్తాడు. అతని కేప్రమాదం సంభవించకపోవటంతో



మిగిలిన ఇద్దరు సీతారామ్ ఇంటిలోకి పరుగెత్తారు.

బోర్లగా లక్ష్మమ్మ శవంపై పడిపోయిఉన్నాడు సీతారామ్. రక్తం విపరీతంగా కారిపోయిఉంది.

పెదగా నవ్వారు వారు సీతారామ్ని చూసి. ఒకడు కాలితో వెల్లకిలా తిప్పాడు సీతారామ్ని.

“ఇంత ముసిలోడుకి ఎంత ధైర్యంరా? మనల్నే కాలుస్తాడా? అరేయ్. ఇంతకు ఆ పిల్లేది?” అనరిచాడొకడు.

ఒకడు పోయి సుశీల కాళ్ళ కట్టు విప్పి లాక్కొచ్చాడు. తల్లిదండ్రులను చూస్తూనే పెదగా అరిచి వారిమీద పడిపోయింది సుశీల. దుఃఖంతో ఆమె గొంతు పూడుకుపోయింది.

“పాపం! ఈ పిల్ల తల్లిదండ్రులాగున్నారా!” అని ఒకడన్నాడు.

“నాన్నా! నాన్నా!” కుదిపింది చేతులతో సుశీల తండ్రిని. నెమ్మదిగా కళ్లు తెరిచి చూశాడు సీతారామ్.

“అమ్మా! నిన్ను ఈ రాక్షసుల బారినుండి తప్పించలేకపోతున్నామమ్మా. ఈ సమయంలో రాజా ఉంటే ఎంత బాగుండేది? తల్లి. నిన్ను ఒంటరిగా ఒదిలేసి పోతున్నాం. అబ్బ!” మూలిగాడు సీతారామ్.

రాజా అన్న పేరు విని వారు ముగ్గురు ఉలిక్కిపడ్డారు. తుపాకులు తయారుగా పట్టుకున్నారు.

“అమ్మా సుశీలా! నేను చేసిన ఘోరానికి శిక్ష అనుభవిస్తున్నానమ్మా. రాజా తల్లిని నాశనంచేసింది ఎవరోకాదు. నేనే! నేనప్పుడు మల్లు ముఠాలో సభ్యుణ్ణి. కొంతకాలం తరవాత విడిపోయాము అంతా. అప్పుడే నువ్వు పుట్టావు రాజా ఇంతకాలం వెదుకుతున్నది నాకోసమే. నన్ను అతడు గుర్తించలేదు. కాని భగవంతుడు నాకు తగిన శిక్ష

చాడు. నా కూతుర్ని బలి తీసుకోబోతున్నాడు” అయినంతో ఆగాడు నీతారామ్.

అప్రతిభురాలయిపోయింది సుశీల. నీతారామ్ ఏదో చెప్పబోయి కళ్ళు తేలేశాడు. పెద్దగా అరిచి అతని శవంపై బడిపోయిందామె.

“చచ్చినవాడితో పనేమిటి? మేమున్నామురా!” వెకిలిగా అన్నాడొకడు. సుశీల గింజుకుంది. వారించింది. ప్రార్థించింది. వారు ముగ్గురు సుశీలను బయటికి లాక్కెళ్ళారు ఎదురింట్లోకి.

6

తూర్పున వెలుగు రేఖలు విచ్చుకుని ముఖంమీద పడటంతో మెలకువ వచ్చింది రాజాకి. చుట్టూ చూశాడు. ప్రక్కనే గుర్రం నిలబడిఉంది. గుర్రాన్ని విప్పి నీటిలోకి వదిలి ముఖం కడుక్కున్నాడు. ప్రక్కనే ఉన్న చెట్ల ఫలాలుతిని, కదాపునిండా నీళ్ళు తాగాడు. గుర్రం ఎక్కి నెమ్మదిగా బయలుదేరాడు.

ఆ రామసేన ముఠా ఇంకా ఆ లోయలోనే ఉందో లేదో తెలియదు. ఏమాత్రం చప్పుడు వినిపించినా అటువైపు చేతిలో రివాల్వర్ త్రిప్పుతున్నాడు. గుర్రాన్ని అదిలించాడు. అది వేగంగా పరుగెత్తసాగింది. వానకురిసి తడిఅవటంవల్ల కాబోలు ఆపలు పెద్దగా శబ్దంచేయటంలేదు.

దాదాపు అరగంట ప్రయాణించి అవతలి కొండవద్దకు చేరుకున్నాడు. కొండ దిగువన అపాడు గుర్రాన్ని.

‘ఈపాటికి రామసేన కొండ ఎక్కి దాటిపోయి ఉంటుంది. వారిని చేరుకోవాలంటే త్వరగా దాటాలి కొండను’ అనుకున్నాడు. ఈకొండ, వెనుకటి కొండవలె కాకుండా ఏటవాలుగా ఉంది. సునాయాసంగా

గుర్రాన్ని నడిపించసాడు ఎక్కేఉండి. కొద్ది దూరం ఎక్కగానే పిస్తలు పేలిన చప్పుడు ధ్వనించింది. గుండు రాజా ప్రక్కగా దూసుకుపోయి అతని ఎదురుగానున్న చిన్న బండరాయికి కొట్టుకుంది. అదిరిపడి. వెనక్కుతిరిగి చూశాడు రాజా.

ముగ్గురు వ్యక్తులు గుర్రాలమీద కూర్చొని, నేతిలో పిస్తళ్ళను అతనికి గురిపెట్టి ఉన్నారు. వారు గామనేన ముఠాలోనివారేనని గ్రహించాడు రాజా. అయితే అతనిలో అనుమానం వచ్చింది. వాళ్ళు ముగ్గురే ఉన్నారు. అయితే మిగిలిన వాళ్ళు ఏమయినట్లు?

“ఎవర్నువ్?” అరిచాడు మధ్యలో ఉన్న దొర. వారు అంతకుముందు రోజు సుశీలను మానభంగం కావించినవాళ్లే.

రాజా మాట్లాడలేదు. వారిలో తను చిన్నప్పడు చూసిన వ్యక్తి పోలికలు కన్పిస్తాయేమోనని పరిశీలించాడు. గడ్డాలు దట్టంగా పెరిగి ఉన్నాయి. జుట్టంతా చిందర. వందరగా ఉంది. ఆ ముగ్గురూ క్రూరంగా చూస్తున్నారు రాజావంక. ఎంత ప్రయత్నించినా వారిలో తనకు కావాల్సిన వ్యక్తి లక్షణాలు కన్పించలేదు రాజాకి.

“ఏమిటి మాట్లాడవు? ఎవర్నువ్వు? ఎందుకిక్కడికి వచ్చావు?” మరొకడన్నాడు. “మాట్లాడేదేముంది. కాల్చి పోరేయండి” దొర అజాపించాడు.

రాజా నడుముకు ఉన్న రివాల్వర్ కేస్ లోనుండి రివాల్వర్ తీయడం, వారిని గురిచూసి కాల్చటం లక్షణాల్లో జరిగిపోయింది. ఏం జరిగిందో తెలుసుకోవాలనే ఇద్దరి ప్రాణాలుపోయాయి. మాడోవాడి పిస్తలు గురితప్పి గుర్రం కాళ్ళద్వారా పేలింది. పిస్తలు శబ్దాలతో ఆ ఊయ అంతా మారుమోగిపోయింది.



రాజా గుర్రంమీదనుంచి క్రిందకురికాడు. మూడోవాడి జబ్బు పట్టుకొని క్రిందకు గుంజాడు. అతని పాటలో తగిలింది గుండు. ఏదో మాట్లాడబోయి తలవాలేచేశాడతను.

రాజా వాళ్ళ శనాలు తడిమాడు. నాటు రకం పిస్తల్లు తప్ప మరేమీలేవు. నిరాశగా గుర్రం ఎక్కి కొండ ఎక్కించడం ప్రారంభించాడు. కొండశిఖరం చేరుకుని ముందుకు చూశాడు. దూరంగా నాలుగయ్యి మైళ్ళ దూరంలో ఏదో పల్లె కనిపించింది. గుర్రాని నెమ్మదిగా క్రిందికి దింపి, పల్లెవైపు బయలుదేరాడు.

కొంతదూరం పోయేటప్పటికి ఎర్రమట్టి రోడ్ కనిపించింది. అది తిన్నగా పల్లెవైపు దారి తీస్తోంది. ఆ రోడ్ కిరువైపులా బీడుపడ్డ పొలాలు, పొదలు తప్ప మరేమీలేవు. ఎర్రటి మట్టిలో గుమ్మరేపుకుంటూ రాజా గుర్రం పనుగులు తీయసాగింది.

పల్లె సమీపించింది. దూరంగా వస్తున్న గుర్రం, దాని మీద మనిషిని చూడగానే పల్లె ప్రజలు ఎక్కడి వారక్కడే భయంతో అగిపోయారు. బిలబిల పరుగెత్తి ఎవరి ఇళ్ళకు వారుచేరి తలుపులు వేసుకొని, కిటికీ సందుల గుండా రోడ్ మీదకు చూడసాగారు.

రాజా ఆ పల్లెలోకి ప్రవేశించాడు. బీడులన్నీ నిర్జీవ నుష్యంగా ఉన్నాయి. ఆ పల్లెకూడా దాగాపు సీతా నగరంగాగానే ఉంది. ప్రధానమయిన రోడ్ అనే విశాలంగా, వెడల్పుగా ఉంది. రోడ్ కిరువైపులా కొండ రాతితో కట్టబడిన ఇళ్ళు, పూరిగుడిసెలు ఉన్నాయి. రెండు మూడు బీడులున్నాయి. మొత్తంమీద ఆ పల్లెలో జనాభా రెండు వేలకు మించి ఉండదనుకున్నాడు ఇళ్ళని బట్టి. అతను ఇళ్ళ సందులోంచి ప్రజలు భయంగా తనవంక

చూడటం గమనించాడు. తన్ను చూసి ఎందుకు భయపడుతున్నారో అరం కాలేదతనికి. తనవేషం కాబోయేలా ఉండటం చూసి<sup>9</sup> ఎవరో అనుకుని భయపడుతున్నారని అనుకున్నాడతను. అంతలోనే గుర్తుకొచ్చింది. తనని రామసేన సభ్యుడని భావించటం లేదు కదా?

నెమ్మదిగా ఒక యింటిముంగిట గుర్రాన్ని నడిపించి, దిగాడు. తలుపులు వేసిఉన్నాయి. కిటికీ సందులోంచి తనను చూడటం గమనించాడు రాజా. తలుపులు తట్టాడు. ఎవరూ తీయలేదు.

“భయపడకండి. నేను మిమ్మల్నేమి చేయను. నేను రామసేన సభ్యుణ్ణి కాదు” అని అరిచాడు పెద్దగా. లోపల్నుంచి సమాధానం లేదు. మరొకసారి అరిచాడు.

“లేదు. నిన్ను నమ్మం. నువ్వు రామసేన సభ్యుడివి” లోపలినుంచి వినబడిందొక కంఠం.

“లేదు. కావాలంటే నన్ను చూడండి. నా దుస్తులు వాళ్ళ దుస్తులులా ఉన్నాయా?”

అతనలా అరవగానే ఒక యువకుడు కిటికీ దగ్గరకు వచ్చి రాజాని పరీక్షగా చూశాడు. రాజా రామసేన సభ్యుడిలా లేడు. వాళ్లు అంత శుభ్రంగా ఉండరు. వాళ్ళ దుస్తులే వేరు. పైగా మోటువాళ్ళు. రాజా చూస్తే కొంచెం సంస్కారవంతుడిలా ఉన్నాడు.

“సరే! నువ్వు ఆ ముఠాలో వాడివి కావని నమ్ముతున్నాను. ఏం కానాలి?” అన్నాడా యువకుడు.

“మీరంతా ఎందుకు భయపడుతున్నారో నాకు తెలుసు. నన్ను రామసేన సభ్యుడనుకుంటున్నారు. కాని కాదు. నేనూ వారిని వెదుక్కుంటూ వస్తున్నాను. మీ ఊరి జమీందార్తైన రాయుడిగార్ని రామసేన సభ్యులు

చంపేశారు” అన్నాడు రాజా.

ఆ మాట వినగానే ఆ యువకుడు ఉలిక్కిపడ్డాడు. “రాయుడిగార్ని చంపేశారా?” అనడిగాడు ఆతృశగా. రాజా తనకు తెల్సిన సంగతి చెప్పాడు నిధిరహస్యం తప్ప.

వీరద్దరికి జరుగుతున్న సంభాషణను ఆలకిస్తున్న ఇతరులు రాయుడు చనిపోయారని వినటంతోనే కళ్ళవళ్ళ పడ్డారు.

“మీ గ్రామపెద్ద యిల్లు ఎక్కడ?” అడిగాడు రాజా.

“ఇదే! నేను ఆయన కుమారుణ్ణి” యువకుడు జవాబిచ్చాడు.

“నాకు ఆయనవల్ల కొంత సమాచారం, సహాయం కావాలి.”

ఆ యువకుడు కొద్దిసేపు ఆలోచించాడు. లోనికి నడిచాడు. మరల కిటికీవద్ద ప్రత్యక్షమై రాజావంక పరిశీలనగా చూశాడు. అతను రామసేన సభ్యుడు కాదని నిశ్చయించుకున్నాడు. సాధారణంగా రామసేన సభ్యులు మనిషిని చూస్తే కాల్చిపారేస్తారు. కాని యితని ప్రవర్తన మరో విధంగా ఉంది. తలుపు తెరిచి లోనికి ఆహ్వానించాడు రాజాని. గుర్రం దిగి లోనికి అడుగుపెట్టాడు రాజా.

గ్రామపెద్ద రాజాని అలా లోనికి రమ్మన మనటంతో గ్రామప్రజలలో ధైర్యం వచ్చినట్లుంది. ఒక్కొక్కరే బయటకు చేరుకొని, గ్రామపెద్ద యింటిముందు గుమికూడారు.

లోపల రాజాకి ఎదురుగా ఒక వృద్ధుడు చిన్న కుర్చీ పీటపై కూర్చొని ఉన్నాడు. ఆయన ప్రక్కన నలుగురు పిల్లలు నిలబడ్డారు. వారిప్రక్క ఒక వృద్ధురాలు, ఆమె ప్రక్క ఒక యువతి నిలబడి ఉంది. ఆమె ఆ యువకుడి భార్య అయివుంటుందని తలంచాడు రాజా. అందరు



భయంగా రాజావంక చూస్తూ నిలబడారు.

“నా పేరు రాజా! మాది రామాపురం. నేను రామసేన ముఠావాణ్ణి కాదు. నన్ను నమ్మండి” అన్నాడు రాజా.

“సరే నమ్ముతున్నాను. నీ కేసహాయం కావాలి!” అడిగాడు వృద్ధుడు.

“ఆ రామసేన ఈ ఉదయం ఇటు గా పోయి ఉండాలి. నిజమేనా?”

“నిజమే” జవాబిచ్చాడు వృద్ధుడు.

“వాళ్ళ వివరాలు కావాలి. రామసేనలో ఎంతమంది ఉంటారు? వారి నివాసం ఎక్కడ మొదలైన వివరాలు, కావాలి” అన్నాడు రాజా.

వృద్ధుడు నెప్పటం ఆగంభించాడు: “మాకు రామసేన పెద్ద బెడదగా ఉంది బాబు. ఎక్కణ్ణుంచి, ఎప్పుడోస్తాలో తెలియదు. గద్ద కోడిపిల్లని తన్నుకుపోయినట్లు హఠాత్తుగా వచ్చి పల్లెమీద పడతారు. దాచుకున్న ధాన్యం, ఆభరణాలు, విలువైన వస్తువులు దోచుకుపోతారు. వారి కంటబడ్డ ఏ పడుచుపిల్లను ఒదలరు. మగ వాళ్ళను మాత్రం కాల్చి పారేస్తారు. అటువంటి వారు ఈ రోజు ఉదయం ఎటువంటి గొడవ చెయ్యకుండా పిస్తల్సు గాలిలోకి పేలుస్తూ పల్లెలోంచి దూసుకుపోయారు.”

“ఎటువైపు” ఉత్సాహంగా అడిగాడు రాజా.

“అదుగో! ఆ కొండలలో నే వాళ్ళ నివాసం అని అనుకుంటారంతా. కానీ నాకూ సరిగ్గా తెలియదు. సుమారు యాభైమంది ఉన్నారు.”

“నేను వారిని నాశనం చేస్తాను. ఎవరైనా నా నాకు తోడు వస్తారా?” అడిగాడు రాజా. వృద్ధుడు మాట్లాడలేదు.

ఒక్కక్షణం వృద్ధుడివైపు నడిచి, బయటకు నడిచాడు. అతని వెనుకనే వృద్ధుడూ బయటకు నడిచాడు. వారిని చూడగానే అంతవరకు బయట నిలబడి గుసగుసలాడుతున్న జనమంతా మానం వహించారు.

వృద్ధుడు రాజా గురించి ప్రజలకు వివరించి చెప్పాడు. రాజాకి సహాయం వచ్చేవాళ్లుంటే రమ్మనికూడా అడిగాడు. కాని ఎవరూ ముందుకు రాలేదు. రాజానే వారికి ధైర్యం చెప్పాడు. వారిలా అధైర్యపడితే లాభంలేదని, ఎదురు తిరిగి మట్టుపెట్టాలని హెచ్చరించాడు.

అతనలా అనేసరికి పాతికమంది యువకులు ముందుకు వచ్చారు తాము సహాయం వస్తామంటూ. రాజావారి ధైర్యంచూసి సంతోషించాడు.

“మీ ధైర్యాన్ని ఆభినందిస్తున్నాను. కాని ఇది ప్రాణాలతో చెలగాటం. అన్నిటికీ తెగించినవాళ్ళే ముందుకు రండి. వారి ఆత్మీయుల, బంధువుల అనుమతి కూడా తీసుకోండి” హెచ్చరించాడు రాజా.

కొంతమంది వెనక్కు తగ్గారు. చివరకు పదిహేనుమంది యువకులు తయారయ్యారు.

“మీకు తుపాకీ కల్పటం తెలుసునా?” ప్రశ్నించాడు రాజా.

ఎవరూ తమకి రాదన్నారు. “అంతా తుపాకీలను సిద్ధం చేసుకోండి. రేపన్నుంచి ఎలా కాల్యాణం నేర్పుతాను” అన్నాడు రాజా. అంత తలలూపి వెళ్ళిపోయారు.

రాజా ఆరోజు గ్రామపెద్ద ఇంటిలోనే భోజనం చేశాడు. మర్నాటినుంచి తుపాకీ ఎలా కాల్యాణం, గుర్రపుస్వారి మొదలయిన విద్యలు వారికి బోధించాడు. వారం

రోజులలో అంతా సుశిక్షితులయ్యారు. ఒక మంచి రోజున అందరి ఆశీస్సులతో అంతా గుర్రాలమీద బయలుదేరారు రాజా నాయకత్వంలో.

ఆ పల్లెకు అటువైపు కూడా కొండలున్నాయి. ఆ కొండలలోనే రామసేన స్థావరం. అందరిని హెచ్చరించాడు రాజా ముందే.

“మనం ప్రాణాలతో తిరిగి వస్తామో రామో తెలియదు. ఆ నోపిడీ దొంగలను చంపి మనం చావాలి. ఇతరులకు వారి బాధ లేకుండా చేయాలి.”

7

ప్రయాణం సాగిపోతూంది. చూడటానికి కన్పిస్తున్నా ఆ కొండలకు, పల్లెకు దూరం పాతికమైళ్ళ పైనే ఉంటుంది. దూరంగా నీలిరంగులో కొండలు కన్పిస్తున్నాయి.

“మధ్యలో ఊళ్ళేమయినా లేవా?” రాజా ప్రశ్నించాడు తన ప్రక్కనే ఉన్న ఒక వ్యక్తిని.

“పల్లెలయితే ఉన్నాయి కాని, అంతా ఖాళీచేసి వెళ్ళిపోయారు. ఆ రామసేన అగడాలు భరించలేకపోయారు. అంతకంటే ఏమిచేయగలరు!”

“ఖాళీచేసి ఎక్కడికి పోగల్గుతారు? ఎంతకాలమని ఉంటారు?”

“ఈ చుట్టూప్రక్కలగల నాలుగయిదు ఊళ్ళన్నీ ఖాళీ అయ్యాయి. ఇక మాపల్లె ఒక్కటే మిగిలిపోయింది. ఇవాళో, రేపో ఖాళీచేసి ఎక్కడో వందమైళ్ళ దూరంలో ఉన్న పట్నం వెళ్ళిపోదామనుకుంటున్నాం. కాని ఇంతలో మీరు వచ్చేశారు.”

రాజా గుర్రం ఆపాడు టక్కున. అతన్ని అనుసరించి



వస్తున్నవారు కూడా ఆపారు. ముందుకు దృష్టి సారిం  
చారు. దూరంగా ఏదో నల్లటి పొగ ఆకాశంలో కనిపిస్తోంది.

“ఆ పొగ వచ్చే ఊరిపేరు చంద్రదాయిపాలెం. బహుశా  
తగలబడుతున్నదేమో?” ఆదుర్దాగా అన్నాడు ఒక యువ  
కుడు.

“ఆపల్లె కూడా ఖాళీ అయిందా?”

“అవును. మొత్తం పట్నం వెళ్ళిపోయారు.”

రాజా ఆలోచించాడు. పల్లె ఖాళీచేసి వెళ్ళినా ఇంకా  
పొగ రావటం ఏమిటి? రామసేన ఇంకా అక్కడే ఉందా,  
లేక పోతూపోతూ ఏదైనా ఇంటిని తగలబెట్టి పోయారా?  
పొగను చూస్తే దట్టంగా, ఇప్పుడే తగలబెడుతున్నట్లు  
ఉంది. పల్లెలో ఎవరయినా ఉన్నా అంత పొగ వచ్చేట్లు  
మంట వేయరు.

“మనం రామసేనను సమీపించాం. గుర్రత్తగా  
ఉండండి. పల్లెలోకి వెళ్ళగానే కాల్పులు సాగిస్తారు.  
తుపాకులతో సిద్ధంగా ఉండండి” అరిచాడు రాజా  
వెనక్కు తిరిగి.

గుర్రాలు పల్లెవైపు నోడు తీయసాగాయి. వారంతా  
ఎర్రటి దుస్తులలో ఉన్నారు. అందువల్ల ముఖాముఖీగా  
ఎదుర్కొన్నా తమవారెవరో, దొంగలెవరో తెల్సిపోతుం  
దని రాజానే అలా చేయించాడు.

అందరికన్న ముందుగా గాఢా గుర్రం నోడుతీయసాగింది.  
ఎర్రమట్టి రోడ్డు కానటంవల్ల దుమ్ములేస్తోంది. అందరిదీ  
ఒకే గమ్యం, ఒకే దృష్టి. అందరూ పల్లెని సమీపించారు.

అది మిగిలిన పల్లెలకన్న భిన్నంగా ఉంది. ఆ ఊళ్ళో  
ఇళ్ళన్ని దాదాపుగా కొండరాళ్లు పేర్చి వాటితో కట్ట  
బడ్డాయి. మొదట ఒకటిగా ఉన్న ప్రధాన మార్గం

కొని దూరంపోయి రెండుగా చీలిపోయింది. ఆ రెండు చీలికలు ప్రక్కప్రక్క నే ఉండి ఇంగీషు 'వై' అకారంలో ఉన్నాయి. రాజా తన బృందంతో ప్రవేశించాడు ఊళ్లో. ఊడు చీలిక దగ్గర ఆగిపోయారు.

“ఆ ఎడమవయపు మార్గం కొండలలోకి పోతుంది. కుడివైపు మార్గంగుండా వెళితే నా గాయపాలెం నస్తుంది” వివరించాడొక యువకుడు.

రాజా పరిశీలనగా రెండు దోవలగుండా దృష్టి సారించాడు. రెండూ తిన్నగా ఏ మెలికలు లేకుండా ఉండి ఊరు చివరలు కూడా స్పష్టంగా కన్పిస్తున్నాయి. ఎడమ వైపు ఊరిచివర పెద్ద దేవాలయం గోపురం ఎత్తుగా ఉండి కన్పిస్తోంది. దాని ప్రక్కనే మూడంతస్తులు గల మేడ, జమీందారుని కావోలు కన్పిస్తోంది. అదొక్కటే ఆ ఊళ్లో ఎత్తైన భవనం.

రాజా ఎడమవైపు మార్గంలోకి గుర్రాన్ని మళ్ళించాడు. రాజా కళ్ళు ప్రతి ఇంటిని, ప్రతి వీధిని అంగుళం వదలకుండా గాలిస్తున్నాయి. కొద్దిదూరం వెళ్ళారు.

“ఆ కన్పించే ఎత్తైన భవనం ఈ ఊరి జమీందారు, గ్రామపెద్ద విన రాజారావు బహద్దరు గారిది” అన్నాడు ఒక యువకుడు.

“ఇప్పుడాయింట్లో ఎవరై నా ఉంటున్నారా?” ప్రశ్నించాడు రాజా.

“ఎవరూ లేరు. అంతా ఖాళీ అయిపోయింది” అన్నాడతను. దేవాలయంకు అటువైపు ఉన్న మూడో ఇల్లు తగలబడుతోంది. అక్కణ్ణించే పొగ వస్తోంది. దేవాలయానికి యిటువైపు జమీందారుగారి భవనం. ఆ భవనం రాజా కుడిచేతివైపు ఉంది.

అందరూ భవనాన్ని సమీపించారు. భవనానికి, వారికి మధ్యదూరం సుమారు వెయ్యి గజాలు ఉంటుంది. అదే సమయంలో భవనం పై అంతస్తులో ఏదో ఆకారం కదలటం గమనించాడు రాజా. అతని చేతులు రివాల్వర్ ను ఎత్తాయి.

అదే క్షణంలో ఆ భవనం పై అంతస్తు నుండి తుపాకులు పేలాయి “థన్” మంటూ. ఆ శబ్దాలకి గాఢా బృందం లోని గుర్రాలన్నీ బెదిరి పెద్దగా సకిలిస్తూ ముం గాళ్ళమీద లేచాయి. కొంతమంది అదురుపాటుకు క్రింద పడ్డారు. మరోమారు తుపాకులు పేలాయి. గుళ్ళబెబ్బలు తగలటం వలన రోడ్ మీద ఎర్రమట్టి దుమ్ము లేచింది. గుర్రాలు అటూ, ఇటూ పరుగెత్త సాగాయి.

రాజా అనుచరులలో ధైర్యం సన్నగిలింది. బతికుంటే బయటాకు తిసవచ్చని ఎవరికివారే గుర్రాలు ఎక్కి వెనుదిరిగి పారిపోసాగారు. వారిమీద గుళ్ళ వర్షం కురియసాగింది.

ఈ హడావిడిలో రాజా గుర్రాన్ని ముందుకు దూకించాడు. అతనిమీద గుళ్ళవర్షం కురుస్తున్నా కూడా లెక్క చేయకుండా, రివాల్వర్ ఎత్తి భవనం వైపు గురి పెట్టి కాల్చాడు. ఎవరో పెద్దగా అరుస్తూ పడిపోయారు. మరుక్షణమే గుళ్ళవర్షం రెట్టింపు అయింది. రాజా కాలిలో గుండు దిగబడింది. గుర్రం మీదనుంచి క్రింద పడ్డాడు. గుర్రం పారిపోయింది.

లేచి నిలబడబోయేంతలో మరొకగుండు ఎడమభుజంలో దూరింది. దొర్లుకుంటూ కుడివైపు ఉన్న ఇంట్లోకి ప్రవేశించాడు. భుజంనుంచి, కాలినుంచి విపరీతంగా రక్తం కార సాగింది. జేబులో ఉన్న గుడ్డను చించి కాళ్ళకు, భుజానికి అతికష్టమీద కట్టుకున్నాడు రక్తం రాకుండా. శరీరం



అంతా నిస్సత్తువుగా అయిపోయింది.

ఒకసారి తాను ఉన్న ఇల్లు చూశాడు. పూర్తిగా రాళ్ళతో చేయబడిందది. లోపలంతా మసిబారిపోయి ఉంది. అయిదారు గజాల అవతల పశువుల కొట్టం ఉంది. ఆ ఇల్లు పైభాగం చదునుగా, చప్పలా ఉంది. పశువుల కొట్టంలో నీళ్ళతోటి కన్పించింది. అశగా దాని దగ్గరకు పొక్కుంటూ వెళ్ళాడు. అడుగున ఎప్పటివో నీళ్ళు కన్పించాయి. ఆత్రంగా దోసిలితో తాగాడు. కాస్త సేద తీరింది.

పైన చప్పామీద అలికిడి అయింది. మెరుపులా రివాల్యూర్ తీసి పేల్చాడు అలికిడి అయిన వైపు. ఎవరో అరుస్తూ నేలకూలారు.

గుమ్మంవరకు పోయి, అతని చేతిలోని తుపాకీ లాక్కున్నాడు. తల బయటపెట్టి చూశాడు. భవనంనుంచి పది, పన్నెండుమంది బందిపోటు దొంగలు తుపాకులతో తయారయి ఆ ఇంటివేపు వస్తున్నారు. గురిచూసి పేల్చాడు. వరసగా కూలిపోయారందరూ.

కొద్దినిముషాల అనంతరం రోడ్ మీదకు మరో పదిహేను మంది ప్రత్యక్షమయ్యారు. మరలా వారిని కాల్చసాగాడు రాజా. అదేసమయంలో పైన ఇళ్ళమీదుగా వచ్చిన దొంగలు అతనిమీదపడి, తుపాకీ లాక్కున్నారు.

## 8

దాదాపు నలభైమంది వ్యక్తులు.

కండలు తిరిగి, మోటుగా ఉన్నారు. దళసరిగా ఉన్న కోట్లు, నీరుకావి రంగు ధోవతులు. భుజాలకు తుపాకులు వేలాడుతున్నాయి. భుజానికి, నడుంకి అయిమూలగా తూటాలున్న బెల్టు ఉంది.

ఆ దొంగల గుంపు నాయకుడి పేరు దొర. అతన్ని అందరూ దొర అనే పిలుస్తారు. అతనికి మాత్రం నెత్తి మీద తలపాగా చుట్టబడి ఉంది.

ఆ నలభైమందీ, నలభై గుర్రాలు ఎక్కిపోతున్నారు. అదే రామసేన.

దొర అందరికంటే ముంగుండి దారితీస్తున్నాడు తమ స్థావరానికి. అతని వెనుక మూడు వరుసలలో మిగిలిన అనుచరులు అనుసరిస్తున్నారు. చివర వరుసలోనున్న ఒక గుర్రంమీద రాజా కట్టివేయబడి ఉన్నాడు. అతను స్పృహలోలేదు. గుర్రాల డెక్కలకు దుమ్ము లేస్తోంది.

అంతా ప్రయాణించి ఆ కొండల దగ్గరకి చేరారు. ఆ కొండలలో కొంతదూరం ప్రయాణించారు. అక్కడంతా కొండలన్నీ ఒత్తుగా ఉన్నాయి. కొంత దూరంపోయి ఒక బండరాతి వెనుకకు వెళ్ళారు. దాని వెనుక ఒక దోవ ఉంది. అది రెండు నిలువుగానున్న కొండలు ఒరుసుకునే ప్రదేశం. వాటి రెంటినడుమ చిన్న సందు, దోవగా ఉపయోగపడుతోంది. ఆ దోవముందే పెద్ద బండరాయి ఉండటంవలన దాని వెనుకనున్న దోవ, పరీక్షగా చూస్తేకాని తెలియదు.

ఆ దోవగుండా లోనికి ప్రవేశించారు. లోపల అంతా మైదానం, చక్కటి గడ్డి పెరిగిఉంది. ఆ గడ్డిమధ్య దోవ ఉంది. ఆ మైదానం చుట్టూ నిలువుగా ఉన్న కొండలు. ఆ దోవ తప్ప మరో దోవలేదు లోపలికి. బయటనుండి చూసేవాళ్ళు ఆ కొండల నడుమ అంత విశాలమయిన మైదానం ఉందని గ్రహించలేరు. కనీసం ఊహించ నయినా ఊహించలేరు. ఆ మైదానంలోనే ఒక మూల పెద్ద నీలయేరు పారుతోంది కొండలమీదనుంచి.

ఆ దొంగలు అంతా గడ్డి మధ్యగానున్న దోవగుండా ప్రయాణించి మైదానం ఆవలివైపు చేరారు. అక్కడ గుహలులా ఉన్నాయి. ప్రక్కనే రాతితో నిర్మించబడిన ఇళ్ళున్నాయి.

దొర ఆజమాద రాజుని ఒక విశాలమైన గుహలో బంధించారు. అక్కడ ఉన్న ఎండు గడ్డిమీద, కాళ్ళు చేతులు కట్టి కూర్చోతారు.

రాజుకి ఇంకా స్పృహరాలేదు. అతను తప్పించుకోలేదని వారి ఆలోచన. అతని దగ్గరున్న రివాల్యూరు, తూటాలు లాక్కున్నారు. అతన్ని వదలి తమతమ ప్రదేశాలకు వెళ్ళిపోయారు. అప్పటికే చీకటిపడింది. గుహలో కాగడాలు వెలిగించి ఉన్నాయి చీకటిగా ఉండటంవలన.

## 9

స్పృహ వచ్చింది రాజుకి. నెమ్మదిగా కళ్ళు తెరిచి చూశాడు.

ఒక్కక్షణం తను ఎక్కడున్నది జ్ఞప్తికి రాలేదు. క్రమంగా అంతా గుర్తుకొచ్చింది. 'అయితే వాళ్ళు తనని బంధించారన్నమాట' అనుకున్నాడు రాజు.

అతనికి ఒక సందేహం కలిగింది. మనిషిని చూస్తే చాలు కాల్చిపారేసే ఈ బందిపోట్లు తనని కాల్యకుండా ఎందుకు వదలిపెట్టినట్లు? బహుశా తనవేషం వింతగా తోచి ఉండవచ్చు ననుకున్నాడు రాజు.

తలవిదిలించి ఆ గుహను పరిశీలనగా చూశాడు. కాగడాల వెలుగులో అంతా స్పష్టంగా ఉంది. ఆ గుహలో కత్తులు, బిల్లాలు మొదలైనవి ఒక మూల కట్టగా పెట్టబడి ఉన్నాయి. రెండో మూల ఒకదానిపై ఒకటి పేర్చి ఇరవై పెట్టెలు పేర్చబడి ఉన్నాయి. వాటిని చూసి



ఉలిక్కి పడ్డాడు రాజా. అవి ఎక్స్‌ప్లొజివ్‌స్. బహుశా ఏ తెల్లదొరల దగ్గరో దొంగతనంగా తెచ్చి ఉంటారనుకున్నాడు. అలిక్ష్టే సుహ ముఖద్వారం వైపు తలతిప్పాడు.

ఎవరో ఒక వ్యక్తి లోపలికి వచ్చాడు. అతను రామ సేన ముఠావాడని చూడగానే గ్రహించాడు రాజా. అతని తలపై తలపాగా ఉంది. అతనే నాయకుడు దొర.

“ఎవర్నూవ?” అడిగాడు అతను. అతని కంఠం కూరంగా, బొంగురుపోయి ఉంది.

“నా పేరు నీకనవసరం!” నిర్లక్ష్యంగా అన్నాడు రాజా. మరుక్షణం దొర తన్నిన తన్నుకి అతని కళ్ళ ముందు నక్షత్రాలు కనిపించాయి.

“ఎంత పొగరు? ఈ రామసేన నాయకుడికే ఎదురు చెబుతావా? నిన్ను చిత్రవధ చేస్తాను” అరిచాడు దొర. రాజా మాట్లాడలేదు.

“ఉదయం నీపని చూస్తాను. చిత్రవధచేసి నీ ప్రాణాలు తీస్తాను” అని వెళ్ళిపోయాడతను. అతను వెళ్ళిన తరువాత ఇద్దరు వ్యక్తులు వచ్చి రాజాని అక్కడే ఉన్న మోకులకు బంధించారు.

## 10

తెల్లవారింది.

సూర్యుడు అప్పటికే చాలా పైకి వచ్చాడు.

రాజాను కట్లు విప్పి మైదానంలోకి తెచ్చారు. ఇప్పుడతను స్వేచ్ఛగా ఉన్నాడు. కాని రివాల్వర్ లేదు. రాత్రి ఆహారం లేకపోవటం వలన నీరసంగా ఉంది. తనను ప్రాణాలతో ఉంచరని తెలుసు. వీలయితే తప్పించుకు పారిపోవాలి. లేదా వీలయినంత మందిని చంపి చావాలి.

మైదానంలో గుహకు కొద్ది దూరంలో నిలబెట్టారు

రాజాని. ఆలోచిస్తూ నిలబడ్డాడు రాజా ఎలా తప్పించుకోవటమా అని. ఇక్కణ్నుంచి పరుగెత్తుకు పోదామన్నా బయటకు దోవ సరిగ్గా తెలియదు. తను స్పృహలో లేని సమయంలో తెచ్చారు తనను.

ఇంతలో దొర ప్రక్కనే ఉన్న ఇంట్లోనుండి బయటికి వచ్చాడు. అతని భార్య కాబోలు బయటికి వచ్చింది అతని వెమ్మటే. అలాగే మిగిలిన జనం అంతా రాజా చుట్టూ నిలబడ్డారు వినోదం చూస్తూ. దొర క్రూరంగా నవ్వాడు రాజావంక చూసి. తన పని ఆఖరని తలంచాడు రాజా.

దొర రివాల్వర్ గురిపెట్టాడు. అది రాజాదే. దానినిండా గుళ్ళున్నాయి. రాజాకి గురిపెట్టి ట్రిగ్గర్ నొక్కబోయాడు.

అదే సమయంలో ధన్ ధన్ మంది. రాజా ఉలిక్కిపడి చూశాడు. దొర నేలమీదపడి గిలగిల కొట్టుకుంటున్నాడు. రాజా అటూ ఇటూ చూశాడు. అతనికి ప్రక్కనే ఉన్న చిన్న కొండపైనుండి ఎవరో నిలబడి చేయి ఊపారు.

రాజా ఒక్క గంతువేసి, నాయకుడి దగ్గర రివాల్వర్ లాక్కున్నాడు. ఈలోపు కొంతమంది అతనిమీదకు దూకబోయారు. టపటప కాల్చిపారేశాడు. మిగిలినవాళ్ళు గుహలోకి పరుగెత్తారు ఆయుధాలతోసం. అదే సమయంలో రాజాకి మెరుపులా ఒక ఆలోచన తోచింది. చటుక్కున ముందుకు పరుగెత్తి, ఒకడిదగ్గర ఉన్న తుపాకీ లాక్కుని గుహవైపు గురిపెట్టి నొక్కాడు.

అంతే! అతని అంచనా తప్పుకాలేదు. గుహకు ఎదురుగా ఉన్న ఎక్స్ ప్లోజివ్స్ పేలసాగాయి. రాజా చెంగున ఒక గుర్రం ఎక్కి అదిలించాడు. విపరీతమయిన వేగంతో మైదానంలోకి నాడుతీసిందది.

వెనక గుహ దర్దలిస్తోంది. లోపలినుంచి హాహా

కారాలు, మంటలు వెలువడుతున్నాయి. మైదానం అవతలి వైపుకు దోవద్వారా చేరాడు. అతనికి సందు కన్పించింది. దానిద్వారా బయటపడ్డాడు. అప్పటికే ఒక గుర్రపు రాతు రెడీగా నిలబడి ఉన్నాడక్కడ. రాజా అనుచరుడే అతను.

అయిదు నిమిషాలపాటు శబ్దాలు వినిపించాయి. ఇద్దరు ద్వారం ప్రక్కనే ఒక అరగంట గడిపి లోనికి వెళ్ళి చూశారు. ప్రేలుశృవలన ఆ గుహ పైభాగం విరిగి పడి పోయి, గుహ మూసుకుపోయి ఉంది. జీవాలతో బ్రతికి ఉన్నాయి దూరంగా ఉన్న కొన్ని గుర్రాలు మాత్రమే.

రాజా ఆ దృశ్యంవైపు చూశాడు కన్నార్పకుండా. అతనికెందుకో తన తల్లిని మానభంగం కావించిన వ్యక్తి అక్కడే వాళ్ళల్లో ఉండి చనిపోయాడనిపించింది.

ఇద్దరు వెనుదిరిగి బయలుదేరారు.

“నా ప్రాణం కాపాడినందుకు నీకెంతో ఋణపడి ఉన్నాను” కృతజ్ఞతగా అతనివంక చూస్తూ అన్నాడు రాజా. “అందరూ పారిపోయారుగదా! నువ్విక్కడికి ఎలా రాగల్గావు?”

“వాళ్ళు తుపాకీలు పేల్చగానే మేమంతా వెనుదిరిగి పారిపోయాము. కొంతదూరం పోయాక నేను ఆ లోచించాను. మిమ్మల్ని ఒంటరిగా వదిలి మేము భీరువులవలె పారిపోయిరావటం పిరికితనం అనిపించింది. పైగా పల్లెలో ధైర్యసాహసాలుగల వాళ్ళమని ప్రగల్భాలు పలికి బయలుదేరాము. మేము వెళ్తే మాకెంత అవమానమో నేను ఆలోచించాను. ఏమయినాసరే మీతోపాటే అనుకున్నాను. నాతో ఎవరూ రావటానికి అంగీకరించలేదు. నేనొక్కణ్ణే తిరిగివచ్చాను. అప్పుడే స్పృహతప్పి పడివున్న మిమ్మల్ని



గుర్రంమీద వేసి వెళ్ళబోతున్నారు. మిమ్మల్ని చంపివేశా  
రేమోనని కంగారుపడ్డాను. ఎందుకయినా మంచిదని వారిని  
అనుసరిస్తూ వచ్చాను. మిమ్మల్ని కాపాడగల్గాను.”

“నా ప్రాణం కాపాడిన నీకు కృతజ్ఞతగా ఏమి  
వ్వాలో తెలియటం లేదు” అన్నాడు రాజా. హఠాత్తుగా  
అతనికి తనకు రాయుడు చెప్పిన నిధి రహస్యం గుర్తు  
కొచ్చింది.

“రాయుడుగారి వంశస్థులు ఎవరై నా ఉన్నారా?”  
అడిగాడు రాజా.

ఆ మాట వినటంతోనే ఆ యువకుడి వదనం మ్లాన  
మయింది.

“రాయుడుగారు మా తాతగారే!” అన్నాడు  
బరువుగా. రాజా ఆశ్చర్యపోయాడు. రాయుడుగారు  
తనకు చెప్పిన నిధిరహస్యం అతనికి చెప్పాడు.

ఇంతలో పల్లె సమీపించింది.

గ్రామస్థులంతా ఉత్సాహంతో గుమిగూడారు. ఇద్దరు  
అక్కడికి చేరారు. దోపిడీదొంగలముఠా రామసేన నాశన  
మైందని విని ప్రజలంతా సంతోషించారు. గ్రామపెద్ద  
రాజాను ఆ గోజు అక్కడే ఉండి పొమ్మన్నాడు. కాని  
రాజా అంగీకరించలేదు. తగిలిన గాయాలకు వైద్యుడి చేత  
వైద్యం చేయించి వెంటనే బయలుదేరాడు ఒంటరిగా.  
గ్రామ ప్రజలంతా వీడ్కోలు ఇచ్చారతనికి.

రాజా ఎక్కడా ఆగ లేదు. తిన్నగా కొండలు దాటి  
వచ్చేశాడు. దూరంగా సీతానగరం కనిపిస్తోంది. పట్టణేని  
సంతోషంతో ఉన్నాడు రాజా. అతని హృదయం ఆనం  
దంతో గంతులు వేస్తోంది. దానికి తగ్గట్టు గుర్రం కూడా

తన యజమాని ఆత్రతకు తగ్గట్టు మిక్కిలి వేగంగా పరుగెడుతూంది.

పూరిపాక బయట నిలబడి దూరంగా దుమ్ము రేపుకుంటూ వస్తున్న గుర్రాన్ని చూడగానే, చప్పున లోనికి జారుకుంది సుశీల. కొద్ది సేపటి తరువాత రాజా గుర్రం ఆపి, దిగాడు.

“సుశీలా!” అని అరిచాడు ఆనందంతో, ఇంటిముందు నిలబడి. సుశీల ఉలిక్కిపడింది. అది రాజా గొంతు. ఆమె హృదయం ఆనందంతో గంతులు వేసింది. కాని ఇదంతా ఒక్క ఊణమే. తన స్థితి జాపకం వచ్చి ఒణికిపోయింది. తను మైలపడింది. రాజాకు తగదు.

ఇంతలో ఆత్రంగా తలుపు తెరుచుకొని లోనికి ప్రవేశించాడు రాజా. సుశీలని చూసి అదిరిపోయాడు.

ఆమెలో మనుషటి కళాకాంతులు లేవు. నలభై ఏళ్ళ ముసలిదానిలా అవుపిస్తోంది. వెక్కి వెక్కి ఏడుస్తోంది. చాలా నీర్పంగా ఉంది.

“సుశీలా!” ఆమె దగ్గరకు చేరి, అక్కన చేర్చుకోబోయాడు రాజా. సుశీల వద్దని వారించింది. నిర్వణ్ణుడయ్యాడు రాజా.

“రాజా! నువ్వు తిరిగొచ్చావు. అదే చాలు!” అంది ఏడుపు ఆపుకొని.

“సుశీలా! ఏమైంది? సీతారాం, లక్ష్మమ్మగారేరి? నిజం చెప్పు. ఏం జరిగింది?” ఉగ్రదేకంగా అడిగాడు రాజా.

సుశీల ఏడుపు ఆపుకోలేక పోయింది. వెక్కి వెక్కి ఏడ్చింది.

ఆమెని వారించలేదు రాజా. కొద్ది సేపటికి తేరుకొని, పూర్తిగా చెప్పింది. రాజా అదిరిపోయాడు.

“అవును రాజా! జరిగిన విషయం ఇది. నన్ను ఆ ముష్కరులు బలాత్కరించారు. బలవంతంగా చెరిచారు. నా తల్లిదండ్రులను పొట్ట బెట్టుకున్నారు. నీ కోసమే ఇంత కాలం బ్రతికున్నాను. ఇక నేనేమయిపోయినా ఫరవా లేను.”

“లేదు సుశీల! నిన్ను ప్రేమించాను. నన్ను పెళ్ళాడ తానని మాటిచావు. నీ కోరిక తీర్చాను. ఆ రామసేనను నాశనం చేశాను. నా కోరిక తీర్చు. నిన్ను పెళ్ళి చేసు కుంటాను” ఉద్రేకంగా అన్నాడు రాజా.

“లేదు రాజా! నాకిష్టం లేదు. ఈ మలిన దేహంతో నీ భార్యగా జీవించలేను. అంతేకాదు. నాకు ఏదో గోగం కూడా అంటుకుంది” అన్నది సుశీల.

“ఫరవాలేదు సుశీల. వైద్యం చేయిస్తాను పట్నం తీసు కెళ్ళి.”

నవ్వింది బలహీనంగా సుశీల. “లాభంలేదు రాజా!” అంది.

ఇద్దరు అలానే కొద్దిసేపు కూర్చుండి పోయాడు. చివరకు సుశీలే అంది రాజాలో.

“రాజా! నామాట విని వెళ్ళిపో!”

ఉలిక్కిపడ్డాడు రాజా. “లేదు సుశీల! నిన్నొదిలి ఎక్కడికీ వెళ్ళను” అన్నాడు దృఢంగా రాజా.

“రాజా!” అరిచింది సుశీల.

ఆశ్చర్యంగా ఆమెవంక చూశాడు రాజా.

“ఇంతేనా! అప్పుడేదో ప్రగల్భాలు పలికావే? నీ తల్లిని చంపిన వ్యక్తిని ముట్టుపెట్టి ఆమెకి ఆత్మశాంతి కలిగిస్తానని శపథం చేశావుగా? ఏమైంది? ఆ శపథం మర్చి పోయావా? నీకు కావలసిన వ్యక్తిని గుర్తు పట్టావా?”



పిచ్చిగా, ఉద్రేకంగా అరిచింది సుశీల. ఆమెకి తన తండ్రే హంతకుడని, ఆ రాక్షసుడని చెప్పాలనిపించలేదు. తనను రాజు వదిలేయాలన్నదే ఆమె ధ్యేయం అయి పోయింది.

తన పగ గుర్తుకు రాగానే క్రోధంతో ఎగిరి పడ్డాడు రాజా.

“సుశీలా! ఆ రామసేనలో నా తల్లిని చంపిన రాక్షసుడు వుండివుంటాడు. అందరిని మట్టుపెట్టాను. నా పగ తీరి వుంటుంది” అన్నాడు.

“లేదు. నీ పగ తీర్చుకోలేక అలా అంటున్నావ్?” అంది సుశీల.

“సుశీలా!” రాజా కేకతో దద్దరిలింది పూరిగుడిసె.

సుశీల భయంతో రాజానే చూస్తుండిపోయింది.

“నేనంటే నీకిష్టంలేదని చెప్పు! అంతంత మాటలు జేనికి?” వ్యంగ్యంగా అన్నాడు రాజా. అదిరిపడింది సుశీల.

“లేదు రాజా! నిన్నెంతో ప్రేమిస్తున్నాను. కాని నేను మలినమై పోయాను” ఏడుస్తూ అంది. ఆమె ఏడుపు చూడగానే కోపం కరిగిపోయింది రాజాలో. అనునయించాడామెను.

ఇద్దరూ మానంగా వుండిపోయారు.

ఆ రాత్రి భోజనాలు ముగించి, పడుకున్నారు. తన వీరోచిత గాథలు చెప్పాడామెకు. అలసటగా వుండటం వలన గాఢమైన నిద్ర పట్టింది రాజాకు.

అర్ధరాత్రి తుపాకీ చప్పుడు వినిపించి ఉలిక్కిపడి లేచాడు రాజా. దీపం వత్తి వెలిగించాడు. సుశీల పడి పోయి వుంది. ఆమె కడుపునిండా రక్తం.

104

“సుశీలా!” గావుకేక వేశాడు రాజా. “ఎంత పని చేశావు?” బాధగా అన్నాడు.

నెమ్మదిగా కళ్ళు తెరిచింది సుశీల. “ఓ బా! నన్ను తుమించు. నన్ను ఒదిలిపోలేదన్న కోపంతో ఏవేవో అన్నాను. నన్ను మరిచిపో. వచ్చే జన్మలో నీ భార్యగా పుట్టించమని భగవంతుణ్ణి కోరుకుంటాను” అంది సుశీల కళ్ళు మూస్తూ.

—: ఐ పో యింది : —

# బాక్ మెయిలింగ్!

కంచర్ల రమణ

అయిదు అంతస్తుల ఉక్కు, సిమెంటు, గాజు పలకల ముద్ద, హోటల్ విశ్రాంతి మందు ఆగింది టాక్సీ.

అందులోంచి హుందాగా, దర్జాగా బయట కడుగు పెట్టాడు వీరేష్.

తెల్లని యూనిఫాంలో ఉన్న సిక్కు దర్వాను చేసిన శాల్యూట్ నిర్లక్ష్యంగా అందుకుని, రిసెప్షన్ వద్దకు వెళ్ళాడు టకటక బూట్ల శబ్దం చేసుకుంటూ.

“నాకో గది కావాలి” అన్నాడు, అక్కడున్న రబ్బరు బొమ్మలాంటి రేడీ రసెప్షనిస్టుతో.

“సింగిల్ ఆర్ డబుల్” అందామె రాగాలు తీస్తున్నట్టుగా.



అంత అందమైన అమ్మాయిని ఎన్నిక చేసే ముందు, ఎన్ని వేలమంది అమ్మాయిల్ని ఇంటర్వ్యూ చేసుంటారో హోటల్ యజమాన్యం?

ఆ అమ్మాయితో నోక్ చేసి ఆనందించాలనిపించింది వీరేష్.

“ప్రస్తుతానికి సింగిల్, తరువాత డబుల్ కావాలని ఉంది. మీలాంటి అందాల నామ్మ గారికిలే” అన్నాడు చిరునవ్వుతూ.

ఆమె గలగలా నవ్వేస్తూ “మీ గురించి కాదు నేనడిగేది. మీరు అడుగుతున్న గది గురించి అన్నాను,” అందామె.

“దెన్ ఐ వాంట్ సింగిల్ రూం” చెప్పాడు వీరేష్.

“రూ నెంబరు టెన్ యిస్తున్నాను మీకు. చాలా అందంగా వుంటుంది. బాగా కంఫర్టుబుల్ గా కూడా వుంటుంది” అని ఓ రిజిస్టరు బయటకు తీసి తెరుస్తూ “మీ పేరు చెప్పండి” అందామె.

“ఐ. వీరేష్.”

“మీ రెక్కడనుంచి వస్తున్నారు? ఎన్నాళ్లుంటారు?”

“కలకత్తానుంచి. ఎ మన్త్ ఆర్ సో.”

“వచ్చిన పని?”

వీరేష్ వెంటనే జవాబియ్యలేదు. తుదం ఆలోచించి “వ్యాపారం” అన్నాడు.

“ఇక్కడ సంతకం చెయ్యండి దయచేసి” అందామె రిజిస్టరు అందిస్తూ.

సంతకంచేసి, రిజిస్టరు ఆమె ముందుకు తోసాడు.

“ఎనీ ఎడ్వాన్స్ ఐ షుడ్ పే” అన్నాడు, జేబులో నెయ్యిపెట్టి.

“తర్వాత యివ్వండి ఫరవాలేదు” అని జవాబిచ్చి,  
“బాయ్!” అని కేకేసింది.

యూనిఫాంమీద యెర్రని అక్షరాలతో హోటలు  
పేరున్న ఓ పనివాడు అక్కడ ప్రత్యక్షమయ్యాడు.  
క్షణంలో.

“దొరగారి సామాను దూం నెంబరు పనికి చేర్చు,”  
అజాపించిందామె.

అతడు తలూపి బయటకు వెళ్ళాడు.

రెండు నిమిషాలుపోయాక, రెండు పెద్ద నూట్స్  
కేసులు, ఒక ఎటాచీ పట్టుకుని లోనికి వచ్చాడు.

అతడి వెంటనే టాక్సీవాడు లోనికి వచ్చాడు.

వాడికి పని రూపాయల నోటు అందించి “చిల్లర ఇవ్వ  
క్కర్లేదులే. వుంచుకో” అన్నాడు వీరేష్ కీపింగా.

సలామ్ చేసి టాక్సీవాడు వెళ్ళిపోయాడు.

సామాన్లతో మేడమెట్టు యెక్కుతున్న హోటల్  
పనివాణ్ణి అనుసరించాడు వీరేష్.

గదిలో సామాన్లు పెట్టి “టిఫిను, కాఫీ తెచ్చిపెట్ట  
మంటారా?” అని అడిగాడు పనివాడు అతివినయంగా.

వాడి చేతిలో రెండు రూపాయల నోటువుంచి “వెంటనే  
యేమీ వద్దు. అరగంట పోయాక, ఏదో ఒక టిఫిను, కాఫీ  
పట్టా” చెప్పాడు వీరేష్.

పనివాడు వెళ్ళిపోయాక, నూట్ కేసులు విప్పాడు  
తనకు అవసరమయిన బట్టలు బయటకు తీసాడు.

లుంగీ కట్టుకుని, తువ్వలు భుజాన్న వేసుకుని స్నానాల  
గదిలో దూరాడు.

అరగంటసేపు షవర్ క్రింద తృప్తిగా స్నానంచేసి,  
బయటకొచ్చాడు. మంచంమీంచి స్టీపింగ్ నూట్ తీసు

కుని వేసుకుంటుండగా, తలుపుమీద టకటక శబ్దం విన వచ్చింది.

“కమిన్” అన్నాడు వీరేష్.

టిఫిన్, కాఫీ పాట్‌వున్న ట్రేతో పనివాడు లోనికి వచ్చాడు.

“అక్కడుంచు” అని మంచందగ్గరున్న టీపాయ్ వీరేష్ చూపించగానే ట్రే అక్కడుంచి, పనివాడు వెళ్ళి పోయాడు.

పనివాడు మసాలాదోసె టిఫిను తెచ్చాడు. తిని కాఫీ త్రాగితే, తృప్తిగానే వుందనిపించింది. కాని, ఎక్కడ లేని బడలిక తనకే వచ్చినట్టనిపించిందతడికి.

మంచంమీద అలాగే వాలిపోయాడు వెనక్కు. సిగరెట్టు వెలిగించి, పీలుస్తూ, ఆలోచనల్లో పడిపోయాడు వీరేష్.

నిన్నటివరకూ తను కలకత్తాలో ఉన్నాడు. ఇవాళ విశాఖపట్నంలో! ఇరవై నాలుగు గంటల్లో ఎంత మార్పు తన జీవితంలో!

గత ఆరు నెల్లుగా తన వ్యాపారం మందకొడిగావుంది. పైగా, తనమీద పోలీసు నిఘా ఉధృతం అయ్యింది. తన చెయ్యాడ్డం మానేసింది.

తను చేస్తున్న జేబుకొంగతనాలు, బ్లాక్ మెయిలింగ్ నిలిచిపోక తప్పలేదు.

తన పరిస్థితి చూసిన స్నేహితుడు షాహా “కొన్నాళ్ళ పాటు మీదేశం వెళ్ళగూడదూ. అక్కడ కూడా డబ్బు మస్తుగా ఉండి ఏంచెయ్యాలో తెలియక బాధపడుతున్న వాళ్ళున్నారు” అని సలహా ఇచ్చాడు.

బాగా ఆలోచించిన మీదట షాహా సలహా బాగానే వుందనిపించింది వీరేష్కు,



వెంటనే విశాఖపట్నంలో దిగాడు.

వీరేష్ తెలుగువాడే. ఇరవైయేళ్ళ వయస్సున్నప్పుడు ఓసారి కలకత్తా వెళ్ళాడు వీరేష్.

కలకత్తా నగరం తరుకు బెరుకులు అతన్ని బాగా ఆకరించాయి. అంతేగాదు! తను చేసే జేబుదొంగతనాలకు సారవంతమైన భూమి ఆ పట్నం అనుకున్నాడు.

అంతే! మరి కలకత్తాలో చాలా నేర్చుకొన్నాడు. ఈనాడు వీరేష్ బాక్ మెయిలింగ్ లో, జేబుదొంగతనాల్లో స్మగ్లింగులో ఇంతగా ఆరితేరాడంటే అదంతా కలకత్తా ప్రసాదించిందే!

తనను పెంచి, పెద్దచేసిన కలకత్తా నగరం విడిచివచ్చినందుకు చెప్పలేని విచారం కలిగింది వీరేష్ కు.

మంచంమించి మెల్లగా లేచాడు. కిటికీవద్దకు కదిలాడు.

ఎండ బాగా తగ్గింది. చల్లని గాలి వీస్తోంది ఆహ్లాదంగా. కిటికీలోంచి పట్నంలోకి ఎత్తైన భవనాలు అవుపిస్తున్నాయి.

పదిహేనేళ్ళ పూర్వానికీ, ఇప్పటికీ, విశాఖపట్నంలో యెంత మార్పు!

పట్నం విస్తారంగా పెరిగిపోయింది.

డబ్బున్నవాళ్ళు అక్కడ బాగా పోగయేరనడానికి, నగరంలో వెలిసిన ఫ్లెవ్ స్టార్ హోటల్స్, పది గజాల కొక బారూ, పాతిక పైగా సినిమా హాల్స్ నిదర్శనం.

తన వృత్తికి ఎంతో అనువైన ప్రదేశం అది అనుకున్నాడు వీరేష్.

కాని అంతలోనే, చెప్పలేని దిగులు ఆవరించింది అతని మనస్సులో.

జేబులు కొద్దుండగా, రెండు మూడుసార్లు దొరికి

పోయాడు మొదట కలకత్తా పోలీసులకు.

ఆ రెండుసార్లు తన ఆదాయం పోవడమే గాకుండా, పోలీసుల్ని వదిలించుకోవడానికి, తిరిగీ తనది కొంత సమర్పించుకోవాల్సి వచ్చింది వాళ్ళకు.

ఆ తరువాత తను పోలీసులకు పట్టుబడలేదు. అతి బాగ్ర తగా మసులుకుంటూ వచ్చాడు.

అయితే ప్రతిసారీ, తను ద్యూటీలో ఉండగా, అలాటి భయాందోళనలే కుదిపేస్తూ ఉంటాయి గుండెల్ని.

ఇప్పటికీ, ఆ భయం వదలేదు తనను!

ప్రతిక్షణం, ఇలా భయంతో కాపురం చెయ్యడమేనా తన జీవితం?

మిగతా వారిలాగు తనుకూడా ప్రకాంత జీవనం గడిపే దెప్పుడు?

కలకత్తాలో తన వ్యాపారం సవ్యంగా సాగలే దనగానే, విశాఖపట్నం పరుగెత్తుకొచ్చాడు. ఇప్పుడు విశాఖపట్నంలో చెడితే, ఇంకో వూరు పారిపోవడమేనా?

పరిచయంలేని వూరిలో తను వ్యాపారం చెయ్యడంలో, చాలా సాధక బాధకాలున్నాయి.

పోలీసులు హఠాత్తుగా మీదబడితే, సందులు, గొందుల్లోంచి పారిపోయి తప్పించుకోవాలంటే, వూరియొక్క తీరుతెన్నులు తెలియాలి. తాత్కాలికంగానయినా పోలీసుల్ని యేమార్చాలంటే, కొందరు స్నేహితులుండాలి వాళ్ళ ఇళ్ళల్లో తల దాచుకోడానికి. నేరస్తుల్ని పట్టెయ్యడానికి పోలీసు డిప్యూటీ మెంటు వేసే కొత్త కొత్త ఎత్తుల గురించి తనకు తెలియచెప్పి, హుషారివ్వడానికి, ఒకరిద్దరయినా తనకు తెలిసిన పోలీసులు ఉండాలి.

వయస్సు మీదబడుతోంది. మెదడు చురుకుదనం తగ్గు

తోంది. తుణతుణం గండాలు ఎగురయ్యే తన వృత్తిలో, ఊళ్ళు మార్చడం మంచిదికాదు.

ఈ వృత్తిలోంచి త్వరలో రిటైరు కావాలి. అయితే ముందుగా, దుర్భేద్యమైన పెద్ద పథకం వేసి, లక్షలకు అధిపతి కావాలి.

ఆ తరువాత ఏదో వ్యాపారం ఆరంభించి, నిశ్చింతగా బ్రతకాలి.

తనకూ ఓ భార్య, దానివల్ల పిల్లలు కలిగి, కలకలలాడే సంసారం కావాలి.

కిటికీవద్దనుంచి మెల్లగా మంచంవద్దకు వచ్చి దానిమీద వాలిపోయాడు, గాఢంగా నిట్టూర్చుతూ.

మరుక్షణంలో, గాఢనిద్ర అతణ్ణి వరించింది.

## 2

వైస్ రంగు కళ్ళద్దాల్లోంచి బస్సులోకి క్రిక్కిరిసిన జనం వైపు ఓసారి చూపు సారించాడు వీరేష్.

ముందునుంచి క్లీనరు వెనుకనుంచి చెక్కరు జనాన్ని లోనికి యెక్కించడమే గాకుండా, క్లీనరు లోనికి వచ్చి, జనాన్ని మూడు వరుసలుగా సర్దాడు.

బస్సు ఇప్పుడు కుదించిన బస్తాలా వుంది.

బస్సు బయలుదేరింది భారంగా.

వీరేష్ విశాఖపట్నం వచ్చి మూడు నెలలు కావస్తోంది. హోటలు విశ్రాంతిలోంచి మకాం మార్చేశాడు. ఇప్పుడు హోటలు ఊటీలో గది తీసుకుని ఉంటున్నాడు.

వ్యాపారం నిమిత్తం విశాఖపట్నం వచ్చినట్లు హోటలు రికార్డులో రాయడమే గాకుండా, కుతూహలంకొద్దీ అడిగిన వాళ్ళకు కూడా ఆమాటే చెప్పాడు.

ఊరి తాలూకు తీరు తెన్నులు, జనంయొక్క ప్రవర్తన,



ప్రవృత్తులు అధ్యయనం చెయ్యడంలో గడిపాడు యీ  
మూడు నెల్లు. అంతేగాదు! లక్షలు కురిపించే ఓ బ్యాంక్  
మెయిలింగ్ పథకం తయారుచేసి ఉంచాడు.

అయితే, ఆ పథకం అమలు జరపడానికి తనకు కొంత  
సాయం కావాలి.

విశాఖపట్నం 'అండర్ వరల్డ్'లోని మనుషులతో పరి  
చయం చేసుకోవాలని తెగ ప్రయత్నించాడు. కాని  
సఫలుడు కాలేకపోతున్నాడు.

బస్సులోని జనం మొహాల్లోకి నిశితంగా చూడసాగాడు  
వీరేష్.

ఇరవై యేళ్ళనాటి ఆంధ్రదేశానికీ, ఇప్పటికీ, మనుషుల  
మనస్తత్వం విషయంలో పెద్ద తేడా ఉన్నట్టు అనిపించడం  
లేదు వీరేష్కు.

మంచిగా అవుపించడమే తమ జీవిత ధ్యేయమన్నట్టు,  
వాళ్ళ మొహాల్లో అమాయకత్వం, నిర్మలత్వం, బోళాళనం  
కొట్టవచ్చినట్టు అవుపిస్తున్నాయి.

వీరేష్ అలా జనాన్ని పరికిలిస్తున్న సమయంలో ఓ జత  
కళ్ళు వచ్చి, అతనిమీద వాలాయి. వాటిని మరుక్షణం  
లోనే పట్టేసాడు వీరేష్.

వీరేష్ కళ్ళు ఆ వ్యక్తివైపు తిరగగానే, ఆ వ్యక్తి వేరే  
దిక్కుకు చూడసాగాడు.

ఆ వ్యక్తి తనవైపు కెందు కలా చూశాడు? వీరేష్  
మనస్సులో ప్రశ్న ఉదయించింది.

వీరేష్ అతి మామూలుగా అవుపిస్తూ, ఆ వ్యక్తిని  
కనిపెట్టసాగాడు.

ఆ వ్యక్తికి మహా ఉంటే ఇరవై ఆయిదేళ్ళుంటాయి.  
చాలా సాధారణంగా ఉన్నాడు. కాని, తెలివితేటల్ని

సూచిస్తూ కళ్ళు చురుగ్గా కదులుస్తాయి. గీతలచొక్కా, దుబ్బు జుట్టు, కోల మొహం, సిగ్గెట్లు అతిగా కాల్చడం వల్ల కాబోలు పెదవులు నల్లగా ఉన్నాయి.

బస్సాగింది ఓ స్టాపువద్ద. ఇద్దరు, ముగ్గురు ప్రయాణీకులు దిగారు.

ఆ వ్యక్తికి కాస్త దగ్గరగా జరిగాడు వీరేష్.

ఆ వ్యక్తికి కాస్త ముందు నిల్చున్న ఆసామి పాంటు జేబు బాగా యెత్తుగా ఉంది.

వీరేష్ కనిపెద్దున్న వ్యక్తి చేతులు మెల్లగా, అతి సహజంగా, ఆ ఆసామి పాంటు జేబువద్దకు కదిలాయి.

పోకట్టు యెత్తుగా ఉన్న వ్యక్తికి ఏమాత్రం అనుమానం కలగకుండా, ఆ వ్యక్తి అతని జేబు కాశీచేసేసాడు.

అతి నేర్పుగా పర్సుని, ఇన్ షుర్టు చేసిన చొక్కాలో పడేసుకున్నాడు.

తరువాతి స్టాపు రంగానే, హడావుడిగా బస్సునగిపోయాడు.

దిగుతున్న అతన్ని చూడగానే, చక్కని ఆలోచన వచ్చింది వీరేష్ మిస్టిష్కంలోకి.

క్షణం ఆలస్యం చెయ్యకుండా వీరేష్ కూడా బస్సు దిగాడు.

ఆ వ్యక్తి తొందరగా అడుగులేసుకుంటూ, అగ్గంటు పనిమీదున్న వాడిలా నడవసాగాడు.

వీరేష్ అతన్ని అనుసరించాడు.

నాలుగడుగులు వెయ్యగానే, వీరేష్, అతనితో సమానంగా నడవసాగాడు.

“మిస్టర్! నీ పేరేమిటి?” అడిగాడు వీరేష్ ఆ వ్యక్తిని. ఆ వ్యక్తి జవాబియ్యలేదు. తనను కాదన్నట్టుగా నడవ

సాగాడు తలవంచుకుని.

“నిన్నే మిస్టర్! నీ పేరేమిటి?” అన్నాడు మళ్ళా వీరేష్.

అప్పటికే ఆ వ్యక్తి మాట్లాడలేదు.

“పోలీసుల్ని పిలిచి నువ్వు కొట్టేసిన పర్సన్ గురించి చెప్పమంటావా? లేక మాట్లాడతావా?”

“నా పేరు జగ్గారావు. అయినా నాతో మీ కేం పని?” చప్పున అన్నాడు ఆ వ్యక్తి.

“ఉన్న పళంగా నేను చెప్పిన చోటుకు పద. నీతో కొన్ని సంగతులు మాట్లాడాలి. లేదా పోలీసులకి అప్పగిస్తాను” అన్నాడు వీరేష్. సీరియస్ నెస్ అంతా తన మొహంలో కన్పరుస్తూ.

ఆ వ్యక్తి రోడ్డుకు రెండువైపులా చూసాడు ఒక్క ట్టుణం. కాళ్ళకు రెక్కలు మెలిచినట్టుగా ఒక్కసారిగా పరిగెత్తబోయాడు.

కాని, అప్పటికే, అతని ఆలోచనలు చదివేసి ట్టుణంగా అర్థం చేసుకున్నట్టు, వీరేష్ ఒక్క ఎగురు ఎగిరి, అతని కాళ్ళ కడ్డంగా తన కుడికాలు విసిరాడు.

జగ్గారావు బోర్ల బొక్కిలా పడాడు రోడ్డు మీద. చేతులు ఆనించి కాసుకోకుండా ఉండివుంటే, అతడి మూలి పగిలివుండేదే!

“మిస్టర్ జగ్గారావ్! మరీ నడి రోడ్డుమీద నాకు సామాంగపడకు. నాకు అదోలాగుంది” అంటూ జగ్గారావు చొక్కా పుచ్చుకుని లేవదీసి “ఇప్పటికయినా, నాతో రావడానికి సిద్ధంగా వున్నావా, లేదా?” అన్నాడు వీరేష్.

తను వీరేష్ చేతిలో చిక్కుకున్నాడు. పారిపోవడానికి



అనకాశం లేదని గ్రహించినట్లున్నాడు. “సరే పదండి,” అన్నాడు జగ్గారావు.

అతడి చొక్కా వదిలేసాడు వీరేష్. అయినా, అతడు తనతోపాటుగ వస్తున్నాడా లేదా అని ఓ కంట కని పెద్దూనే వున్నాడు.

జగ్గారావుని తీసుకుని, హోటల్ ఊటీలో తన గదికి బయలుదేరాడు వీరేష్.

### 3

“అలా ఆ కుర్చీలో కూచో జగ్గారావ్!” అన్నాడు వీరేష్ తను ఓ కుర్చీలో కూచుని, ఎదురుగా ఉన్న కుర్చీ జగ్గారావుకు చూపిస్తూ.

జగ్గారావు కూచోడానికి సందేహించాడు. నిలబడి వుండిపోయాడు.

“కూచో భయపడక! నిన్ను పోలీసులకు పట్టివ్వనులే. అలాగే నువ్వు కొట్టేసిన దాంట్లోంచి నాకేమీ వాటా వద్దులే” వీరేష్ అలా ధైర్యం చెప్పేసరికి, జగ్గారావు కూర్చున్నాడు కుర్చీలో.

ఇందాక అతడి మొహంలో అగపడిన ఆరాటం మాయ మైంది ఇప్పుడు.

“నువ్వు రోజుకు ఏమాత్రం సంపాదిస్తావ్?” అడిగాడు వీరేష్, జగ్గారావును పరీక్షగా చూస్తూ.

వెంటనే మాట్లాడలేదు జగ్గారావు. ఆలోచిస్తున్నట్లు ఉండిపోయాడు.

“చెప్ప! నాతో మాట్లాడంవల్ల నీకు లాభమేగాని నష్టంలేదు” స్నేహంగా అన్నాడు వీరేష్.

క్షణంసేపు వీరేష్ కళ్ళలో ఏదో వెలికి, తృప్తిపడ్డాక, జగ్గారావు చెప్పాడు.

“పదీ పాతిక. అదృష్టం ఎప్పుడూ ఒక్కలాగుండను. దీంతో కొంత పోలీసుల మామూళ్ళక్రింద పోతుంది.”

“మామూలు ఎంత?”

“రూపాయికి పావలా.”

“ఎంకుకివ్వాలి?”

“పట్టుకుంటే వదిలెయ్యడానికి.”

“పట్టుకున్నాక వదిలెయ్యకపోతే?”

“అంతే! తీక్షణ భరించడమే.”

“అలాంటప్పుడు, ఇవ్వకుండా వుండడం మంచిదిగదా.”

“మంచిదే కాని ఇక్కడి ఆనవాయితీ ఇది.”

“ఆ సంగతలావుంచు. నీలాంటి వాళ్ళను కొంతమందిని నాకు పరిచయం చెయ్యి. అంతకన్నా ఎక్కువ ఆదాయం వచ్చేలా చేస్తాను.”

“ఎందుకు. ఏంచేద్దామని?”

చిన్నగా నవ్వి, ఆ తరువాత అన్నాడు వీరేష్.

“అయిదు. పదీ సంగతనాలతో మన దరిద్రం తీరే చెప్పుడు? కొడితే ఏనుగు కుంభ సులమే కొట్టాలంటారు.”

“అంటే... నువ్వు ఓ దొంగ వేనన్నమాట?” ఆశ్చర్యంగా కళ్ళు పెద్దవిచేసి, వీరేష్ను ఎగాదిగా చూసి అన్నాడు జగ్గారావు.

“దొంగనేకాను. బ్లాక్ మెయిలర్ నుకూడా. అయితే కాస్త ఘరానాపద్దు” అన్నాడు వీరేష్, తన టైమిద చెయ్యివేసి దర్జాగా సవరించుకుంటూ.

“అయితే, ఎక్కడనుంచి రాక?”

చెప్పాడు వీరేష్.

“అయితే, ఏమిటి నీ ప్లాను?”

“మనమో బంగారు బాతును పట్టాలి. దానిచేత గుడ్డు

పెటించాలి రోజూ.”

“అంటే, ఓ లక్షాధికారిని మనం బ్లాక్ మెయిల్ చెయ్యబోతున్నాం. అవునా?”

“అవును.”

“ఎవరావ్వ క్తి?”

“ఆ వ్యక్తి యెవరో తెలిసి, పథకం తయారైవుంటే, నీలాంటి వాళ్ళ సాయంకావాలని ఎందుకంటాను.”

“అంటే ముందు ఊర్లోవున్న బంగారు బాతుల లిస్టు, వారి పూర్తి వివరాలు కావాలన్నమాట.”

“బావుంది. తెలుసుకున్నావు నాకేం అవుసరమో.”

“అయితే, నీకు సాయంచేస్తున్నందుకు, మాకు లాభం యేమిటి?”

వీరేష్ వెంటనే బదులివ్వలేదు. ఆలోచిస్తూ వుండి పోయాడు.

జగ్గారావు అన్నాడు, రెండు నిమిషాలు పోయాక.

“నాకు తెలిసిన వాళ్ళందరినీ తీసుకొస్తాను. వాళ్ళు ఇదే ప్రశ్న వేస్తారు నిన్ను - ఇక్కడికి వచ్చాక. నాకు చెప్పకపోయినా, వాళ్ళకు చెప్పక తప్పదు. ఇంకో విషయం. వాళ్ళకు నీ ప్లానువల్ల ఏ ప్రమాదమూ లేదన్న గ్యారంటీ అవుపించాలి.”

“అలాగే! వాళ్ళనుకూడా రానీ. మన వాటాల గురించి అందరితో ఒక్కసారే చెప్తాను.”

“సరే!... అయితే వాళ్ళను ఎప్పుడు తీసుకురమ్మంటావ్?... తిన్నగా ఇక్కడికే తీసుకొచ్చేదా?”

“చూడు జగ్గారావ్! నాకు కావాల్సింది మెరికల్లాంటి పదిమంది కుర్రాళ్ళు, చెప్పినపని చక్కచక్క చేసుకుపోయే వాళ్ళు కావాలి. పరిసితులు ఎదుగుతిరిగితే, గాభరాపడ



కుండా, సమయస్ఫూర్తితో తప్పించుకువచ్చే రకంవాళ్ళు కావాలి. అంతేగాని, మన రహస్యాలు భయపడి బయట పెట్టేవాళ్ళుకాదు.”

“అలాగే! అరమెంది. అయితే, ఎప్పుడు, ఎక్కడ వాళ్ళను సమావేశ పర్చమంటావ్?”

“ఇవాళ శుక్రవారం. వచ్చే శుక్రవారం బగదాంబలో “గైడ్” సినిమా ఆడుతుంది. ఇప్పటికి అది కనీసం పది సార్లయినా ఆడింది ఊళ్ళో. హాలులో జనం వుండరు. మనవాళ్ళందరికీ నాలుగు రూపాయల టికెట్లు తీసుకుంటాను. హాల్లోకి తీసుకురా వాళ్ళందరినీ.”

“అలాగే” అంటూ జగ్గారావు వీరేశ్వర్థ శైలవు తీసుకుని వెళ్ళిపోయాడు.

#### 4

సాయంకాలం ఆరున్నరయింది. వీరేశ్వర్థ జగదాంబ సినిమా హాలు వద్దకు చేరుకున్నాడు.

అంతకుముందే అక్కడ చేరుకొన్న జగ్గారావు, అతని స్నేహితబృందాన్ని చూసి చిరునవ్వు నవ్వాడు.

‘అతడే మన బాస్’ అన్నట్లుగా కనుబొమ లెగరేసి అస్పష్టంగా గొణిగాడు ఏదో తనవారితో జగ్గారావు.

వీరేశ్వర్థ తిన్నగా నాలుగు రూపాయల కొంటరువద్దకు వెళ్ళాడు.

జేబులోంచి డబ్బు పైటికి తీస్తూ “ఎన్ని టికెట్లు తెగాయండి ఇంతవరకూ?” అని అడిగాడు కొంటరువద్ద వున్న వ్యక్తిని.

“ఇంకా ఒక్కటిగూడా తెగలేదండి” చెప్పాడా వ్యక్తి.

“వేరీగుడ్!” అని వెనక్కి తిరిగి “మొత్తం మనం ఎంత

మందిరా?” అన్నాడు జగ్గారావుతో.

“మీతో కలిపి పన్నెండు మంది మండి” చెప్పాడు జగ్గారావు.

నలభై యెనిమిది రూపాయలిచ్చి పన్నెండు టిక్కెట్లు తీసుకుని వీరేష్ ముందు నడవగా, అతన్ని అనుసరించారు జగ్గారావు, అతను తెచ్చిన బృందం.

హాల్ లెట్టు అరిపోయాయి. ట్రైయిలర్ మొదలయింది.

ఒక స్టీట్ కూచుంటూ “జగ్గారావ్! మీవాళ్ళను పరిచయం చెయ్” అన్నాడు వీరేష్.

“వీడు ముత్యాలు. పెద్ద జేబు దొంగ. ఒక్కసారంటే ఒక్కసారి పోలీసులకు చిక్కలేదు. వీడ్ని పరుగెత్తి పట్టుకోవడం కష్టం. లేడిపిల్లలా పరుగెత్తగలడు.

“వీడు సత్యం. ఇంటిదొంగతనాల్లో నేర్పర. అనుభవన్నాడంటే రిజర్వు బేంకులో దూరి డబ్బు దోచెయ్యగలడు. పోలీసులకు వీడిమీద గట్టి అనుమానాలున్నాయిగాని, నిరూపించలేక, చేసేదిలేక ఊరుకున్నారు.

“వీడు అప్పారావు. వీడి వృత్తికూడా దొంగతనమే. వీడికి కారు మెకానిజం కూడా తెలుసు. ఎంత కండిషనులో వున్న కారునైనా ఏదో చేసి పనిచెయ్యకుండా చెయ్యగలడు తాత్కాలికంగా. ఏంచెయ్యాలో తోచక, కారు యజమాని గాభరాపడుతుంటే, సాయం వెళ్ళి కారు బాగుచేసి, అతడ్నించి డబ్బులు గుంజగలడు.

“వీడు నూకరాజు. కొట్లాటల్లో దిట్టి. ఇటు తెలివి అటు జబ్బు పుష్టి వున్నవాడేమో, ఎలాంటి రౌడీ మూకమీద బడినా నెగ్గుకు రాగలడు. అయితే రక్తం కళ్ళ జూసే డొంగే, బేజారెత్తి పోతాడు.

“వీడు చిట్టిబ్బాయి. వీడూ చెయ్యి సాపున్న జేబు దొంగే.

“వీడు పాపారావు. రవ్వంత అనుమానంకలగనీకుండా, ఆడవాళ్ళ మెళ్ళో వున్న నగలు కాజెయ్యగలడు.

“వీడు సీతారాం. సెకిక్కు కొట్టేసి డబ్బులు గుంజి కోవడంలో మేటి.

“వీడు సింహాచలం. నొడ్డలో ఆర చెటిసవి, గదుల్లో దండాలమీద, చిలక్కొయ్యలమీద వేలాడుతున్న పట్టల్ని అతినేర్పుగా కొట్టెయ్యగలడు.

“వీడు వెంకట్రావు. దుకాణాల్లో సరుకులు ఎత్తుకు పోవడంలో గొప్ప చాకచక్యం గలవాడు.

“వీడు బుచ్చిబాబు. గొంతుక మార్చి మాట్లాడడంలో గొప్పవాడు. ఇళ్ళల్లో దొంగతనం చేస్తున్నప్పుడు చప్పుడై ఇళ్ళవాళ్ళు లేచి రాబోతే, పిల్లలాగో, కుక్కలాగో అరిచి ప్రమాదంనించి తప్పించుకుంటాడు” అంటూ తనతో వచ్చినవాళ్ళందరినీ పరిచయం చేశాడు జగారావు.

“కూర్చోండి నావైపు తిరిగి” అని వీరేష్ అనగానే, అందరూ కూచున్నారు, అతను చెప్పినట్టుగా.

“మీరు నాతో చెప్పినవన్నీ స్వయంగా మీనోట వినాలని అనుకుంటున్నారు మా వాళ్ళు. చెప్పండి” అన్నాడు జగారావు.

వీరేష్ ఆరంభించాడు.

“బ్లాక్ మెయిలింగ్ లో వున్న గొప్పతనమేమంటే, దానివల్ల రక్తపాతం, ప్రాణనష్టం వగైరా పోలీసుల్ని మన మీదకు వుసికొల్పే ఇబ్బందులు రావు వెంటనే.

“పాదుగునిండా పాలున్న ఆవునే పిరికినట్టు, మనం డబ్బున్న వాడినే పడతాం. వాడి రహస్యాలను బయట పెడతామని, వాడి పరువుదీసి పారేస్తామని చెదిరిస్తాం.

“తనకున్న కొండంత సంపదలో శాస్త్రంత పోతేనేం



కానీ తక్కువైతే వాడిపేరు నాకు ఇవ్వదు. మీరు ఎన్నిక చేసిన పేర్లలో కొంతమందిని ఏరతాను. ఆ తరువాత వార్షి ఎలా బ్లాక్ మెయిలింగ్ లో ఇరికించాలో పథకం వేద్దాం” చెప్పాడు వీరేష్.

“అంటే, ఇదంతా పూర్ణాని పెద్ద తలకాయలతో వ్యవహారమన్న మాట?” అడిగాడు సీతారాం.

“అవును” అన్నాడు వీరేష్.

“అయితే నాకిష్టంలేదు. నేను వెళ్ళిపోతాను” లేచాడు సీతారాం.

“నేనూ నీతోటే” అంటూ సింహాచలం కూడా లేచాడు.

“ఆగ్రా! మంచి డబ్బుచ్చే వ్యవహారం చెడగొట్టుకోకరా” సీతారాం, సింహాచలాన్ని అపడానికి ప్రయత్నించాడు జగ్గారావు.

“జగ్గారావ్! వాళ్ళను ఆపకు. ఇష్టంలేని వాళ్ళతో పని సవ్యంగా సాగదు” అని వీరేష్ అనగానే, జగ్గారావు వాళ్ళను ఆపే ప్రయత్నం విరమించుకున్నాడు.

సీతారాం, సింహాచలం బయటకు వెళ్ళి పోయారు. మరి కాస్సేపయ్యాక, అప్పారావు, బుచ్చిబాబు కూడా వెళ్ళిపోయారు; తామూ పని చెయ్యలేమని చెప్పేస్తూ.

“మీలో ఇంకెవరైనా వెళ్ళిపోవాలని అనుకుంటున్నారా?...అయిదు నిమిషాలు టైమిస్తున్నాను. ఓ నిర్ణయానికి రండి” అని చెప్పి మవునం వహించాడు వీరేష్.

అందరూ తమతమ ఆలోచనల్లో మునిగిపోయారు. పది నిమిషాలు గడిచినా, మిగిలిన వారిలో ఒక్కరూ వెళ్ళిపోవాలని లేవలేదు.

“అంటే, మీరిందరూ నాతో కలసి పని చెయ్యడానికి

అనుకుని మనం కోరింది పారేస్తాడు. అదే మనకు కావల్సింది.

“ఎవడో పేదవాణ్ణి బాధ పెడుతున్నామేమో, వాడి వుసురు మనకు తగులుతుందేమో అన్న బెంగ అక్కరలేదు.

“దొంగలెక్కలు రాసి, పన్నులు యెగ్గొట్టి, కూడ బెట్టిన నల్లధనం ‘యెలా వచ్చిందో అలాగే పోయిందిలే’ అని సరిబుచ్చు కుంటాడు.

“మనం బ్లాక్ మెయిల్ చేస్తున్న వ్యక్తి మనల్ని పోలీసులకు అప్పగిస్తాడేమోనన్న అనుమానం కలగవచ్చు. కాని, వాడి రహస్యం మనచేతిలో వున్నంతకాలం, మనం పట్టుబడి, మనవల్ల వాడి రహస్యం లోకానికి వెల్లడవుతుందని భయం.”

వీరేష్ ఆగాడు ఒక్కక్షణం, ఊపిరి తీసుకోవడానికి.

“అంతవరకూ బాగానే వుంది. కాని, మనం బ్లాక్ మెయిల్ చేస్తున్న వ్యక్తులకు కోపం వచ్చి, మనల్ని అంతం చెయ్యడానికి వాళ్ళు కిరాయిమనుషుల్ని మనమీద వుసిగొల్పితేనో?” అన్నాడు చిట్టబ్బాయి. అతడికి వంత పలికారు, ముత్యాలు, అప్పారావు.

“మనం అలాంటి ప్రమాదం లేని వ్యక్తినే ఎన్నుకొందాం. రాడీ గేంగునో, ఖానీకోర్ ముఠానో పోషిస్తూ తనవెంట త్రిప్పుకుని తిరిగే వాళ్ళ వ్రాసుకుపోము” చెప్పాడు వీరేష్.

“అయితే మీ ప్లానేమిటో చెప్పండి. ఆ తరువాత మిగతా విషయాలు మాట్లాడుకుందాం” అన్నాడు నూకరాజు.

“ముందుగా మీరందరూ వెళ్ళి ఊర్లోని ధనవంతుల గురించి భోగట్టా సేకరించి తీసుకురండి. వీళ్ళే లక్షల ఆస్తికి

సిద్ధంగా వున్నారన్న మాట” అన్నాడు వీరేష్.

“అవును! సిద్ధంగా వున్నాం” అన్నారు మిగిలిన ఏడుగురూ.

“మన పథకం పూర్తయే వరకూ, ఎవరూ బయటకు దాటేయ్య గూడదు.”

వీరేష్ మాటలకు తమ అంగీకారం తెలుపుతూ అందరూ తలలూపారు.

“అయితే నాకో గ్యారంటీ కావాలి.”

“ఏమిటది?” అడిగాడు జగ్గారావు.

“ఇరిగ్ టేవ్రికార్లరు. ‘వీరేష్ చెప్పిన పథకంలో నా అంతట నేను ఇష్టపడి చేరాను గాని బలవంతం లేదు’ అని మీరందరూ మూడుసార్లు అంటే రికార్డుచేసి వుంచు కుంటాను” అన్నాడు వీరేష్.

కాసేపు ఏం మాట్లాడాలో యువ్వరికీ తోచలేదు. ఆలోచిస్తూ వుండిపోయాడు.

టేవ్రికార్లరులూ వగైరా యేమిటో తెలియని నాటు రకం జేబుదొంగలు వీళ్ళంతా. తనను అంటిపెట్టుకుని వాళ్ళను వుంచుకోవాలంటే, వాళ్ళ మనస్సుల్లో యేదో భయం పెట్టాలి.

వీరేష్ జాగ్రత్తగా ఆలోచించి చేసిన ట్రిక్కు అది.

“ఒరేయ్! ఎందుకురా సందేహం? అత గాడి పేగు గూడా వుందిగదరా అందులో. రేప్పొద్దున్న ఆ టేపు పోలీసులకి నే అతనికి కూడా ప్రమాదమే” అన్నాడు సత్యం.

దాంతో, వీరేష్ చెప్పినట్టుగా రికార్డింగుకు అంగీకరించాడు అందరూ.

వారందరి వద్దనుంచి టేపురికార్డింగు తీసుకున్నాడు

వీరేష్ మొదట చెప్పినట్లుగా.

“మీరు అడగకపోయినా, నా అంతట నేను చెప్తున్నాను వినండి. ప్లాను వేసినందుకు నాకు సగం, మిగతా సగం మీకు. మొత్తంలో సగం తీసుకొన్నందుకు, ప్లాను నిర్వహించడానికి ఆయ్యే ఖర్చులన్నీ నావే. న్యాయం గానే వుందా?” అన్నాడు వీరేష్.

అందరూ తలలూపారు ఆవునన్నట్లుగా.

“మనం విడిపోయే ముందు ఒక్క విషయం చెప్తున్నాను. జాగ్రత్తగా వినండి. ధనవంతుల గురించి సమాచారం యెంత వేగిరం సేకరించి తెస్తే అంత మంచిది. అంతేకాదు. సేకరించిన భోగట్టా చాలా కరకుగా నాకు ఎప్పటికప్పుడు హోటల్ ఊటీలో నా గదికి తెచ్చి అందించాలి” అంటూ రేచాడు వీరేష్.

అతని వెంటే అందరూ రేచి బయటకు కదిలారు.

5

హోటల్లో టిఫిను తిని బయటకు వస్తుంటే, ఆమె కనిపించింది, రోడ్డుమీద పోతూ.

ఈ మధ్య ఆమెను తరచుగా చూస్తున్నాడు వీరేష్.

అతడిలో వాంఛ బుసకొట్టింది. ఆమెతో ఎలాగయినా పరిచయం యేర్పరుచుకుని, ఆమెను పొంది తీరాలన్న కాంక్ష దృఢమైంది.

వీరేష్ ఆమెను అనుసరించాడు.

ఆమె నల్లగా ఉన్నా, బలిష్ఠమయిన అవయవాలతో అతని మగతనాన్ని రెచ్చగొట్టింది.

కలకత్తాలో ఉండగా వీరేష్ చాలామంది అమ్మాయిల్ని అనుభవించాడు.

అయితే, ఆమెలా అతన్ని నిలుపునా కరిగించి పొరేసిన



స్త్రీ ఒక్కరూ లేరు.

ఆమె మెయిన్ రోడ్డు దాటి, పూర్వ మార్కెట్టులో ప్రవేశించింది. ఆమె వెనకాలే వీరేష్ గూడా మార్కెట్టులోకి వెళ్ళాడు.

మార్కెట్టు జనంతో కిటకిటలాడుతోంది.

ఆమె ఒక్కచోట బంగళాదుంపలు, ఇంకోచోట ఉల్లి పాయలు, ఇంకోచోట మిరపకాయలు కొని చేతిలోని సంచీ నింపుకుంది.

తనుకూడా సరుకు కొనపోయినవాడిలా, ఆమె వెళ్ళిన ప్రతి దుకాణంవద్దకు వీరేష్ వెళ్ళాడు.

ఆమె అతన్ని రెండుసార్లు పరీక్షగా చూసింది, వరుసగా తను వెళ్ళిన రెండు దుకాణాలవద్ద, అతడుకూడా కనిపించే సరికి.

మూడో దుకాణంవద్ద అతడు కనిపించేసరికి, ఆమె అరవంతంగా నవ్వింది, హాయిచూపులు విసిరి.

ఆమె దృష్టిని ఎలాగయితేనేం చివరకు ఆకర్షించి నందుకు, పొంగిపోయాడు వీరేష్.

ఆమె వెనకాలే వెళ్ళసాగాడు.

ఆమె పళ్ళ దుకాణాలవైపు నడిచింది. పళ్ళ దుకాణాల మధ్య మనుషులు పోవడానికి చాలా బాగా ఇరుగ్గా ఉంది. పైగా జనం విపరీతంగా వున్నారు.

అడుగుదీసి అడుగువెయ్యడం బహుకష్టంగా వుంది. ఒక్కోచోట అయిదునిముషాలు అగితేగాని, ముందుకు పోవడానికి వీలు చిక్కడంలేదు.

ఆమె అరటిపళ్ళ దుకాణంవద్ద అగి జేరమాడుతోంది.

వంగి నిలుచున్న ఆమె మెళ్ళోని బంగారు గొలుసు అతని కళ్ళలో తగుక్కుమంది.

అతడి మనస్సులో చక్కని ఆలోచన మెరిసింది, 'మొరుపులా.

అవును! తను ఆమె మెల్లోని గొలుసు కొట్టేస్తాడు. ఆమె కనుక్కోలేదు. ఆమె ఇంటివరకూ తనూ వెళ్ళాడు. 'మీ మెల్లో గొలుసుందాలి. యేదండీ?' అని అడుగు తాడు. ఆమె మెడ తడుముకుని, గొలుసు కనబడకపోయే సరికి గగ్గోలు పెడుతుంది. గెండు నిముషాలు ఆమెను యేడవనిచ్చి, ఆమె గొలుసు ఆమెకు ఇచ్చేసి, ఆమెను ఆశ్చర్యానందాల్లో ముంచెత్తుతాడు.

ఆమె హృదయంలో ఓచోటు చేసుకోవడానికి యీ మాత్రం చాలు!

ఆ మీదట అతినేర్పుగా, తనే అల్లుకుపోతాడు, ఆమె శీవితంలో.

ఆమె అరటిపళ్ళు కొనేసి బయలుదేరింది. వీరేష కూడా బయలుదేరాడు ఆమెవెంట.

ఆమె బత్తాయిపళ్ళ గుకాణంవద్ద నిల్చుని కొంటుంటే, తన ఆలోచన అమలు జరపడానికో అవకాశం వచ్చింది వీరేషకు. వినియోగించుకున్నాడు.

ఆమె మెల్లోని గొలుసు ఊడివచ్చింది, వీరేష పాకెట్ లోకి.

తృప్తిగా ఊపిరిపీల్చి, ఎప్పటిలా ఆమెను వెంబడించ సాగాడు.

ఆమె యాపిల్ పళ్ళ గుకాణంవద్ద ఆగింది.

పళ్ళు కొని హఠాత్తుగా ఆమె వెనక్కు తిరిగింది. వెనుకనే నిలుచున్న వీరేషకి ఆమె ఎదురుగా వచ్చి గుర్తుకుంది.

మెత్తని ఆమె రొమ్ములు అతడి గుండెల్ని ఢీకొని,

అతణ్ణి ఏవో లోకాల్లోకి మోసుకెళ్ళాయి. పరవశంగా కళ్ళు మూసుకున్నాడు.

ఆమె మార్కెట్టులోంచి బయటకు నడిచింది. అతడు కూడా ఆమెవెంట నడిచాడు.

ఆమె సిటీ బస్సు యెక్కింది, తొందరగా పోయి ఆలస్యం చెయ్యకుండా, వీరేష్ కూడా బస్సు యెక్కాడు.

దొండపర్తి బస్టాపులో దిగిందామె. ఆమెతోపాటుగ అతనుకూడా దిగాడు.

చేతిలో కూరల సంచి వూపుకుంటూ నడుస్తోందామె రోడ్డుమీద.

ఆమెకు రెండడుగుల దూరంలో వీరేష్ నడుస్తున్నాడు.

ఆమె మొహంలో ఎక్కడలేని కంగారు. తను వెంటాడడం వల్లనే ఆమె గాభరాపడుతోందని అతడు గ్రహించాడు.

“మీ పేరు?” అడిగాడు వీరేష్, ఆమె ప్రక్కన నడుస్తూ.

“నా పేరా? షీలా” చెప్పిందామె.

“ఎక్కడుంటున్నారు? మీ వారేం చేస్తున్నారు?”

“ఇక్కడే న్యూ కోలనీలో. నాకింకా పెళ్ళికాలేదు.”

హుషారుగా యీలవేసి “జాబ్ చేస్తున్నారా?” అడిగాడు వీరేష్.

“అబ్బే! ఆ... ఆ... గవర్నమెంటు ఉద్యోగం చేస్తున్నాను” చెప్పింది షీలా.

“ఇప్పుడిలా టీకి మీ ఇంటికి నన్నెందుకు ఆహ్వానించగూడదు? మీకో సంతోషవార్త చెబుతాను” అన్నాడు వీరేష్ చిలిపిగా నవ్వుతూ.

“ఏమిటది?” అడిగిందామె కంగారుగా.

“ముందు ఆహ్వానించండి. తర్వాత చెప్తాను” మురిపెం చూపాడు అతడు.

“అయితే రండి” అందామె.

“ఓకే! థేంక్యూ!” హుషారుగా అడుగులేస్తూ అన్నాడు.

“మీలో పాటుగ ఎవరుంటున్నారు?” అడిగాడు వీరేష్ బ్రోవర్.

“వీక్ నిరంజన్. ఎవరూలేరు నాలో” చెప్పిందామె.

ఆమె ఇల్లు వచ్చింది. బయటనుంచి పాడుబడ్డ ఇల్లులా అవుపించినా, లోపల ముఖ్యంగా షీలా ఉంటున్న భాగం చాలా బావుంది.

ఫోంబెడ్ ఉన్న డబుల్ కాట్, సోఫా, ట్టు, ట్రాన్సి స్టర్, స్టీరియో యేర్పాటుగల రికార్డు పేయరు మొదలయిన భరీదయిన సామాన్లతో నిండివుంది ఆమె గది.

వీరేష్ ను సోఫాలో కూచోబెట్టి, అయిదు నిమిషాల్లో టీ తగూరుచేసి తెచ్చిచ్చింది.

“ఇప్పుడు చెప్పండి. ఆ సుభవార్త ఏమిటి?” అందామె అతని కదురుగా కూర్చుని.

“మీ మెడలో ఓ గొలుసుండాని యేమైంది?”

వీరేష్ నోట్లోంచి ఆ మాటరాగానే మెడ తడుముకుని “అరే! యేమైంది?” అంటూ తుణం కంగారుపడి, అతని వైపు తమాషాగా చూసి “మీరు తీసారులండి. ఇచ్చే య్యండి” అందామె నవ్వుతూ.

“నేను అడిగాను కాబట్టి, నేను తీసినట్టు గనచేసారు. బావుంది. కాని అంత అజాగ్రత్తగా వుండకూడదు బజార్లో పోతున్నప్పుడు” అంటూ జేబులోంచి గొలుసుతీసి “మీరే మనుకోకపోతే, నా చేతులలో మీ మెడను అలంకరించ నివ్వండి” అని చెప్పి, ఆమె అతనికి చేరువగా వచ్చి



నిలుచోగానే, ఆమె మెడలో గొలుసు తగిలించాడు.

“థేంక్స్” అండామె పదేపదే.

అతని చేతులు అస్వయత్నంగా ఆమెను చుట్టేసి, ఆమెను తనవైపుకు త్రిష్నకుని గాఢంగా అతని గుండెలకు అదుముకున్నాయి.

“మరి మీ కోరికలుమీ ఇవ్వనీయండి నన్ను” అండామె అతని చేతుల్ని సున్నితంగా తన వంటిమీంచి తీసేస్తూ.

“ఏంటది?” అడిగాడు వీరేష్.

“ఇదిగో!” అంటూ ఆమె తన హ్యాండ్ బేగ్ తెరిచి, అందులోంచి ఓ వస్తువుతీసి అతని చేతిలో పెట్టింది.

ఆ వస్తువు చూడగానే తుళ్ళిపడ్డాడు వీరేష్.

అది అతని పర్పు!!!

ఆమెను వెంబడించడం, ఆమె గొలుసు కొట్టెయ్యడం వ్యవహారంలో మునిగిపోయి, తనవద్దనుంచి ఏంపోయిందో గ్రహించుకోలేక పోయేడు.

క్షణంసేపు ఆమెవైపు బిత్తరచూపులు చూసి, ఆ మీదట విరగబడి నవ్వాడు ఆమెతో కలిసి.

“ఇప్పుడు తెలిసిందా నేనేం వుద్యోగం చేస్తున్నానో?” అండామె రెండు నిమిషాలు పోయాక.

“అంటే దొంగతనమా?” రెట్టించిన ఆశ్చర్యంతో అన్నాడు వీరేష్.

“అదొక్కటేగాదు. నేనుచేసే పనులు చాలా ఉన్నాయి. నల్లమందు, గంజాయి వగైరా మత్తుమందులు రవాణా చేయడం, అక్రమంగా గర్భవతులైన అమ్మాయిలకు కడుపులు తీయించడానికి కమిషన్ పదితిమీద డాక్టర్లను యేర్పాటు చేయడం” తన గురించి చెప్పిందామె.

“ఆఁ” అంటూ నోరు తెరుచుకుని ఉండిపోయాడు వీరేష్ కాసేపు.

తేరుకుని “నాకన్నా ఒక ఆకు మీరు యెక్కువే చదివారు. మిమ్మల్ని కలుసుకోవడం చాలా సంతోషంగా వుంది నాకు” అన్నాడు వీరేష్.

ఆ తరువాత, తనగురించి కూడా ఆమెకు చెప్పేడు. అయితే, తను ప్రస్తుతం అమెరికాలో పెట్టబోతున్న పథకం గురించి మాత్రం చెప్పలేను.

“ఆహా! మీరు కూడా నా లైన్లోని వారే” అంటూ ఆమెకూడా తన సంతోషం వ్యక్తపరిచింది.

తరువాత ఆమెను కలుసుకునే అవకాశం ఇమ్మనిచెప్పి, ఆమె అంగీకారం తెలపగానే, ఆమెవద్ద శెలవు తీసుకుని, తన రూంకు బయలుదేరాడు వీరేష్.

## 6

వీరేష్ ఆలోచనలనిండా ఇప్పుడు పీలాయే! ఆమెను ఒక్కసారి పొందితే చాలు అని మొదట అనుకున్న వాడల్లా ఇప్పుడు ఆమెను శాశ్వతంగా తన దాన్నిగా చేసుకోవాలన్న ఆశతో ఉన్నాడు.

ఆమెతో పరిచయం బాగా పెరిగాక, ఆమెతోటి పెళ్ళి విషయం కదిపాడు ఓ రోజు.

అతని మాటలు వింటూనే విరగబడి నవ్వసాగింది ఆమె.

“ఎందుకా నవ్వు? నేను సీరియస్ గా అడుగుతుంటే” అన్నాడు, తనలో సన్నగా తలెత్తుతున్న కోపాన్ని తమాయించుకో ప్రయత్నిస్తూ.

వీరేష్ కోపం ఆమె అర్థం చేసుకొంది. అయినా ఆమె నవ్వాపుకోలేదు.

డొక్కల్లో నొప్పి వచ్చేంతవరకూ నవ్వి “కోపం వదు  
వీరేష్!... నువ్వు నన్ను పెళ్ళాడతానంటే నవ్వాచ్చింది”  
అంది.

“యేం నువ్వు ఆడదానివి కావా? నీలో కోరికలు  
లేవా?” తీవ్రంగా అన్నాడు వీరేష్.

“నేనెలాంటిదాన్నో తెలిసికూడా అడిగావంటే నాకు  
నవ్వాచ్చింది” అంది షీలా నవ్వుతూనే.

“నిజానికి నిన్ను అంగుకే పెళ్ళాడ దలచుకున్నాను.  
మన వృత్తులు ఒకటి, మన వూహాలు, ఉద్దేశాలు ఒకటి.  
అయినా, మనల్ని పైవాల్లా చేసుకుంటారు... మనం యీ  
వృత్తుల్లో ఉండబట్టే, మనం ఒకరికోసం ఒకరం అన్నట్టు,  
మిగిలిపోయాం.”

“ఆర్ గెట్! బావుంది... కాని మనకు పుట్టిన పిల్లలు  
దొంగలు కావడం నాకిష్టం లేదు. ఏమాత్రం నెనకేసావు  
ఇంతవరకూ?” అడిగింది షీలా సీరియస్ గా.

ఆ ప్రశ్న విని వీరేష్ గతుక్కుమన్నాడు. ఇన్నాళ్ళు  
తను సంపాదించిందంతా తన విలాసాలకే, తన సరదాలు  
తీర్చుకోవడానికే కర్చు పెట్టేశాడు. కొంత నెనకయ్యా  
లన్న ఊహే రారేదు యెన్నడూ.

అయినా, తనకేం తక్కువని? లక్షలు సంపాదించే  
పథకం వేసి వుంచాడు.

తన పథకం గురించి ఆమెకు చెప్పాలా వద్దా అని  
తానేపు తటపటాయించాడు.

“చూడు షీలా! ఇంతవరకూ నీనుంచి ఓ విషయం  
రహస్యంగా వుంచాను” అన్నాడు వీరేష్.

“ఏమిటని?” అడిగింది షీలా.

“లక్షలు గురిపించే ఓ బ్లాక్ మెయిలింగ్ పథకం వేసి

వుంచాను. వచ్చే డబ్బుతో మనం హాయిగా వుండవచ్చు.”

“చూడు వీరేష్! అరచేతిలో స్వర్గం చూపించినట్టు మాట్లాడే మనుషులంటే నాకు అసహ్యం. పథకం వేసావు. జరగొద్దూ!...మనం యెలాగూ పెళ్ళి చేసుకోబోతున్నాం కాబట్టి, ఆ పథకం గురించి నాకు చెబితే నీకేమన్నా అభ్యంతరమా?”

“అబ్బే! నాకేం అభ్యంతరం లేదు...నిజానికి అందులో నీ సలహా తీసుకోవా లనుకుంటున్నాను.”

“అయితే చెప్పు.”

“మామ్మాయి రకం వొంగల్ని ఏడుగుర్ని కూడగట్టాను. ఊర్లోని ధనవంతుల గురించి సమాచారం సేకరించి ఇమ్మ న్నాను. నేను చెప్పినట్టే, ఏభై లక్షలకు పైన ఆ సిగల ధనవంతుల గురించి సమాచారం అందచేసారు. అయితే, అందులో నా బ్లాక్ మెయిలింగ్ పథకంలో ఎవర్ని ఇరి కించాలో నిర్ణయించుకోలేదు.”

“ఎవరెవరి గురించి యేం భోగట్టా అందిందో చెప్పు వింటాను.”

వీరేష్ చెప్పసాగాడు. షీలా దీక్షగా వినసాగింది.

“నేషనల్ ఇంఫార్మర్స్ అండ్ ఎక్స్ పోర్ట్స్ యజమాని రంగారావుకు కనీసం రెండుకోట్ల ఆస్తికి తక్కువవుండదు. ఇహ, బ్యాంకుల్లో ఎంతడబ్బు మూలుగుతోందో, అదిగాక నల్లధనం ఇంకెంత వుందో ఆయనకూడా తెలీదేమో!

“ఆయన తన తండ్రిగారి పేరిట ప్రతీ కారేజీలోనూ, స్కూల్లోనూ లెక్కలేనన్ని స్కాలర్ షిప్పులు ఇస్తు న్నాడు.

“ప్రతీయేటూ, తన పుట్టిన రోజున, బీదబిక్కికి అన్న దానం, వస్త్రదానం చేయడమే గాకుండా, పది రూపా



యలు కూడా కానుక గా ఇస్తాడు.

“అయితే, ఆయనకో బలహీనత వుంది. ఓ పదిమంది అమ్మాయిలు ఒంటిమీద గుడ్డలు లేకుండా, మోకాళ్ళ మీద పాకుకుంటూ వెళుతుంటే చూసి ఆనందిస్తాడు.

“అలాంటి పాస్తీకి వెళ్ళివచ్చిన ఓ అమ్మాయి ద్వారా చూ వాళ్ళు భోగట్టా సంపాదించారు.

“ఒక్కటంటే ఒక్క ఫోటో, ఆ అమ్మాయిలతో వుంటుండగా ఆయనది దొరికితే, అతడొస్తే బంగారుచెట్టు లాగు ఎప్పుడు కావలిస్తే అప్పుడు డబ్బుకోసం దులుపుకో వచ్చు.”

“అతడిమీద ఆశ వదులుకో. అతడు ముందీవ్యాపారం లోకి వచ్చేముందు, తన పోటీదార్లని ఇద్దరు ముగ్గుర్ని అయిపు లేకుండా చంపించి పారేయించాడట. ఇప్పుడు కూడా అతను అంతే చెయ్యవచ్చు, అతన్ని మనం బ్లాక్ మెయిల్ చేసామంటే” వ్యాఖ్యానించింది షీలా.

ఇంకో లక్షాధికారి గురించి చెప్పాడు డాక్టర్.

“నీరజ ఫిల్మ్ డిస్ట్రిబ్యూషన్ కంపెనీ అధికారి సర్వే శ్వరావుకు పదికోట్లకు తగ్గకుండా ఆస్తి వుంటుందని అంచనా. అయితే, అతడో రాడీ మూకను పోషిస్తున్నాడు. వాడితో వ్యవహారం చాలా ప్రమాదం. వాడ్ని నేనే డ్రావ్ చేసేసాను. ఇహ, డాక్టరు మధుమూర్తి. వీధికి పైన ఎనభై లక్షలకు లోపున ఆస్తి వుంది. మగతనం లేనివాడట. ఆయనే ఎవరెవరినో కుర్రాళ్ళను తెచ్చి భార్యకు పరిచయం చేస్తాడట. అయితే, అలాంటివాడ్ని బెదిరిస్తే, పైసా రాలుస్తాడా అన్నదే నా సందేహం.”

“అవును! లాభంలేదు. అలాంటివాళ్ళు ఇంకెవరున్నా నాళ్ళ పేర్లు వదిలెయ్.”

“వీళ్ళందరికన్నా రాణీ కుముదినీదేవి గొప్ప ధనవంతు రాలు. ఆమె ఆస్తి ఇరవేకోట్లకు తగ్గదని అంచనా. అయితే...” ఆగిపోయాడు ఫీరేష్.

“అయితే...యేమిటో చెప్ప” ఆతృతగా అడిగింది షీలా.

“ఆమె ప్రవర్తనలో ఒక్క లోపం లేదు.”

“అదెలా సాధ్యం? ఆమె భర్త వున్నాడా?”

“లేదు. అయితేనేం...అతడు శ్రీరాముడు. ఈవిడ సీతాదేవిలాగ ఇంకో పురుషుడివైపు ఆకర్షింపబడలేదు, అతడు చనిపోయి పదేళ్ళు కావస్తున్నా.”

“నిజం?”

“నిజంగానే. పార్సీలో వెన్ ముట్టదట. అవతలివాడు ఎంత అందగాడైనా, ఎంత డబ్బున్న వాడైనా, ఎంత తెలివైన వాడైనా, వాణ్ణి ఆమడ దూరంలో వుంచు తుందట.”

“బహుశా అదంతా బెటకు పోయేమా?...ఇంటి పని వాళ్ళు...డబ్బు ఆశ చూపితే, ఆమె బలహీనతలు, రహస్యాలు చెప్పకపోరు. మీవాళ్ళు ఆమె గురించి సరిగ్గా దర్యాఫు చెయ్యలేదని నా అనుమానం.”

“అలాంటి పొరపాటుకు తావులేదు. ఆసలు ఆవిడ గురించి విషయనేకరణ జరపడంలోనే మూడు నెల్లు ఖర్చు చేసారు మా వాళ్ళు. ఆవిడ గురించి సమగ్రంగా తెలుసు కోవాలని, మా వాళ్ళు ఎంతోమందిని ఇంటర్వ్యూ చేసారు. ఆవిడ ఎంతో భక్తురాలట...భక్తి తప్ప ఆమెకు ఇంకో వ్యాసంగం లేదుట. ఆవిడకు ఇద్దరే పిల్లలు. మద్రాసులో ఓ బోర్డింగు స్కూల్లో చదువుకుంటున్నారు.”

“పోనీ యీమేకేమైనా క్రిమినల్ రికార్డు వుందా?”

“లేదు. అవతలివాళ్లు బాధ పడుతుంటే చూసి భరించలేనంత సున్నితమైన మనస్తత్వం ఆమెది.”

“ఈ కేసు వదిలెయ్యకు. బాగ్రి త్రిగా మళ్ళా మళ్ళా మీ వాళ్ళను పంపి ఆమెగురించి భోగట్టా నేకరించమను. ఇలాంటి వాళ్ళల్లో చిన్నదంటే చిన్న లోపం వుంటే అంతే చాలు. అది పట్టుకుని వాళ్ళను ఊయించి డబ్బు గుంజవచ్చు.”

“నువ్వు చెప్పింది బాగానే వుంది. తీరా అంతా అయినాక, ఆమెలో ఏ బలహీనత లేదని తేలిపోతే, ఏం చేద్దాం?”

“అప్పుడు కావల్సిస్తే, ఇంకేదో పథకం ఆలోచిద్దాం. ముందు మాత్రం కుముదినీదేవి గురించి మీ వాళ్ళను మళ్ళా దర్యాప్తు చెయ్యమను.”

“అలాగే!”

రాణీ కుముదినీదేవిని బ్లాక్ మెయిలింగ్ లో ఇరికించడానికి నిశ్చయించుకున్నారు కీలేష్, పీలా.

7

“నమస్కారం పంతులుగోరూ!”

పంతులు బజారుకు బయలుదేరిన వాడల్లా అగిపోయాడు. ఎదురుగా ఎనమందుగురు కూలీలు అవుపించారు.

“ఏమ్రా ఏమిటి సంగతి?” అడిగాడు వారిని.

“సున్నాలు కొట్టే పోల్లమండి” చెప్పాడు హాళ్ళల్లో ఒకాయన ముందుకు వచ్చి.

పంతులు ఆ పనిమీదే బజారుకు బయలుదేరాడు. రాణీ కుముదినీదేవిగారి భవంతికి సున్నాలు వేయించాల్సి వచ్చి నప్పుడల్లా, తనకు తెలిసిన కూలీల జట్టును తెస్తుంటాడు బజారునుంచి. వాళ్ళయితే, సున్నాలు కొట్టేపని అతి తొందరగా పూర్తి చేస్తారు. తనకు కమిషన్ కూడా

మిగులుతుంది. ఏ మొత్తానికి సంతకం చెయ్యమన్నా చేస్తారు వాళ్ళు.

అందుకే, “మీరు లాభం లేద్రా. రాణీగారి భవంతి అంటే అంతా స్పెషల్ గా ఉండాలి. డబ్బు పోయినా, ఆమెకు పని భేషగా జరిగిపోవాలి. లోపం యేమన్నా వచ్చిందంటే నా ఉద్యోగం ఖాళీ” అన్నాడు పంతులు, ముందుకు కదులుతూ.

“ఆగండి మారాజా! మావు సెప్పింది కూడా ఇను కోండి. యీసారి మమ్మల్ని పనిలో యెట్టుకోండి. పని నూసాక డబ్బులియ్యండి” చెప్పాడు ఆ జుట్టునాయకుడు. పంతులు ఓ క్షణం ఆలోచించాడు.

“ఒరే! అదేం లాభంలేదురా! ముందు ఓ మాట అనుకోకపోతే, తరువాత ఇబ్బందు లొస్తాయి. చెప్పండి. మీరు ఎంతధరలో వున్నారు?”

“మారాజా! మీకు తెలేటి. రోజుకు ఎనిమిది రూపాయలు. నాను మేస్త్రీని. నాకు పది రూపాయలు.”

“ఒరేయ్! నేనోమాట అంటాను. వింటారా?”

తలూపాడు ఆ వ్యక్తి.

“మేస్త్రీకి ఎనిమిది. మిగతావాళ్ళకు మనిషికి అరు. సంతకం మాత్రం పదికి, ఎనిమిదికి పెట్టాలి. ఇష్టమైతే ఇలాగే రండి. లేదా మీ తోవ మీది.”

“చచ్చిపోతాం మారాజా. కనికరించండి దొరా!”

“ఒరేయ్! అలాగయితేనే రండి” అన్నాడు కరా ఖండిగా పంతులు.

“సరే దొరా! పదండి” అని చెప్పి “పదండిరా!” అని తనవాళ్ళని ఆజ్ఞాపించాడు.

పంతులు వెంట కూలీలు బయలుదేరారు.



“పని మాత్రం వారం రోజుల్లో అయిపోవాలి. అలాగని దిగదుడుపు పని చెయ్యకూడదు. ఇకముందు కూడా మిమ్మల్నే పనిలోకి రప్పించుకొనేలా చెయ్యాలి పని” అంటూ పంతులు వాళ్ళను త్రోవలో ఇంకోసారి హెచ్చరించాడు.

సున్నాలుకొట్టే వాళ్ళవేషంలో రాణీ కుముదినీదేవి భవంతిలో ప్రవేశించిన వారు బ్లాక్ మెయిలర్ వీరేష్, అతని ముఠా.

రాణీ కుముదినీదేవి ఇంటి పనివాళ్ళను, ఆమె వ్యాపార వ్యవహారాలతో సంబంధమున్న అనేక మందిని, పరోక్షంగాను, ప్రత్యక్షంగాను ప్రశ్నించి, రాణీ కుముదినీదేవి బలహీనతల్ని, ఆమె జీవితంలోని రహస్యాల్ని వెలికి దీయడానికి శతసహస్రాలుగా ప్రయత్నించాడు వీరేష్.

కాని లాభం లేకపోయింది. నలుగురినుంచీ దాచుకోవాల్సిన రహస్యాలు ఆమె జీవితంలో యేమీ లేవు.

ఇహ, ఆమె పడకటింటి రహస్యాలు కూడా లేవు అని, తేల్చుకోవడమే మిగిలి వుంది.

ఆమె బెడ్ రూంలో టేవ్రికారరు అమర్చి, ఆవిషయం తేల్చుకుందుకే, ఆమె ఇంట్లో సున్నాలు కొట్టేవాళ్ళ వేషంలో ప్రవేశించారు, వీరేష్, అతని ముఠా.

ప్రతీ సంచిత్రంలాగే, తను ఉండే భవంతికి వెళ్లి వేయించడానికి, పంతులుకు ఆరరు ఇచ్చినట్టు, ఆ రోజే సున్నాలు కొట్టేవాళ్ళను తెచ్చి పంతులు పని ప్రారంభించనున్నట్టు, భవంతిలోని ఓ పనివాడి ద్వారా సమాచారం సేకరించాడు వీరేష్ ముఠాలో ఓ వ్యక్తి.

రాణీ కుముదినీదేవి ఇంట్లో ప్రవేశించడానికి ఆ అవకాశాన్ని చక్కగా వినియోగించుకున్నాడు వీరేష్.

తన అనుచరులందరూ సున్నాలు వెయ్యడంలో నిమగ్నులై యున్నారు. కాని, వీరేష్ మాత్రం, రాణీ కుముదినీదేవి పడకగదిలో ప్రవేశించి, టేవరికార్డరు ఎలా అమర్చి రావాలా అని తీవ్రంగా ఆలోచిస్తున్నాడు.

సున్నాలు వెయ్యడం మందర గదులలో ఆరంభమైంది.

ఇంటినిండా పనివాళ్ళు. తాము బాగ్రత్తగా వుండక పోతే, సున్నాలు వేసేవాళ్ళు ఎక్కడ సామాన్లు కొట్టేస్తారో అని వాళ్ళని వెయ్యి కళ్ళతో చూస్తున్నారు, పని వాళ్ళు.

వీరేష్ తనున్న ప్రదేశం వదిలి, మేడమీదున్న రాణీ కుముదినీదేవి పడకగదిలో ప్రవేశించలేక పోతున్నాడు.

ఏదో ఒక అవకాశం రాకపోతుందా అని ఎదురు చూస్తున్నాడు అతి బాగ్రత్తగా.

రాణీ కుముదినీదేవి ఉదయం ఎనిమిది గంటలకు భవంతి విడిచి వెళ్ళిపోతుంది కార్లో. మళ్ళా మధ్యాహ్నం ఒంటి గంటకు ఇంటికి వచ్చి, భోజనం చేసి, అరగంట సేపు విశ్రాంతి తీసుకున్నాక ఫ్యాక్టరీకి వెళుతుంది.

సాయంకాలం ఆరు దాటాక గాని ఆమె తిరిగిరాదు.

రాణీగారంటే, పనివాళ్ళకు విపరీతమైన భయభక్తులు. తాము చేసే పనుల్లో ఏం లోపం వచ్చి, రాణీగారికి ఇబ్బంది కలుగుతుందో అని హడలి ఛస్తున్నారు.

కానీ, రాణీగారు మాత్రం ఎవర్నీ కేకలు వేస్తున్నట్టు గాని, కనీసం మెత్తగా చీవాట్లు వేస్తున్నట్టుగాని అవు పించలేదు.

మూడు రోజులు గడిచాయి. ఈ మూడు రోజుల్లో చిన్న ప్లాను తయారుచేసాడు వీరేష్.

నాలవరోజు ఉదయం పది గంటలయింది. రాణీ కుముదినీదేవి బయటకు వెళ్ళిన గంటలో వంటమనిషి బజారుకు బయలుదేరింది.

ఆమె తిరిగి రావడానికి గంట పడుతుంది.

తోటమాలి తోటలో ఉన్నాడు మొక్కలకు నీళ్ళు పోస్తూ.

గడ్డలో మాత్రం, ఒక బట్టరు, గడ్డలు ఊడ్చే అమ్మాయిమాత్రం వున్నారు.

తలిమ్మా ముగ్గురు పనివాళ్ళు, సున్నాలు వేసేవాళ్ళకు సాయం చేస్తున్నారు, సామాన్లు సర్దుతూ.

వీరేష్ మొదట ఆదేశించిన ప్రకారం, సున్నం కొట్టే వాళ్ళలో ఒకడుగట్టి గా కేకపెట్టి, గుండె పట్టుకుని నేల మీద పడిపోయి దొర్లసాగాడు.

ఇంకో ఇద్దరు సున్నం కూనీలు ఇంటిలోకి పరుకెత్తి జరిగినసంగతి చెప్పి, బట్టరుని, గడ్డలు ఊడ్చే అమ్మాయిని బయటకు లొక్కొచ్చారు.

పావుగంటలో ఆ భవంతి పనివాళ్ళందరూ, నేలమీద పడి దొర్లుతున్న వాడిచుట్టూ మూగి చూడసాగాడు.

“ఏమిటా ఏంజరిగింది?” అడుగుతున్నాడు ఒకడు.

“ఇదే మొదటిసారా? ఇంతకుముందెప్పుడైనా ఇలా జరిగిందా?” అడిగాడు ఇంకొకడు.

“డాక్టర్ని పిలిస్తే బావుంటుంది” నలహ ఇచ్చాడు మరొకడు.

ఆ అదను చూసుకుని, వీరేష్ మెల్లగా అక్కడనుంచి తప్పుకున్నాడు.

ఓ అరగంటసేపు నాటకం కొనసాగించమని, పనివాళ్ళ నందర్నీ అక్కడే అంటిపెట్టి ఉంచమని తనవాళ్ళతో చెప్పి ఉంచాడు,

చకచకా మేడ మెట్లమీదకు పరుగుదీసాడు. తిన్నగా రాణీ కుముదినీదేవి పడకగది చేరుకున్నాడు.

అది ఎయిర్ కండిషను గది. లోపల ఒక డబుల్ బెడ్ ఉంది. దానికి కాస్త గూరంలో వార్మోబ్ ఉంది. అది గది గోడల్లో అమర్చబడి ఉంది. ఇంకోవైపు కోడిగుడ్డు ఆకారం అద్దం బిగించి ఉన్న డ్రెస్సింగ్ టేబిల్ ఉంది.

సోఫాలకు, బెడ్ కు, డ్రెస్సింగ్ టేబిల్ కు సమాన దూరంలో చిన్న టేబిలుమీద ఫోను ఉంది.

తనకు అరగంట టైము మాత్రమే ఉంది. ఆమె ఏ విధంగానూ కనిపెట్టలేని స్థలంలో ఉంచాలి టేబ్ రికార్డరు!

అనువైన ప్రదేశంకోసం గదంతా పరిశీలించసాగాడు వీరేష్.

గదిలో ఏమూల మాట్లాడినా, ఎంత మెలగా మాట్లాడినా, ఆ శబ్దాల్ని పికప్ చెయ్యగల్గు టేబ్ రికార్డరు. అంతేకాదు! అందులో ఇంకో విశేషంగూడా ఉంది. ధ్వనులు వినిపించగానే పనిచేయడం ఆరంభించి, ధ్వనులు ఆగిపోయిన మరుక్షణం ఆగిపోతుంది.

మంచంక్రింద బిగించితేనో? అన్న ఆలోచన వచ్చింది. అయితే, పనివాళ్ళు గది ఊడ్వడానికి వచ్చి, దాన్ని చూసే అవకాశం ఉందని, ఆ ఆలోచన మానుకున్నాడు.

అలాగే, చెత్తయిట్టలో ఉంచుదామన్న ఆలోచనకూడా విరమించుకున్నాడు. ఎవరయినా చెత్తయిట్ట కాళీ చెయ్యాలని ప్రయత్నిస్తే, టేబ్ రికార్డరు బయట పడవచ్చు.

ఆలోచిస్తూ, డ్రెస్సింగ్ టేబిలు వద్దకు వెళ్ళాడు. దాని వెనుకభాగంవైపు చూసాడు. గోడకు, డ్రెస్సింగ్ టేబిలుకు మధ్య కాళీ ప్రదేశం ఉంది.



టేవ్ రికార్డు ఉంచడానికి కావాల్సిన జాగా ఉంది అక్కడ. 'అయితే, పనివాళ్ళు అక్కడకు పోయి చూసే అవకాశం లేదా?' ఆలోచించాడు వీరేష్.

అక్కడ దట్టంగా పేరుకొన్న గుమ్మనుబట్టి, ఆ వెనుక భాగం పనివాళ్ళు తరుచుగా తుడవరనీ, అదే టేవ్ రికార్డు ఉంచడానికి సరిగ్గానే ప్రదేశం అని గ్రహించాడు వీరేష్.

టేవ్ రికార్డు అక్కడ వుంచి, మరుక్షణంలో మేడ దిగి, దిగువకు వచ్చేసాడు.

నేలమీద పడి కొట్టుకుంటున్నాడు ఆ వ్యక్తి ఇంకా. అతడిచుట్టూ జనం గుమిగుడి వున్నారు.

ఒకడు గ్లాసుతో నీళ్ళు, ఇంకొకడు కాఫీ, మరొకడు తనకు తెలిసిన మందేదో చేతుల్లో పట్టుకుని నించున్నారు.

వీరేష్ అక్కడకు రాగానే, సన్నగా దగ్గాడు.

నేలమీదపడి కొట్టుకుంటున్న వ్యక్తి, ఓరకంటితో వీరేష్ వైపు చూసాడు.

తను వెళ్ళిన పని సవ్యంగా జరిగినట్టుగా వీరేష్ చిన్నగా తల పంకించాడు.

“ఆఁ” అంటూ చిన్నగా మూలిగి ఆ వ్యక్తి కళ్ళు మూసుకుని నిశ్చలంగా ఉండిపోయాడు.

“ఇహా ఫరవాలేదు. ఒక్క అరగంట విశ్రాంతి తీసుకున్నాడంటే, మామూలుగా లేచి కూచుంటాడు” అని చెప్పి, అందర్నీ అక్కడించి పంపించివేశాడు వీరేష్.

9

“ఏవమ్మా పిలిచారట?”

“మీ కుర్రాడు రాముడు ఇంట్లోనే ఉన్నాడా?”

“ఉన్నాడు తల్లీ! తీసుకురమ్మంటారా?”

“తీసుకురా! వారం రోజులయింది మీ వాణ్ణి చూసి.”.

“అలాగేనమ్మా!”

కదలివెళ్తున్న మనిషి పాదాల చప్పుడు. ఆ వెంటనే తలుపు మూసుకున్న శబ్దం.

అయిదు నిమిషాల విరామం తరువాత —

“ఇదుగోనమ్మా రాముడు! అలాగ నిలబడి సూస్తావేట్రా! దండం పెట్టు అమ్మగోరికి.”

“కోప్పడకు రంగన్నా! పద్దెనిమిదేళ్ళ గుంట వెధవ! నువ్వెళ్ళు రంగన్నా! కాసేపయాక వస్తాడు.”

“వస్తానమ్మా!”

మనిషి వెళ్తున్న చప్పుడు. ఆ తరువాత తలుపు మూసుకున్న చప్పుడు.

“ఇలా వచ్చి నా దగ్గరగా కూచో రాముడూ. ఆ... ఇక్కడ గదిలో జరుగుతున్న సంగతులు ఎవరికైనా చెప్తున్నావా?”

“లేదండీ. ఒట్టు! ఇక్కడ జరిగినవి ఎవరితోనన్నా చెబితే, మా అమ్మా నాన్నా తలకాయలు బద్దలయిపోతాయని మీరు చెప్పారుగా.”

“వేరీగుడ్! అలా ఎవరికీ చెప్పకుండా వుంటే నీకు మంచి మంచి బట్టలు కుట్టిస్తాను. నిన్ను చదివిస్తాను. నువ్వు యేదికావాలంటే అది కొనిస్తాను. చెప్పావో దేవుడు మీ అమ్మా, నాన్న తలకాయలు చితగ్గొట్టేస్తాడు తెలిసిందా?”

“తెలిసింది.”

“అయితే బట్టలు తీ సెయ్ మరి.”

మళ్ళీ అదే గొంతు.

“ఆ... ఆ... నీవికావు... నా బట్టలు నువ్వు... నీవి నేను విప్పాలి... అప్పుడే మర్చిపోయావా?”

“మీవి చాలా పెద్దవండీ.”

“చాలా పెద్దవంటున్నావు... ఇంకెవరివన్నా చూసావా?”

“లేదండీ.”

“మరి ఇవి పెద్దవని ఎలా తెలుసు నీకు?”

“పెద్దవిగా ఉన్నాయి కాబట్టి, పెద్దవంటున్నాను.”

“నీ కామెంట్ నాకు బాగా నచ్చింది. కాని అలా చూస్తూ ఉండిపోయావేం!”

“మొన్నటిలా చెయ్యమంటారా?”

“గట్టిగా బలంగా, శక్తింతా ఉపయోగించి పిండి పారెయ్యాలి.”

పది నిమిషాలసేపు ఏవేవో చప్పుళ్ళు, మూల్గులు విని పించాయి.

“ఇక నేను బట్టలు వేసుకొనేదా?”

“ఇంకోసారి అడుకోవాలని లేదా?”

“లేదండీ.”

“అయితే బట్టలు వేసుకో. ఇంద వంద గూపాయలు. కావాల్సినవి కొనుక్కో.”

“అయ్య అడుగుతున్నాడండీ... అమ్మ గారు ఇంతడబ్బు ఎందుకిస్తున్నారు నీకు అని.”

“దానికి జవాబు నేను చెప్తానులే... నన్ను వచ్చి అడగమను.”

“అలాగే లేండి.”

“మన ఒట్టుసంగతి మర్చిపోకు.”

“అలాగేనండీ. ఒట్టు ఎవ్వరికీ చెప్పనండీ. వస్తానండీ.”

పాదాల చప్పుడు... తలుపు మూసుకున్న చప్పుడు.

టేవరికారరు ఆగిపోయింది.

అది వింటూంటే, ఏరేష్ అతని బృందం ఆనందంతో

చిందులు వేస్తూ పిచ్చిగా డాన్స్ చెయ్యసాగారు.

ఒకర్నొకరు కవుగిలించుకొన్నారు. బుజాలు చరుచుకున్నారు. గిల్లుకొన్నారు. కేరింతలు కొట్టారు చిన్న పిల్లలా.

వీరేష్ ఆనందం చెప్పనలవికాదు.

తన గ్యాంగ్ వాళ్ళు మాస్తున్నారన్న సంగతి కూడా పట్టించుకోకుండా, పీలాను రెండు చేతులతో పైకి లేవనెత్తి, కాసేపు గాలిలో త్రిప్పి, ఆమెను ముద్దులతో ఉక్కిరిబిక్కిరి చేసాడు.

## 10

“అమ్మా! మహారాణీ!

మీకు నూనూగు మీసాల కుర్రాళ్ళతోటి పాండంటే మహామక్కువ అని మాకు యీ మధ్యనే తెలిసింది.

మీ తోటమాలి ధంగన్న కొడుకు రాముడితో మీరు రహస్యంగా సాగిస్తున్న కామకలాపాల గురించి మాకు యీ మధ్యనే తెలియవచ్చింది.

మాకు నిజంగా, ఆ రహస్యం ఎలా తెలిసిందా అని, ఆదేదో పోచికోలు కబురు అని మీరు నిబ్బరపడవచ్చు. మీరూ, మీ రాముడూ మీ పడకటింటిలో సాగించిన ఇటీవలి మీ ఇద్దరి సంభాషణ, ఓ టేపుమీద రికార్డు అయి మావద్ద భద్రంగా వుంది.

ఆ టేపులోని సంభాషణ యధాతథంగా కాపీచేసి, ఈ ఉత్తరంతో పంపుతున్నాను, మీకు నమ్మకం కలగడం కోసం.

పడకటింటి రహస్యాలను వెలికిదీసి ప్రసారంచెయ్యడం మా వృద్దేశం యెంత మాత్రమూకాదు. మీ రహస్యాలను మీ కన్నా బాగ్రత్తగా ఉంచడమే మా కర్తవ్యం. అదే మా వ్యాపారం కూడా.



అయితే, మీ రహస్యాలు రహస్యాలుగా వుండాలంటే, మాకో ధర వుంది.

అది వాయిదాల పదతి మీదే గాకుండా ఒకేసారి తీర్చి పదతి మీద కూడా చెల్లించే వీలువుంది.

వాాయిదాల పదతిమీద అయితే, నెలకు పాతికవేలు మీవి కావనుకోండి. మీ కంపెనీ తాలూకు మిస్సెలనీ కర్చుల్లో పనోవంతు కూడా ఉండగూ ఆ మొత్తం.

లేదా తేపంతా కొనెయ్య దబ్బుకున్నారూ... ఏదై లక్షలు మా బేరం.

ఈ మొత్తాలు చాలా యెక్కువనీ, చెల్లించడానికి శక్తి లేదనీ యెత్తులు వెయ్యకండి. మీ నెలసరి ఆదాయం అన్ని కర్చులు పోను మాడు లక్షలు వుంటుంది. మీ సిర చరాస్తులన్నీ కలిపి ఇరవైకోట్లు.

ఈ తేపు సంగ్రహించే ముందు, మీ ఆదాయం, ఆస్తి వగైరా వివరాలన్నీ సంగ్రహించి వుంచుకున్నాం. కాబట్టి, మీగురించి బాగా తెలుసుకున్నాకనే రంగంలో దిగామని తెలుసుకోగలరు.

ఇహ, ఎక్కడ, ఏవిధంగా, ఏరూపంలో మాకు డబ్బు అందజేయాలో అన్న ఆలోచన మీకు రావచ్చు. ఆ విషయం మీకు తెలియపర్చేముందు, మీ అంగీకారం కావాలి.

అంచేత వచ్చే ఆదివారం దిన పత్రికలో “అబ్బాయి! నీకోసం మన పొరిగింటి పిల్లి బెంగ పెట్టుకుంది. త్వరగా తిరిగి (మొత్తంగా లేదా కొద్దికొద్దిగా) రానాన్నా!” అన్న ప్రకటన వేయించండి.

ఆ ప్రకటన అవుపించని పక్షంలో, ఆ ఆదివారానికి మరుసటి ఆదివారం మీ పడకటింటి రహస్యాలు అదే

పత్రికలో పతాక శీర్షికలుగా ప్రకటింపబడతాయి.

పదేపదే హెచ్చరించే అలవాటు మాకు ఎన్నడూలేదు.

జాగ్రత్తపడండి.

త్వరపడండి.

ఇట్లు,

మీ శ్రేయోభిలాషులు.

“ఎలావుంది మన ఉత్తరం” అడిగాడు వీరేష్ ఉత్తరాన్ని మడుస్తూ.

“చాలా బావుంది. కానీ...నాకో సందేహం...వాయిదాల పద్ధతనీ,... మొత్తం చెల్లింపు పద్ధతనీ...ఎందుకు పెట్టావు పేరుపేరుగా” అడిగింది షీలా.

“అందులో చిన్న తమాషా వుంది. ఒకేసారి పెద్ద మొత్తం ఇవ్వడానికి మనస్కరించదు. అంచేత చిన్నచిన్న మొత్తాలు నెలనెలా యివ్వడమే బావుంటుందనుకుంటారు. కొన్నాళ్ళు పోయాక, ఎన్నాళ్ళిలా ప్రతీ నెలా ముదుపు చెల్లించడం అని అనుకుంటారు. దాంతో ఒకేసారి పెద్ద మొత్తం చెల్లించి బాధ వదిలించుకుంటే పోలేదా అని అనుకుంటారు. అలా వాళ్ళు చెయ్యడంవల్ల కొన్నాళ్ళ పాటు మనకు నెలసరి జీతాల్లా మొత్తాలు అందుతాయి. ఆ తరువాత, మనకు కావాల్సిన పెద్ద మొత్తం కూడా అందుతుంది” వివరించాడు వీరేష్.

“ఎలాగైనా నీది గట్టి బుర్ర” అంటూ వీరేష్ తలకాయను అందుకుని, గట్టిగా గుండెలకు అదుముకుని ముద్దాడి వదిలింది షీలా.

ఆరోజు సాయంకాలమే, ఆ ఉత్తరాన్ని, రాణీ కుముదినీ దేవి పేరున పోస్టుచేసాడు వీరేష్.

వీరేష్ కోరినట్లుగా, ఆదివారం దిన పత్రికలో ప్రకటన అవుపించింది.

వీధి లక్షలు చెల్లించి తేపు ముత్తాన్ని కొనివెయ్యడానికే తన సంసిద్ధత వ్యక్తపరిచింది, రాణీ కుముదినీదేవి, ఆ ప్రకటన ద్వారా.

మరునాటి టపాలో తనకు ఆ డబ్బు ఎక్కడ ఎలా అందజేయ్యాలో తెలియజేస్తూ, తిరుగు ఉత్తరం పంపాడు వీరేష్.

## 11

హోటల్ మూన్ లవర్. కేబెరా, ఆడిటోరియమ్. రాత్రి పదిగంటలు దాటింది.

ఆడిటోరియమ్లో మసగా దీపాల వెల్తురు. వేదిక మీద మెలికలు తిరిగిపోతూ నాట్యంచేస్తున్న డాన్సర్ మీద మాత్రం తెల్లని గుండ్రని స్పాట్ లెటు.

ఆమెతో పాటుగా, స్పాట్ లైట్ కూడా కదులుతోంది.

నరాల్లోని గత్తాన్ని మండించి, మరగించి, ఉరకబెత్తించే పాశ్చాత్య సంగీతం ముంచెత్తుతోంది, అక్కడ కూచుని కాబెరాని చూస్తున్న జనాన్ని.

అదేసమయంలో ఒకానొక వ్యక్తి ఆడిటోరియంలో ప్రవేశించాడు; చీకట్లో నీడలా.

అతన్ని పట్టించుకునే స్థితిలో లేరు జనం. నగ్నమవుతూన్న డాన్సరు అవయవాల అందాల్ని కళ్ళతో త్రాగెయ్యడంలో మెమరించి ఉన్నారు.

అతడి కుడిచేతికి, పాల తెలుపు గ్లవ్లు వుంది. ఎడం చేతిలో నల్లని లెదర్ బాగ్ వుంది.

అతడు ఆడిటోరియమ్ అంతా కలియజూసి, కుడివైపు గోడను అంటిపెట్టుకున్న టేబిల్స్లో రెండవదానివద్దకు కదిలాడు.

అక్కడో స్త్రీ వుంది. ఆ టేబిల్ను ఆక్రమించుకున్న

స్త్రీ ఆమె ఒక్క తే. ఆమె కూర్చున్న కుర్చీ తప్ప, మిగతా మూడు కుర్చీలు కాళీగా ఉన్నాయి.

మిగతా వారికోసం యెదురు చూస్తోందో లేదో తెలీదు గాని, ఆమె దృష్టిమాత్రం జరుగుతున్న కాబెరామీద లేదు.

ఆ వ్యక్తి, ఆమెను సమీపిస్తూ “రాణీ కుముదినీదేవీ!” అన్నాడు సణుతున్నట్టు.

“యస్! ఇదిగో మీ ప్రెజంట్” అంటూ ఆమె ఓ నూట్ కేసు ఆ వ్యక్తికి అందించింది.

ఆ నూట్ కేసు అందుకుని, తన చేతిలోని లెడర్ బాగ్ ఆమెకు అందించాడు.

రెండు నిమిషాల సేపు ఇద్దరూ తమకు అందిన వస్తువుల్ని చెక్ చేసి చూసుకున్నారు.

“ఓకే మిస్టర్ ...”

“మిస్టర్ వీరేష్” మాట అందించాడు అతడు.

“ఓకే మిస్టర్ వీరేష్” అందామె.

“ఓకే మిసెస్ కుముదినీదేవీ. గుడ్ బై” అన్నాడు అతడు, అక్కడ్నుంచి కదలి వెళ్ళిపోవడానికి ఉద్యుక్తుడవుతూ.

అదేసమయంలో హఠాత్తుగా వేదికమీద నృత్యం ఆగి పోయింది. ఆడిటోరియంలో దీపాలు వెలిగాయి. కళ్ళు చెదరిపోయే వెలుగుతో నిండిపోయింది ఆడిటోరియమ్.

ఆశించనిది జరిగింది. ఉన్న చోటున కొయ్యబారి పోయాడు వీరేష్.

పెయిన్ క్లోత్స్ లో ఉన్న పోలీసులు వలయాకారంలో నిల్చుని ఉన్నారు. వాళ్ళ చేతుల్లో అతనివైపు గురిపెట్ట బడిన పిస్టల్స్. నల్లగా నీలనిగా మెరుస్తున్నాయి.



“యస్! మిస్టర్ వీరేష్! నీ బ్లాక్ మెయిలింగ్ ఆట కట్టు” అంటూ సాదా దుస్తుల్లో ఉన్న ఇనస్పెక్టరు సీతా పతి ముందుకు వచ్చి, వీరేష్ ను అరెస్టుచేసి, అతని చేతిలోని సూట్ కేసును స్వాధీనం చేసుకున్నాడు.

అప్పుడు చూసాడు వీరేష్. తనలో ఆ క్షణంవరకూ మాట్లాడింది, రాణీ కుముదినీదేవికాదు, ఆమె డమ్మి.

## 12

ప్రసిద్ధ బ్లాక్ మెయిలర్ వీరేష్ ను అరెస్టుచేసిన సందర్భంగా, నగరంలోని ధనికవర్గం, ఓ అభీనందన సభ యేర్పాటు చేసింది, సబిన్నెస్పెక్టరు సీతాపతికి.

బ్లాక్ మెయిలర్ వీరేష్ ను ఎలా పటిష్టమైన పథకంవేసి, తను తన డిపార్టుమెంటు అందించిన మద్దతుతో అరెస్టు చేసింది, విపులంగా తన ఉపన్యాసంలో చెప్పాడు సబిన్నెస్పెక్టరు సీతాపతి.

“వీరేష్ ను పట్టేయడానికి బెంగాల్ పోలీసు సర్వ సన్నాహాలు చేస్తుంటే, వీరేష్ తన మకాం విశాఖపట్నంకు మార్చేసాడు.

ఆ విషయం బెంగాల్ పోలీసే, ఆంధ్ర పోలీసుకు తెలియజేసింది.

బెంగాల్ పోలీసు పంపిన వీరేష్ ఫోటో సహాయంతో వీరేష్ ను గుర్తించి, అతని కదలికల్ని పరిశీలించసాగారు బాగ్రత్తగా ఆంధ్ర పోలీసులు.

జేబుదొంగ జగారావును తన గదికి తీసుకుపోవడం అతని ద్వారా ఓ గేంగ్ ని ఏర్పరచి, ఊర్లో ఉన్న ధనికుల గురించి సమాచారం సేకరించడం పోలీసులు గమనిస్తూనే వున్నారు.

వీరేష్, దురదృష్టం యొక్కదుందంటే, అతి పవిత్రురాలు అయిన రాణీ కుముదినీదేవిని వీరేష్ బ్లాక్ మెయిల్

చెయ్యాలని తీర్మానించుకోవడం.

రాణీ కుముదినీదేవి జీవితంలో ఏ రహస్యం లేదని, అనుచరులు ఎంత చెప్పినప్పటికీ వినకుండా, ఆమెకు ఏదైనా పడకటింటి రహస్యం ఉండకపోతుందా, అది వెలికిరాదా అని ఆమె బెడ్ రూంలో టేబిల్ కార్పరు ఉంచాడు వీరేష్.

ఒక నేర సున్ని పట్టుకోవడానికి అదే నాటకమయి నప్పటికీ, టేబిల్ కార్పరులో తన కంఠం వినిపించడానికి నిరాకరించింది, రాణీ కుముదినీదేవి.

ఆమె కంఠంలా వినిపించే కంఠంగల స్త్రీని వెతకడంలో పోలీసు డిపార్టుమెంటు కొంత ఇబ్బందిపడినా, టేపులో వినిపించిన కంఠం రాణీ కుముదినీదేవిది కాదని అది ఫెక్ టేపనీ వీరేష్ యొక్కడ గ్రహిస్తాడో అని, పోలీసు డిపార్టుమెంటు బెంగపడిపోయింది కొన్నాళ్లు.

అయితే, వీరేష్ ఆ విషయం గ్రహించలేదు. కుముదినీదేవిని బెదరగొట్టి డబ్బు గుంజుకోవడం కోసం, ఎట్టకేలకు ఆమెలో ఓ లోపం కనిపించిందన్న ఆనందోద్రేకంలో కొట్టుకుపోయాడు.

వీరేష్ కు దొరికింది, టు టౌను పోలీసు స్టేషనులో రికార్డు చెయ్యబడ్డ ఎరేంజ్ డ్ టేప్.

వీరేష్ వద్దనుంచి ఉత్తరాలు వస్తే వీం చెయ్యాలో, ఎలా జవాబులివ్వాలో - అంతా పోలీసు డిపార్టుమెంటు చెప్పినట్లుగా చేసి డిపార్టుమెంటులో సహకరించింది రాణీ కుముదినీదేవి.

చివరకు వీరేష్ ను నేరం చెయ్యనిచ్చి, అన్ని ఆధారాలతో, రెడ్ హ్యాండెడ్ గా పట్టుకొన్నాము” చెప్పడం ముగించాడు సబ్ ఇన్స్ పెక్టర్ సీతాపతి.

—: ఐ పో యి ం ది :—

# అణ్వుస్త్ర మహాసభ

సుజనశ్రీ

చలిగాలి రివ్వున వీస్తోంది. విపరీతంగా మంచు పడుతోంది. ఇళ్ళమీదా, మేడలూ మిద్దెలపైనా, చెట్లూ చేమల మీదా, నేలమీద తెల్లని మప్పటి పరిచినట్టుగా మంచు పడి పేరుకు పోతున్నది.

శ్రీనగర్ పట్టణానికి వెలుపలగా పెద్ద మైదానంలో విశాలమైన బంగళా అది. దాని చుట్టూరా సాయుధ సైనికులు ఆయుధాలతో కాపలా కాస్తున్నారు. ఆహారం కోసం పొంచి చూస్తూ వేచి కాచుకునే డేగల్లా గూఢ చారులు అప్రమత్తతో కలయి దిరుగుతున్నారు.

ఆ బంగళాకు రెండు వైపులనుంచి మాత్రమే రహదారి ఉంది. ఆ దారుల వెంటగట్టి బందోబస్తు ఏర్పాటు చేయ

బడింది. లోపల వివిధ దేశాల ప్రతినీధులతో 'అన్వయ మహాసభ' సమావేశాలు జరుగుతున్నాయి.

బంగళాకు గెండువందల గజాల దూరంలో పెద్ద గేటు ఉంది. కార్లు ఒక్కొక్కటే అక్కడకు వచ్చి అగు తున్నయ్యే.

గేటుకి కాపలాగా మెషీన్ గన్స్ పుచ్చుకుని సైనికులు గస్తీ తిరుగుతున్నారు. పోలీసుదళంవారు కారుని ఆపి, ఐడెంటిటీ సర్టిఫికెట్లు, ప్రవేశ పత్రాలూ, కారులోని వ్యక్తుల్ని తనిఖీచేసి మరీ లోపలకు వదలుతున్నారు.

గేటు లోపలగా ఇన్ స్పెక్టర్ జనరల్ మహేంద్ర నెమ్మదిగా అడుగులు వేస్తూ ముందరకు నడిచాడు. అతని డిప్యూటీ నిలబడివున్న చోట ఆగిపోయాడు.

“అబ్బ! ఒకటే మంచు! కదూ?” మహేంద్ర అడిగాడు.

“మంచేమిటి సార్! ప్రాణాలే గడ్డకట్టుకుపోతుంటేను!” డిప్యూటీ ఐ. జి. లాల్ బదులు పలికాడు.

మహేంద్ర తల పైకెత్తి ఆకాశంవంక చూశాడు. ఆ తర్వాత ముఖంమీద పడుతున్న మంచుని తుడుచుకుంటూ బంగళా పైకిచూశాడు. అంత మంచులోనూ బంగళామీద ఉన్నట్లొట్టు ధరించి కొందరు సైనికులు మెషీన్ గన్స్ పుచ్చుకుని తిరుగుతున్నారు.

“మన పరిస్థితి కొంచెం నయం! ఆ బంగళాపై పహరా కాసేవాళ్ళ దుస్థితి వర్ణనాతీతం!”

“అవును సర్! ఇవ్వాలికి ఈ సమావేశం త్వరగా ముగించేస్తే బాగుండును!”

“నిజమే! కాని ఈ రోజు సభలో అమెరికా దేశపు రాయబారి ప్రసంగం అతి ముఖ్యమయినదిగా భావించబడుతోంది. అది అయిపోతే సమావేశం ఈ రోజుకు



ముగిసినట్టే!” మహేంద్ర వివరించాడు.

“లోపలున్న వాళ్ళకు ఈ చలి బాధలేదు కదూ? లోపలంతా ఎయిర్ కండిషన్డ్ చేయబడి వెచ్చగా ఉంటుంది!”

గేటునుంచి బంగళావరకూ కట్టబడిన రంగురంగుల విదేశీ జెండాలు సైతం, ఆ మంచులో, రెపరెపలాడ కుండా, బరువుగా వాలిపోయి ఉన్నై.

“మనవాళ్ళు చాల అప్రమత్తగా ఉన్నారు సార్! ఈ మంచులో నానటం దేనికి? అలా వరండాలో నిల బడదాం రండి సార్!” లాల్ సూచించాడు.

“ఇంతసేపు ఉన్నాం! మరికొంచెం ఓపిక పడితే, అమెరికా ప్రతినిధిని లోపలకు పంపితే కొంత బరువు తీరుతుంది!” మహేంద్ర అక్కడే నిలబడిపోయాడు.

గేటు కవతలగా సుమారంలో వస్తున్న కాగ్లావంక చూశాడు మహేంద్ర.

“అవిగో! అవి అమెరికన్ రాయబార కార్యాలయానివిలా గున్నాయ్!” అన్నాడు.

లాల్ గూడ అటువంక చూశాడు.

గేటుదగ్గర నిలబడివున్న పోలీసు ఇన్ స్పెక్టర్ హడా విడిగా గేటు ముందాగిన కారువద్దకు వెళ్ళాడు. కొద్దిగా వంగి వెనుకసీట్లో కూర్చున్న రాయబారిని విషచేసి దైవరు అందించిన కారు పర్మిట్ నీ, ఇతర ప్రతాలనూ త్వరితంగా చూడటం ముగించి గేటుకానుకుని ఉన్న పోలీసులకు సంజ చేశాడు. ఆ తర్వాత దాని వెనుకనున్న కారునిగూడ అలాగే పంపారు లోనికి.

గేటు తెరుచుకుంది. కారు లోపలకు వచ్చింది. దాని వెంటే మరో కారుగూడ అలాగే గేటు దాటింది.

బంగళాలోంచి నలుగురైదుగురు వ్యక్తులు వచ్చారు. ముందువచ్చిన కారు డోర్ తెరిచి అందులోని వ్యక్తులకు స్వాగతం చెప్పి లోనికి తీసుకళ్ళారు.

మరో ఇద్దరు వ్యక్తులు రెండో కారు డోర్ తెరిచి అందు లోని రాయబారిని విష్చేశారు.

అతడు అమెరికా దేశానికి చెందిన ప్రతినిధి. నవ్వుతూ కారులోంచి దిగాడు క్రిందకు.

మహేంద్ర “హమ్మయ్య!” అనుకుని వాచీవంక చూసు కున్నాడు.

“థాం! థాం! థాం! థాం! థాం!” మెషిన్ గన్ ప్రేలిన చప్పుడు విని ఎక్కడి వారక్కడే నేలమీద బోర్లా పడిపోయారు.

నేలబారుగా పడుకొని మహేంద్ర తలప్రక్కకు త్రిప్పి కాల్పులు వచ్చినవేపు చూశాడు.

బంగళామీదున్న ఆర్చీల చాటునుంచి దొంగచాటుగా కల్చారెవరో.

చిన్న కారులోంచి దిగిన అమెరికన్ దేశీయుడు రక్తపు మడుగులో పడివున్నాడు. అతడి అనుచరులు కారుక్రిందకు దూరి దాక్కున్నారు.

ఒక్కనిముషం గడిచింది. నేలమీద ఎవరో కదిలారు.

“థాం! థాం! థాం!” మళ్ళీ మెషిన్ గన్ లోంచి గుండ వరం కురిసింది. కొన్ని గుళ్ళు కారుకి తగిలి కారు నిండా మరకల్నీ, కంతల్నీ ఏర్పరచినయ్.

నాలుగు వైపుల్నుంచి సైనికులు బంగళామీదకు కాల్పులు జరుపుతూ ముందుకు వస్తున్నారు.

బంగళామీద కాపలా కాస్తున్న సైనికులు గూడ కాల్పులు మొదలెట్టారు.

అయినా హంతకుడు పైన ఆర్చీల్లో ఎక్కడో దాక్కున్నాడు. మంచులో పరుగెత్తాలంటే కాలు జరుగున బారుతోంది. బంగళామీద నడుస్తున్న సైనికుడి కాలు జరుగున బారుతోంది. బంగళామీద నడుస్తున్న సైనికుడి కాలుజారి పైనుంచి క్రిందకు పడిపోయాడు. అతడి కాలు విరిగింది.

ఇద్దరు సైనికులు అతడి దగ్గరకు పరుగెత్తారు. అతణ్ణి చేతులమీదుగా వేసుకుని వరండాలో సురక్షితమైన చోటుకి చేర్చారు.

బంగళామీద కాల్పులు ఎక్కువైనయ్. రాయబారిపై కాల్పులు జరిపిన అగంతకుడు పరిగెత్తాడు ఒక దిశగా నక్కుతూ. కాని అతడి కాలుజారింది. క్రిందపడిపోయాడు. అతడి చేతిలోని మెషిన్ గన్ గూడ చేయిజారి బంగళా ఆర్చీలమీదనుంచి క్రిందకు పడింది.

“అతణ్ణి ప్రాణాలతో పట్టుకోండి!” మహేంద్ర అరిచాడు.

కాల్పులు బరపబోతున్న సైనికులు అగిపోయారు. మిషన్ గన్స్ అతడికి గురిపెట్టి ముందుకు నడిచారు.

ఒక సైనికుడు అగంతకుడి కాలర్ పట్టుకు పైకి లేవదీసి నిలబెట్టాడు.

గూఢచారి శాఖ డైరెక్టర్ ఛటర్జీ గూడ బంగళా బయటకు వచ్చాడు.

సైనికులు అగంతకుణ్ణి లాక్కొస్తున్నారు.

“బంగళా లోపలకు ఈ అలజడి ఏమీ వినిపించలేదు గదా!” మహేంద్ర అడిగాడు.

“లోపలంతా సౌండ్ ఫ్రూఫ్! ఈ కాల్పులు వినిపించవు!” ఛటర్జీ బదులు చెప్పాడు.

ఛటర్జీ బంధితుడి ముఖంలోకి చూశాడు.

అతడు అయిదున్నరడుగుల ఎత్తున్నాడు. ఆ పోలీసు ఉద్యోగుల ముందు అతడు చాల పొటివాడులా కనబడుతున్నాడు. అతడిది కోలముఖం. కళ్లు చిన్నవి.

“అం గామీ బాతివాడిలా ఉన్నాడు!” ఛటర్జీ స్వగతంలా పలికాడు.

“ఈజ్ ఇట్?” మహేంద్ర ఆశ్చర్యంగా అతడివంక చూస్తూ అన్నాడు.

నేరసుడు తను తప్పుచేసినవాడిలా బాధపడటంలేదు. పైగా తేనేదో ఘనకార్యం చేసిన వాడిలా గర్వంగా చూస్తున్నాడు.

“అగ్ర దేశ రాయబారిని కావాలనే చంపాను. కాక పోతే చిన్న దేశాలపై తన అధికారాన్ని రుద్దాలని చూస్తాడా? విజయం మాదే!” అని సంతోషంగా అరిచాడు.

2

సాయుధ సైనిక పహారాలో హంతపడు మరోచోటికి తరలించబడ్డాడు.

ఛటర్జీ, మహేంద్ర ఇద్దరూ కాన్ఫరెన్సు హాల్లోకి అడుగు పెట్టారు. విజిటర్స్ గ్యాలరీలో వెనుక వరుసలో నిలబడి సమావేశానికి హాజరయిన వ్యక్తులందరినీ ఒకసారి తిరగేసి చూశారు.

సేజీమీద కెనడాదేశపు రాయబారి ప్రసంగిస్తున్నాడు. అతడి వెనుకగా పెద్ద తెరమీద అణుశక్తిని సూచించే డయాగ్రామ్ ఉంది. దానిమీద శాంతి ప్రయోజనాలకే అణుశక్తి అని ఎర్రని అక్షరాలతో వ్రాయబడి వుంది.

“మనలెక్క ప్రకారం అన్ని దేశాల ప్రతినిధులూ వచ్చారేమో ఒకసారి చూడటం మంచిది” అన్నాడు చిన్నగా ఛటర్జీ.



మహేంద్ర ప్రతినిధుల గ్యాలరీవేపు చూసి ఖాళీగా వున్న కుర్చీలను లెక్కవేశాడు. వాటిలో చాలా కుర్చీలు చైనా, పాకిస్తాన్ దేశాల ప్రతినిధులకని ఉద్దేశంపబడినవే.

“చైనాదేశం తరపున ఆరుగురు ప్రతినిధుల బృందం వస్తారని మనకు ఆదేశం అందింది. కాని ఇద్దరే సమావేశానికి హాజరయ్యారు. అలాగే పాకిస్తాన్ నుంచి నలుగురు రావలసివుంది. వాళ్ళలోనూ ఇద్దరే వచ్చారు” అన్నాడు మహేంద్ర.

“సమావేశానికి హాజరవకుండా వున్న వ్యక్తులెవరయినా ఈ హత్యకు ఏర్పాట్లుచేసి ఉంటారు” బదులు చెప్పాడు ఛటర్జీ, అతడితో ఏకీభవిస్తూ.

హాల్లో చప్పట్లు మ్రోగినయ్. ఇద్దరూ డయాస్ (Dias) కేసి చూశారు. కెనడా ప్రతినిధి తన ప్రసంగం ముగించాడు. సభాధ్యక్షుడు లేచి అమెరికన్ ప్రతినిధి పేను చదివాడు.

ఆపేరు వింటూనే సభలో మరోసారి కరతాళ ధ్వనులు మ్రోగినయ్. అమెరికన్ ప్రతినిధి రాబర్ట్ సన్ వేదికమీదకు రాగానే మరోసారి చప్పట్లు మ్రోగినయ్.

సభలో అందర్నీ కలయజూస్తున్నాడు మహేంద్ర. చైనా ప్రతినిధులు ఇద్దరు మాత్రం నిర్వికారంగా కూర్చున్నారు. మిగతా సభాసనుల్లాగ వాళ్ళు కరతాళధ్వని చేయటంలేదు.

“చూశారా! వాళ్ళిద్దరూ రాబర్ట్ సన్ అంటే ఏమాత్రం ఆసక్తి చూపటంలేదు! ఇది వాళ్ళపనే అయిఉంటుంది. ఎందుకయినా మంచిది, వాళ్ళపై రహస్య నిఘా ఉంచటం మంచిది” ఛటర్జీ సూచించాడు.

“ఈ సమావేశం ఇంకా మూడు నాలుగు రోజులు

జరగవచ్చు. ఈ లోపల ఇంకా ఎన్ని హత్యా ప్రయత్నాలు జరుగుతాయో!” మహేంద్ర తన అనుమానాన్ని వ్యక్తం చేశాడు. “ఎలాగైనా మీ ఆలోచనే నెగ్గింది. అదే మన పరువు కాపాడింది. అగ్రదేశాల ప్రతినిధులకు డమ్మి వ్యక్తుల్ని ఏరి వాళ్ళను మామూలుగా రహదారినే రానిచ్చాం. అసలు నిజమైన ప్రతినిధులు మారువేషాల్లో రహస్య మార్గం గుండా తీసుకురాబడారు. ఈ హత్యా ప్రయత్నంలో అమెరికాదేశపు ప్రతినిధి తాలూకు డమ్మి మాత్రమే హత్య చేయబడ్డాడు. లేకపోతే ఈ నాటితో భారతదేశం పరువు గంగపాలయి ఉండేది.”

ఛటర్జీ మీసం దువ్వుకుంటూ నవ్వాడు. “ఇక మనం ఇక్కడ కాలయాపన చేస్తుంటే లాభంలేదు. అక్కడ మన అతిథి నోటినుంచి అసలు సమాచారాన్ని ఎంత త్వరగా కక్కిస్తే అంత మంచిది” అంటూ బయటికి నడిచాడు.

మహేంద్రగూడ అతణ్ణి అనుసరించాడు. పోర్టులోకి దగ్గరగా కాయ వచ్చింది. డోర్ తెరుచుకుని ఇద్దరూ లోపల కూర్చున్నారు. కాయ ముందుకి సాగిపోయింది.

“ఈ మీటింగ్ అయిపోయానే అమెరికా ప్రతినిధి చనిపోలేదని మన శత్రువులు తెలుసుకుంటారు. మళ్ళీ అతణ్ణి హత్యా ప్రయత్నం జరగవచ్చు. కనుక మనం త్వరపడి, మరో ఉపాయం ఆలోచించి ఆ ప్రయత్నాన్ని గూడ వమ్ముచేయాలి.”

3

బల్లమీద టెలిఫోన్ మ్రోగింది.

ఛటర్జీ రిసీవర్ తి “హలో” అన్నాడు. మరో బటన్ నొక్కేసరికి అవతల వైపునుంచి ఫోన్ లో మాట్లాడుతున్న డిప్యూటీ ఐ. జి. లాస్ టెలివిజన్ స్క్రీన్ మీద కనబడుతున్నాడు.

“అతడిచేత మాట్లాడించాలని చాల ప్రయత్నంచేశాం సార్! ఎంత సేపటికీ ‘అమెరికా పాగరు అణచాలి. దౌరన్యం నశించాలి’ అనే పదాలు తప్ప మరో మాట వాడినోటి వెంటనుంచి రావటంలేదు. వాడు ఇంకా అపోహలోనే ఉన్నాడు, తను నిజంగానే అమెరికా ప్రతినిధిని హత్య చేశాననే!”

“అలాగా! వాడికి నిజం చెప్పేయకపోయారా? తన ప్రయత్నం భగ్నమైందన్న విచారంలోనన్నా, ఈ కుట్ర వెనుక వ్యక్తుల గురించి చెప్పేస్తాడేమో!”

“కొంచెం ఆగి చెబుతాం సార్! మనవాళ్ళే ఒక ప్రశ్నల పట్టిలాగ తయారుచేశారు సార్! వాటికి వాడు అవును, కాదన్నట్టు తలాడించి సంజలతోనే జవాబు చెప్పాడు!”

“ఏమిటా ప్రశ్నలు? వివరంగా చెప్పండి లూక్!”

“వాడి పేరు ‘బులుంగా’ అని చెప్పాడు. తను క్రితం రాత్రే ఆ బంగళామీదకు ఎక్కి చిమ్నీలో దాక్కున్నట్టు ఒప్పుకున్నాడు. అతడి చేతిలోని మిషిన్ గన్ ని ఎవరిచ్చారని అడిగాం. సమాధానంలేదు. అమెరికా ప్రతినిధిని చంపమని ఎవరు పురమాయించారని అడిగాం. దానికి బదులులేదు. తను ప్రాణత్యాగంచేసి అయినా సరే రాబర్ట్ సన్ ని చంపడమే తన ధ్యేయం అంటాడు.”

“ఆ పంది వెధవ చావకుండా ఎన్ని బాధలు పెట్టి అయినా సరే వాడిచేత నిజం కక్కించండి. మరో గంట గడిచాక నాకు ఫోన్ చేసి చెప్పండి మళ్ళీ. అప్పటికీ వాడే సంగతి చెప్పకపోతే ఏంచేయాలో అప్పుడు నిర్ణయిద్దాం!”

“సరే సార్!”

ఫటర్జీ ఫోన్ పెట్టేశాడు. జేబులోంచి సిగరెట్ తీసి

వెలిగించుకుని, సిగరెట్ ప్యాకెట్ ని మహేంద్ర ముందుం నాడు.

“రొబర్ట్ సన్ పై హత్యా ప్రయత్నం జరుగుతుందని కేవలం నేను ఊహించిన విషయంకాదు. ఆ రహస్య సమాచారం నాకు ముందే తెలుసు. పాకిస్తాన్ లో పోసు చేయబడిన ఒక బాబు ద్వారా రష్యాకు ఈ రూమర్ తెలియజేయబడింది. అక్కడ్నుంచి ఆ సమాచారం మనకు తెలియజేయబడింది.

వెంటనే మరో సీక్రెట్ ఏజెంట్ ని పాకిస్తాన్ కి పంపాం, ఆ వుత్తరం గురించి ఇంకా వివరాలు రాబట్టేందుకు. కాని అతడు లాహోర్ చేరేసరికి అతడు హత్య చేయబడ్డాడు.

అంటే ఈ సమాచారం భారతదేశానికి చేరిందని శత్రువులు కనిపెట్టారన్నమాట. అటు తర్వాత అమెరికన్ ప్రతినిధి రొబర్ట్ సన్ ని ఎలా కాపాడాలా అని ఆలోచించాం. సరిగ్గా అతన్ని పోలిన మరో అమెరికన్ ని ఎన్నుకున్నాం. అసలు రొబర్ట్ సన్ మనం నూచించిన రహస్య మార్గాన సమావేశానికి హాజరయే ఏర్పాటుచేశాం. నకిలీ వ్యక్తికి కొంచెం మేకప్ చేసేసరికి అతడు అసలు రొబర్ట్ సన్ నే తలదన్నేలా తయారయ్యాడు. ఆ వ్యక్తిని మెయిన్ రోడ్ గుండా తీసుకువచ్చాం.”

“ఎల్లాగై తేనేం మీ పథకం రొబర్ట్ సన్ ని ఈసారికి కాపాడింది. మన శత్రువులు తమ ప్రయత్నం విఫలమయిందని తెలుసుకుని మనపై ప్రతీకారం తీర్చుకునేందుకు మరో దేశపు ప్రతినిధిపై దెబ్బ తీస్తేనో?”

“అప్పుడు మనం ఇరకాటంలో పడ్డట్టే! అందుకే ప్రతి నిధులందరినీ బుల్లెట్ పూఫ్ కార్లలో తీసుకువెళ్ళే ఏర్పాటు చేశాం. వాళ్ళ రాకపోకల్ని అతిరహస్యంగా వుంచాం.



అసలు ప్రతినీధి రావటానికి ఆరగంట ముందే రాజలాంఛనాలతో ఆ దేశపు వ్యక్తుల్ని కొందరిని బహిరంగంగా తీరగ నిస్తున్నాం. ఎందుకనంటే ఎవరైనా హంతకులు కాదు కనుక ఉంటే ఈ హడావిడితో మామూలు వ్యక్తుల్నే ప్రతినీధులుగా భావించి కాల్పులు జరపచ్చు. వాళ్ళని మనం వెంటనే బంధిస్తాం!”

“అయితే ఇప్పుడు పరిస్థితి అంతా బులుంగా మీద ఆధారపడి వుంది.”

“అంతే!” అన్నాడు ఛటర్జీ.

“లాల్ ని పిలిచి బులుంగా విషయం కనుక్కోనా?” అంటూ మహేంద్ర రిసీవర్ తి డయల్ చేశాడు. ఫోన్ అవతలవైపు మ్రోగింది. మరుక్షణంలో టెలివిజన్ స్క్రీన్ మీద లాల్ ప్రత్యక్షమయ్యాడు. “బులుంగానుంచి మనకు కావలసిన సమాచారం రాలేదు సార్!” అని జవాబిచ్చాడు లాల్.

“విన్నూరుగా ఛటర్జీ! ఇప్పుడేం చేద్దాం!” మహేంద్ర ఛటర్జీ వైపు చూశాడు.

చేతో తల నిమురుకున్నాడు ఛటర్జీ. పైకప్పుకేసి ఒక సెకండు చూశాడు.

“నాకు ఒకే ఒక మార్గం తోస్తున్నది. అఫ్ కోర్స్ అది చాల పాత ట్రిక్కి అనుకోండి. వాణ్ని సెంట్రల్ జైలుకి మార్చే మిషన్ అక్కర్లేనుంచి తప్పించి, పారిపోయేటందుకు అవకాశం ఇద్దాం! వాడు ఎక్కడకు పోతాడో ఎవరెవరిని కలుస్తాడో కనుక్కోవటమే! అంత కన్న ప్రస్తుతానికి మరో మార్గం కనబడటంలేదు” అన్నాడు ఛటర్జీ.

మహేంద్ర ఫోన్ లో లాల్ కి అదే చెప్పాడు.

పోలీస్ స్టేషన్ నుంచి బులుంగాని బయటగా తీసుకు వచ్చారు. అతడి వెంట మరో కానిస్టేబుల్ ని ఎస్కార్ట్ క్రింద పంపారు.

బులుంగా చేతికి బేడీలు వేయకుండా కానిస్టేబుల్ నడి పించుకు పోసాగాడు.

బులుంగా కళ్ళు ఆశగా మెరిసినయ్. నుళ్ళీ తనని కొత్తచోట జైలులో ఎన్ని హింసలు పెడతాగో, కనుక ఆ ప్రదేశానికి చేరేలోపలే తన పని పూర్తిచేసుకోవాలి అనుకున్నాడు.

రోడ్డుమీద జనం అటేలేరు. కాట్లా, లారీలు మాత్రం తిరుగుతున్నయ్.

కానిస్టేబుల్ ప్రక్కగా నడుస్తున్న బులుంగా పరుగు లెత్తాడు. ఎదురుగా లారీ వేగంగా వస్తున్నది. బులుంగా లారీ కడ్డంగా రోడ్డుమీద బోర్లా పడుకున్నాడు. బ్రేకులు వేసినా లారీ ఆగలేదు. టైరు క్రిందపడిన బులుంగా తల చట్నీ అయిపోయి మెదడు బయటకు వెళ్ళుకొచ్చింది.

ఆ దృశ్యం చూసిన కానిస్టేబుల్ గతుక్కుమున్నాడు. తమ డిపార్టుమెంటు ప్లాన్ ని కాస్త భగ్నంచేస్తూ, బులుంగా ఆత్మహత్య చేసుకున్నాడు.

మరోసారి గూఢచారి శాఖలో అందరూ సమావేశమైనారు.

బులుంగా ఎక్కడ నివసించేది ఆగా తీయబడింది. అతడు ఒక నెల క్రితం శ్రీనగర్ కు వచ్చినట్టు వాళ్ళ కూపీలో తెలిసిన విషయం. అతడొక్కడే ఏదో తక్కువ కాసు హోటల్లో గది అద్దకు తీసుకుని ఉంటున్నాడట. అతడితో ఎక్కువగా మాట్లాడిన వాళ్ళుగూడా లేరు. అర్హరాత్రి

వరకూ అతడితో పరిచయం వున్నదని అనుమానింపబడిన వారినంతా ప్రశ్నించారు. కానీ ఎటువంటి సమాచారమూ దొరకలేదు వారికి.

ఐ. జి. మహేంద్ర సీరియస్ గా సిగరెట్ మీద సిగరెట్ ని కాలుస్తూ కూర్చున్నాడు. అతడి ఖుందర బులుంగా గూర్చి పోలీసులూ, సి.ఐ. డీలూ పంపిన రిపోర్టుల కట్టవుండి టేబుల్ మీద.

ఛటర్జీ ఫోన్ లో మాట్లాడుతున్నాడు. ఆరా తేసేందు కని నిరేశంపబడిన ప్రతి ఏజెంట్ గురించీ అడుగుతున్నాడు ఫోన్ లో.

“రాధారమణ్ రిపోర్టు రాలేదు ఇంకా! ఆ గోపీనాథ్ ని ఎటు పంపారూ? నెంబర్ 16 ఏమయినట్టు?”

“రాధారమణీ, గోపీనాథ్ ని సమాచారంలో ఏవీ ఉపయోగ పడేది లేనుసార్! పోతే కృష్ణమూర్తి అదే నెంబర్ 16 సార్! అతడి కవర్ అనుమానాస్పదమైన వ్యక్తి తగిలాడనీ, అతడ్ని వెంటాడటానికి పోతున్నట్టు తిరిగి త్వరలో ఫోన్ చేస్తానని చెప్పాడు.”

“అలాగా! అతనికేమైనా సాయం కానారేమో మరి కొందర్ని పంపండి!” ఛటర్జీ ఫోన్ పట్టేశాడు.

టేబుల్ మీది మరో ఫోన్ మ్రోగింది.

“సార్! రక్షణ మంత్రిగారు మిమ్మల్ని చూడాలని బయలుదేరారు సర్!”

ఛటర్జీ క్రేడిల్ మీద రిసీవర్ని పడేశాడు.

“రక్షణ మంత్రిగారు వస్తున్నాడట!” అని పెద్దగా వెల్లడించాడు. ఇద్దరు అటెండర్లు వచ్చి టేబుల్ మీది ఏప్ ట్రేలోని సిగరెట్ పీకల్ని తీసి పారేసి శుభ్రం చేశారు. పె అధికారి తనిఖీకి వస్తున్నాడా అన్నట్టుగా ఆఫీసు రూమ్ సర్దారు.

ఛటర్జీ, మహేంద్ర ఇద్దరూ రోడ్ మీదకు వెళ్ళి, కారు ఆగంగానే డోర్ తెరచి, రక్షణ మంత్రిగారిని రిసీవ్ చేసుకుని లోపలకు తీసుకువచ్చారు.

“నిన్నటి ప్రమాదాన్ని ఎదుర్కొన్న మీరు తెలిశాక మిమ్మల్ని అభినందించలేకుండా ఉన్నాను” ఇద్దరి వంకా చూస్తూ రక్షణ మంత్రి అన్నాడు చిరునవ్వు నవ్వుతూ.

“థాంక్యూ సర్!” ఇద్దరూ ఏకకంఠంతో అన్నారు.

మహేంద్ర జరిగిన వృత్తాంతమంతా ఆయనకు వివరించి చెప్పాడు.

“ఎంత పెద్ద గండం గడిచింది! నిజంగా రాబర్ట్ సన్ గనుకే హత్య చేయబడి ఉంటే మనదేశపు పరుపూ, ప్రతిష్ట మంట గలిసివుండేవి. ఈ సభను ఏర్పాటుచేసి, కావాలనే ఈ హత్య చేశారని మనపై ఆరోపణ వచ్చేది. దాంతో మనకు శత్రుదేశాల సంఖ్య పెరిగిపోయేది. మనపై ఈ కుట్రని రుద్దటానికి ప్రయత్నించిన దేశం సంతోషించేది.”

“సిజమే సార్!”

“ఇకపోతే ఈ సమావేశం ఇంకా రెండు రోజులపాటు కొనసాగవలసి వుంది. గనుక ఈ రెండు రోజులూ వాళ్ళను కంటికి రెప్పలా కాపాడాలి.”

“మా ప్రాణాలు ధారబోసి అయినా కాపాడతాం సర్!” మహేంద్ర నొక్కి వక్కాణించాడు.

స్వీచ్ బోర్డుమీద ఆకు పచ్చని లైటు వెలిగింది. ఛటర్జీ ఆశ్చర్యంగా అటు చూశాడు. బయట రక్షణ మంత్రితో వచ్చిన రక్షక ఉద్యోగులూ, పోలీస్ డిటెక్టివ్ లూ కాచుకుని వున్నారు. ఈ లైటు వెలిగించటానికి స్వీచ్ ఎక్కడుందో తమ శాఖలో చాల కొద్దిమందికి మాత్రమే తెలుసు. అయితే ఆ వచ్చిన వ్యక్తి ఎవరయి వుంటారు?



అతడే అత్యవసర సమాచారాన్ని సేకరించాడో.

ముందుకు వంగి టేబుల్ క్రిందుగా వున్న బటన్ నొక్కాడు మహేంద్ర. లోపలకు రావచ్చని పచ్చలైటు వెలగటానికి స్విచ్ నొక్కిన వ్యక్తికి అది జవాబన్నమాట.

గోడ ప్రక్కగా నిలబెట్టివున్న స్టీల్ అల్మరా తెరుచు కుని అందులోంచి ఒక వ్యక్తి వచ్చాడు. అది నిజానికి స్టీలు బీరువా కాదు. రహస్య ప్రవేశ మార్గం.

ఆ వచ్చిన వ్యక్తి చేతిలో ఏదో పేపరు వుంది.

“ఈ వెనింగ్ న్యూస్ అనే పేపరు సార్ ఇది. రాబర్ట్ సన్ పై హత్యాప్రయత్నం గురించి సాకల్యంగా వివరించాడు ఇందులో. మన సమావేశానికి ఎవరూ ప్రతికా విరేఖరులు హాజరు కాలేదు. మరి ఇతగాడికి ఆ సమాచారం ఎవరిచ్చినట్టు?” వచ్చినతను చెప్పాడు.

రక్షణమంత్రి ఛటర్జీ, మహేంద్రల వంక చూశాడు అయోమయంగా. మహేంద్ర అతడి చేతులోని పేపరు లాక్కుని చూశాడు.

మహేంద్ర టెలిఫోన్ మీదకు చేయిచాచాడు. లాల్ కి ఫోన్ చేసి వెంటనే “ఈ వెనింగ్ న్యూస్” పేపరు కాపీ లన్నిటినీ స్వాధీనం చేసుకోమనీ, ఆ ఎడిటర్ పై వెంటనే కేసు పెట్టమని చెప్పాడు.

“మన పరివారాన్ని కేంద్రీకరించి మరింతగా కట్టు బాట్లు చేయండి. అవసరమైతే సైన్యాన్నిగూడ రప్పించండి. ఇక నేను వెళుతున్నాను. ప్రతి మూడు గంటలకి ఒకసారి నాకు ఫోన్ చేసి ఎప్పటి సమాచారం అప్పుడు చెప్పండి.”

రక్షణమంత్రి కుర్చీలోంచి లేచాడు. మహేంద్ర, ఛటర్జీ ఆయన్ని బయటివరకూ సాగనంపి తిరిగి వచ్చేలోపల

టేబుల్ మీద టెలిఫోన్ మ్రోగుతోంది.

మహేంద్ర మనసు చికాకుగా వుంది. పరిసితి తన తనానికి చేయి జారిపోతున్నట్టుగా తోస్తోంది అతడికి.

ఛటర్జీ ఫోన్ రిసీవర్ ఎత్తాడు. “హలో, ఛటర్జీ స్పీకింగ్!”

“గుడ్ ఈవెనింగ్ సార్! నేను కృష్ణమా రిని సార్! యిలుంగా గురించి ఏదో క్లూ దొరికితే దాన్ని వెంటాడుతూ వెళ్ళాను. అందుకని లేటయింది సార్! నేను వెంటబడింది కుందేలుగదా అనుకుంటే పెద్ద తోడేలు ఎదురయింది.”

“నిజంగానా? ఇక్కడ మా చేతులు కసితో పెడికెళ్ళు చిగుసుకుంటున్నయ్. మాకు చేతినిండా పని కల్పించే అవసరంకోసమే ఎదురుచూస్తున్నాం!” ఛటర్జీ నవ్వుతూ అన్నాడు.

“హోటల్ సిస్టాలో ఒక వ్యక్తి తారసపడాడు. అతడిపేరు లక్ష్మణన్. అతడికి మద్రాసు సిటీలోనూ, ఇంకా తమిళనాడులోనూ స్ట్రీట్ మిల్స్ వున్నాయట. అంతేకాదు, తుపాకులూ, రివోల్వర్లూ తయారుచేసే ఫ్యాక్టరీగూడ వున్నదట. అతడు వారం రోజుల క్రితమే దిగాడు ఇక్కడకు.

“హోటల్ సిస్టాలోనే అరబ్ దేశపు ప్రతినిధులు గూడ బసచేసి వున్నారనే విషయం మీకూ తెలుసు. వాళ్ళతో రహస్యంగా మంతనాలూచుతున్నాడు లక్ష్మణన్. వారితో స్నేహంగా వున్నట్టుగా నటించి వారికేదైనా అపాయం తలపెడతాడేమో అని నా అనుమానం!”

“అలాగా! అయితే అతడ్ని మరింతగా చెక్ చేయలేక పోయావా?”

“మూలాంటి చిన్న వ్యక్తుల్ని అతడు ఖాతరు చేసేలా

లేదు సార్! మనిషి చాలా పొగరుబోతుగా వ్యవహరిస్తున్నాడు.”

“ఇంతకీ అతడికీ బులుంగాకీ ఏమిటి కనెక్ట్ న్ ?”

“అవును సార్! అసలు విషయం చెప్పటం మరిచాను. మూడురోజుల క్రితం బులుంగా లక్ష్మణన్ తో కలిసాడట. ఒకరోజు అతడివెంటే తిరిగాడట.”

“హోటల్ సిమ్లాలో అతడి రూమ్ నెంబరు ఎంత?”

“రూమ్ నెంబరు పదహారు సార్?”

“ఓకే! నువ్వు, మరికొందరు గూఢచారులతో అక్కడే వుండు. మేం ఇప్పుడే వస్తున్నాం!” ఛటర్జీ ఫోన్ పెట్టేసి కర్చీలోంచి లేచాడు.

“మిస్టర్ మహేంద్రా! గెటవ్, సింహం జూలు గువ్వటానికి వెడుతున్నాం మనం!”

మహేంద్ర వుషారుగా లేచాడు.

## 5

హోటల్ సిమ్లా నిండా వచ్చేపోయే జనంతో హడావిడిగా వుంది.

మహేంద్ర, ఛటర్జీ ఫుల్ నూట్ లలో వున్నారు.

కారిడర్ లో గూఢచారి కాఫిలోని వ్యక్తులు అటూ ఇటూ తిరుగుతున్నారు. వారి మధ్యగా ఇద్దరూ నడిచి పై అంతస్తులోకి వెళ్ళారు.

మూడో అంతస్తులో 16 నెంబరు రూమ్ ముంగు నిలబడి కాలింగ్ బెల్ నొక్కాడు ఛటర్జీ.

కాశ్మీరీ యువతి తలుపు తెరిచింది. “మిస్టర్ లక్ష్మణన్, మద్రాసు! ఆయన్ని చూడాలి మేం!” అన్నాడు మహేంద్ర.

“ఆయన ఇప్పుడు ఎవర్ని చూచే స్థితిలో లేరు” ఆ యువతి కంగారుగా అంది.

“చాలా అరెంటు పని! ఆలస్యం అయితే ఇరుపతల వారికి నష్టం!” అన్నాడు మహేంద్ర.

ఆమె ఒకనిమిషం తటపటాయించింది. “అగండి! ఆయనకు చెప్పి వస్తాను” అంటూ లోపలకు వెళ్ళింది.

ఆమె వెనుకనే ఇద్దరూ లోపలకు దూసుకుపోయారు. లక్ష్మణన్ శృంగారంలో మునిగి తేలుతున్నట్టున్నాడు.

డెడ్ మీద అస్తవ్యస్తంగా పడుకుని వున్నాడు.

అగంతకుల్ని చూడగానే అతడు కోపంతో లేచి కూర్చున్నాడు. “ఎవరు వీళ్ళంతా? ఎందుకొచ్చారు? తక్షణం బయటకు నడవండి!” అని అరిచాడు పైజమాని పైకి లాక్కుంటూ.

“మిస్టర్ లక్ష్మణన్! మీతో అత్యవసరమైన పనివుండి వచ్చాం!” ఛటర్జీ అన్నాడు తీవ్రంగా.

“నేను బిజినెస్ వ్యవహారాలు చూసే టయిమ్ వేరే వుంది. అప్పుడు రండి! ప్లీస్ గెటవుట్ ఐసే!”

ఛటర్జీ తన కోటుజేబులోంచి ఐడెండిటీ కార్డుతీసి చూపించాడు. “పైగా ఈయనెవరో తెలుసా? ఐ. జి. ఆఫ్ పోలీస్. ఇక్కనైనా నీ మర్యాద కాపాడుకో! లేదా నిన్ను కటకటాల వెనుక నిలబెట్టి మరీ ప్రశ్నించాల్సి వుంటుంది.”

లక్ష్మణన్ పిల్లి అయిపోయాడు. ఆ యువతి వంక చూస్తూ “నువ్వు కాస్సేపు ఆ లోపలకు వెళ్ళు!” అని ఇటువైపు తిరిగాడు.

కుర్చీలు చూపిస్తూ “కూర్చోండి! నావల్ల మీకు కావలసిన సహాయం ఏమిటి?” అని అడిగాడు.

లక్ష్మణన్ మంచి భారీ మనిషి. ఆరడుగుల ఎత్తు, నల్లగా బలీసి, కండలు తిరిగి వున్నాడు. కోర మీసాలు మధ్య



మధ్యలో దువ్వుతూ మాట్లాడుతున్నాడు.

“చూడు మిస్టర్ లక్ష్మణన్! మీరు ఇక్కడకు వచ్చి ఎన్నాళ్ళయింది. ఇంతదూరం ఏ పనిమీద వచ్చారు” మహేంద్ర అడిగాడు.

“నేను మద్రాసునుంచి వచ్చి వారం రోజులయింది. ఆఫీసు, బిజినెస్ వ్యవహారాలనుంచి రెస్ట్ తీసుకుందామని ఇలా హాతీదే ట్రిప్ మీద వచ్చాను.”

“ఈ వెనింగ్ న్యూస్ చదివారా?”

“లేదు! ఆ పేపరు పేరే వినలేదు ఇంతవరకు!”

“చూడురోజుల క్రితం మిమ్మల్ని బులుంగా అనే అంగామి జాతి వ్యక్తి కలిశాడు కదూ? అతడితో మీ కేం పని?”

లక్ష్మణన్ ఒక్కనిముషం ఆలోచించాడు.

“అవును. అతడిపేరు బులుంగా అనే చెప్పాడు. అయిదడుగుల ఎత్తు, చిన్న కళ్ళు, చదునైన ముఖం, తెల్లగా వుంటాడు! అత నే కదూ మీరు అడిగేది?”

“అవును! అతడే!”

“అతడెవరో అంతక్రితం నాకు తెలీదు. తనకు స్టీల్ మిల్స్ లో బాగా అనుభవం వుందనీ, నా మిల్లులో వీదే నా వుద్యోగం ఇప్పించమని బ్రతిమాలాడు. నేను ఏవీ ఖాళీలేవన్నాను. అంతకంటే నా కెక్కువ పరిచయంలేదు. అతడేదన్నా అఘాయిత్యం తలపెట్టాడా? బహుశా ఆత్మ హత్యకు తలపడి వుండవచ్చు!”

“అలా ఎందుకనుకోవాలి?” ఛటర్జీ అడిగాడు.

“ఏదీ వుద్యోగం దొరక్క మనిషి నిరుత్సాహపడ్డట్టుగా తోచింది నాకు.”

“ఆత్మహత్యకాదు. ఒక విదేశీ రాయబారిని హత్య

చేయటానికి ప్రయత్నించాడు.”

“మెగాడ్! బహుశా అతణ్ణి కిడ్నాప్ చేసి తద్వారా డబ్బు సంపాదించాలని ఎత్తువేశాడేమో! అతణ్ణి గురించిన నా సమాచారాన్ని మీకు వున్నదున్నట్లుగానే చెప్పాను. ఇక నాకు సెల విప్పించాలి!” అన్నాడు లక్ష్మణన్.

“ధాంక్యూ!” అంటూ మహేంద్ర లేచాడు. ఛటర్జీ వాకిలిదాకా వచ్చి కారిడార్ లో చివర నిలబడిన సి.వి.డి.కి ఒకకంట కనిపెట్టి వుండమని సంజ చేశాడు. రెండువేపులా వున్న గదుల మధ్యగా నడుస్తూ ఇద్దరూ మెట్లదాకా వచ్చారో లేదో లక్ష్మణన్ గదిలోంచి పిస్టల్ ప్రేలిన శబ్దమూ, ఆ తర్వాత యువతి ఆక్రందనం వినిపించినయ్.

హడావిడిగా ఇద్దరూ వెనక్కు పరుగెత్తుకొచ్చారు. అయితే గది తెలుపు లోపల గడియవేయటం వలన తెలుపు తెగవటానికి వీలుకాలేదు.

ఛటర్జీ వెనక్కు వెళ్ళి, ఒక్క వుదుటున తెలుపు ధీకొన్నాడు. తెలుపు విరిగి లోపలకు పడింది.

గదిలో బెడ్ మీద లక్ష్మణన్ రక్తపు మడుగులో పడి వున్నాడు. అతడి ఛాతీలోనూ, పొట్టలోనూ బుల్లెట్ గాయాలు కనబడుతున్నయ్.

అంతక్రితం కనుపించిన కాళ్ళీర్ యువతి జూడలేదు.

మహేంద్ర గది నాలుగువేపులా గాలించాడు. యువతి దాక్కోవడానికి ఎటువంటి రహస్యపు చోటూ కనబడలేదు.

కిటికీలోంచి క్రిందకు చూశాడు. కిటికీలోంచి చూస్తే క్రింద ఏదో సన్నని వీధి పోతోంది. ఆ వీధిలో అట్టే జనం నడవడంలేదు.

మాంతకు డెవరో ఈ కిటికీలోంచే వచ్చి వుండాలి. అటు

ప్రక్క వీధిలో ఆటే జనసంచారం లేదు గనుక ఆతడైవరూ గనునించేందుకు గూడ అస్కారంలేదు. అయితే ఆ యువతినిగూడ హంతకుడు లాక్కుపోయాడా?

కిటికీలోంచి బాగా క్రిందకు వంగి చూశాడు. బాహు టంగా పడుతున్న మంచులో గాజు స్పటికంలోంచి కనుపించినట్లుగా, అప్పుడే పడిన మంచు పొరలోంచి గోడమీద ఎవరినో పాదాల గుర్తులు కనబడుతున్నయ్.

ఆ గుర్తుల్ని చటరీకి చూపించాడు మహేంద్ర. “వీడె నా త్రాటినిచ్చేన ఉపయోగించి పైకి వచ్చి, మళ్ళీ ఆ దారినే హంతకుడు వెళ్ళిపోయి వుంటాడు.”

“అవునవును. ఈ గదికి నూటిగా క్రిందవున్న గదిలో ఎవరు బసచేశారో కనుక్కోవాలి.”

ఇద్దరూ రిసెప్షన్లోకి పరుగుతీశారు. మెట్లన్నీ దిగి, జనాన్ని త్రోసుకుంటూ, నెలుకుంటూ గారిచేసుకుని వెళ్ళేసరికి పావుగంట పైగానే పట్టింది.

“చూడండి! మూడో అంతస్తులో పదహారో నెంబరు గదికి నేరుగా క్రింద అంతస్తులో వున్న గది నెంబరెంత?”

“ఆ గది నెంబరు ముప్పయి ఎనిమిది సార్!” రిసెప్షన్ నిస్టు నవ్వుతూ జవాబిచ్చింది.

“ఆ గదిలో ఎవరున్నాను?”

“వాళ్ళు ఇంతకుముందే, పదినిమిషాల క్రితం గది ఖాళీ చేసి వెళ్ళిపోయారు సార్!”

“ఈజ్ ఇట్! అయితే వాళ్ళ అడ్రసు వెదికి ఇవ్వాలి! చాలా అగ్జెంట్!” మహేంద్ర ఆమర్దంగా అడిగాడు.

రిసెప్షన్ నిస్టు కిలకిల నవ్వింది. ఆమె నవ్వుచూస్తే మహేంద్రకు అరికాలిమంట నెత్తికెక్కింది.

“ప్రీనగర్లో కెల్లా పెద్ద హార్డవేర్ ఇండస్ట్రీయల్

మల్ హోత్రా తెలుసా! ఆయన మేనల్లుడు రాకేష్, ఆయన భార్య పేరిట ఆ గది రిజర్వ్ చేయబడింది.”

“అలాగా! రాకేష్ వెంట మరో కాశ్మీరీ యువతి గూడా వుందా?”

“లేదండి. కాశ్మీరీ యువతి ఎవరూలేరు. ఆంగ్లో ఇండియన్ అమ్మాయి మాత్రమే వుంది.”

తమకు కాశ్మీరీ యువతిలా కనపడిన వ్యక్తే వేషం మార్చుకుని వుండాలనుకున్నాడు మహేంద్ర. ఆమెగూడ హంతకుడి తరపు మనిషి అనటానికి సందేహంలేదు. లక్ష్మణన్ ని సుఖపెట్టటానికి వచ్చిన స్త్రీలా అతడి గది లోకి ప్రవేశం సంపాదించి, అతణ్ణి తుదముట్టించటాన్ని హంతకుడికి సాయపడిందన్నమాట.

## 6

“ముందుగా మనం మల్ హోత్రాని ఇంటర్వ్యూ చేస్తే బాగుంటుందని నా అభిప్రాయం!” మహేంద్ర అడిగాడు.

“బాగానే వుంది! కాని రేపు సమావేశంలో ఏం గొడవలు జరుగుతాయో! దానికి మరింత గా కట్టుదిట్టం చెయ్యాలి గదా!”

“అదెంత పని! పోతూ పోతూ లాల్ ని కలుసుకుని అతడికి ఆ పని పురమాయించి మనం మల్ హోత్రా దగ్గరకు పోదాం!”

“ఓకే!”

కారు ముందుకు సాగింది. లాల్ కి ఇవ్వాలన్న సూచన లిచ్చి మల్ హోత్రా ఆఫీసు ముందు ఆగారు.

ఆందంగా అలంకరించబడిన గదిలో రోజ్ వుడ్ టేబుల్ ముందర కూర్చుని ఏవో కాగితాలు చూసుకుంటున్నాడు మల్ హోత్రా.



సాదరంగా ఆ వచ్చిన వ్యక్తుల్ని ఆహ్వానించాడు మల్ హోత్రా.

“నా వల్ల మీకే సహాయం కావాలో అడగండి!” అన్నాడు.

మహేంద్ర క్లుప్తంగా తాము వచ్చిన పని వివరించాడు.

“అటు పోలీసు ఉన్నతాధికారి, ఇటు సి. ఐ. డి. ఉన్నతాధికారి ఇద్దరూ వచ్చారంటే ఏదైనా దొంగేషన్ కోసం వచ్చారేమో అనుకున్నాను. లక్ష్మణన్ హత్య గురించే నాకు తెలీదు!”

ఫటర్జీ మల్ హోత్రా కళ్ళలోకి నూటిగా చూస్తూ, అతడి ముఖంలో రంగుల్ని గమనించటానికి ప్రయత్నించాడు. కాని మల్ హోత్రాలో ఏ విధమైన ఉద్వేగమూ కనబడలేదు.

కాలింగ్ బెల్ నొక్కి ప్యూన్ ని రప్పించాడు. ఫ్రీజి డెర్ లోంచి బ్రాండ్ బాటిల్ తీశాడు ప్యూన్. గ్లాసు లోకి నీసాలోని బ్రాండ్ ని వంచాడు.

“లక్ష్మణన్ దక్షిణ భారతంలో పెద్ద స్టీల్ వ్యాపార సులో ఒకడు. అతడు చనిపోతే, మా వ్యాపార రంగంలో ఒక ధృవతార రాలిపోయినట్టే!”

“లక్ష్మణన్ గదిలోంచి మేము అప్పుడే బయటకు వచ్చాం. లోపల్నుంచి రివాల్వర్ షాట్ వినిపించింది. తిరిగి వెళ్ళి చూస్తే లక్ష్మణన్ రక్తపు మడుగులో పడి ఉన్నాడు. ఆ గది కిటికీలోంచి హంతకుడు పారిపోయి ఉండాలని ధూధి అయింది. పై అంతస్తు గదిలోంచి క్రింది అంతస్తు గదిలోకి దిగినట్టుగా అడుగుజాడలుగూడా వున్నాయి. ఆ క్రింది గదిలోకి మీ మేనల్లుడు రాకేష్, అతడి భార్యతోసహా దిగినట్టు ఆరాలో తెలింది.”

మల్ హోత్రా ఆశ్చర్యంగా చూశాడు. “ఏమిటి?

రాకేష్ భార్యా?”

“అవును!”

“మీరు పొరబడి ఉంటారు. రాకేష్ కి ఇంకా వివాహం కాలేదు. పెగా వాణ్ని మా ఫ్యాక్టరీకి పంపాను రెండు రోజుల క్రితం.”

“అంటే మీవాడి పేరు మీద మరెవరో ఆ గదిలో నిగాడంటారా!”

“ఆ మాట వేరే చెప్పాలా సార్! లక్ష్మణన్ హత్య వార్త వింటూనే నాకు చాలా విచారం కలిగింది. ఎందు కంటారా? ఈ నెలలో అతడు మా కంపెనీనుంచి ఇనుప కమ్ముల్ని కొంటానికి వస్తానన్నాడు. దాదాపు మూడు నాలుగు లక్షల రూపాయలు విలువచేసే ఆరరు. అతడి మరణంతో ఆ ఆరరు మేం నష్టపోయినట్టే!” డ్రాయర్ లాగి ఒక ఫైలు తీసి వాళ్ళ ముందుంచాడు మల్ హోత్రా.

ఇద్దరూ ఆ ఫైల్ లో లక్ష్మణన్ వ్రాసిన లెటర్స్ చది వారు. మల్ హోత్రా చెప్పింది నిజమే!

“నా మేనల్లుడు రాకేష్ ని ఎవరో అనుకరిస్తున్నా రంటే, ఒక విధంగా రాకేష్ కి గూడ వాళ్ళు ఏదైనా అపాయం తలపెట్టవచ్చు. కనుక నా మేనల్లుణ్ని గూడ కాపాడవలసిన బాధ్యత మీ మీద ఉంచుతున్నాను. దయచేసి మీరు నాకే సాయంచేయాలి” అన్నాడు మల్ హోత్రా దీనంగా.

“మా కాయశక్తిలా ప్రయత్నించి నిర్దోషులకు రక్షణ, దుర్మార్గులకు తగిన శిక్ష ఇచ్చే ఏర్పాటుచేస్తాం. సరేనా?” అంటూ అతడికి హామీ ఇచ్చాడు మహేంద్ర.

“మీ సమాచారానికి చాలా థ్యాంక్స్! వస్తాం!”

మహేంద్ర, ఛటర్జీ, మల్ హోత్రా దగ్గర సెలవు దీసు కుని బయటకు నడిచారు.

మరునాటి వరకూ ఎలాంటి సంఘటనలు లేకుండానే గడిచింది.

ఆ రోజు అలీన రాజ్యాల సభ జరుగవలసి వుంది. సభలో నేపాల్, బర్మా, ఆఫ్ఘనిస్తాన్, శ్రీలంక మొదలైన దేశాల ప్రతినిధులు ఉపఖండంలో శాంతి స్థాపన గురించి చర్చిస్తారు.

అగ్ర దేశాల ప్రతినిధులెవరూ ఈ సభకు కావటంలేదు. అందువలన భారీ ఎత్తున రక్షణ ఏర్పాట్లు చేయాల్సిన అవసరం లేకపోయింది. అయినా ఛటర్జీ, మహేంద్ర ఇద్దరూ అప్రమత్తగా ఉన్నారు.

ఛటర్జీకి సెంట్రల్ ఆఫీసునుంచి ఫోన్ కావటం వలన, మరునాడు జరగబోయే ఆఖరి సమావేశానికి ఏర్పాట్లు గురించి మాట్లాడడం కోసం సమావేశ మందిరంనుంచి బయలుదేరాడు.

మహేంద్ర అలీనరాజ్యాల సభకు కాపలాగ ఉండి పోయాడు. అతడి క్రింద పనిచేసే డి.యస్.పీలూ, యస్.ఐ.లూ అతి జాగ్రత్తగా అందర్నీ వెయ్యికళ్ళతో కనిపెడుతున్నారు.

ఛటర్జీ కారు వేగంగా నడుపుతున్నాడు. గోడ్డుమీద ఒక ప్రక్కగా కారు ఆగి ఉంది ఒక చోట. దాని ప్రక్కనే ఒక యువతి నిలబడి చెయ్యి ఊపుతోంది.

కారుని ఆమె దగ్గరగా ఆపాడు ఛటర్జీ. “నేను మీకే విధంగా సాయపడగలను మాడమ్!” అని అడిగాడు.

“నా కారు టైరు పంచరయింది. దయచేసి సిటీలోకి లిఫ్ట్ ఇవ్వగలరా?” ఆమె అడిగింది.

ఛటర్జీ డోర్ తెరిచాడు. ఆమె లోపలకు ఎక్కి

కూర్చుంది. కారు తిరిగి వేగం పుంజుకుంది.

“మీరు చాల వేగంగా నడుపుతారు! నాకు అంత వేగంగా నడపాలంటే చచ్చేభయం!” అంది ఆమె నవ్వుతూ.

ఛటరీ ఆమెవంక చూశాడు. ఆమె తెల్లగా, బొడుగా వుంది. ఆమె వయసు పాతిక సంవత్సరాలు వుండొచ్చు అనుకున్నాడు.

ఆమె మెచ్చుకున్నందుకు కారు స్పీడ్ తగ్గించాడు ఛటరీ.

“అరె! ఏదో కారు ఎదుగొస్తున్నట్టుంది. ఈ మంచులో తీరా దగ్గరకు వచ్చేదాకా తెలీదు!” అంది ఆమె.

ఎదురుగా వస్తున్న కారుని తప్పుకునే యత్నంలో ఛటరీ స్టీరింగ్ ప్రక్కకు త్రిప్పాడు.

తనవంక చూడటంలేదని రూఢిచేసుకుని ఆ యువతి చేయి బయటకు పెట్టి, ఏదో చిన్న వస్తువుని కారు క్రిందకు విసిరింది.

ఆ వస్తువు మీదుగా వెనుక చక్రం పడంగానే “థాం!” అంటూ పెద్ద మోత వినిపించింది.

“ఏమిటది?” అంటూ ఛటరీ బ్రేక వేసి కారాపాడు. దిగి చూస్తే వెనుక టైర్ బరస్ట్ అయిఉంది.

“చచ్చాం పో! ఇప్పుడెలాగ?” అన్నాడు.

“ఏంచేస్తాం! నా దురదృష్టం మిమ్మల్ని ఇబ్బందిలో పెట్టినట్టుంది” ఆ యువతి ఇబ్బందిగా అంది.

“ఫరవాలేదు లెండి! ఏదైనా కారు ఈ రోడ్డుమ్మట రాకపోతుందా?”

“బయట మంచుగా వుంది! లోపలకువచ్చి కూర్చోండి!” ఛటరీ డోర్ తెరుచుకుని లోపలకు వచ్చాడు.



“అబ్బ! ఏంచలి!” అంటూ ఆమె అతడికేసి జరిగింది.

ఛటరీ మెడచుట్టూ చేతులువేసి అతణ్ణి మీదకు లాక్కుంది.

8

కాకిదార్ లో అటూ ఇటూ పచ్చాల్లుచేస్తున్న మహేంద్ర ఆ చివరగా తారట్లాడుతున్న వ్యక్తిని చూసి ఉలిక్కి పడాడు.

అతడు అచ్చేం ‘బులుంగా’ లాగే ఉన్నాడు. చచ్చి పోయిన బులుంగా మళ్ళీ బ్రతికి వచ్చాడా అన్నట్టుగా అనిపించింది.

వడవడిగా అడుగులు వేసుకుంటూ అతణ్ణి అనుసరించాడు.

పొట్టిగా వున్న ఆ వ్యక్తి గబగబ ముందుకు నడిచి మలుపు తిరిగి అక్కడున్న గదుల్లో మాయమయ్యాడు. మహేంద్ర అటూ ఇటూ వెదుకుతూ లోపలకు వెళ్ళాడు. అతడు దాటిన గదుల తలుపులు ఒకటొకటే అతడి వెనుకనే మూసుకుపోవటం అతడు గమనించలేదు.

ఎంతగా ముందుకు వెళ్ళినా అగంతకుడి ఆచూకీ దొరకలేదు.

నేలమీద అగ్గిపెట్టెకన్న చిన్న సైజులో ఏదో అకు పచ్చని పెట్టె కనబడింది. మహేంద్ర వంగి దాన్ని జేబు గుడ్డతో అందుకున్నాడు.

అతి జాగ్రత్తగా దాన్ని తెరవటానికి ప్రయత్నించాడు, నాలుగైదు నిమిషాలు శ్రమపడ్డాక అది తెరుచుకుంది.

“ఛాం!” అనే పెద్ద శబ్దం వినబడడంతో మహేంద్ర చేతిలోని వస్తువుని వదిలేశాడు.

అయితే మరుక్షణంలో ఆ ప్రేలుడు ఆ వస్తువునుంచి రాలేదనీ, సభాభవనంలో ఎక్కడో బాంబు ప్రేలించనీ గ్రహించేసరికి అతడికి ముచ్చెమటలు పోసినయ్.

వెనక్కు తిరిగి బయటకు పోవటానికి ప్రయత్నించాడు. అతడి ఆశ్చర్యానికి అంతులేదు. తను వచ్చిన దోవ తలుపులు గట్టిగా బంధించబడి ఉన్నయ్. ముందుకు దారిలేదు. వెనక వేపున తలుపులు వేసేసి వున్నాయ్. ఆ గదిలో కిటికీలు గూడ లేవు, కనుక తను అరిచినా ఆ కేకలు ఎవరికీ వినపడవు.

అంతలో తలుపులు తెరుచుకున్నాయ్. ఎవరో ఇన్ స్పెక్టర్ తలుపు తెరిచాడు. కారిడార్ లోంచి జనం గుంపులు గుంపులుగా పారిపోతున్నారు.

“మారిక్కడున్నారా సార్! సభా భవనంలో ఎవరో బాంబు విసిరారు, ప్రేలుడు సంభవించింది, ఫ్లైర్ స్క్వాడ్ కి ఫోన్ చేశాం!” అన్నాడతడు.

“డెలివేట్స్ లో ఎవరికైనా ప్రమాదం సంభవించిందా?” అదుర్దాగా అడిగాడు మహేంద్ర.

“నేపాల్ ప్రతినిధికి గాయాలయినయ్. ప్రేక్షకుల గ్యాలరీలో ఇద్దరు వ్యక్తులు చనిపోయారు.”

మహేంద్ర హుటాహుటిగా ముందుకు నడిచాడు.

బయట కోలహలంగా వుంది భవనంలోంచి అరుస్తూ, ఏడుస్తూ పారిపోతున్న జనంతో. సమావేశ మందిరం పొగతో నిండిపోయింది. కొన్ని కొయ్య కుర్చీలు మండుతున్నయ్. ఆ మంటలు ఎలా వచ్చాయో అర్థంకాలేదు మహేంద్రకు.

ఎవరో సెక్యూరిటీ ఆఫీసరు పెద్దగా ప్రమాదం గురించి వివరిస్తున్నాడు. ముందు పెద్దగా బాంబు ప్రేలుడు విని

పించింది. కిటికీల అద్దాలు పగిలిపోయి గాజు పెంకులు చెల్లా చెదురుగా పడిపోయాయి. ఆ సాయంత్రం వరకూ ప్రకాంతంగా వున్న వాతావరణం క్షణాల్లో భీభత్సంగా తయారయింది.

పారిపోతున్న జనంలో చురుకైన లాంటి వ్యక్తులెవరయినా వున్నారేమో పరీక్షగా వెదికాడు మహేంద్ర. కాని అంగామి జాతివాళ్ళెవరూలేరు.

అయితే అతని కళ్ళకు మల్ హోత్రా మేనల్లుడు రాకేష్, అతని వెంట మరో అమ్మాయి కనుపించారు. వాళ్ళు లోపలకు ఎలా రాగలిగారా అని ఆశ్చర్యపోయాడు మహేంద్ర.

ఇన్స్పెక్టర్ ని పిలిచి రాకేష్ ని చూపించి, అతణ్ణి వెంటాడమని చెప్పాడు.

అంతలో ఎవరో అగినారు “అమ్మా మంటలు! భవనం కాలిపోతున్నది!”

లోపలున్న వ్యక్తులు తలా ఒక దిశగా పారిపోతున్నారు. మంటలు నలువైపులా అలుముకుంటున్నయ్. బయట మంచు కురుస్తుంటే లోపల మంటలు!

మహేంద్ర ముందుకు వెళ్ళటానికి వీలేకుండా మంటలు ఎగబ్రాకినయ్. ప్రక్కనే ఉన్న ఇన్స్పెక్టర్ ని సాయంగా పట్టుకుని గోడకానుకుని ప్రక్క ప్రక్కగా అవతలవేపుకి పరుగెత్తాడు. కాలే పెనంమీద కూర్చున్నట్టుగా పెగళొట్టింది అతడికి. అలాగే ముందుకు చూసుకుపోయాడు గుడ్డిగా. అతడి చేతులు మంటలకు తగిలి బాధపెట్టినయ్.

ఆ భవనంలో ఒక మూలగా పైకప్పు కూలి క్రింద బడింది. కూలిపోయిన శిథిలాల క్రింద ఇరుక్కున్న వాళ్ళనూ, మంటల్లో కాళ్ళూ చేతులూ కాలినవాళ్ళను ఫైర్ సర్వీసు వాళ్ళు వచ్చి వెలికి తీసి ఆంబులెన్స్ లో హాస్పిటల్ కి చేర్చారు.

ఛటర్జీ భవనం ముందు నిలబడి తన జూనియర్ ఆఫీసర్లకు ఆదేశాలిస్తున్నాడు.

“ఏమిటి సంగతి! నీవు అయిపులేకుండా పోయావు!” మహేంద్ర అడిగాడు.

“నన్ను కావాలనే ఎవరో దోషలో ఆటంకపరిచి ఆపారు మిస్టర్ మహేంద్రా!”

“మళ్ళీ అంగామీ జాతివాడు ప్రత్యక్షమయ్యాడు ఇక్కడ ఈ ఘోరం సంభవించటానికే ముందు! అది వాడి పనే అయిఉండాలి. అంతేకాదు. రాకేష్, మరో అమ్మాయి గూడ ఈ సమావేశానికి వచ్చారు. వాళ్ళూ అనుమానితులే నా దృష్టిలో” మహేంద్ర తన అనుమానాన్ని వివరించాడు.

పోలీసు ఇన్స్పెక్టర్ తిరిగి వచ్చాడు. “సర్! ఇంత క్రితమే మల్ హోత్రా బంగళానుంచి కారులో మల్ హోత్రా, రాకేష్, ఆతని వెంట వున్న అమ్మాయి ముగ్గురూ వెళ్ళిపోయారు. ఇంట్లో ఆరా తీయగా వాళ్ళు ఇక్కడకు పది మైళ్ళ దూరంలో వున్న తమ ఎస్టేట్ కి వెళ్ళారని తెలిసింది.”

“గుడ్! మనంగూడ ఇప్పుడే వెళ్ళి వాళ్ళ సంగతేమిటో తెలుసుకుందాం!” మహేంద్ర ఉషారుగా అన్నాడు.

ఛటర్జీ ‘సరే’నన్నాడు.

## 9

శ్రీనగర్ పట్టణ పోలీస్ స్టేషన్లో రెండు జీపులు వేగంగా పోతున్నయ్. మంచులో జీప్ చక్రాలు జారిపోకుండా డ్రైల్ లాంటి చైన్లు వేయబడినయ్ చక్రాలకు.

ముందు జీప్ లో మహేంద్ర, ఛటర్జీ కూర్చుని వున్నారు. వెనుక రెండో జీప్ లో మరికొందరు గూఢచారి కాఖి



ఉద్యోగులూ, మంచులో జారిపోయేటందుకు వీలుగా వుండే స్కేటింగ్ సాధనాలు, త్రాళ్ళూ, లాటికరలు, మెషీన్ గన్స్, మెడికల్ కిట్ ఇవన్నీ వస్తున్నయ్.

శ్రీనగర్ కు పది మైళ్ళ దూరంలో చిన్న పల్లెకు దగ్గరగా మల్ హోత్రా ఎస్టేట్ వుంది.

మంచు కొద్దిగా పడుతోంది. జీప్ లు మెదానాల మధ్యగా వెడుతోన్నయ్. ప్రకృతి మీద తెల్లని గుడ్డ పరచినట్లుగా ఎటు చూసినా తెల్లని మంచు కప్పబడిన బీళ్ళూ, మెదానాలూ, గుట్టలూ కనబడుతున్నయ్.

ఒక గంట ప్రయాణించిన తర్వాత రెండు జీప్ లు ఒక పెద్ద బ్రిడ్జివద్దకు చేరుకున్నయ్. ఏదో చిన్ననది పారుతోంది బ్రిడ్జి క్రిందుగా.

“ఇంకా ఎంత దూరం ఇక్కడనుంచి?” మహేంద్ర అడిగాడు.

“అదుగో ఆ కనబడే కొండ మలుపు తిరిగితే అతగాడి ఎస్టేట్ వస్తుంది” ఛటర్జీ నిదులు చెప్పాడు.

మహేంద్ర ప్లాస్కు తెరిచి టీ పోసుకుని త్రాగాడు. ఛటర్జీ తనకు ప్రస్తుతం ఏమీ అక్కర్లేదన్నాడు.

జీప్ లు మళ్ళీ కదిలినయ్. మొదటి జీప్ బ్రిడ్జిమీద సగందూరం దాటి వచ్చింది. జీప్ కి పదిగజాల దూరంలో ‘థాం’ అంటూ బాంబు ప్రేలింది. బ్రిడ్జిలో కొంతభాగం కూలిపోయింది నాలోకి. అక్కడ అగాధం ఏర్పడింది.

జీప్ నడుపుతున్న ఛటర్జీ ప్రమాదాన్ని గ్రహించి సడన్ బ్రేక్ వేశాడు. కాని జీప్ కొంచెం ముందుకు వెళ్ళి అగింది. అప్పటికే జీప్ ముందు చక్రాలు కూలిపోయిన వంతెన భాళీలోకి పడిపోయినై. మరుక్షణంలో జీప్ ముందుకు తూలి పడిపోయింది.

సుడులు తిరుగుతూ, పరవళ్లు త్రొక్కుతూ, మీగడలా పైభాగాన పేరుకున్న మంచుగడ్డలు నీళ్ళమీద తేలుతూ ప్రవాహంలోకి పోతున్న నది తమని కబళించే నెపంతో వాళ్ళమీదకు వురుకుతున్నదా అన్నట్లుగా అనిపించింది, పడిపోతున్న జీప్ లోని వ్యక్తులకు.

మహేంద్ర, ఛటర్జి ఇద్దరు జీప్ లోంచి చెరోవేపుకూ దూకేశారు.

నీళ్ళలో మునిగిపోతున్న వ్యక్తులకు పైనుంచి అరుపులు వినిపిస్తున్నయ్. బరువుగా వున్న జీప్ నీళ్ళలో మునిగి పోయింది. ఆ తర్వాత వ్యక్తులు నీళ్ళలోకి జారారు.

నీటిపైభాగం వాళ్ళిద్దర్నీ కప్పేసింది. ఎముకలు కొరికే చలి. తన నరాలు చచ్చుపడిపోతున్నాయా అనుకున్నాడు మహేంద్ర. తన బలాన్నంతా కూడగట్టుకుని కాళ్ళూ చేతులతో నీళ్ళలోనే తన్నుకున్నాడు. మీగడలా వున్న పైభాగం అడుగున, నీరు వేగంగా ప్రవహిస్తోంది. ఆ ప్రవాహంలో మునుగుతూ తేలుతూ ముందుకుపోతున్నాడు. అలుపుతో నోరు తెరిస్తే నోట్లోకి నీళ్లు పోయినయ్.

అంతలోనే అతడికి తాడులాడిడేదో చేతికి దొరికింది. రెండు చేతులతో దాన్ని గట్టిగా పుచ్చుకున్నాడు. ప్రవాహం వాలులో అతడు కొట్టుకుపోకుండా ఆగ గలిగాడు.

తాడు బ్రిడ్జి వేపునుంచి లాగబడుతోంది. నీళ్ళమీదకు తేలి పికిచూచాడు మహేంద్ర. గెండ్లో జీప్ లో వచ్చిన సీక్రెట్ ఏజెంట్స్ జరిగిన ప్రమాదాన్ని గ్రహించి నీళ్ళలోకి తాళ్లు విసిరారు.

తాడు సాయంతో వంతెనమీదకు ఎక్కుదామని ప్రయత్నించాడు. కాని చలికి కాళ్ళూ చేతులూ కొంకర్లు

పోయి అతడి స్వాధీనంలోకి రాలేదు. అలాగే తాటిని తన నడుంచుటూ చుట్టబెట్టుకుని పైకి లాగమని అరిచాడు. చుట్టరీనిగూడ అలాగే రక్షించారు.

జీవ్ లోంచి అల్యూమినియం నిచ్చేనలను వంతెనమీద ఏర్పడిన అగాధంమీద పరిచారు. అవి అల్యూమినియంతో చేయబడినాగాని ఇనుముకన్న గట్టివి. వాటిమీదుగా రెండో జీవ్ ని వంతెన దాటించారు.

మహేంద్ర తడిబట్టలు విప్పేసి, రెండు రగ్గులు కప్పుకుని జీవ్ లో కూర్చున్నాడు.

కొండకు ఇవతలగా, వంతెననుంచి మెలుదూరంలో ఏదో ఇల్లు కనబడుతోంది. అక్కడున్న పల్లెలో అదే మొదటి ఇల్లు. అక్కడకు తీసుకువెళ్ళి ఇద్దరికీ మెడికల్ ఎయిడ్ ఇవ్వాలని నిర్ణయించబడింది.

సీక్రెట్ ఏజంట్ వెళ్ళి ఆ ఇల్లు తలుపు తట్టాడు.

తలుపు తెరుచుకుని అజానుబాహువులాంటి వ్యక్తి బయటకు వచ్చాడు.

“ఇద్దరు వ్యక్తులు ప్రమాదస్థితిలో వున్నారు. వాళ్ళకు విశ్రాంతి కావాలి!” అన్నాడు అతడు.

“కాని మా ఇంట్లో వాళ్ళకు కావల్సిన సదుపాయాలేం లేవు.”

“అదంతా మేం చూసుకుంటాం! ముందు లోపలకు రానివ్వండి” అంటూ అతడు ఆ ఇంటిలోని వ్యక్తిని నెట్టుకుంటూ లోపలకు వెళ్ళాడు.

అతడి వెనుకనే మిగతావాళ్ళు లోపలకు ప్రవేశించారు మహేంద్ర, చుట్టరీలను నడిపించుకుంటూ.

లోపల రెండు బెడ్స్ ఏర్పరచి వారిని పడుకోబెట్టారు. ఫ్లాస్క్ వంచి వేడివేడి టీ త్రాగించారు.

వీళ్ళవంక గుర్రుగాచూస్తూ, అసహాయంగా నిలబడి పోయాడు ఇంటి యజమాని. వీళ్ళంతా తన ఇంటికి రావడం అతడికి సుతరామూ ఇష్టంలేదని అతడి చూపులే తెలుపుతున్నయ్.

మధ్యమధ్యలో అతడు లోపలకు వెళ్ళివస్తున్నాడు. అతడుకాక ఆ ఇంట్లో మరెవరో ఉన్నట్టుగావుంది. వాళ్ళ వునికిని ఆగంతకులు చూడటం తగదన్నట్టుగా అతడు ఆదుర్దా పడుతున్నాడు.

అరగంట గడిచేసరికి ఛటర్జీ, మహేంద్రలు మళ్ళీ మామూలు మనుష్యులయారు.

“లావెట్రీ ఎక్కడ?” అని అడిగాడు ఛటర్జీ ఇంటి యజమానివంక చూస్తూ.

“ఇటు వెళ్ళండి!” అంటూ దోవ చూపించాడు.

ఛటర్జీ లావెట్రీకి వెళ్తూ లోపల గదిలో ఒక యువతిని చూసి ఆశ్చర్యపోయాడు. ఆమె ఎవరోకాదు. కారులో తనని అటకాయించిన యువతే. ఆమె ఇక్కడికలా వచ్చింది?

అయినా ఆమెను గమనించనట్లుగా లావెట్రీలోకివెళ్ళి తలుపు వేసుకున్నాడు.

ప్రక్కగదిలోంచి ఆ యువతి ఏదో ట్రాన్సిమిటర్ లోన్లో లేదా ఫోన్-లోన్లో మాట్లాడుతున్నట్టుగావుంది, సన్నగా మాటలు వినిపిస్తున్నయ్.

“వెంటనే నలుగుర్ని పంపండి! లేదా మేమిక్కడే వాళ్ళ చేతుల్లో బందీలయిపోతాం. బ్రిడ్జి సరిగా టైమ్ కే ప్రేలింది. అయినా వాళ్ళెలా వచ్చారో అర్థంకావటం లేదు!”

ఇంకా ఏమో చెప్పబోతున్న ఆమెను ఇంటి యజమాని



వచ్చి వారించాడు. లావెట్రీలోకి మనిషి వెళ్ళాడన్నట్టుగా సైగచేశాడు. ఆ యువతి తన చేతిలోని పాకెట్ నుండి ట్రాన్సిస్కోటర్ ని దాచేసింది.

ఫటర్జీ లావెట్రీలోనుంచి బయటకువచ్చి మహేంద్రకు రహస్యంగా చెప్పాడు. కొద్దిసేపట్లో తమమీద దాడి జరగవచ్చని.

మహేంద్ర చిరునవ్వు నవ్వాడు. “కుందేలు పాదలోకి దూరిందన్నమాట” అన్నాడు.

ఏమీ గ్రహించనట్టుగా అందరూ కూర్చుని విశ్రాంతి తీసుకుంటున్న వాళ్ళకు మల్లే ఇంటి యజమాని ఇచ్చిన విస్కీ త్రాగసాగారు.

అయిదు నిమిషాలు గడిచేసరికి బయట ఏదో జీప్ ఆగిన చప్పుడు వినిపించింది.

సీక్రెట్ ఏజెంట్ ఒకడు కిటికీలోంచి బయటకు చూశాడు.

జీప్ లోంచి అంగామిజాతి వ్యక్తులు నలుగురు కిగారు. వాళ్ళ చేతుల్లో మెషిన్ గన్స్ వున్నయ్యే.

అతడి కంగారు చూసి మహేంద్ర ‘ఏం భయంలేదు, మాట్లాడకుండా డిరుకో!’ అన్నట్టుగా సైగచేశాడు.

అతడు కిమ్మినకుండా కూర్చుండిపోయాడు.

అంగామిలు లోపలకు వస్తూనే గాలిలోకి ఒకసారి ప్రేల్చారు తుపాకుల్ని బెదిరింపుగా.

లోపలున్న వ్యక్తులవంక చూస్తూ “ఎవరికీ హాని తలపెట్టడం మా అభిమతంకాదు. ఈ ఇంట్లోవున్న అమ్మాయి ఆమె తండ్రి మాకు తీరని ద్రోహం తలపెట్టారు. మర్యాదగా వాళ్ళను మాకు అప్పజెప్పండి. లేని మీ అందర్నీ హతమార్చి అయినా వాళ్ళని తీసుకుపోతాం!” అన్నాడు

అంగామిలలోని ఒక వ్యక్తి.

“అయ్యో! పాపం! ఆడది! ఆ యువతిని దయదలిచి వదిలెయ్యండి. కావాలంటే ఇంటాయనను పట్టుకుపోండి!” అన్నాడు ఛటర్జీ.

“అదేంకుదరదు! మాకు ఆ అమ్మాయ మరీ ముఖ్యం!” అన్నాడు అంగామి.

మరో ఇద్దరు అంగామిలు లోపలకు జొరబడి, ఆ యువతినీ ఇంటి యజమానినీ గన్స్ గురిపెట్టి బెదిరించి బయటకు లాక్కొచ్చారు.

ఆ యువతి “అయ్యయ్యో! నన్ను రక్షించండి. ఈ దుర్మార్గులు నన్ను చెరచి, నానాహింసలు పెట్టిగాని ప్రాణాలు తీయరు!” అంటూ గోలుగోలున ఏడ్వసాగింది.

అయినా తాము అశక్తులమయినట్టూ, ఏం చేయలేక పోయినట్టుగా మహేంద్ర, ఛటర్జీ అలాగే నిలబడి పోయారు.

ఆ యువతినీ, ఆమె తండ్రినీ జీవ్ లో ఎక్కించారు అంగామిలు. ఆ తర్వాత జీవ్ కదిలింది.

వాళ్ళ జీవ్ రెండు ఫర్లాంగులు పోంగానే, మహేంద్ర ఛటర్జీ అతడి పరివారం అందరూ రెండు జీపుల్లో ఎక్కి హుటాహుటినీ అంగామిల జీవ్ ని వెంబడించసాగారు.

అంగామిల జీవ్ వేగంగా ముందుకు పోతున్నది. దాని వెనుకగా నాలుగైదు ఫర్లాంగుల దూరంలో పోలీస్ జీవ్ లు పరుగెడుతున్నయ్.

జీవ్ లోంచి దిగిన నలుగురు అంగామిలు మిగతా వాళ్ళతో కలసి బంగాళాలోకి కాల్పులు చేయసాగారు.

మహేంద్ర, ఛటర్జీ తమ పరివారంతో మెషీన్ గన్స్ కి పనిచెప్పారు.

మందువేపు బంగళాలోంచి కాల్పులు. ఇటు వెనుక నుంచి హఠాత్తుగా అనుకోకుండా వచ్చిన మరో జట్టు శత్రువుల కాల్పులు. మందునుయ్యి, వెనుక గొయ్యిలా అయిపోయింది అంగామిలపని. ఒక్కొక్కరే తుపాకి గుళ్ళ వర్షంలో అంగామిలు నేలకు ఒరిగారు.

అందరూ చనిపోయారని, నిరారణ చేసుకున్నతర్వాత మహేంద్ర, ఛటర్జీలు బంగళావేళ్ళుగా నడిచారు.

బంగళాలోంచి మల్ హోత్రా చేత్తో మెషీన్ గన్ ని అలానే పుచ్చుకుని బయటకు వచ్చాడు.

“మీ సహాయానికి కృతజ్ఞుణ్ణి. సమయానికి మీరే రాకపోతే నాపని ఈ గోడతో ఆఖరయి వుండేది” అంటూ వాళ్ళను అభినందించి లోపలకు తీసుకుపోయాడు.

“అంగామిలు మీపై దాడిచేయటానికి గల కారణం ఏమైవుంటుందంటారు?” మహేంద్ర అడిగాడు.

“అదే నాకూ అర్థం కావటంలేదు! ఆఁ! ఒకటైవుండ వచ్చు! ఇక్కడ ప్రేలుడు సామాను భద్రపరచబడింది. బహుశా దాన్ని స్వాధీనపరచుకోవాలని వచ్చివుండ వచ్చు” మల్ హోత్రా బదులు చెప్పాడు.

“అంత పెద్ద మొత్తంలో మందుగుండు సామాను మీ దగ్గర దేనికి వుంచుకున్నారు?” ఛటర్జీ అడిగాడు.

“తుపాకులూ, తూటాలూ తయారుచేసే ఫ్యాక్టరీ వుందని మీరు మర్చిపోయినట్లున్నారు. కావాలంటే నా దగ్గరున్న స్టాక్సుకే పర్మిట్ వుంది. చూస్తారా?” అంటూ లోనికి వెళ్ళి పర్మిట్ తెచ్చి చూపించాడు మల్ హోత్రా.

“న్యూక్లియర్ క్లబ్”లో జరిగిన ప్రమాదం గురించి అడుగగా, తాము అసలు అక్కడకు రానేలేదని చెప్పాడు మల్ హోత్రా.

మల్ హోత్రా ఇచ్చిన ఆతిథ్యం స్వీకరించి, అతడు వారిని అక్కడ వుండమని బలవంతం చేసినా సాదరంగా నిరాకరించి మళ్ళీ వెనక్కు బయలుదేరారు.

## 10

సాకిసాన్ ప్రతినిధి కారు వేగంగా పోతోంది. అతడు మగో పదినిముషాల్లో అణ్వుత్త్ర మహాసభ ఆఖరు సమావేశానికి హాజరవుతున్నాడు.

అతడు వెనుకసీట్లో కూర్చున్నాడు. అతడి చుట్టూ బుల్లెట్ ఫ్రూప్ గ్లాస్ అమర్చబడివుంది. డ్రైవరుకూ అతడికీ మధ్యగూడ గాజుగోడ అడ్డంవుంది.

“అందరి ప్రతినిధులకూ డ్రైవర్లు మారిపోయారా?” అని అడిగాడు ప్రతినిధి.

అతడి మాటలు మైక్రోఫోన్ లోంచి అవతలకు వినబడు తున్నాయి. అలాగే డ్రైవరు మాటలుగూడ అదే పద్ధతిలో వెనుక సీట్ లో కూర్చున్న వ్యక్తికి వినబడతాయి.

“అవునుసార్! ఈ మహాసభకు హాజరయే ప్రతినిధులందరి కార్లకు మాదేశపు సీక్రెట్ ఏజెంట్లు డ్రైవర్లుగా పంపబడారు. మీ రక్షణ గురించే ఈ ఏర్పాటు చేయబడింది” అన్నాడు డ్రైవింగ్ సీట్లో కూర్చున్న సుధాకర్.

“ఎలాగైనా మీ ఇంటలిజెన్స్ డిపార్టుమెంటులో మేధావులున్నట్లున్నారే!” ప్రతినిధి మెచ్చుకోలుగా అన్నాడు.

కారు డ్రైవ్ చేస్తున్న సీక్రెట్ ఏజెంట్ సుధాకర్ గర్వంగా, తృప్తిగా నవ్వాడు.

రోడ్డుప్రక్కగా నిలబడి కారు ఆపమని చెయ్యి డిమాండుతో వ్యక్తి.

వెనుక సీట్లో కూర్చున్న ప్రతినిధి అతణ్ణి పరీక్షగా చూశాడు.



“డ్రైవర్! కారాపు! అతడూ మా ప్రభుత్వాధికారిలా వున్నాడు. అతడికీ లిఫ్ట్ కావాలేమో!” అన్నాడు ప్రతినిధి.

కారు ఆపాడు సుధాకర్.

పాక్ ప్రతినిధి కారుడోర్ తెరిచి ఆగంతకుణ్ణి కారులోకి ఎక్కించుకున్నాడు. కారు మళ్ళీ ముందుకు వెళ్ళింది.

వెనుక సీట్లో చిలునవ్వుతో మాట్లాడుకుంటున్న వ్యక్తుల్ని తన సీటుకదురుగా బిగించబడిన అద్దంలో కనిపెడుతూనే వున్నాడు డ్రైవరు.

రెండు నిమిషాలు గడిచాయో లేదో ఆగంతకుడు తన కోటుజేబులోంచి రివాల్వర్ని తీసి పాక్ ప్రతినిధి కణతకు ఆనించి పెట్టాడు.

ప్రాణభయంతో ప్రతినిధి అరుస్తున్నాడు. తనను చంపవద్దని బ్రతిమాలుతున్నాడు.

“డ్రైవర్! కారాపు!” అన్నాడు ఆగంతకుడు.

డ్రైవింగ్ సీట్లో కూర్చున్న స్క్రకట్ ఏజెంట్ ఏమీ బెదరలేదు. ఆగంతకుని చేతిలో పిస్తోలు వున్నా అతడికీ, తనకూ మధ్య బుల్లెట్ గ్రూఫ్ గాజుగోడ వుంది. కాకపోతే అతడు పాక్ ప్రతినిధిని హత్య చేయకుండా కాపాడవలసిన బాధ్యత తన మీనుంది.

“కారాపుతావా? లేనా?” ఆగంతకుడు మరోసారి అన్నాడు.

“ఆపుతాను! ఇక్కడకాదు! పోలీస్ స్టేషన్ ముందు!” అంటూ తన సీటుక్రింద వున్న స్విచ్ని నొక్కాడు. అది హెడ్ క్వార్టర్స్ కి రహస్య సంకేతం, పిట్ట వలలో పడిందని!

“కారు ఆపకపోతే ఈ ప్రతినిధిని చంపి వేవాన్ని

గోడుమీదకు విసిరేసాను.”

“కారు డోర్స్ ఆటోమేటిక్ గా లాక్ చేయబడినై. నీవు తప్పించుకు పోలేవు!”

“అలాగేం! అంత తేలికగా నీ చేతికి దొరుకుతాననుకోకు! ఇతడి ప్రాణాలు తీసి, ఆ తర్వాత నేను ఆత్మహత్య చేసుకుంటాను. కనుక మంచిగా నా మాట విను!”

డ్రైవర్ ఆటోచిస్తున్నవాడి మాదిరిగా కారు పోనిస్తూ గభాల్ను జర్క్ ఇచ్చి కారుని మలుపుత్రిప్పాడు. ఆగంతకుడు తూలిపడాడు స్టీల్ గోనే. అతడి చేతిలోని పిస్తోలు క్రింద పడిపోయింది.

సీక్రెట్ ఏజెంట్ మరో బటన్ నొక్కాడు. వెనుక స్టీల్ గో కెల్లని పాగలాంటిది ప్రవేశించింది. పిస్తోలు అందుకోవటానికి ముందుకు వంగిన ఆగంతకుడికి మత్తు కమ్మింగి. అలానే ముందుకు వంగి పడిపోయాడు.

కారు మిలిటరీ హెడ్ క్వార్టర్స్ ముందు ఆగింది. లోపలుంచి పోలీసులు, గూఢచారి దళంవారు వచ్చి కారుని చుట్టుముట్టారు.

డోర్స్ తెరచి ఇద్దర్నీ లోపలకు చేర్చారు. ఆగంతకుడ్ని ప్రత్యేక గదిలో వుంచి గట్టి కాపలా ఏర్పరచబడింది.

పాక్ ప్రతినిధికి స్మెల్లింగ్ సాల్ట్స్ వాసన చూపించాడు, మిలిటరీ డాక్టర్. అతడికి తెలివి వచ్చింది. కళ్ళు తెరచి “నేనెక్కడున్నాను?” అని అడిగాడు.

“కాన్ఫరెన్స్ హాల్ కి వెళ్ళేనోవలో మీరు కారులో స్వహతస్థి పోయారు. ఈ ఇంజెక్షన్ తో మీకు స్వస్థత చిక్కుతుంది” అంటూ డాక్టర్ అతడి చేతికి ఇంజెక్షన్ ఇచ్చాడు.

పాక్ ప్రతినిధి ఉషారుగా లేచి కూర్చున్నాడు. “నేనిక

వెళ్ళవచ్చా? ఇప్పటికే లేట్ అయినా నేమో!” అన్నాడు.

డాక్టర్ కి థాంక్స్ చెప్పి, మళ్ళీ వచ్చి కారులో కూర్చున్నాడు. కారు బయలుదేరి వెళ్ళిపోయింది.

ఆగంతకుడికి స్పృహ తేప్పించే ప్రయత్నంలో వుండగా పోలీస్ స్టేషన్ కి బయట “హెల్ప్! హెల్ప్!” అని ఎవరో పెద్దగా అరవటం వినిపించి అందరూ బయటకు పరుగెత్తారు.

కోడుమీద ఒకవ్యక్తి బుట్టు రేగిపోయి, చిరిగిపోయిన గుడలతో చలికి వణుకుతున్నాడు. సామాన్యంగా ఆ స్టేజిన్ లో ఎవరూ ఒంటిమీద కోటు లేకుండా రారు.

“ఎవరు నీవు! ఏం సహాయం కావాలి?” ఎవరో కాని స్టేజిన్ అడిగాడు.

“నేను అణ్ణాస్ట్రో మహాసభకు హాజరవాలన్న పాకిస్థాన్ ప్రతినిధిని. ఎవరో నన్ను నా లాజిగడిలో బంధించి, నా దుస్తులు తొడుక్కుని, నా వేషంలో మహాసభకు వెళ్లారు. నేను తప్పించుకుని వచ్చేసరికి ఈ సరి అయింది” అసలు పాక్ ప్రతినిధి తన గాధను ఏకరవు పెట్టాడు.

ఆ మాటలు వింటూనే అందరూ కొయ్యబారి పోయారు. మహేంద్ర, ఛటర్జీలు తెల్ల మొగాలు వేశారు.

ఆగంతకులెవరో తమను బాగా బుట్టలో వేశారు. అసలు పాక్ ప్రతినిధిని గదిలోనే బంధించేశారు. మరో వ్యక్తి అతడి బట్టలు వేసుకుని స్క్రెట్ ఏజెంట్ తెచ్చిన కారులో ఎక్కాడు. మధ్యలో మరోవ్యక్తి అతణ్ణి బంధించే వాడిలా అడ్డం తగిలాడు. తమకు పట్ట దొరికిందనే సంతోషంలో ఆగంతకుణ్ణి బంధించి, నల్లీ పాక్ ప్రతినిధిని రాజలాంఛనాలతో, ప్రభుత్వ వాహనంలో మహాసభకు పంపారు.

లోపల బంధించబడిన ఆగంతకుడినుంచి సమాచారం, సమాధానం రాబట్టుకోవాలనే ఆత్మతతో మహేంద్ర లోపలకు పరుగెత్తాడు. ఛట్రీగూడ, అసలు ప్రతినిధికి కావలసిన సహాయం చేయమని తన అసిస్టెంట్ కి చెప్పి, లోపలకు వచ్చాడు.

ఆగంతకుడి గుండెల్లో కత్తి దిగబడి వుంది. ఆగంతకుడి శరీరం పచ్చగా అయిపోయింది.

కత్తికి విషం పూయబడి వుంది. దాన్ని గోడ్డుమీద నుంచి కిటికీగుండా ఎవరో అతడికి తగిలేలా గురిచూసి విసిరారు.

కత్తి గుండెల్లో దిగబడింది. కత్తికి పూయబడిన విష ప్రభావం వల్ల ఆ వ్యక్తి అక్కడికక్కడే మరణించాడు.

## 11

అణ్వు మహాసభ జరుగుతున్న భవనం చుట్టూ గట్టి కాపలా ఏర్పాటు చేయబడింది. అందరూ ఆత్మతగా అవాంఛనీయ సంఘటనలు జరుగుతాయేమో అని వెయ్యి కళ్ళతో ప్రతిఒక్కడి కదలికనూ గమనిస్తున్నారు.

ఈ అలజడి సంగతి లోపల సభలో కూర్చున్న ప్రతి నిధులకు ఎవరికీ తెలీదు. లోపల సభ్యులంతా వేదికపై ప్రసంగిస్తున్న ఇరాన్ ప్రతినిధి మాటలు ఆలకిస్తూ కూర్చున్నారు.

నకలీ పాకిస్థాన్ ప్రతినిధి మాత్రం సభ నాలుగు వేళులా కలయకనాస్తున్నాడు. తన పథకాన్ని మరో అర గంటలో అమలుజరిపి, తను తెలివిగా తప్పుకోవాలి. ఇంత వరకూ తన నిజస్వరూపాన్ని ఎవరూ గుర్తించలేదు. తనను నిజమైన పాక్ ప్రతినిధిగా భావిస్తున్నారు.

చుట్టూ వెనుకగా పిల్లివడ్డం వేసుకుని ఏవో కాగితాలు



చేత పుచ్చుకుని ఒక వ్యక్తి పాక్ ప్రతినిధి దగ్గరకు వచ్చాడు.

“సలామ్ ఆలేకుం జనాబ్! మరో అరగంటలో మీరు వేదికమీదికెక్కి ప్రసంగించవలసి వుంది. ప్రసంగపాఠాన్ని తయారుచేశాను. అది ఇక్కడ చూడడం బాగుండ దేమో! ఒక్కసారి లోపలి గదిలోకి వస్తే...” అంటూ వినయంగా గొణిగాడు ఆ వ్యక్తి.

నకిలీ ప్రతినిధి అతడివంక తేరిపార చూశాడు.

“ఇదేమిటి జనాబ్! కొత్తవ్యక్తిని చూసినట్టుగా చూస్తున్నావు. నేను మీ సెక్రటరీ యాకూబ్ ని!”

నకిలీ ప్రతినిధి సర్దుకున్నాడు. తననుతాను తమాయించు కుంటూ “అవును! నీవు సెక్రటరీవి కాదని ఎవరన్నారు? ఆ ప్రసంగం ఇంత ఆలస్యంగానా తేవటం!” అని విసుక్కున్నాడు.

“క్షమించాలి! సభలోకి వచ్చేముందు రెస్ట్రూంలోకి వచ్చి వెడతానన్నారు మీరు! అందుకోసం నేను అక్కడే వెయిట్ చేస్తూ వుండిపోయాను. మీరు సరాసరి సభలోకి వచ్చేసినట్టున్నారు!”

“అవునవును! సరే! రెస్ట్రూంలోకి పద వస్తున్నాను” అంటూ సెక్రటరీని పంపేశాడు.

పానకంలో పుడకలాగ వీడ్చాడు! తన ప్లాన్ ని భగ్నం చేసేలాగున్నాడు. అయినా ఇంతదూరం వచ్చి తను వెనుకాడితే, తన ఉనికిని పసిగట్టి, ఈ సెక్రటరీగాడు నలుగుర్ని కేకలేసి పిలవచ్చు. కనుక తను కొంచెం ఓర్పు వహించి, వీడ్చి త్వరగా తెనుల్చి, తను ప్రసంగించాల్సిన సమయానికి ముందే తన పని సానుకూలం చేసుకుని, బయట పడాలి.

రెస్ట్రూమ్ వాక్టర్లక వెళ్ళి, లోపల ఇంకా ఎవరైనా అనుమానాస్పదమైన వ్యక్తులున్నారేమో అని తొంగి చూశాడు నకిలీ ప్రతినిధి.

సెక్రటరీ, మరో లేడీ సైన్స్ మాత్రమే వున్నారు లోపల. తనకోసం ఏదైనా వలపన్నారేమో అనే అనుమానంతో అతడు గది నాలుగుప్రక్కలా చూసి అనుమానం నివృత్తి చేసుకుని మరీ గడపదాటాడు.

ప్రసంగపాఠం నాలుగైదు పేజీలు వుంది. అతడు దాన్ని తిరగేసే లోపలే కరెంటుపోయింది గాబోలు లెట్లు ఆరిపోయినయ్.

పట్టపగలే అయినా, ఆ గదిలో లెట్లు లేకపోతే చీకటిగా అయిపోయింది.

“కరెంటుపోయింది కాబోలు!” అన్నది సైన్స్ తియ్యని కంఠం.

“అవును! అంతే అయి వుంటుంది!” సెక్రటరీ వంత పలికాడు.

మరుక్షణంలోనే లెట్లు వెలిగినయ్. నకిలీ ప్రతినిధి తన కళ్ళను తానే నమ్మలేకపోయాడు. అతడిచుట్టూ మనుష్యులున్నారు. వాళ్ళచేతుల్లో నల్లగా పిస్తోళ్ళు మెరుస్తున్నయ్.

పాక్ ప్రతినిధి చెయ్యి జేబులో పెట్టుకోబోయాడు. ఒకవైపునుంచి సైన్స్, మరో ప్రక్కనుంచి సెక్రటరీ కాటకుక్కలా మీదపడ్డారు.

నకిలీ ప్రతినిధి వాళ్ళనుంచి విడిపించుకోటానికి పెనుగులాడాడు.

అడదైనా సైన్స్ గూడ అతడి చేయిని తన చంకలో ఇరికించుకుంది గట్టిగా.

అతడి ముఖానికి నావ్ కన్ వేసి నొక్కారు. క్లోరో

ఫారమ్ వాసన వేసింది గట్టిగా. నకిలీ పాక్ ప్రతినిధికి తెలివి తప్పిపోయింది. జేబులోని హ్యాండ్ గ్రేనేడ్స్ ని విసిరే అవకాశం రాకపోగా పోలీసుల చేతులో పడకుండా తప్పించుకునేందుకు ఆత్మహత్య చేసుకొనే వీలుగూడ కలగలేదు.

గదిలోంచి నకిలీ పాక్ ప్రతినిధి బయటకు తీసుకుపోయే సమయానికి, అసలు ప్రతినిధి వేదికమీదకు వచ్చాడు తన ప్రసంగాన్ని మొదలెట్టేందుకు.

## 12

నకిలీ పాక్ ప్రతినిధి జేబులు సోదాచేసి ప్రేలుడు పదార్థాలను స్వాధీనం చేసుకున్నారు పోలీసులు.

“ఇక నీవెవరో, ఎందుకీ దురాగతానికి ఒడిగట్టావో చెప్పు మిస్టర్!” అన్నాడు మహేంద్ర అతడివంక కోపంగా చూస్తూ.

అతడు గుడ్లప్పగించి అలానే చూస్తూండిపోయాడు.

ఛటర్జీ అతడి ముఖంలోకి అనుమానంగా చూశాడు. మరుక్షణం అతడి గడ్డంక్రింద చేయిపెట్టి వ్రేళ్ళతో చురుకుగా అతడి ముఖానికున్న సన్నని మాస్కాని లాగేశాడు.

అతడు ఎవరో కాదు, మల్ హోత్రా!

“మల్ హోత్రా!” అన్నాడు మహేంద్ర.

“అందుకే నీ నిబంధనరూపాన్ని కనుక్కోలేకపోయాం. ఇంటి దొంగను ఈశ్వరుడైనా పట్టలేడని నా మతం. మేం మొదటగా ఈ ప్లాన్ వెనుక ఏదో విదేశీ హస్తం ఉండవచ్చని భ్రమపడ్డాం. చివరకు మన దేశమేమైనా దేశపరువు ప్రతిష్ఠలు మంట గలపడానికి వుగ్మకృతయ్యాడన్నమాట!” ఛటర్జీ కోపంగా అన్నాడు.

“ఇప్పటికై నా నిజం చెప్పటం నీ ఒంటికి నుంచిది, మిస్టర్ మల్ హోత్రా!” అని అరిచాడు మహేంద్ర.

“చెబుతాను సర్! మన దేశం చుట్టూ వున్న పొరుగు దేశాలు పాకిస్తాన్, చైనాలు ఎప్పుడు మనమీద దెబ్బ తీయటానికి కాచుకుని వున్నయ్. అటువంటప్పుడు మన దేశం అణ్వస్త్ర శక్తి కేవలం శాంతియుత పద్ధతులకే వుపయోగించటం నాకు నచ్చలేదు. మనంగూడ ఆటం బాంబుల్ని, హైడ్రోజన్ బాంబుల్ని తయారుచేసుకోవాలి. అప్పుడే మన పొరుగుదేశాలు మన బలాన్ని గుర్తించి మన జోలికి రాకుండా వుంటాయి.

“ఈ సమావేశం భగ్నంచేస్తే, అన్ని దేశాల ప్రతినిధులు మనపై అలిగి వెళ్ళిపోతారు. మనకు శత్రువులు ఎక్కువైతే అప్పుడే మనం జాగ్రత్తగా వుండి దేశ రక్షణకోసం అణ్వాయుధాల్ని తయారుచేయగలం. అదే వుద్దేశ్యంతో ఈ సభను భగ్నం చేయటానికి ప్లాన్ వేశాను” మల్ హోత్రా మెల్లగా చెప్పాడు.

“మిస్టర్ మల్ హోత్రా! మనదేశం అణ్వస్త్రాలను చేయాలో, అక్కర్లేదో నిర్ణయించ వలసింది నీవు, నేనూ కాదు. ప్రభుత్వమే నిర్ణయిస్తుంది. ఈ విషయంలో నీవు చట్టాన్ని నీ చేతిలోకి తీసుకోవటం సహించరానిది” మహేంద్ర అరిచాడు.


“నెట్స్! లక్ష్మణన్ ని హత్య చేయాల్సిన అవసరం ఏమిటి?” ఛటర్జీ అడిగాడు.

“నేనూ అతడూ ఇద్దరం ఉక్కు కర్మాగారాలకు అధిపతులమే! మా ఫ్యాక్టరీల్లో తుపాకులు మొదలైనవి తయారవుతాయ్. ఇరాన్, ఇరాక్ దేశాలు మనదేశంనుంచి



తుపాకుల్ని దిగుమతి చేసుకునే వుద్దేశ్యంతో వున్నాయని తెలిసి, ఆ దేశాలనుంచి ఆర్డు సంపాదించుకోవాలని ప్రయత్నిస్తున్నాం. ఈ ప్రయత్నంలో లక్ష్మణన్ కృత కృత్యుడయేలా తోచి అతణ్ణి నా దారినుంచి అడ్డు తొలగించుకోవడానికే హత్య చేయించాను. అతడి హత్యతో కేసు మగో దోవపట్టి, సభను భగ్నం చేయటానికి మరింతగా అవకాశం కలుగుతుందని ఆశించాను” అంటూ మల్ హోత్రా ముగించాడు.

—:వి పో యి ర ది:—



## (పదవ భాగం)

అతని చేతిలో వున్న ఆయుధాన్ని నా గుండెలకు గురి పెట్టి, దగ్గరగా వచ్చి నా పొంటిని, గొక్కా తడిమి చూశాడు. చొక్కా తొలగించి, నా తరీసం కేసి చూశాడు. అతని కేదో విచిత్ర జంతువును చూచినట్లుంది.

నా గుండెలు పైనుండి శూలాన్ని తీసేశాడు తన పకీక్షలు సూక్ష్మయ్యాక. నేను క్రిందపడ్డ పళ్ళు తీసుకొందామని వంగాను. పీపుపైన బలంగా నెబ్బ పడింది. అది అతని చేతిలో వున్న ఆయుధం పొలాకు నెబ్బని అరమయింది. మెదడులో మెరుపులు మెరిశాయి. కప్పలా కూలిపోయాను.

మళ్ళీ కిక్కు చెరిచి మానేసరికి ఆ పండ్ల చెట్టుకు కట్టబడి వున్నాను. నా ముందు కుక్కలు నిలుచుని వున్నాయి. నెల్లా ఏమయిందోనన్న భయంతో మానంగా ఎక్కడైనా వుండి నన్ను గమనిస్తుండేసరికి ఆ మే ఆన్న ఆనుమానం కలిగింది.

ఎవరో మనుషులు దూరంగా నడచి వస్తున్న అలికిడి అయింది. తలెత్తి చూశాను. నన్ను కొట్టిన మనిషి, మరో అరడజను మందిని వెంట బట్టుకొని వచ్చారు. అంతా అతని లాగే వున్నారు.

వాళ్ళలో ఒకతను జెల్లాను త్రాళ్ళో కట్టి, ఆ త్రాడు పట్టుకొని వున్నాడు.

ఆ వచ్చిన మనుషులంతా నన్ను తేరిపార చూడ సాగారు. ఇద్దరు ముగ్గురు వచ్చి వాళ్ళంతా తడిమివేశారు. వాళ్ళలో వాళ్ళే చాలాసేపు చర్చించుకోవడం నేను గమనించాను. ఆ తర్వాత ఏదో నిర్ణయానికి వచ్చినట్లు న్నారు. నా కట్టువిప్పి, చేతులకు కాళ్ళకు కలిసి ఒక త్రాడు కట్టారు.

ముందు ముగ్గురూ, వెనుక ముగ్గురూ చేరి మమ్మల్ని కదలమన్నారు. వాళ్ళు చెప్పినట్లే చేశాను.

మాతోపాటు ఒక దజను కుక్కలున్నాయి. అవీ మనుషులంతా ఎత్తున్నాయి. మనుషుల్లాగే నడవసాగాయి.

వాళ్ళతో నడుస్తూనే చుట్టూవున్న పరిసరాల్ని గమనించసాగాను. అక్కడక్కడా చిన్నచిన్న తోటలున్నాయి.

అక్కడ నాకు కనుపించిన మనుషులంతా ఎత్తులోనూ, లావులోనూ, ఆకార వికారాల్లోనూ ఒకేరకంగా వున్నారు. ఒక్కరికీ వొంటిపైన బట్టలులేవు. మర్మాంగాల్ని కాపాడు కునేందుకు అదేదో చెట్టుపట్టాలు వాడుతున్నట్లు తోచింది. ప్రతిమనిషి చేతులోనూ ఒకేరకం ఆయుధం వుంది.

మమ్మల్ని ఒక మైలు దూరం పైగానే నడిపించుకు పోయారు.

ఒక పెద్ద గ్రామం లాంటిది వచ్చింది. చిన్నచిన్న

మట్టి ఇళ్ళలాంటి గుడిసెలు ఐదారువందలు పైనే కనుపించాయి. ప్రతి ఇంటిపైనా కప్పుకు ఉపయోగించిన ఆకులు ఒకేరకంగా వున్నాయి.

గుడిసెల మధ్యనుండి మమ్మల్ని కొంతదూరం నడిపించారు.

ఎక్కడికి తీసుకుపోతున్నారో, ఎందుకు తీసుకుపోతున్నారో, ఏం చెయ్యదల్చుకొన్నారో నాకు అంతుబట్టలేదు.

డెల్లూకు వాళ్ళ ఆకారాలు సగం భయం పుట్టించినట్లున్నాయి' మిగిలిన సగం వాళ్ళ చేతుల్లో వున్న ఆయుధాలు చూశాక కలిగివుండా లనుకున్నాను. మాటా పలుకూ లేకుండా అడుగులో అడుగేసుకుంటూ వాళ్ళమధ్య నడవ సాగింది.

అంతకుముందు మేము చూచిన గుడిసెలకన్నా కాస్త పెద్దదిగా వున్న గుడిసె ముందున్న ఖాళీజాగాలో మమ్మల్ని నిలబెట్టి, ఒకతను లోనికి వెళ్ళాడు. వెళ్ళిన వెంటనే తిరిగి వెలుపలికి వచ్చాడు. అతని వెనుకనే బాగా లావుగా పొట్టిగావున్న వ్యక్తి వెలుపలి కొచ్చాడు. అతని మెళ్ళో ఎముకలతో కూర్చిన దండొకటి వ్రేలాడుతోంది. దండ మధ్యగా లాకెట్ లో పుట్టె నొకదాన్ని బిగించి వుంచారు.

ఎడంచేతిలో లావుపొటి పొడవైన పెద్ద జంతువు ఎముకొకటి వుంది. కుడిచేతిలో మట్టితోచేసిన ముంతొకటి వుంది. దాంట్లోనుండి ఏదో పానీయం ఎత్తి పోసుకొన్నాడు. అతన్ని చూడగానే నా చుట్టూవున్న జనమంతా తలలు వంచుకుని నిలుచున్నారు. నన్ను పట్టుకొన్న వ్యక్తి ఆమని ప్షితో నా కర్ధంకాని భాషలో ఏమేమో చెప్పసాగాడు.

అతను చెప్పేదంతా నా గురించే అయివుండాలని ఊహించాను.



అంతా విన్నాక అతను నా ముందుకొచ్చి ఎడంచేతిలో వున్న ఎముకతో తలపైన బలమైన చెబ్బ కొట్టాడు. నాకు దిమ్మ తిరిగిపోయింది. డెల్లాను కూడా కొట్టడం మసకగా కనుపించింది. ఆమె “అమ్మో!” అని అరచి క్రింద కుప్పలా కూలిపోయింది. అతని పైకి దుముకుదా మనిపించింది. కానీ పొంట్లో వీసమెత్తు కూడా సత్తువలేదు. చూస్తూ క్రింద పడకుండా, చైతన్యం పోకుండా, నిలచొక్కకుని నిలుచున్నాను.

ఆ మూక కతనే నాయకు డయివుండా లనిపించింది నాకు.

అతను ఎముకతో మట్టి ముంతను బలంగా కొట్టాడు. తుత్తునియలయి పోయిందది. దాంట్లోంచి పెద్ద మంటలు లేచాయి. వాటి సెగ నా మొఖానికి వేడిగా తగిలింది. ఆ వేడికి మాడిపోకుండా తల ప్రక్కకు త్రిప్పుకున్నాను.

అతను మళ్ళీ ఏంచేశాడో ఏమో నేను గమనించలేదు కానీ మంటలు మాత్రం మాయమయినాయి.

ప్రక్కనున్న మనుషులతో అరుస్తూ ఏమో చెప్పాడు. ఆ తర్వాత అతను తన గుడిసెలోకి వెళ్ళిపోయాడు. మమ్మల్నిద్దరినీ గుడిసెలకు దూరంగా లాక్కుపోయారు. అక్కడ త్రవ్వపెట్టివున్న పెద్ద గొయ్యిలోకి బలంగా త్రోశారు. ఇద్దరం ఒకరి మీద ఒకరం పడిపోయాం. గొయ్యి చుట్టూ పైభాగాన కుక్కలు తిరగసాయి.

గోతిని గమనించి చూశాను. నాలుగు నిలువుల లోతున వుంది. పైకి ఎక్కేందుకు ఏ విధమైన ఆధారమూ కనుపించలేదు.

డెల్లా కళ్ళు తెరచింది.

“ఏమయింది?” అడిగింది.

చూసింది చూసినట్లు చెప్పాను.

నాకు దగ్గరలో పకపక నవ్వులు, సకిలింపులు, పిచ్చి కేకలు, వినిపించాయి. ఎవరన్నా ఉన్నారేమోనని చూశాను. కానీ ఎవ్వరూ కనుపించలేదు. ఆ శబ్దాలు ఎక్కడినించి వస్తున్నాయని అలకించి వింటూ కళ్ళు చిటికించి చూడసాగాను. నా కెవ్వరూ కనుపించలేదు. శబ్దాలు మాత్రం ఒక నిరీతమైన విరామంతో వస్తూనే వున్నాయి.

డెల్లా వాణికిపోతూంది. ఆమెకు ధైర్యం చెప్పాలని వుంది. కానీ నాకే ధైర్యం సన్నగిల్లి పోసాగింది. ఆ అరుపులు ఏ దయ్యాలవో అయివుంటాయన్న అనుమానం కలిగింది. ఇండియాలో దయ్యాలున్నాయని నా స్నేహితులు చెప్తూంటే విని నవ్వేవాణ్ణి. చాలామంది వాళ్ళ అనుభవాలు చెప్పినా నాకు నమ్మకం చిక్కలేదు. నన్ను ఇంతదాకా ఏ దయ్యమూ పట్టలేదు.

“ఈ అరుపులు కేకలు ఏమిటి?” అడిగింది డెల్లా.

“నాకూ అర్థంకావటంలేదు. ఏవైనా స్పిరిట్స్ అంటే దెయ్యాలగోలలావుంది” అన్నాను.

దయ్యం పేరు వినగానే డెల్లా కళ్ళల్లో భయంకొట్టొచ్చి నట్లు కనుపించింది.

“అవి మనల్ని పీక్కులింటాయా?”

“అలాగని నా కెవ్వరూ చెప్పలేదు. ఈ గీటిలో మనుషులకు మంత్రోక్తులు వున్నట్లున్నాయి. వాళ్ళ నాయకుడు చేతిలోవున్న ఎముకతో మంటలు సృష్టించాడు, ఆర్పి వేశాడు” అన్నాను.

“మనల్ని ఎందుకీలా బంధించినట్లు?” అడిగింది డెల్లా.

“ఏమో? వాళ్ళ భాష మనకు అర్థంకావడంలేదు” అన్నాను.

ఆ రోజంతా ఆ గుంటలోనే పడివున్నాం. మాకూ ఆకలిదప్పికలుంటాయన్న భావం వాళ్ళకు లేనట్లుంది. తినేందుకు ఏమీ ఇవ్వలేదు. చీకటి పడింది. పెనుండి మంచు దట్టంగా కురవడం మొదలెట్టింది. చలితో వొణికి పోయాం ఇద్దరం. కడుపులో ఏమీ లేనందువల్ల, కన్ను మూసినా నిద్రపోలేదు. దయ్యాలు గోలచేస్తూనేవున్నాయి. కానీ ఒక్కటి నాపైకి రాలేదు. డెల్లా కళ్ళలో వొత్తు లేసుకుని కూర్చుంది.

“కాసేపు పడుకోరాదా?” అన్నాను.

“భయంగావుంది. నిద్రపోతే ఆ దయ్యాలు పైనబడి పీక్కుతింటాయేమో?” అంది డెల్లా.

“అవి ఆపని చేసేందుకు మనం మేలుకున్నా పెద్దఅడ్డం కాదు!” అన్నాను.

“ఏమిటో మన ప్రయాణం మూడడుగులు ముందుకు పోతే ఆరడుగులు వెనక్కువస్తున్నాం. అసలు ప్రాణాలతో మనం మనదేశాలకు చేరుతామా?”

“నిరాశ, నిస్పృహలు మనల్ని ప్రయత్న విముఖుల్ని చేస్తాయి. చావుకన్నా పెద్దశిక్ష, ఘోరమైన బాధ మనకులేదు. అదెటూ తప్పదన్నప్పుడు బ్రతికేందుకు అన్ని రకాలా పోరాడాలి. గెలిస్తే మంచిదే! కానీ ఓడిపోతే చేసేదేమీలేదు” అన్నాను.

“ఈ గుంటలోనుండి వైటపడేమార్గం ఆలోచించు?”

“లాభంలేదు. మనం ఏదోలాగ పైకెక్కినా తప్పించు కోలేం. దాదాపు ఒక డజను వేటకుక్కలు కాపలా కాస్తున్నాయి. వాటికి తోడు కొంతమంది మనుషులు కూడా వుండివుంటారు. వాళ్ళ దగ్గరున్న ఆయుధాలు చూశావుగా, ఈ మనుషులు ఆఫ్రికన్లని నాకు అనుమా

నంగావుంది. నాగరికత, చదువూ, విజ్ఞానం వీళ్ళదాక  
రానేలేదు. మూఠత్వం ఎక్కువ. మనం శత్రువులం  
కాదన్న సమ్మతం వాళ్ళకు కలగాలి. దానికి మన ప్రవ  
ర్తన గీటురాయిగా వుంటుంది. ఏ పరిస్థితుల్లోనూ వాళ్ళకు  
ఎదురు తిరగకూడదు. వాళ్ళు చెప్పినట్లు నడచుకోవడం  
వల్ల కొంత ప్రయోజనం వుంటుందని నాకు అనిపిస్తుంది.  
ఏమంటావ్?” అడిగాను డెల్లాను.

“ఏమో? నా మెదడు మొదుబారిపోయింది” అంది.

అలాగే ఏడేనో చెప్పకుంటూ గడిపాం తెల్లారేదాకా  
బాగా ఎండ వచ్చింది. గుంట పెభాగాన పెద్దపెద్దగా  
కేకలువేస్తూ చేరారు కొంతమంది జనం. తనెత్తిపైకి  
చూశాను. వాళ్ళ నాయకుడు ఎముకను గాలిలో అటూ  
ఇటూ ఊపుతూ పెద్దగా మంటల్లాంటివేవో కలింపాడు.  
ఆ హడావుడి ఏమిటో, ఎందుకో నాకు అర్థంకాలేదు.

ఆ గుంటలో వున్నట్లాండీ అంమలనుండి నీళ్ళురావడం  
మొదలెట్టాయి. చూస్తూండగానే మోకాలులోతుదాకా  
వచ్చేశాయి. డెల్లా భయంగా చూస్తూవచ్చి నాప్రక్కనే  
నిలుచుంది.

“ఆ నాయకు డేనో మంత్రం వేశాడు. నీళ్ళొస్తు  
న్నాయి” అన్నాను.

“చిత్రం గావుందే!” అంది.

“మంత్రశక్తులు కొంతమందికి ఇక్కడేకాదు మనదేశం  
లోనూ వున్నాయి. అయితే పీళ్ళదగ్గరేవో పెద్ద మహత్తు  
వున్నట్లుంది” అన్నాను.

భూమిని బ్రద్దలు కొట్టకుని పైకివచ్చే నీటిబుగ్గలాంటివి  
చుట్టూ ఏర్పడ్డట్లున్నాయి. నిముషాల్లో నిండిపోతూంది  
ఆ గుంట. అక్కడ నీటిమట్టం పెరగడంతోపాటు మేమూ



పెకి రాసా గాం. ఒక గంటలో గుంటంతా నీటిలో నిండి పోయింది. మేము పైకి వచ్చేశాం. ఈదుకుంటూ ఒడ్డు చేరాం.

తలెత్తి చూశాను. ఎత్తైన పెద్దబండపైన కూర్చుని వున్నాడు. అతని మెల్లో ఎముకలదండ వ్రేలాడుతోంది. అతని వెనుక ఆయుధాలు ధరించిన అతని అనుచరులు ఆరేడువందలమంది వరుసగా లైన్ లలో నిలబడివున్నారు. ప్రతి ఒక్కరి కాళ్ళమందూ ఒక పెద్ద కుక్కవుంది. నాయకుడి కాళ్ళదగ్గర నాలుగైదు కుక్కలు చుట్టూ ముడుచుకొని పడుపన్నాయి. నాయకుడి కుడికాలు ఒకకుక్క పైనవుంది నిజానికి.

మమ్మల్ని దగ్గరగా రమ్మన్నట్టు సైగచేశాడు నాయకుడు.

నేనూ డెల్లా వెళ్ళి అతనిముంగు గజందూరంలో నిలబడ్డాం.

అప్పుడే గమనించాను. అతను నాలో సగం ఎత్తు వుంటాడని. మామందు అక్కడున్న జనమంతా మరుగుజ్జులగున్నారు.

అతనేదో చేతుల్లో సగలుచేసి అడిగాడు. నాకు అరంకారేదు. డెల్లా కేమైనా అరమెందోనని ఆమెకేసి చూశాను. ఆమెకూడా పెదాలు విరిచింది తెలీదన్నట్టు.

మాకు విపరీతం గా ఆకలవుతుందనీ, దాహంగావుందనీ, కడుపుపైన తట్టి చూపిస్తూ నోరు వెళ్ళబెట్టి చేత్తో సైగ చేసి చెప్పాను.

అని అనిది ఆగ మెనట్టుంది. పెద్దగా అరచాడు. ఒక తను వచ్చి ముందు నిలబడ్డాడు. అతనికేదో చెప్పిపంపాడు.

రెండు నిమిషాల్లో తెల్లగా బియ్యం వున్నవి తెచ్చి మా దోసిళ్ళలోపోసి తినమన్నాడు.

• వాట్ని త దేకం గా మాశాను. వెదుగుబియ్యమైవుండాలని పించింది. అవి మెల్లగా తినసాగాం. మా పళ్ళకున్న సత్తువ వాట్ని నమిలేందుకు చాలదనిపించినా తంటాలు పడం నమిలేందుకు. ఆ బియ్యం పూర్తిగా తినేందుకు పడిపోను నిముషాలపైనే పట్టింది.

ఆ తర్వాత మట్టి ముంతలతో ఏదో తెచ్చి ఇచ్చారు. వాసన చూశాను. త్రాగేవేనని తెలుసుకొనేందుకు ఎక్కువ టైం అవసరం లేకపోయింది. ఇద్దరం కడుపునిండా త్రాగి ముంతలు మెల్లగా వొంగి క్రిందపెట్టాడు.

మాకు ఆ ముంతలిచ్చిన అతను వచ్చి వాట్ని అందు కున్నాడు. అక్కడున్నదంతా మగవాళ్ళే. ఆడపురుగు నాకు కనుపించలేదు.

ఇద్దరు మనుషులు వచ్చి మా బట్టలు విప్పి నగ్నంగా తయారుచేశారు. ఆ తర్వాత వాళ్ళు కట్టుకునే వారబట్టలు తెచ్చి మర్మావయవాలు మాత్రం కప్పేట్లు కట్టుకోమని సైగచేశారు. ఇద్దరం వాళ్ళు చెప్పినట్లు చేశాం.

నాయకుడు ఒకతన్ని పిలిచి ఏదో చెప్పాడు. అతను విని వంగి సలాం చేశాడు. డెల్లాను చెయ్యి పట్టుకుని లాక్కుపోయాడు. ఒక కుక్కపైన ఎక్కించాడు. అతను కూడా మరో కుక్కపైన ఎక్కాడు. రెండు కుక్కలూ రేసుగుర్రాల్లా పరుగెత్తిపోయాయి. ఆమెను ఎక్కడకు తీసుకుపోతున్నారో, ఎందుకు తీసుకుపోతున్నారో నాకు తెలియలేదు. అడుగుదామనుకుంటే వాళ్ళ భాష తెలీదు.

నా చుట్టూ పదిమంది జనం చేరారు.

రాతిగుండొకటి తెచ్చారు. దానికి రంధ్రంచేసి దాట్లోంచి తాడులాంటి దానితో కట్టివేశారు ఒక వేపు. రెండో చివర తెచ్చి నా నడుంచుట్టూ కట్టారు. నే నా గుండుకేసి చూశాను.

దాని బరువు సుమారు ఒక క్వంటాల్ వుండి వుంటుందనుకున్నాను.

నా ముందో పదిమంది నిలబడ్డారు. వెనుక కూడా అలాగే నిలబడ్డారు. ఒకతను చేతిలోని ఆయుధంతో వీపుపైన గ్రుచ్చాడు ముందుకు పొమ్మన్నట్లు సైగచేశాడు ఒకతను.

పళ్ళు బిగబట్టి, బలమంతా వుపయోగించి, మూలుగుతూ శరీరాన్ని కదిపాను. ఎండ ఒక అంగుళం జరిగింది.

అదిచూసి అందరూ నెట్టి కేకలు వేశారు. వాళ్ళ నాయకుడు కూడా కేకలు పెట్టాడు. చూస్తూ నిలబడ్డాను ముందుకు కదలేదు.

ఒక మనిషి వచ్చి నా నడుంకున్న కట్టు విప్పి, తన నడుంకు కట్టుకున్నాడు. ఆకాశం దద్దరిలేలా అందరూ ఒక్కరిగా కేకలు పెట్టారు. అతను ఒక్క వుగుటున పరుగెత్తాడు. అతనివెంట పూలచెండులా పరుగెత్తింది రాతిబండ. ఫర్లాంగుదూరం ముందుకు పరుగెత్తి, సులభంగానే వెనక్కి తిరిగి మళ్ళా ఆ రాతిగుండును లాక్కొచ్చాడు నా ముందుకు.

నేను దాన్ని లాకేందుకు తన్నుకులాడటం చూసి హేళనగా నవ్వుటానికే వాళ్ళంతకుముందు అల్లరిచేశారని అప్పుడు అర్థమయింది. అతను నడుంకున్న కట్టు విప్పుకున్నాడు.

అతన్ని చూసి నవ్వాను నేను. నాకు మళ్ళా కట్టుకుని అడిగాను, ఏమైనా దాన్ని లాక్కుపోయి నాకూ చేతనవునని చూపించి వాళ్ళ నోళ్ళు మూయిద్దామన్న ఆరాటంతో. అందరూ నా సైగులచూసి మళ్ళా పెద్దగా అరచారు. నాయకుడు లేచి వచ్చి నా ముందు నిలబడ్డాడు. మళ్ళా ఆ రాతిబండను నా నడుంకు కట్టించుకున్నాను.

ముందుకు పోనిమ్మన్నట్లు సైగ చేశారు. ఈమారు వంట్లో వున్న శక్తినింతా నడుంలోకి కూడకట్టి, బలంగా గుంజాను. రాయి కదలింది. రెండుగజాలు ముందుకుపోయాను. అంతే తటుకోలేక వెనక్కి వెల్లకింతలా పడ్డాను. చల్లగా తగిలింది. తీసి చూసుకున్నాను. చెయ్యంతా ఎర్రగా వుంది. బలంగానే చెబ్బు తగిలివుండాలనిపించింది.

నా నడుంకున్న కట్టు విప్పేశారు చకచక. నన్నెత్తు కున్నార నలుగురు మనుష్యులు. పగులెత్తినట్లు నడవ సాగారు. నాయకుడి గుడిసెముందు వెల్లకింతలా పడుకో బెట్టారు. నాకు స్పృహ వుంది. అంతా అర్థమవుతూనే వుంది.

లోపల్నుండి పెద్దపెద్ద మట్టి కూజాలాంటివి తెచ్చి పెట్టారు. ఆ నాయకుడు దగ్గరుండి చెపుతున్నాడు. ఒకతను రకరకాల పసరులుతీసి నా గాయానికి పూస్తున్నాడు. ఆకుతో తుడుస్తున్నాడు. మళ్ళీ ఏదో పసరు పూస్తున్నారు. అలా అరగంట పైనే చేశారు. చివరకు తలకు పెద్ద వెడల్పాటి ఆకు కట్టారు. మళ్ళీ నన్నెత్తుకొని పోయారు. ఒక చిన్న పూరిగుడిసెలో దిగ విడిచారు.

తల బాగా దిమ్మెక్కిపోయి వుంది. రాత్రంతా నిద్రలేకపోవడంవల్ల నీరసంగా వుంది. అటూ ఇటూ కదలకుండా అలాగే పడుకున్నాను. వెంటనే నిద్ర పట్టింది. అలా ఎంతసేపు నిద్రపోయానో నాకే తెలీదు.

మళ్ళీ కళ్ళు తెరిచేసరికి తలలో దిమ్ము తగ్గిపోయింది. వొంట్లో ఉత్సాహంగా కూడా వుంది. లేచి కూర్చున్నాను. ఆ గుడిసెలో ఏమీ లేవు. వంగి కూర్చుని, దాని కున్న ఒకేఒక ద్వారం ముందుకొచ్చి చూశాను. ఇద్దరు ఆఫ్రికన్లు కాపలాకాస్తూ కనుపించారు. వాళ్ళతోపాటు వాళ్ళ కుక్కలుకూడా వున్నాయి.



నాకు డెల్లా ఏమయిందోనన్న ఖంగారు ఎక్కువైంది. ఆమెను ఎక్కడకు తీసుకుని వెళ్ళివుంటారని ఊహించ సాగాను. వీళ్ళవల్ల ఆమెకేమన్నా ప్రమాదం జరిగి వుంటుందాని భయం పుట్టుకొచ్చింది. ఆమె క్షేమంగా వుందని తెలుసుకోవాలనిపించింది. అందుకు మార్గం తోచ లేదు.

నా గుడిసెముందు కాపలాకాచే ఇద్దర్నీ తన్ని వెళ్ళి వెతుకుదామా అన్న ఊహ వచ్చింది. వాళ్ళ బలం అంతకు ముందే కళ్ళారా చూశాను. వాళ్ళతో తలపడటం ప్రాణాలకు ఆపద కొని తెచ్చుకోవడమే ననిపించింది. ఆ ప్రయత్నం ప్రయోజన రహితంగానూ, ప్రమాద భరితం గానూ వుండటంతో విరమించుకున్నాను.

వాళ్ళ భాషన్నా అర్థమయితే బాగుండు ననిపించింది. అడిగి తెలుసుకొనే అవకాశమన్నా వుండేది. అదీ ప్రస్తుతం శూన్యం కావటంతో ఏం చేసేందుకూ తోచ లేదు.

ఒక పెద్ద విస్కీ త్రాగి, రెండు సిగరెట్లు కాల్చి సే మెదడుకు పదును వస్తుంది. కానీ అవి ఈ దీవిలో దొరికే అవకాశం లేదు.

జీవితమంతా ఈ రాలిమనుషుల మధ్య గడిపివేయాల్సి వస్తుందేమోనన్న అనుమానం కలిగింది.

గుడిసె మధ్య కూర్చుని ఆలోచనలు చేస్తూ వున్నాను. కాపలా కాస్తున్న వాళ్ళల్లో ఒకతను వంగి ద్వారంగుండా నాకేసి చూశాడు. నేను కూర్చోనుండటం గమనించి పెద్దగా కేక పెట్టాడు. రెండో అతనుగూడా వచ్చాడు. నా రెక్కపట్టుకుని వెలుపలకు గుంజుకుపోయారు. అలానే నడిపించుకు పోయారు నాయకేడి మకాం ముందుకు.

నాయకుడు ముంతె త్తి ఏదో త్రాగుతున్నాడు. అతని ముందు నల్లటిరాళ్ళు ముందు పెట్టుకొని, వాటిపైన పొడవు పొటి కత్తులకు పదును పెడుతున్నారు పదిమంది.

నావెంట వచ్చిన వాళ్ళకు నాయకుడేదో చెప్పాడు. వాళ్ళు ఒక నల్లరాయి తెచ్చి నాముందు పెట్టి ఒక వంద కత్తులు గుట్టగాపోసి, ప్రక్కనే కొంతమంది ఆఫ్రికన్లు చేస్తున్న విధంగా చెయ్యమన్నారు.

నేను వంగి రాతిముందు కూర్చుని పని మొదలు పెట్టాను.

ఒక్కొక్క కత్తి పదును పెట్టేందుకు అరగంట పైనే పట్టసాగింది నాకు. రెండు కత్తులు పదును పెట్టాను. నాయకుడు లేచి వచ్చాడు నా ముందుకు. నేను పదును పెట్టిన కత్తినొకదాన్ని తీసుకుని ప్రక్కనేవున్న లావు పొటి కొయ్యదుంగను రెండు చేతుల్లో బలంగా పైకెత్తి మోదాడు. అది రంపంతో కోసినట్లు రెండుగా తేలి పోయింది.

నన్ను చూసి సంతోషంగా నవ్వాడు. కత్తితెచ్చి నా ముందు పడేసి భుజంమీద తట్టాడు.

అతను దగ్గరగా వున్నప్పుడు గుప్పున వాసన కొట్టింది. అది నాకు బాగా పరిచితమైన వాసన. విస్కీ వాసన. అతనికి విస్కీ ఎలా వచ్చిందో నాకు అర్థంకాలేదు.

విస్కీలాంటిదేదైనా ఈ ప్రాంతాల్లో దొరుకుతుందేమో ననుకున్నాను. నాయకుడి ఖాళీ ముంతతో లోనికి వెళ్ళాడు. నేను కత్తికి పదును పెడుతూనే వున్నాను. అతను ముంతలో ఏదో పోసుకుని వెలుపలికి వచ్చి రాతి మీద కూర్చున్నాడు. త్రాగడం మొదలెట్టాడు.

నేను రాయికేసి కత్తిని రుద్దుతున్నాను తప్ప మనస్సంతా ఆ నాయకుడి చేతుల్లోవున్న ముంతమీదే వుంది.

అదేమైనా నాకు కాస్త ఇస్తే బాగుండుననిపించింది. నా కళ్ళలోకి అతను నాలుగైదుసార్లు ప్రశ్నార్థకంగా చూశాడు.

దాహంగా వుందని చెప్పాలనిపించినా కోరిక చంపుకుని పనిలో నిమగ్నమయినాను.

మరో పదిమంది మా వెనుక వేపు కూర్చుని దివిటీ లాంటివి తయారు చేస్తున్నారు. ఒక పెద్ద మట్టితోటిలో వాట్ని మంచి నేలలో గుచ్చి పెడుతున్నారు ఎండేందుకు. ఆ తోటిలో వున్నది పందికొవ్వ అయివుండాలనుకున్నాను.

ఈ కత్తులు పదునుపెట్టడం, దివిటీలు తయారు చెయ్యడం ఎందుకో, నాకు అర్థంకాలేదు.

పగలంతా వాళ్ళు ఏదేదో సర్దుకుంటూ, హడావుడిగా అటూ ఇటూ తిరుగుతూ వుండటం గమనించాను.

మునిమాపు చీకటి పడింది.

నన్ను బంధించిన గుడిసెముందే అంతా పోగయ్యారు.

రెండు పెద్ద పందుల్లాంటి మృగాల్ని చంపి తేచ్చారు లాగుంది.

శాటిచెట్లంత ఎత్తు లేచే మంటలు పెట్టారు. ఆ మృగాలను పడేశారు అందులో. అరగంట దాకా కాల నిచ్చారు. మధ్యమధ్య పొడవుపాటి ఇనుప కమ్మితో అన్నిప్రక్కలా కాలేందుకు వీలుగా వాటిని అటూ ఇటూ త్రిప్పుతూండటం గమనించాను. బాగా కాలాక వాటిని వెలుపలకు లాగారు.

ఆ దీవిలో వున్న మొత్తం ఆటవికులు ఆ మంటచుట్టూ పెద్దగా అరుస్తూ, ఎగురుతూ తిరగసాగారు. వాళ్ళ నాయకుడు మాత్రం ఎత్తైన అసనంపైన కూర్చున్నాడు. నలుగురైదుగురు కొంచెం దూరంగా నిలబడి తప్పెట్లు

వాయింఛసాగారు. వాటి శబ్దాని కనుగుణంగా ఎగర సాగారు వాళ్ళు.

కళ్ళముందు కనిపిస్తున్న కోలాహలం ఏమిటో, ఎందుకో, దాని అవసరం ఉన్నట్టుండి ఎందుకు వచ్చిందో నాకు అర్థంగాలేదు. డెల్లాజాడ అంతదాకా అంతులేకుండా పోయింది. ఆమె ఎలావుందో నన్ను ఆందోళనతో నా మనస్సు వికావికాలై పోయింది.

ఎవరినన్నా వాక్కుల చేద్దామనుకున్నాను. వాళ్ళ భాష నాకు రాకపోవడం, నా భాష వాళ్ళకు తెలీకపోవడం గుర్తొచ్చి ఆ ప్రయత్నం విరమించుకున్నాను. మెల్లగా కోలాహలం సద్దు మణిగింది.

అందరూ మంటచుట్టూ కూర్చుని కాలిన మాంసం పీక్కుతింటూ, ఏదో పానీయం మధ్యమధ్య త్రాగుతూ, ఒకొక్కరు మోచేతులతో పొడుకుంటూండటం గమనించాను.

ఒకతను కొద్దిగా మాంసం, కొంత పానీయం తెచ్చి నా ముందుంచాడు. తినమని సైగజేశాడు.

అతన్ని చేతులు త్రిప్పుతూ సైగులుజేస్తూ, డెల్లాగురించి అడిగాను. అతడేదో తమాషాగా కళ్ళు త్రిప్పుతూ చెప్పాడు. నాకర్థం కాలేదు. నా ముందు పెట్టిన మాంసం తినేందుకు ప్రారంభించేను. ఒక్క ముక్క పీకి నోట్లో పెట్టుకున్నాను.

అది ఏ జంతువు మాంసమో అర్థంకాలేదు గానీ చాలా రుచిగా వుంది. ఆకలితో వున్నందువల్ల గబగబ తినేశాను. అతను ఇచ్చిపోయిన పానీయం త్రాగాను. ఒక్కొక్క చుక్కే లోనికి దిగుతుంటే ఒళ్ళంతా మత్తులో మునిగిపో సాగింది. కళ్ళపైకి నిద్రలాంటిదేదో మగతగా క్రమ్ము కొచ్చింది. ఎదురుగా వున్న వస్తువులన్నీ మసకగా కను



పించ సాగాయి. కొంత సేపటికి కళ్ళు నా ఇష్టాఇష్టాలతో ప్రమేయం లేకుండా మూసుకుపోయాయి. ఆ తర్వాత ఏమయిందీ నాకు తెలియదు.

మళ్ళీ కళ్ళు తెరచేసరికి, గుడి సే మూల గా వెలుగుతున్న గివిటి కనుపించింది. లేచి కూర్చున్నాను. వెలుపల ఏ విధమైన అలికిడి లేదు. అటవికుల గుంపు ఎటో పోయినట్లుంది. తక్కువ లేచి కూర్చున్నాను. డెల్లాను వెళ్ళి వెతికేందుకు మంచి అవకాశం దొరికిందిగదాని సంతోషించాను. లేచి నిలుచున్నాను. కాళ్ళూ, చేతులూ విదిలించుకుని, గుమ్మం లోంచి వెలుపలికి వెళ్ళామని వంగి తల బెట పెట్టాను.

తలపైన తపమని కొయ్యదుంగతో ఎవరో కొట్టినట్లు దెబ్బ పడింది. గిమ్మతిరిగి పోయింది. తల తక్కువ లోపలకు లాక్కుని కూర్చుని వెలుపలకు చూశాను. ఎవ్వరు కనుపించలేదు. చేత్తో తల తడుముకున్నాను. దెబ్బ తగిలిన చోట నొప్పిగానే వుంది. అగచేత్తో గట్టిగా రాసుకున్నాను.

కళ్ళు తెరిచి చూచేందుకు ప్రయత్నించాను. ఎదురుగా అంతా బూజరగా కనుపించింది. తల అటూ ఇటూ విదలించి దృష్టి సరిచేసుకుని చూశాను. అంతకుముందుదాకా మండి బూడిద క్రమ్మిన నిప్పుగుండం తప్ప మరేం కనుపించలేదు. నా తలపైన కొట్టించివరయి వుంటాగని ఆలోచిస్తూ తల కాస్త ముందుకు పట్టి వెలుపలకు పరిశీలించి పరీక్షగా చూశాను. ఎవ్వరూ కనుపించలేదు.

నాకు అనుమానం వేసింది. వెలుపలకిపోబోతూ పూర్తిగా వంగనందువల్ల చిన్న గుమ్మం పైవేపునున్న కొయ్యతగిలి వుంటుందేమోననుకున్నాను. తలెత్తి ఆ కొయ్యకేసి చూశాను. అది సన్నటి వెదురుబొంగు మాత్రమే. కానీ నా తలకు తగిలింది లావుపాటి బడిత

లాంటిది. అందులో సందేహం లేదు.

మరోమారు ప్రయత్నంచేద్దామని తీర్మానించుకున్నాను. పెక్కి చూస్తూ వొంగి గుమ్మం వెలుపలబెట్టి కాశ్యజాపి చేతుల్లో నేలను అదిమి పట్టుకున్నాను. ఒక్క ఊపుతో వెలుపలకు గంతాను. అంతే రవీరవీమని వీపుపైన, భుజాల పైన, తలపైన బడిత దెబ్బలు సమ్మెటపోటుల్లా పడ్డాయి. వికృతమైన అరుపులేవో చెవులు దద్దరిల్లజేస్తూ వినిపించ సాగాయి.

ఆ దెబ్బల తాకిడికి ఓర్పుకోలేకపోయాను. అదేదో అదృశ్యశక్తి నా కాళ్ళకూ, త్రోవకు అడ్డంగా వున్నట్లు తోచి వెనక్కి పరుగెత్తాను గుడిసెలోకి. దెబ్బలు ఆగాయి. కానీ ఎముకల్లో సలుపు పుట్టుకొచ్చింది.

ఆటవికుల నాయకుడి దగ్గరున్న పెద్ద ఎముక, గాని సహాయంతో అతను చేసిన వింతలు గుర్తొచ్చాయి. నాకు కాపలాగ బహుశా వాళ్ళేదో దయ్యాన్ని నిలబెట్టిపోయి వుంటాగాని అనుమానం కలిగింది. గాని బారినండి తప్పించుకు పోయే మార్గం కోసం ఆలోచిస్తూ కూర్చున్నాను.

దెల్లాను కూడా అలాగే బంధించి వుంచారేమోనను కున్నాను. అందువల్లే ఆమె నన్ను అంతదాకా కలుసుకొనే ప్రయత్నమేమీ చెయ్యలేదనిపించింది. ఆమె క్షేమంగా వుందన్న విషయం తెలుసుకొంటే తప్ప నాకు మనస్తాపం కలిగేట్లులేదు. వీళ్ళ అడవాళ్ళంతా ఎక్కడున్నాగో, ఏంచేస్తుంటాగో, అలా దూరంగా వుండటం ఎందుకో తెలీక, ఏంచెయ్యాలో తోచక, గుమ్మంముందు కూర్చుని, ఎదురుగావున్న చిక్కటి చీకటికేసి చూడసాగాను.

దెయ్యాలకు నిప్పంటే భయమని చిన్నప్పుడు ఎవరో చెప్పగా విన్నమాటలు గుర్తొచ్చాయి. అది నిజమే అయినా నా దగ్గర కనీసం అగ్నిపెట్టికూడా లేదు. ఒక్క దివిటి

సంపాదిస్తే, దయ్యం దానికి భయపడుతుందో లేదో పరీక్షించి చూడవచ్చు. కానీ ఆ అవకాశంకూడా లేదు.

బూడిద పేరుకున్న అగ్నిగుండం నాకు ఇరవై గజాల దూరంలో వుంది. దాన్లోంచి ఒక కాలిన కర్రముక్క సంపాదిస్తే బాగుండుననిపించింది. కానీ దానిదగరకు పోయే మార్గంలేదు. కాలు వెలుపల పెడితే తల బొప్పి కట్టేట్లు బాదుతుంది దయ్యం.

దయ్యాలు నిద్రపోతాయో, లేదో నాకు తెలీదు. అలాంటి నిద్రపోవటమనే అవస్థయినా దయ్యానికుంటే, నన్ను కాపలా కాచే దెయ్యాన్ని బురిడీ కొట్టించగలను. కళ్ళల్లో ఒత్తులు పెట్టుకునయినా వేకువర్షాముదాకా మేలుకొని వుండి, మరో ప్రయత్నం చేద్దామనుకున్నాను.

అంతగా అప్పటికీ దయ్యం మేలుకొనే వుంటే దాని చేత తన్నులు తింటూనే అగ్నిగుండంవేపు పరుగెత్తి, ఎల్లాగైనా కాలే కర్రముక్కను సంపాదించి, ఆ తర్వాత దెయ్యమెలా రియాక్టు చేస్తుందో చూద్దామని నిరయించు కున్నాను. ఆ తర్వాత కాలాన్ని ముందుకు జరపడం తప్ప నేనుచేసింది మరేంలేదు.

వెళ్ళిపోయిన ఆటవికులెవ్వరూ వస్తున్న జాడ కనుపించ లేదు. దూరంగా మరేదైనా గూడెంలో అడవాళ్ళంతా వుండి వుంటే, రాత్రివేళ తమ తమ భార్యల్లో హాయిగా గడిపేందుకు వీళ్ళంతా వెళ్ళివుంటారా అన్న అనుమానం కలిగింది. కానీ దివిటీలు వెలిగించుకుని, కత్తులు నూరుకుని, వెళ్ళటం చూశాను కాబట్టి, గుంపంతా మరేదో ముఖ్యమైన పనిమీద వెళ్ళివుండాలనిపించింది.

తెల్లవారేందు కింకో గంట టైముంటుందనుకున్నాను ఆకాశంలో కనిపిస్తున్న నక్షత్రాలను చూసి. నేననుకున్న విధంగా ప్రయత్నం చేద్దామన్న ఉద్దేశ్యంలో సర్దుకుని



కూర్చుంటున్నాను.

“జాన్! జాన్!!” అంటూ పెద్దగా కేక వినిపించింది. అది డెల్లా గొంతే. ఆ దీవిలో, నా పేరు పిలువగలిగింది డెల్లాతప్ప మరెవ్వరూలేరు. ఆ పిలుపు ఏ దయ్యంనీ కావటానికి వీలులేదు.

“డెల్లా! డెల్లా!!” బతులు పలిచాను.

“ఎక్కడున్నావ్?”

“ఇక్కడే! గుడిసెలో వున్నాను. నువ్వు ఆ మంటలోంచి ఒక కాలుతున్న కట్టె తీసుకొనిరా! నాకు కాపలాగా పెద్ద దయ్యంవుంది. దాని చేతిలో ఏదో లావుపాటి బడితవుంది” అరచాను. చీకట్లోకి కళ్ళు చిట్టించి చూశాను. దూరంగా అగ్నిగుండానికి అవతలవైపు కనుపించింది డెల్లా.

కాలుతున్న కట్టెకోసం, మంటల్ను కలయబెట్టింది డెల్లా. ఎర్రగా నిప్పు వెలుతురులో చూశాను డెల్లాను. కట్టె తీసుకుని నన్ను బంధించి ఉంచిన చిన్న గుడిసెవేపు వచ్చింది.

ఆమె అడుగు ముందుకు వేసేకొద్దీ నాకు భయంగావుండిపోయింది. దయ్యం నిప్పుకు భయపడుతుందని విన్నాను తప్ప ఎప్పుడూ పరీక్షించి ఉండకపోవటంతో, నా ముందున్న దయ్యం డెల్లాకుకూడా బడితపూజ చేస్తుందేమోనన్న అనుమానం కలిగి, రెప్ప ఆర్పకుండా చూడసాగాను.

డెల్లా ఒక్కొక్క అడుగే ముందుకు వేసుకుంటూ, చుట్టూ పరీక్షగా చూసుకుంటూ రాసాగింది నావైపు.

నేనున్న గుడిసె గుమ్మానికి ఆమెకూ ఉన్న మధ్య దూరం తగ్గిపోసాగింది. మూడడుగుల్లో వుంది డెల్లా. దయ్యం ఎందుకు ఆమెపైకి పోవడంలేదో అర్థమయింది. నేను విన్నది నిజమేనన్న విషయం యజువయ్యాక నా విజ్ఞానానికి సమయస్ఫూర్తికీ, నాకే గర్వం కలిగింది.



దెల్లా ఏ విధమైన అపాయం, ప్రమాదం లేకుండా దయ్యాన్ని దాటుకొని గుడిసెలో కొచ్చేసింది కాలుతున్న కట్టెసాయంతో.

“జాన్! నిన్ను మళ్ళీ చూస్తాననుకోలేదు!” నా గుండెల పైకి పొరిగిపోయింది చెప్తూ.

“ఏం జరిగింది? నువ్వెక్కడున్నావ్ ఇంతదాకా?”

“ఇక్కడికి రెండుమైళ్ళ దూరంలో మరో చిన్న గూడెం వుంది. అక్కడంతా కలిసి ఇరవైమంది ఆడవాళ్ళు పదిమంది పసిపిల్లలూ ఉన్నారు. నన్నుకూడా వాళ్ళకు అప్పగించారు. వాళ్ళ ఆకారాలు వికృతంగా ఉన్నాయి. రాక్షసుల్లా ఉన్నారు. పిల్లలకూడా అంతే. ఇక్కడికి లాగే అక్కడ చిన్నచిన్న గుడిసెలున్నాయి. మగాళ్ళు ఎవ్వరూలేరు. పసిపిల్లలకూడా అంతా ఆడవాళ్ళే” చెప్పటం మొదలెట్టింది దెల్లా నా ప్రక్కనే కూర్చుని.

“ఇంతకూ ఏమైనా తిన్నావా? లేదా?” అడిగాను గుడ్డొచ్చి.

“తిన్నాను. అదేదో వండిన మాంసం పెట్టారు. త్రాగేందుకేదో పోనీయం ఇచ్చారు. మనం త్రాగేవిస్కీ, బ్రాండ్లకన్నా, విపరీతమైన మత్తువుంది అందులో.”

“నిన్నేమైనా అన్నారా?”

“నన్ను చూడగానే ఏమేమో అరచారు. ఏగిరారు. అంగాంగాలు పరిశీలించి చూశారు. వాళ్ళ ఆకారాల ముందు నేనో చిన్న పిట్టలాగున్నట్లుంది. నన్నో గుడిసెలో పెట్టారు. కాపలాగా ఇద్దరు పిల్లల్ని పెట్టారు. వాళ్ళు దేనికీ నన్ను వెలుపలకు పోనీయలేదు. అన్నీ ఆ లోపలే చూసుకోవాలి. నీ గురించి అడిగాను. మనభాష తెలీక పోవటంతో నా ప్రశ్నకు వాళ్ళు జవాబు చెప్పలేక పోయారు.”

—(సశేషం)

## సప్లిమెంట్ పోటీ

31,32,33,34,35 అక్షరాలను తీసుకొని, మీకు వచ్చిన వరుస క్రమంలో, ఈ క్రింది గళ్ళలో పూరించండి. మీ జవాబులను ఒక పోస్టుకారుసెజు తెల్ల కాగితంపై వ్రాసి, దానితో 75 పైసల పోస్టు స్టాంపులు జత పరచి, ఈ నెల 30 వ తేదీలోగా మాకు చేర్చాలి.



మా ఆఫీసులో నీలువేసిన జవాబుతో సరిపోలిన జవాబుకు ఒక ఏడాది ప్రతీక లేదా సప్లిమెంట్ ఉచితంగా పంపుతాం. ఈ పోటీలో అందరూ పాల్గొనచ్చు.

ఒక్కొక్కరు 3 కూపన్లకు మించి పంపకూడదు. ప్రతి కూపనుకు 75 పైసల పోస్టు స్టాంపులు పంపాలి. ఫలితాల్లో 75 నెల మాసప్రతికలో చూడండి.

## ముఖచిత్ర వ్యాఖ్యల పోటీ

ఈ నెల “సప్లిమెంట్” ముఖచిత్రాలు పరిశీలించండి. కెండింటికి సంబంధం వుండేటట్లుగా ఒక్క మాటలోగాని, చిన్న వాక్యంలోగాని, చక్కటి వ్యాఖ్యలు ఒక పోస్టుకారుసెజు తెల్ల కాగితంపై వ్రాసి, ఈ నెల 10 వ తేదీ లోపల మాకు చేరేటట్లు పంపండి. ఒక్కొక్కరు ఎన్ని వ్యాఖ్యలైనా పంపవచ్చును.

మాకు వచ్చిన వ్యాఖ్యలలో అత్యుత్తమమైన వ్యాఖ్యకు రు. 20/-లు నగదు బహుమతి పంపుతాము.

దీనిలో “హోమ్ డెలివరీ” సభ్యులు మాత్రమే పాల్గొనాలి. సభ్యులుకానివారు తమ సభ్యత్వ రుసుము పంపుతూ వ్యాఖ్యలు పంపవచ్చును. ఫలితాలు వచ్చే నెల మాసప్రతికలో ప్రచురించబడతాయి. —ఎడిటర్.

# అనాదికవి వికాసం

50

ఉపాధ్యాయుడు:—ఒకటి ఒకటి కలిపితే రెండు.... రెండు రెండు కలిపితే నాలుగుతుంది. అలాగే నాలుగుకు ఎనిమిది కలుపుతే ఎంతౌతుంది రామూ?

రాము:—ఇదీ చాలా అన్యాయం సార్! చిన్న వాటికన్నీ మీరే జవాబులు చెప్పారు. పెద్దవాటిని నన్ను అడుగుతున్నారు!

\*

\*

\*

ఒక ధనవంతునకు ఒకసారి జిజ్ఞాసు - దగ్గు వచ్చింది. వెంటనే ఇద్దరు స్నేహితులను పిలిపించుకున్నాడు. ధన వంతుడురగ్గు కప్పుకొని పడుకుని వున్నాడు. ఇద్దరు స్నేహితులు రగ్గులోపల చేతులుపెట్టి ధనవంతుని పల్స్ చూడ సాగారు.

ఒక డాక్టరు మరో డాక్టరుతో “బాగా తాగివున్నట్టు కన్పిస్తుందే?” అని అన్నాడు.

మరో డాక్టరు ఇలా అన్నాడు. “కాదు. కాదు. ఏదోతిని తాగి తాగి వచ్చినట్లు కన్పిస్తుంది.”

ధనవంతుడిలా అన్నాడు: “అయ్యా, మీరు నా నాడిని చూడడంలేదు, మీ పల్స్ చూస్తుంటున్నారు.”

\*

\*

\*

ఒక కుటుంబంలో భాగ్యలయ్యారు. కుటుంబ యజమాని వ్రడంగితో ఇంట్లో నశుమ చెక్క పెట్టించమని, అక్కడి నుంచి మాట్లాడితే ఇక్కడికి విన్పించరాదనీ చెప్పాడు.

వద్రంగి చెక్కను పెట్టేశాడు. “ఇప్పుడు అక్కడినుంచి మాట్లాడి చూడండి” అన్నాడు వద్రంగి.

యజమాని అటువైపువెళ్ళి “నా గొంతు వినిస్తోందా?” అని అన్నాడు.

“అబ్బే! ఏమీ వినించడంలేదు” అని చెప్పాడు వద్రంగి.

\*

\*

\*

ఒక అబ్బాయి కోర్టులో సాక్ష్యంచెప్పవలసి వుంది. బోనులో నిలబడ్డ అబ్బాయిని లాయర్ ఇలా ప్రశ్నించాడు.

“కోర్టులో ఏం చెప్పాలో నీకెవరైనా చెప్పారా?”

“చెప్పారు సార్!”

“ఎవరు?”

“మా నాన్న.”

“ఏమని?”

“లాయర్లు నీతో అబద్ధం చెప్పించడానికి ప్రయత్నిస్తారు. నీవు మాత్రం నిజమే చెప్పు అని!”

— చాగాపురం నాగేశ్వరరావు, మల్లకల్.

## 51

జడ్జి:—ఆ బ్యాంక్ లో ఎందుకు దొంగతనం చేశావ్?

దొంగ:—దొంగతనం చేయలేదండి. ఇది మీ బ్యాంక్ ....

అని బయట బోర్డుంచేనూ ....

\*

\*

\*

టీచర్:—మనకి పెట్రోలు ఎక్కణ్ణుంచి వస్తుంది రా రామూ?

రాము:—పెట్రోలు బంక్ నుంచి సార్!

\*

\*

\*



“ది బోయింగ్ ఈజ్ కమింగ్, ది బోయింగ్ ఈజ్ కమింగ్!”

అంటూ ఓ పిల్లవాడు విమానాశ్రయంలో కేకలేస్తున్నాడు ఉత్సాహంగా.

ఓ పెద్ద మనిషి “బి సై లెంట్, బి సై లెంట్!” అన్నాడు విసుగ్గా. వెంటనే ఆ పిల్లవాడు-

“ది ఓయింగ్ ఈజ్ కమింగ్, ది ఓయింగ్ ఈజ్ కమింగ్!” అనసాగాడు.

\* \* \*

“ఒరేయ్, నిన్నెవర యినా చెంపమీద కొద్దే ఏం చేస్తావు?”

“నేనూ అతని రెండు చెంపలు వాయగొద్దాను.”

“నేనలా చేయను.”

“మరి?”

“సున్నంలోకి ఎముకలు లేకుండా తన్ని పారేస్తాను.”

—పి. ప్రదీప్ గుమార్, తెనాలి.

## 52

“ఏమండీ! ఇలాగేనా పిల్లల్ని పెంచడం! మీవాడ్ని కాస్తా అదుపులో పెట్టుకోండి! మీవాడు మా అమ్మాయిని బస్టాపులో చూపి ఈల వేశాడట. మళ్ళీ ఈసారి అలా జరిగిందంటే ఊరుకునేది లేదు ఆ!” అంటూ ఐదో వీధిలో వుండే రామా రావు ఎడా పెడా తిట్టేస్తున్నాడు మొదటి వీధిలో వుండే భీమారావుని.

భీమారావు మొదట చిరునవ్వు నవ్వి తరువాత పగలబడి నవ్వాడు.

రామారావు కంగారు పడి “ఏమైందండీ! అలా నవ్వు తారెందుకు సిగ్గుపడక” అడిగాడు అర్థంగాక.

భీమారావు మళ్ళీ విరగబడి నవ్వాడు. అప్పటికే కంగారు పడుతున్న రామారావుని చూసి “మీరు భలే వారండీ! మా కనలు అబ్బాయే లేడు! బహుశా మీరు మా అమ్మాయిని చూసి వుంటారు. అదసలే కొంటె పిల్ల. ఇలాగే అందర్నీ ఏడ్పిండ్తుంటుంది. మీరు మరోలా అనుకోవద్దు” అన్నాడు నవ్వాపుకుంటూ.

రామారావు సిగ్గుపడిపోయి వెళ్ళిపోయాడు.

అతనిలా వెళ్ళగానే తలుపు చాటునే నిలబడి వింటున్న కుమార రత్నాన్ని కేకేపి పిలిచి “ఒరేయి బడుద్దాయ్ నిన్నీ సారి రక్షించాను కాని మరోసారిలా జరిగిందంటే దొక్క చీల్చేస్తాను! అయినా ఇలాగే ఒకసారి మీ తాతయ్య నన్నూ రక్షించారనుకో” అన్నాడు భీమారావు గుంభనంగా.

\*

\*

\*

మా మిత్రులంతా కలిసి మాట్లాడుకుంటున్నాం.

ఇంతలో నేను “యూనివర్సిటీలో బలే స్ట్రీక్టయి పోయాట్రా! నిన్న ఎంత ప్రయత్నించినా మార్కులు కనుక్కోలేకపోయాను” అన్నాను.

పరద్యాన్నంగా ఉన్న నా ప్రక్కవాడు “అ మాత్రం ఇన్ ఫ్లయన్స్ లేకపోతే ఎట్లాగోయ్! ఆ నంబరేదో నాకివ్వు. రేపటికల్లా మార్కులు కనుక్కోపోతే చూడు” అన్నాడు ధీమాగా.

వాడి మాటలకు నేను తెల్లబోయి “అదేమిట్రా! ఆ నంబర్లు నువ్వే నాకు ఇచ్చావు కదా మార్కులు కనుక్కో

మని" అన్నాను. ఈసారి తెల్లబోవటం వాడి వంతుకయింది. వాడు తేరుకునే లోగా అంతా గొల్లుమని నవ్వేశాం.

"ఎ చీర కొన్నా యాభై రూపాయలే! స్పెషల్ డిస్కం వుంటే!!" అన్నబోర్డు చూసి ఆ షాపులోకి వెళ్ళిందొక అమ్మాయి.

గంట తరువాత ఒక చీర సెలక్టు చేసుకుని బిల్లు రాయించిందా అమ్మాయి. బిల్లులో అరవయ్య రూపాయలు అని రాసి ఉంది. పాపం! పొరపాటున రాసాడేమో అనుకుని "చీర యాభై రూపాయలే కందండీ!" అంది.

"సారీ మేడం! ఇంతకు ముందే ధర పెరిగిపోయింది కావాలంటే బోర్డు చూసుకోండి" అన్నాడు వినయంగా. బోర్డుకేసి చూసిందామె.

"ఎ చీరకొన్నా అరవయ్య రూపాయలే! స్పెషల్ డిస్కం వుంటే!!" అని వుంది.

—పి. రాజేందర్, హైదరాబాద్-28.

## 53

స్కూలుకు ఇన్ స్పెక్టరు వస్తాడని మాష్టారు "దొంగ తనము చేయరాదు" "అసత్యమాడరాదు" అను అట్టలను గోడలకు అతికించాడు.

తీరా ఇన్ స్పెక్టరు వచ్చే ప్రైముకి కొంటే పిల్లలు వాక్యాలలో ఆఖరి అక్షరాన్ని చెరిపి వేసారు. మిగిలినది చదివి ఇన్ స్పెక్టరు బిత్తరపోయాడు.

కొంచెం ఇంగ్లీషు ముక్కలు వచ్చిన పల్లెటూరి ఆసామి, ఒక కాన్వెంటు పిల్ల డాష్ యిచ్చుకున్నారు. వెంటనే అపిల్ల



“ఐ యామ్ సారి” అంది.

ఇదేమిటి ఆ అమ్మాయి “ఆయామ్ సారి” అంది అనుకొని తన్ను తాను తేరిపార చూసుకుని ముందుకు నడుస్తున్న వాడల్లా వెనక్కి తిరిగి, ఆ అమ్మాయి దగ్గరకు వెళ్ళి ఆగమనిచెప్పి, “ఆయామ్ లుంగీ అండ్” అన్నాడు.

\*

\*

\*

“పరిశుభ్రతను గూర్చి అంత పెద్ద ఉపన్యాసం వ్రాసారు మరి మీ యిల్లు ఏమిటండీ యంత అద్వాన్నంగా వుంది” అన్నాడు యెదురుగుండా ఉన్న పగంధామయ్యగారితో వెంకటాద్రి.

దానికి పరంధామయ్య పకపక నవ్వి, “నీ యిల్లు బంగారంగాను, మా ఇల్లు చూసే గదా నేను ఆ వ్యాసం వ్రాసింది” అన్నాడు.

\*

\*

\*

పాప యేకుస్తువచ్చి తల్లి ఒళ్లో వారింది.

“ఏ జరిగిందమ్మా?”

“నా బొమ్మ రాంబాబు విరగకొట్టాడమ్మా!” అని యేడ్చింది.

“అయ్యో, ఎందుకు చేసాడా పాడుపని” పాపని అడిగింది తల్లి.

“నే నాడుకుంటుంటే అల్లరిచేస్తే బొమ్మతో నెత్తిమీద కొట్టాడు.”

“హా!”



BLANK PAGE



Regd No. 584

